
భారతీయ సం(ప్రదాయానుగుణముగా అనాదినుండయు సనాతన 
మగు ఆర్షప్రోక్షగంథములకు ఆధిక్య మిచ్చుచుండుట = వేద్యమే. 
అందు ఆధ్యాత్మికగ్రంథము లారాధ్యము లగుట జగద్దొదితము. అవి 
సాక్షాన్మోక్ష సాధనము లగుటయే దానికి కారణము. ఈవిషయమునే 
భగవానుడు గీతయందు ఫ్రతివాదించియుండెను. “అధ్యాత్మవిద్యా 
విదా నాం”=విద్యలలో అధ్యాత్మవిద్యను నేను అని, ఈ భగవద్యాక్య 
మొక్కటియే పైవిషయమును నిరూపించుటకు చాలును. ఇక పెక్కు 
(ప్రమాణములేల? 

అట్టి అధ్యాత్మ విద్యా (ప్రతిపాదకములే ఉపనిషత్తులు. కాని 
సంస్కృతభాషాపరి జ్ఞానము లేనివారికి ఉపనిషదర్థము సుబోధకము కాదని 
తలంచి లోకకళ్యాణతత్సరు లగు మహనీయులు కొందరు “గీత” అను 
పేరుతో ఆ యర్హమునే సుగమ మొనరించిరి. కావుననే ప్రపంచమున 
శివగీత, రామగీత, బుభుగీత, భగవర్గీత- ఇత్యాది నామములతో నెన్నియో 
గీతలు వెలసినవి. ఈ విషయము ప్రాజ్ఞలోక విదితమే. 

ఇట్టి ఆధ్యాత్మిక ప్రబోధకము లగు గీతలలో శ్రీ అష్టావ(క్రగీత ఒకటి. 
మానవునకు పరమ గమ్యమైన కేవల జీవన్ము క్తావస్థను, అతీతబోధను 
మా(త్రమే అది నిరూపించునదై యున్నది. 

ముముక్షు జనారాధ్య మగు నిట్టి యుత్తమ (గ్రంథరాజమునకు 
సద్దురువులగు మద్దురువరేణ్యులు శ్రీశ్రీశ్రీ మహర్షి మలయాళస్యాముల 
వారు వ్యాఖ్యాన మొనరించుటకు నన్నాజ్ఞాపించి అనుగహంచినందుల 
కెంతయు కృతార్థుడను. శ్రీ సద్గురు స్వాములవారికి ఈ యష్టావ(క్రగీతకు 
టీకా, తాత్సర్యములు. (వాయించి ముముక్షులోకమున కందజేసిన 


Il 


మహోపకృతి కాగలదని యెన్నడో సంకల్ప ముండియుండెను. శ్రీవారి 
యాజ్ఞను శిరసావహించ గల పండితు లెందటో యున్నను నాభాగ్యవశమున 
గాబోలు ఆ పని నాకై మిగిలినది. శ్రీవారి దివ్యానుగ్రహమే యీ పనిని 
నాచే చేయించినది. 


శ్రీ అష్టావ(క్రగీతకు ఇంతవణకు నా యెటేగినంతమట్టుకు 
ఆం(ధ్రమున టీకా తాత్సర్యములు (వాయబడియున్నట్టు లేదు. శ్రీ కామర్షి 
వెంకటసుబ్బయ్యగారిచేత మాత్రము 1937వ 23015 ఈ గీత తాత్సర్య 
సహితముగ (ప్రకాశింపజేయబడినది. కాని అయ్యది లఘు తాత్సర్యమువలె 
నుండుటయేగాక టీక లేనిదిగా నున్నది. కావున సంస్కృత భాషా 
పరిజ్ఞానము లేని ముముక్షువులకు క్లోకార్థము సులభ గ్రాహ్యమై అత్యంతోప 
యుక్త మగుటకు టీక యుండినచో బాగుండునని తలంచియే శ్రీవారు 
నన్నీపనికి నియోగించిరి. ఇక దీనికి తాత్సర్యము (వ్రాయుటలో హిందీలో 
“రాయబహదూర్‌ బాబూ శ్రీ జాలిమ్‌సింహ్‌ిగారిచే వ్రాయబడిన 
అష్టావ(క్రగీత ఎంతయో ఉపకరించినది. వారికెంతయు నా ధన్యవాదములు. 


ఇట్టి లోకోపకారకమగు పవిత్రకార్యమును చేయుటకు సదవకాశ 
మును గల్పించిన శ్రీ సద్గురుమూర్తి మద్దురువరేణ్యులగు శ్రీశ్రీశ్రీ 
మలయాళ మౌనిం(ద్రుల చరణ కమలముల సన్నిధిని నా కృతజ్ఞతా పూర్వక 
సుమాంజలిని సమర్సించుకొనుచున్నాడను, 

విశేషించి యిది 1958 జూలై 26 తేదీని రాజమండ్రి గోదావరీ 
తీరమున ప్రారంభించబడిన శ్రీ చాతుర్మాస్య మహావ్రత సందర్భమున 
(వాయబడుట మతీంత ముదావహము. 

మణియు ఈ వ్రత సందర్భములో ఊపిరి సలుపని కార్యక్రమ 
ములో నున్నను అడుగగనే అనుగ్రహించి సందేహనివృత్తి జేసి గ్రంథమునకు 
సమ[గ్రస్వరూపము నిచ్చిన శ్రీవారి అపారకరణ నేమని కొనియాడగలను? 


మటియు నీ గ్రంథమునం దేదేని మంచి గనిపించుచో నది 
అస్మద్గురుదేవుల యనుగ్రహ విశేషమే యనియు; దోషము లున్నచో నవి 
మదీయ బుద్దిజనితములని యెంచి (ప్రాజ్ఞులు హానోపాదానములను 
సూచించుచో మరుము[ద్రణమున సవరింపబడగలవు. 


శ్రీవ్యాసా శ్రమము, ఇట్లు 
22-11-1958. శ్రీ సద్గురు బరణరజోరేణువు, 
చుక్క్మా అప్పలస్వామి, 


సాపొత్స్యశిరోమణి. 

జనన మరణరూప (ప్రవాహముతో గూడిన సంసారరూప దుస్తర 
సాగరమును తరింప గోరువారికి “బ్రహ్మజ్ఞానము” అనగా “వేదాంతవిద్య” 
గాక మరి యే యితరవిద్యయు సాధనము గాదు. ఈ సిద్దాన్తమును 
నిరూపించుటకై శ్రీశంకరాచార్యులవారు శ్రీ వివేకచూడామణియందు- 


“న యోగేన న సాంఖే న కర్మణా నో ॐ విద్యయా । 
(2 11 న మోక్షస్సిద్ద్య & నాన్య థా ॥” 
అనియును, “పాకస్య వహ్నివద్ద్దానం వినా మోకో న సిద్ద్య్వతి” అని 
m= a ణి 
ఆత్మబోధమునందును చెప్పియున్నారు కావుననే సమస్త విద్యలకు 
ఆత్మజ్ఞానవిద్యయే శిరోముణి యని ఆత్మవిదులగు మహాత్ములు 
నిశ్ళయించిరి. 


శ్రీకృష్ణభగవానులు భగవర్గీతయందు - “న హి జ్ఞానేన సదృశం 
పవిత్ర మిహ విద్యతే” అనియు, “రాజవిద్యా రాజగుహ్యం పవిత్ర మిద 
ముత్తమమ్‌” అనియు, ఇంకను ఇట్టివే అనేక ప్రమాణములు జ్ఞానమును 
గూర్చి ఆనతిచ్చిరి. ఈ (బ్రహ్మవిద్య సమస్తవిద్యలలో పవమిత్రమును 
ఉత్తమము 3256. ఎందుకనగా జనన మరణరూప (ప్రవాహమునుండి 
మానవుని తరింపజేసి మోక్షసా(మ్రాజ్యాభిషిక్తుని జేయుట కిది యొక్కటి 
మాత్రమే యేకైక సాధనమై యున్నది. ఈ విషయమే పైన నిరూపింప 
బడినది. కాని యిది మిగుల దుర్లభమైనది ; అనేక జన్న్మకృత సుకృత 
విశేషమున గాని సామాన్యముగా ప్రాప్తించునది గాదు. కావుననే “అనేక 
జన్మ సంసిద్ధ్దస్తతో యాతి వరాం గతిమ్‌” అని భగవద్యాక్యము. ఇట్టి 
(బ్రహ్మజ్ఞానమును పొందుటకు అధికారులు మానవులు ఉత్తమ మధ్యమ 

కనిష్ట భేదములతో మూడువిధములుగా నున్నారు. సాధన చతుష్టయ 
సంపత్తి గలిగి సంపూర్ణ విషయవిముఖు డగువాడు ఉత్తమాధికారి. అట్టవారు 
అరుదుగా నుందురు. కనిష్టాధికారుల సంఖ్య మిగుల విస్తృతము, 
ఈయర్థమునే శ్రీకృష్ణభగవానులు గీతయం దిట్టు నిరూపించిరి. 

“మనుష్యాణాం సహగ్రేషు కళ్ళ్చిద్యతతి సిద్దయే । 

యతతామపి సిద్దానాం కళ్చిన్మాం వేత్తి తత్వతః ॥” 

“అనేకమంది మనుష్యులలో మోక్షసిద్దిని పొందవలెనని యత్నించు 
వాడు ఏ ఒక్కడో ఉండును. అట్టు ప్రయత్నించు వారలలో గూడ నిజముగా 
నన్ను తెలుసుకున్నవాడు ఒకానొకడు మాఢత్రమే.” కావున అట్ట బ్రహ్మజ్ఞాన 
ప్రాప్తి అనేకజన్మ సుకృతవిశేషమున గాని లభింపదని శా(స్త్రములు, 
అనుభవజ్ఞా లగు పెద్దలు చెప్పుచున్నారు. మలవిక్షేపావరణ దోషములు 
నశించని వారికి (బ్రహ్మజ్ఞాన ప్రాప్తి కలుగదు. ఎవనికి మలవిక్షేపావరణ 
దోషములు సంపూర్ణముగా నశించుచున్నవో అట్టి వాడే సర్యోత్రమసాధన 
సంపన్నుడై (బ్రహ్మజ్ఞానమున కర్హుడగును. 

మటణేయు (బహ్మనిష్టాగరిషు డగు సద్గురువు నాశ్రయించి 
"थु" ఇత్యాది మహావాక్యరూప మహామం(త్రములను విశ్వాసముతో 
విని మననము చేయుటవలన నతి శీఘ్రముగా (బ్రహ్మజ్ఞానము గలుగును. 
శమాది షట్కసంపత్తి గలిగి మలవిక్షేపావరణ రహితుడై ఉత్తమాధికారి 
యైనందుననే జనకమహారాజు (బ్రహ్మనిష్ట్ణా గరిష్టుడగు అష్టావక్ర 
మునీం(ద్రుని గురువుగా బడసి ఆ మహాత్ముని దివ్యోపదేశమువలన 
అచిరకాలముననే అనగా గుజ్బ్జము నెక్కుచు ఒక రికాబులో కాలుపెట్టి 
రెండవరికాబులో కాలు పెట్టునంత స్వల్పకాలములోనే (బ్రహ్మసాక్షాత్కార 

మును బడసెను అనునది యీ క్రింది కథా సం(గహమువలన దెలియ 
గలదు. 


కథాసంగ్రహము 

పూర్వyుకాలమున గొప్ప మేధావియు, రాజకార్య ధురంధరుడును, 
నితికుశలుండును, అనేక సద్దుణ సంపన్నుడును, రాజోత్తముడు నగు 
జనకమహారాజు రాజ్యపరిపాలనమును జేయచున్న సమయమున నొకనాడు 
తనసభయందు నిత్యము శా(సప్రపఠనము చేయుచున్న ఆస్తికుడును, 
కులగురువు నగు నొక (బ్రాహ్మణుడు (ప్రసంగవశమున “రికాబులో కాలు 
పెట్టునంతలో |బ్రహ్మోపదేశమును, అనుభవమును కలుగు”నని చెప్పెను. 
అది వని అత్యంతాళ్ళర్య నిమగ్నుడై రాజు ఆ (బ్రాహ్మణు నిట్లు ప్రశ్నించెను. 

“స్వామీ! రికాబులో కాలు పెట్టునంతలో (బ్రహ్మూపదేశ మగునను 
శా(స్త్రవాక్యము సత్యమా? లేక కల్పితమా?” 

అందులకు (బ్రాహ్మణు డిట్టు ప్రత్యుత్తర మొసగాను. “ఓ మహారాజా! 
పవిత్రమైన ఈ శా(ప్రవాక్యము యథార్థము కాకపోవునా? ఇందులకు 
నీవేమియు శంకింపవలదు.” 


జనకరాజాు:- ఓ (బ్రాహ్మణోత్తమా! నా బుద్ది కీ శాస్రవాక్యము కేవల 
మసంభవమని తోచుచున్నది. ఆ వాక్యము యథార్థమే యైనచో నిప్పుడే 
నా గుజ్బ్జమును రప్పించెదను. ఆయశ్యమును నేనెక్కు నప్పుడొక రికాబులో 
కాలుపెట్టి రెండవ రికాబులో కాలు పెట్టునంతలో నాకు (బ్రహ్మోూపరే శ 
మొనరించి ఈ శా(స్త్రవాక్యముయొక్క సత్యమును ప్రతిపాదన చేయుడు. 


(బ్రాహ్మణుడు: ఓ రాజా! ఈ శా(స్త్రవాక్య మెంతమా(త్రము నసత్యము 

కాజాలదు. అయినను సత్యత్వమును (ప్రతిపాదన చేయు సామర్థ్యము 
నాకు లేదు. 

జనకరాజు: ఓ (బ్రాహ్మణోత్తమా! విద్వాంసుడ వయ్యును నీకట్టి 
సామర్థ్యము లేనిదే ఈ శా(స్త్రవాక్యము సత్యమని యెట్టు చెప్పుచున్నావు? 
ఈ శాగస్తోక్తిని నిరూపించుట ని కసాధ్య మగుచో నిది కేవలము కల్ఫ్సనా 
రచితమై యుండును. ఈవాక్య్వముయొక్క సత్యత్యమును నిరూపింప 
నీవసమర్షుడ వైతివేని యీ వాక్యమును ఖండింపుము, (అనగా (గంథములో 
తుడుపు పెట్టుమని భావము) 

రాజు అ(ప్రసన్ను డైనట్టు తెలిసికొని బ్రాహ్మణుడు నమ్రతతో 
నిట్లనియెను- “ఓ రాజా! శాస్తవచనముయొక్క సత్యత్వమునుగూర్చి నాకెట్టి 
సందేహమును లేదు. కావున దీనిని నేను ఖండింపజాలను”. 


ఇది విని రాజత్యంత(క్రుద్దుడై వెంటనే ఆ (బ్రాహ్మణుని కారాగార 
మందుండ నియమించి నగరమునందు గల పండితుల 50८5९82 సభకు 
రప్పించి వారల సమ్ముఖమున శా(స్త ప్రసంగము చేయుచు “ఓ విద్వజ్ఞను 
లారా! ఈ శా(స్త్రమునందు రికాబునందు కాలు పెట్టునంతలో (బ్రహ్మజ్ఞా 
నానుభవము కల్లునని యున్నది. ఈ వాక్యము సరియైనదేనా?” అని 
యడిగెను. అందు నైక్యకంఠముతో 'సత్యం సత్య' మని ఉత్తర మిచ్చిరి. 

జనకమహారాజు: అయితే యిదిగో! అశ్వము సిద్దముగా నున్నది. 
ఈ శా(సప్త్రవాక్యముయొక్క సత్యత్వమును (ప్రత్యక్షముగ బుజువు చేయ 
మీలో సమర్గు లగువారలు సిద్దముగా నుండుడు. లేదా యీ వాక్యమును 
భఖిండింపుడు. 


అది ఏని సకలవద్వాంసులును తమ తమ యశక్తతను దెలుపుచు 

రాజు విధించెడు శిక్షనైనను సహింపగలముగాని యీ శా(స్త వచనమును 
మేమెంతమాత్రమును ఖండింపజాలమని దృఢముగ చెప్పివేసిరి. 


ఆ ప్రత్యుత్తరమును విని జనకమహారాజా విద్వాంసుల 550९5682 
కారాగృహమునందుంచి పిదప నా నగరమునందు (ప్రవేశించు బ్రాహ్మణుల 
50०८९88 తనయొద్దకు తీసికొనిరమ్మని భటుల నాజ్ఞాపించెను. అది 
మొదలు ఆయా దేశములనుండి (కొత్త (క్రొత్త పండితులు మిథిలా 
నగరమును దర్శించుటకు వచ్చుటయు, జనకు డడిగిన యీ (ప్రశ్నకు 
సమాధానము నొసంగజాలమిచే చెరసాలయందుంచుటయు జరుగు 
చుండెను. జనకుని యీ యపూర్వ దుర్భర భయంకర (ప్రవర్తనము 
దేశదేశముల వ్యాపించెను. అందువలన విద్వాంసు లెవరును ఆ నగరమున 
(ప్రవేశింపకుండిరి. 


ఇట్టు కొంతకాలము జరిగిన పిమ్మట అదృష్టవశమున శ్రి 
అష్టావ(క్రముని యను మహాత్ము డా నగర సమోపమునకు వచ్చి నగరము 
వెలుపల నొక వృక్షమునీడను విశ్రమించి యుండెను. అప్పుడచట 
పాంధథులగు వారిరువురు కూర్చొని యుండిరి. వారలను జూచి 
మునీంద్రుడు 'ఈ నగరమును పాలించు రాజెవ్వ'రని యడిగెను. అందుల 
కాబ్రాహ్మణులు- మునీం[ద్రా! మోరు ఇచ్చటికి వచ్చుటకు గల కారణమేమి? 
ఈ నగరమునకు మీరు పోదలంచితిరా?” అని యడిగిరి. మునీంద్రుడు 
“జాను” అనెను. అందుల కా పాంథులు అహ్లావ[క్రమునికి సాగిలి 
నమస్కరించి “మహాత్మా! మాయందు కరుణించి తమ రెన్నడును ఈ 
నగరమున (ప్రవేశింపవలదు. కారణమేమన- ఈ నగరపాలకుడగు 
జనకమహారాజు అత్యంత (క్రూరవర్తనుడును, దురా(గ్రహుడునై అనేకమంది 

పండితులను కారాగృహమున బంధించెను. దౌర్భాగ్యవశమున (క్రొత్తగ నే 
బ్రాహ్మణుడైన నీ నగరమున (బ్రవేశించుచో, 'రికాబులో కాలు పెట్టునంతలో 
బ్రహ్మోపదేశ మగు'నని శాస్త్రము చెప్పుచున్నది, కావున నీ శా(ప్రవచనము 
యొక్క యథార్థమును ప్రత్యక్షముగ బుజువు చేయుమని యాజ్ఞాపించి, 
అటు బుజావు చేయజాలని యెడల వెంటనే వానిని కారాగారమున 
००९०८ చున్నాడు” అని విన్నవించి “మో రీ నగరమునకు 25९2 
ప్రార్థించిరి. 


మునీం(ద్రు డీ మాటలు విని ఆ పథిక (బ్రాహ్మణులతో నిట్లనెను 
“నన్ను ఒక డోలికయందు గూర్చుండబెట్టి ఆ జనకరాజు సమ్ముఖమునకు 
గొనిపొండు. ఆ శాస్రోక్రవాక్యముయొక్క సత్యత్తమును (బ్రతిపాదించి 
కారాగారబద్దులై యున్న విద్వాంసుల నందటేని విడిపించెదను”. అష్టావక్ర 
మునీంద్రుడు చెప్పిన గంభీర వాక్యములను విని ఆ పథిక (బ్రాహ్మణులు 
ఈ మునీశ్వరుడు విద్వాంసుల దుఃఖములను, బాధలను తప్పక తీర్చగల 
డని నిశ్చయించుకొని త్వరితగతి జని ఒక డోలికను గొనివచ్చి దానిపై 
నష్టావక్ర మునీం(ద్రుని గూర్చుండబెట్టి తామే స్వయముగ మోసికొని 
జనకమహారాజు సమక్షమునకు నాస్థానమంటపమునకు తీసికొనిపోయిరి. 


అప్పుడష్ట్రావ(క్ర మునీంద్రుని దివ్యమైన తేజోవంతమగు ముఖచంధద్రు 
నవలోకించినంతనే జనకునకు ఈ మహానుభావు డెవడో పూజనీయుడు 
వలె నున్నాడని మణుల మణుల చూచుచు దృఢముగా నిశ్చయించుకొని 
ఆతని పూజింప బుద్ది పొడమి వెంటనే మునికి సాష్టాంగ నమస్కార 
మాచరించి రెండుచేతులు జోడించి వినయముతో - ఓ మునీంద్రా! 
మోరిచ్చటి కేతెంచుటకు కారణ మేమియో కృప యుంచి ఆనతీయ 
(ప్రార్థించుచున్నాను” అనెను. 


X 


అప్టా:- ఓ రాజా! ఎట్టి అపరాధ మొనర్భిరని నీ వనేక మంది 
విద్వాంసులను కారాగారబద్దుల నొనరించితివి? 


జనః- మునింధద్రా! రికాబులో కాలు పెట్టునంతలో (బ్రహ్మోపదేశ 
మగునను శాస్త్రవాక్యముయొక్క సత్యత్య్వమును (ప్రతిపాదింప నసమర్దు 
లగుట చేత ఈ శా(సప్రముయొక్క యాథార్థ్య(గ్రహణమును గూర్చి 
దురాగ్రహముతో నిట్టొనరించితి. 


అష్టా:- ఓ రాజా! నీ ఊహ న్యాయ మైనది గాదు. శా(స్త్రవాక్యము 
ప్రతిపాదితము కానంతమా(త్రమున నా సిద్దాంతము కల్పితమని యన 
వచ్చునా? రికాబులో కాలు పెట్టునంతలో (బ్రహ్మోపదేశ మగునను శాస్త 
వచనము మిథ్య కాదనియు, అందలి ప్రతి అక్షరమును సత్యమే యనియు, 
దానిని నేను ప్రతిపాదింతు ననియు (ప్రతిజ్ఞ చేయుచున్నాను. 


అష్టావ[క్ర మునిం(ద్రుని యీ మాటలు విని జనకుడు మొదట 
సభాసదు లందణును ఆశ్చర్యచకితులైరి. ఈతని ఆకారము చూడగా 
అష్టావక్రము, అనగా శరీరము ఎనిమిది వంకరలతో గూడినది. చూచుటకు 
ఆకారము వికారము. ఆహా! ఇట్టి బ్రహ్మజ్ఞాన సంపన్నునికి ఇట్ట కురూపము 
€> a €> 
నేల విధి కల్పించెనని అందణును విచారమును (ప్రకటించుచు 
ఆశ్చర్యముతో జూచుచుండిరి. 


అంత జనకమహారాజు - మునీంద్రా! మౌ యాజ్ఞ యగునెడల 
न రప్పించెదను. నాయందు సంపూర్ణానుగ్రహ ముంచి యీ 
శాస్త్రవచన (ప్రకారము (బ్రహ్మోపదేశ మొనరింపుడు. నమస్కార 
పూర్వకముగా మిమ్ములను (్రార్థించుచున్నా, నని ఏన్నవించెను. 


XI 


అష్టా:- ఓ రాజా! నీకు గల శుభాకాంక్షకు నేనెంతయు సంతోషించు 
చున్నాను. నీ జిజ్ఞాస ఎంతయు (ప్రశంసనీయ మైనది. నీయెడ నేను 
ప్రసన్నుడ నైతిని. కాని (బ్రహ్మజ్ఞాన రూప పవి(త్రోపదేశము నపా(త్రుల 
కొసగగూడదని నీవెప్పుడును వినియుండలేదా? అట్టపా(త్రుల కొసంగిన 
యెడల నది బూడిదలో బోసిన పన్నీరే యగును. కించిత్తయినను 
లాభముండదు కావున రాజా! (బ్రహ్మోపదేశము నొంద నీ కభిలాష గలదేని 
నాయెడ పూర్ణమగు (శ్రద్ద వహింపుము. నాయందు నీకు పూర్ల్ణమగు (శ్రద్ద, 
విశ్వాసములు గల వేని ముందుగ కారాగృహబద్దులై యున్న విద్వాంసుల 
నందరను విడుదల జేసి పిమ్మట నీ వశ్యారూఢుడవై నాతో నరణ్యమునకు 
రమ్ము. అప్పుడేకాంత నిర్ణన (ప్రదేశమునందు నీపా(త్రతను బరీక్షించి 
శాస్తోక్రవచనము సత్యమగు నటుల నీకు (బ్రహ్మోపదేశ మొనరించెదను. 


దృఢ నిశ్చయముతో గూడిన అష్టావక్ర మునిం(ద్రుని మాటలు 
వినినతోడనే జనకున కావిషయమై మణీంత యాసక్తి గలిగను. వెంటనే 
కారాగారబద్దులగు విద్వాంసుల నందరిని విడిచిపెట్టుటకు ఆజ్ఞాపించి 
పిమ్మట తా నళ్వారూఢుడై శ్రీ అష్టావక్ర మునీం(ద్రుని శ్రేష్టమగు పల్లకిలో 
కూర్చుండబెట్టుకొని అమాత్యాదులతోడను, పురప్రముఖులతోడను 
వనమునకు వెడలెను. 

थ వెడలి వనమునం దొక విశాలమగు వటవృక్షము నీడను 
విశ్రమించి యున్నంతట తనతో వచ్చిన మంత్రి, సామంత, పురోహిత, 
పొరాదులను పంపివేయుమని మునీంద్రుడు జనకున కాజ్ఞాపింప రాజు 
వారల 50०८९82 శీఘ్రముగ పురమునకు బంపివేసెను. 


XI 


అంత నిర్జనమగు నా (ప్రదేశమున జనకమహారాజు అష్టావ(క్ర 
మునీం(ద్రుని యాజ్ఞనుగొని ఒక రికాబులో కాలు పెట్టి గుజ్జము నెక్కుట 
కుద్యుక్తు డయ్యెను. అంతట నష్టావక్ర మునిం(ద్రుడు- ఆగుము రాజా! 
ఆగుము. ధైర్యముతో నుండు, మని ఆపి 'నీవు నీ రెండవ పాదము నెత్తక 
ముందు నా छ) కుత్తర మమ్ము అనెను. 


జన:- ఆజ్ఞాపింపుము మహాత్మా! సిద్దముగా నున్నాను. 


అష్టా:- రాజా! శాస్త్రములో “రికాబులో కాలు పెట్టునంతలో 
(బహ్మోూపదేశ మగును” అను వాక్య మొక్కటియే (వాయబడినదా! ఇంక 
నేమైన లిథఖింపబడి యున్నదా? 


జన:- ఇతర విషయములు గూడ అనేకములు (వాయబడియున్నవి 
మునీంద్రా! 


अनदः (బ్రహ్మజ్ఞానోపదేశము నొందుటకు గురువు నౌకని 
నేర్చరచుకొనవలెనను విధాన మేమైనను ఆ శాస్తమునందు వ్రాయబడి 
యున్నదా? 

జనః- ఆహా! మహాత్మా! గురు వవశ్యముగ నుండవలెనని 
శాస్త్రములో విధింపబడి యున్నది. 

అప్టా:-అట్లయిన నో రాజా! ఇప్పుడు నన్ను గురువుగా స్వీకరింపకయే 
(బ్రహ్మూపదేశము నొందగోరుచున్నావా యేమి? 

జన :- లేదు - మహాత్నా! లేదు. శా(స్త్రవిధిపూర్వకముగా నుపదేశము 
నొంద నుత్సుకుడనై యున్నాను. కాన తండ్రీ! మిమ్ములనే నా గురువుగా 
నిపుడు నిశ్ళయించుకొన్నాను. 


XII 


అష్టా:- రాజా! ఉపదేశ మొందునపుడు గురుదక్షిణ సమర్సింపవలె 
నను విధానము శా(స్త్రములో వ్రాయబడి యున్నదా? 

జన:- ఆ! ఉన్నది - మహాత్మా! శాస్త్రవచనానుసారముగ నీక్షణమందే 
నా తను మన ధనములను మూడింటిని తమ చరణారవిందముల 
యందర్సించినాడను., మహాత్మా! నాయం దనుగహ ముంచి యిపుడు 
నాకు (బ్రహ్మోపదేశ మొనరింపుడు. 

ఇట్టు జనకుడు చేసిన (ప్రార్థనను వినినతోడనే అష్టావక్ర 
మునిం(ద్రుడు అదృశ్యుడై ఒక గుహయందు దాగి యుండెను. జనక 
మహారాజు తన గుజ్జముయొక్క రికాబులో పెట్టిన కాలు నట్లే యుంచి 
కదలక మెదలక యుండెను. 

సూర్యాస్తమయ మయ్యెను. జనకరాజింకను నగరమునకు తిరిగి 
రాలేదు. అప్పుడమాత్యు లందణు చింతా(క్రాంతులై తక్షణమే వడివడిగా 
నటవికి జనిరి. అటుల పోయి చూడగా నొక విశాల వటవృక్షము (క్రింద 
అష్టావక్ర మునీం(ద్రుని గొనిపోయిన పల్లకిమాత్ర ముండెను. మునీం|ద్రు 
డెచ్చటను కనబడకుండెను. 

అచటికి కొంచెము దూరముననే జనక మహారా జొక కాలును 
గుజ్జపు రికాబులో నుంచి చైతన్య రహితమగు (ప్రతిమవలె నిశ్సేష్టుడై 
యుండెను. అది చూచి అమాత్యాది పరివార మంతయు భయకంపిత 
మయ్యెను. ప్రధాని త్వరితగతిని రాజు నొద్దకు బోయెను గాని రాజాతనిని 
జూడనే లేదు. (ప్రధాని తన రెండు చేతులను జోడించి మహారాజా! ఈ 
స్సితికి కారణమేమి?” అని యడిగెను. కాని ప్రత్యుత్తర మేమియు లేదు. 
అప్పుడు వారందజణును మునిశ్ళరుడు రాజున కెద్దియో మంత్ర ప్రయోగము 


XIV 


చేసియుండునని యనుకొనిరి. మునీం|ద్రుని కొఖకు కొంతసేపు వెదకిరి. 
కాని ముని యెచ్చటను కనబడలేదు. అమాత్యాదు లందజు నిరాశాహతులై 
రాజును బల్లకిలో గూర్చుండ బెట్టుకొని నగరమునకు గొనిపోయి 
రాజమందిరమున నొక యుత్రమ శయ్యపై బరుండబెట్టి పరిచర్యల 
జేయుచు అనేకమంది ఆశ్వికులను పదాతులను రప్పించి తత్‌క్షణము 
వనమునకు బోయి మునిని వెదకి తోడి తెండనియు, మునీశ్వరుడు 
వచ్చునంతకు నెవరును తిరిగి రాకూడదనియు, కఠినముగ నాజ్ఞాపంచి 
వారలను బంపిరి. 


జనకమహారాజాును శయ్యపై పరుండబెట్టినప్పు డేస్టితియందుండెనో 
యిప్పుడును అదే స్థితియందు కాలు గాని, చేయిగాని కదల్సకుండెను. 
నోట నొక్క మాటైనను రాకుండెను. భోజన మిడిన కొంచెమైనను 
(గహించుట లేదు. జల పాొత్రమును నోటికందించినను ఇంచుకైనను 
జలమును పాసము చేయుట లేదు. రాజాయొక్క యీ దశను జూచి 
రాణియు, రాజమండలియు, పరివారము అత్యంత శోకనిమగ్నులైరి. 


ఈ వార్త సర్వత్ర వ్యాపింప నగరమందంతట హాహాకారములు 
పుట్టెను. రాత్రియంతయు దుఃఖముతో గడిచెను. అంత సూర్యోదయ 
మయ్యెను. మునీశ్వరు డింకను రాడయ్యెను. వారిలో ఆందోళన మటింత 
యెక్కు उत्त. ఇంతలో నొక భటుడు మునీంధద్రుని గొనివచ్చెను. 
మునీశ్వరుని చూడగనే (ప్రధాని కత్యంత కోపము ప్రజ్వలిత మయ్యెను. 
కాని మునీం(ద్రునకు (క్రోధ మగపరచినయెడల కార్యసిద్ది గానేర దనియును, 
ఇంక నేదైన విపరీతము జరుగు నేమో యనియు యోచించి నమ్రతతో 
నిట్టనియెను, మునివరా! మా మహారాజు కెద్దియేని మం(త్ర ప్రయోగమును 
జేసితిరా? 


XV 


అష్టా:- మోరాజుపై మం[(త్రప్రయోగము చేయునెడల నాకు గలుగు 
ప్రయోజనమేమి? అంతేగాక అతనికి నేనేమైనా విరోధినా? నేనేమియు 
జేయలేదు. రాజును నీ వేమియు నడుగలేదా? 

ప్రధాని:- “స్వామీ! రాజూ నేమి ప్రశ్షించినను ఉత్తర మీియడు. 
రెండు దినములనుండి ఉపవాసియై యున్నాడు” 

అని రాజుయొక్క స్థితి నంతయు మునిం|ద్రునకు విన్నవించి 
'మహాత్మా! రాజు భుజించునట్ల నగ్రహింపు' డని వేడుకొనెను. 

అప్పు డష్టావ[క్ర మునీం(ద్రుడు జనకుని సమీపించి - ఏమి జనకా! 

జనకుడు:- మహాత్మా! ఏమి యాజ్ఞ? 

అష్టా:- నేను నికేమి చేసితిని? 

జనః- మోరేమియు చేయలేదు మహాత్మా! అట్టని యెవరు చెప్పిరి? 

అష్టా:- జనకా! ఏమి అట్లు పడియుంటివి? లెమ్ము. ఆనందముగా 
కూర్చుండి భోజనాదికమును చేయుము, 

జనకమహారా జప్పుడు లేచి నిత్వకృత్యములు తీర్చుకొని భోజనము 
చేసి నిశ్ళ్చలుడై యుండెను. అది చూచి యెల్లరును నానందాళ్చర్య 
నిమగ్నులైరి. అంత ప్రధాని అంజలిపుటబద్దుడై 'మునివరా! మా ప్రభువు 
నెప్పటి స్థితికి రప్పింపు' డని ప్రార్థించెను. 

అది విని మునీంద్రుడు ప్రధాన్యాది సర్వపరివారమును తమ తమ 
గృహములకు బొండని ఆజ్ఞాపించి తానుమాత్ర మచట నేకాకిగా లోపలి 
ద్వారమును బంధించి జనకరాజును సమీపించి ఆతనితో నిట్లనెను. 


XVI 


మునింద్రుడు:- ఓ రాజా! నీ విట్లు చేష్టలుడిగి యుండుటకు కారణ 
మమ? 


జన:- గురువరా! ఈ దేహమందు నాకెట్టి స్వాతం(త్ర్యమును లేదు. 
ఈ కాళ్ళు నావి కావు. ఈ చేతులును నావి కావు. ఈ జిహ్వ నాది కాదు. 
षे యీ యిం(ద్రియము లేవియు నావి కావు. ఈ రాజ్యమును నాది 
కాదు, ఇంతయేల? వీనిలో నాకేదియును హక్కు లేదు. తను మన 
ధనములను సత్యముగ మోచరణ కమలములయం దర్సించియున్నాను. 
మో యాజ్ఞ లేక నేనెట్టి చేష్టలను చేయ నర్హుడనుగాను. 


అత్యంత (శ్రద్దాయుక్తము లగు నా జనకమహారాజు వాక్యములు 
వినిన అష్టావక్ర మునీంద్రుడు అత్యంత (ప్రసన్న హృదయుడై జనకరాజు 
మస్తకముపై తన హస్తము నుంచి యిట్టనియెను- 


'కుమారా! జనకా! నీవు ముముక్షు వగుటకు తగిన జ్ఞానాధికారి 
వగుదువో లేదో తెలిసికొనుటకై నేనీ ప్రథమపరీక్ష చేయుట ఆవశ్యక 
మయ్యెను. నేను పరీక్షించి తెలిసికొంటిని. చాలసంతోషము. నీ విప్పుడు 
(బహ్మోపదేశము నొందుట కుత్తమోత్తమాధికారివి. రికాబులో కాలు 
పెట్టునంతలో (బ్రహ్మోపదేశము నొందుటకు నీవు తగిన యధికారివి. 
ఇపుడు నీవు నాకు లభించితివి. పుత్రా! నిశ్చయముగ నీ విప్పుడు (బ్రహ్మ 
స్వరూపుడవు. నీవు సర్వదా నిశ్చయముగ ముక్తుడవే, నివు కృతకృత్యుడవు, 
(ప్రాప్తప్రాప్యుడవు. అభఖండసుఖ స్వరూపుడవు’ అని మునీంద్రుడు, చెప్పగా 
విని జనకమహారాజు తనలో 'నేను పరిచ్చిన్నుడను, వికారిని, అజ్ఞానిని- 
నేనెట్టు బ్రహ్మస్వరూపుడ నగుదు' నని విచారించినవాడై తనకు గలిగిన 
యీ సందేహమును నివృత్తి జేసికొన దలచినవాడై మునీం(ద్రు నిట్లు 
(ప్రశ్నించెను. 


XVII 


“కథం జ్ఞానమవాష్నోతి కథం ముక్తిర విష్యతి । 

రాగ్యం చ కథం ప్రాప్తమేతద్భూహి మమ (ప్రభో! 

క సదురుమూరీ! జ్ఞాన మెట్లు పొందబడుచున్నది? ముక్తి యెట్టు 
కలుగును? వైరాగ్య మెట్టు (ప్రాప్తించును? దయ యుంచి దీనిని నాకు 
చెప్పగోరుచున్నాను. 

ఇదే అప్టావ(క్రగీతకు బీజము. ఈ ప్రశ్షను పురస్కరించుకొనియే 
మునీంద్రుడు అతీతాగాధబోధను జనకునకు జేసెను. ఆ బోధలయొక్క 

రమే అప్టావక్రగీత, సై కథవలన అష్టావక్ర మునీం(ద్రుని మహామహిమ 
జనకుని (బ్రహ్మజ్ఞానోపదేశార్హత విస్పష్టము కాగలదు అటి మహానుభావుని 
చేత నొనరింపబడిన అతీతబోధ స్వరూప సం(గ్రథితమగు నీ గ్రంథము 
యొక్క మహోౌత్క్మృష్టత యిట్టదని చెప్ప నెవరితరము? అది కేవల 
మనుభవైక వేద్యము. “విద్వానేవ విజానాతి విద్వజ్ఞనపరిశ్రమమ్‌” అన్నట్టు 
అట్టి మహనీయులే దానిని తెలసికొనగలరు. కావున ముముక్షువులకు 
తత్త్యజిజ్ఞాసువుల కిది అత్యంతోపకారి యని వేరే చెప్పవలయునా? 


ఇట్లు అష్టావ(క్రగీత సంభూతమై జనకమహారాజునకు పూర్ణ 
త్యోపదేశమును చేసినట్టే జిజ్ఞాసువులగు పాఠకలోకమునకును చేయుగాక! 
ముముక్షువులకు పరిపూర్ణత श గాక! 
ఇట్లు వ్యాఖ్యాత 
చుక్కా అప్పలస్వామి. 
సాహిత్య శిరోమణి. 


+ 


అథిసాయనుంలు 


నా బ్రభోద తాక్కులు 


శ్రీ వ్యాసాశ్రమమువారు అష్టావక్రగీతను ఆంధ్ర టీకా తాత్సర్య 
సహితముగ (ప్రకటించుచున్నారు. శ్రీ వ్యాసాశ్రమ మహర్షులవారు 
ఆంధ్రమాత నలంకరించు అన్య్వతమ భూషణములలో నిది యొకటి. 
మిత్రుడు, హిత మిత వర్తనుడు, సాహిత్య శిరోమణి చుక్కా అప్పలస్వామి 
గారు తెలుగు వ్యాఖ్యాతలు, శ్రీ మహర్షి మలయాళ స్వాముల వారి 
ఆధ్యర్యవమున రాజమహేం(ద్రవరమున జరిగిన చాతుర్మాన్య(వ్రత 
సందర్భమున నేనును పాల్గొనుట తటస్థించినది. మిత్రులు అప్పలస్వామి 
గారు నన్ను కలిసికొని తమ రచనను ఆయా యెడల నాకు చదివి 
వినిపించిరి. వారి మూలమున అష్టావక్రగీత నామూలా(గ్రముగ చదువు 
భాగ్యము నాకొదవినది. ఈ పుణ్యకార్యము నాతో చేయించిన ఆ సజ్ఞనునికి 
నౌ ధన్యవాదములు. 


వీరి యీ రచనకు హిందీలో రాయబహదూర్‌ బాబూ జాలిమ్‌సింహ్‌ 
గారిచే రచించబడిన అష్టావ(క్రగిత చాలవరకు సహాయపడినట్టు తోచు 
చున్నది. అష్టావక్రగీత తెలుగున నీవరకొకటి యున్నను అది సంగ్రహముగా 
తాత్సర్యము మా(త్రమే గలది యగుటచే నా కొరత దీర్చుటకై యీ (గ్రంథ 
మాంధ్రభూమి కెక్కినది. ఇది టీకా తాత్సర్యములతో కూడుకొని 
యుండుటచే చదువరులకు విషయము సు(గ్రాహ్యమై అత్యంతోపయుక్తము 
కాగలదు - శుభమస్తు. 

F3 


XIX 


ఈ అప్టావక్రగీత అష్టావ(క్ర మహర్షికిని జనక మహారాజునకును 
జరిగిన తత్తసంభాషణము. అష్టావక్ర మహర్షి ప్రసక్తి మహాభారతమున 
నున్నది. ఆ కాలమున నతడును ప్రసిద్దజ్ఞానిగ పర్కొనబడియుండెను. 
మహాతత్త్యజ్ఞాని యగు జనకుని పేరు జగ(త్రసిద్దము. అధికారి యగు 
శిష్యునకు అధికారి యగు గురువు బోధించిన అమూల్యతత్త్యసార మో 
(గంథము. 

మానవునిలోని పశుత్వమును సంస్కరించి, శివత్య్వమును ప్రసాదిం 
చునవి శా(స్త్రములు. దేహము తాననుకొనుట పశుభావము. దేహసాక్షి యగు 
ఆత్మ తాననుకొనుట శివభావము. చర్మదృష్టి గలవాడు చండాలుడు. 
(బ్రహ్మదృష్టి గలవాడు బ్రాహ్మణుడు. ఇదియే అష్టావక్రగీత యందలి 
మునిం(ద్రుని ఉపదేశసారము. దృష్టి విశాలమైనచో దర్శనము విశాలము 
కాగలదు. వేదాన్తము దృష్టిని సవరించుకొనుమని చెప్పును. “దృష్టిం 
జ్ఞానమయిీం కృత్యా పశ్వేద్దహ్మమయం జగత్‌” అని శ్రిశంకరాచార్యులవా 
రానతిచ్చిరి. దృష్టి జ్ఞానాకార మైనచో సృష్టి బ్రహ్మాకారము కాగలదు. దృష్టి 
యనిన నిచట అంతఃకరణవృత్తి యని యర్హము. నేను పదవవాడ (దశమో౭_ 
హం) నని తెలిసికొనుట కెంతకాలము పటును? బహిర్ముఖుడై తన్ను 
మరచి వాపోవువానికి ఆప్తవాక్య మొక్కేపరి పనిచేసినది. అట్లే అధికారి 
యగు వానికి ఆత్మసాక్షాత్మారమును పొందుట కెంత మా(తము 
కాలవ్యవధానముతో పని లేదు. 


అజ్ఞానమను ఆంతర తమస్సును నివారించుటకు కోటికోటి 
సూర్యులు చాలరు, చం(ద్రులు చాలరు. విద్యుద్దీపదీప్తి అచ్చటికి చారలేదు. 


XX 


మానవుల బుద్ది గుహల నావరించిన అచ్చపు చీకటి నుచ్చాటన 
మొనర్చుటకు (బ్రహ్మజ్ఞానుల బోధామృతము వినా “అన్యథా శరణం నాస్తి”. 


ఇది జ్ఞానప్రధానమైన (గ్రంథము. ఉత్తమాధికారికి కావలసిన 
ఉత్తమజ్ఞానమే యిందు చెప్పబడినది. ఉత్తమ స్థాయికి చెందిన వేదాన్తమిది. 
ఇందలి శ్లొకములు యోగవాసిష్టముయొక్క పోకడను స్మరణకు 
తెచ్చుచున్నవి. మనము స్వభావతః (బ్రహ్మస్వరూపులము. అవిద్యారోగ 
ప్రభావమున మనస్వభావము చెడినది, స్వస్థత చెడినది. అస్వస్టులమై 
జీవభావము దేహభావమునకు గురియై నానావెతలపాలై యున్నాము. ఈ 
తత్త్వ బోధౌషధమును సేవించి మనము జాడ్యవిముక్తులము, జఢవిముక్తు 
లము కావలయును, తథాస్తు! 


2.0 తత్‌ సత్‌. 
ఇట్టు 
మకాం: ఓంకార భ్యానమందిరము స్వామి శ్రీరామకృష్ట్ణానంద, 
చిత్తూరు, గీతావాణి నంపాదకులు. 


21-11-58. 


నివేదన 


'భగవర్గీత' గీతాసాహిత్యంలో అద్వితీయమైన (గ్రంథం. 'గీత' అనే 
పేరుతో ఇంకా కొన్ని (గ్రంథాలు ప్రచారములో ఉన్నవి. శివగీత, రామగీత, 
అనుగీత, ఉత్తరగీత ఇత్యాదులు (ప్రసిద్దాలు. 


అలాంటి గీతలలో “అష్టావ[క్రగీతి ఒకటి. శ్రీమలయాళసద్లురు 
స్వాములవారు తాము స్వయంగా అనేక (గ్రంథాలు (వాసి ము[ద్రెంచడమే 
కాక పండితులచే కొన్ని (గ్రంథాలకు వ్యాఖ్యలు (వాయించి ప్రచురింప 
జేశారు. అలాంటి (గంథాలలో శ్రీశివచరణ పండితుడు వ్రాసిన శంకర 
విజయవ్యాఖ్యా, వివేకచూడామణివ్యాఖ్య మొదలైనవి (ప్రసిద్ధాలు. 

ఆ(శ్రమంలో బాల్యంలో విద్యాభ్యాసం చేసి సాహిత్యశిరోమ ణి పరీక్షలో 
ఉత్తీర్లులైన శ్రీ చుక్కా అప్పులస్వామి గారు చక్కని పండితులు. శ్రీవారు 
ఈయనను అష్టావక్రగీతకు వ్యాఖ్య వ్రాయమని చెప్పగా సద్గురుదేవుల 
ఆజ్ఞను శిరసావహించి ఆయన దానికి చక్కని వ్యాఖ్య (వ్రాశారు. అంతకు 
పూర్ణం తెలుగులో దీనికి పూర్తి వివరణ ఎవరూ (వ్రాయలేదు. 


1859 లో మొదిటి సారిగా ము(ద్రణపొందిన ఈ (గ్రంథం ఆ 
తరువాత మూడుసార్లు ము(దైెంపబడంది. 


ఇటీవల శ్రీమలయాళస్వాములవారు రచించిన 57 (గ్రంథాలను 
10 వేల పుటలకు విస్తరించిన 20 సంపుటాలుగా శ్రీవ్య్వాసాశ్రమ వ[జ్రోత్సవ 
శుభసందర్భములో (ప్రకటించిన విషయం భక్తులకు విదితమే. ఆ సంపుటాలు 


బహుళవ్యాప్తి పొందాయి. 


అష్టావక్రగీత 


అందుబాటులో లేని ఇతరులు వ్రాసిన (గ్రంథాలు గూడా ముద్రించి 
భక్తులకు అందజేయాలని ఆశ్రమం సంకల్పించింది. అలా అనేక (గ్రంథాలు 
ప్రస్తుతం ముద్రణలో ఉన్నవి. 

ఇప్పుడు శ్రీ చుక్కా అప్పలస్వామి ( శ్రీవిద్యానందస్వామీజీ) 
వ్యాఖ్యానించిన అష్టావక్రగితను పునర్ను(ద్రించడం జరిగింది. భక్తులు 
ఈ ముద్రణకు ఆదరిస్తారని ఆశిస్తున్నాము. 


(పకాళకులు 


ఓమ్‌ 
అష్టావక్రగీత 
మొదటి ప్రకరణము 
ఆత్మానుభవోపదేశము 
६.० సచ్చిదానందబోధైక రూపిణం సకలేస్పితమ్‌ | 
సద్దురుం తమహం వనే మోక్ష సామాజ్యదం పరమ్‌ ॥ 
అవతారిక । జనక మహారాజు తన సంపూర్ణ (శ్రద్దాభక్తులతో (ప్రసన్నుడైన 
అష్టావక్ర మునిం|ద్రుని ప్రశ్న్షించుచున్నాడు. 
కథం జ్ఞానమవాష్నోతి కథం ముక్తిర్భ విష్యతి? 
వైరాగ్యం చ కథం ప్రాప్త మేతద్రభూహి మమ ప్రభో! ॥ 1 
హే ప్రభో!=సర్వసమర్జులరగు నో స్వామో! (పురుషః=పురుషుడు) 
కథం=ఎట్టు, జ్ఞానం=జ్ఞానమును, అవాష్నోతి=పాందుచున్నాడు. 
ముక్తిః==ముక్తి, కథం=ఎట్టు, భవిష్యతి=కలుగును. చ=మణియు, 
వైరాగ్యం=వైరాగ్యము, కథం=ఎట్టు, (ప్రాప్తం=(పాప్తించునదిగా, 
(భవిష్యతి=అగును), ఏతత్‌=దీనిని, నాకు, (బ్రూహి=చెప్పుము. 
మహారాజగు జనకుడు (శ్రద్ధాభక్తులతో కూడుకొన్నవాడై, తన 
సందేహ నివృత్తికై అష్టావక్రమునిం|ద్రుని మొదట మూడు (ప్రశ్నల నడిగెను. 
అందు - 
1.& స్యామో!, పురుషు డాత్మజ్ఞానము నెట్టు పౌందగలుగును? 


2 అష్టావక్రగీత 


2. ఆతడు సంసారబంధమునుండి యెట్లు విముక్తి నొంద 
గలుగును? 
3. వైరాగ్యము నెట్టు పొందగలుగును? దయయుంచి నా యీ 
సందేహమును నివర్తింపుడు. 
మునీంద్రుడు వైరాగ్య జ్ఞాన మోక్షములయొక్క స్వరూప హేతు 
ఫలములను (ప్రత్యేక (ప్రత్యేకముగా వివరించుచో దానిని తెలిసికొనవలె 
నని జనకుని యభిమతము. 


జనకమహారా జడిగిన యీ (ప్రశలను విని, అష్టావక్ర మునీం|(ద్రుడు 
తనలో నిట్లని తలంచెను- ప్రపంచములో జ్ఞాని, ముముక్షువు, అజ్ఞాని, 
మూఢుడు అని జనులు నాలుగు విధములుగా నున్నారు. వీరిలో రాజు 
నిప్పు డేశ్రేణిలో చేర్చవచ్చును? జ్ఞాని యని యందుమా? జ్ఞాని యగుచో 
సంశయ విపరీతభావనా రహితుడ్జ నిత్యానంద నిమగ్నుడై యుండ 
వలయును. ఈతడన్ననో సంశయముతో కూడియున్నట్టు విస్పష్ట 
మగుచునే యున్నది. అజ్ఞాని యని యందమా? అజ్ఞాని యగుచో విపరీత 
భావనా ~ అసంభావనాది దోషయుక్తుడై యుండవలెను. ఈతనియం 
దట్టి దోషము లేవియు కనుపించుట లేదు. పోనీ స్వర్లాది భోగములయం 
దానక్తీ గలవాడుగా నున్నాడని చెప్పుద మన్నను, యజ్ఞాదికర్మల 
చేయుటయందు అభిరుచి కానిపించదు. యజ్ఞాది కర్మలు గదా స్వర్గాది 
(ప్రాపకములు. పోనీ మూఢుడని యనుకొందమా?. మూఢుడగుచో 
అప్పుడప్పుడు మహాత్ములను దర్శించుట, వారికి సాష్టాంగ నమస్కారాదు 
లాచరించుట, సత్కరించుట మొదలగు (క్రియ లుండవు. అంతేగాక 


మొదటి ప్రకరణము 3 


మూఢుడు “నే నీ జాతికి లేక యీ కులమునకు చెందినవాడను, నా కింత 
సంపద ఉన్నది. నేనే గొప్పవాడ”నను అభిమానముతో నిరంతరము 
సతమత మౌను. ఈ జనకునియం దట్టి గుణములు మచ్చునకైనను 
కనబడుట లేదు. ఎందుకనగా నన్ను జూచిన తోడనే మహాత్య్ముడని 
తెలుసుకొని ఉచిత మర్యాదలతో సత్కరించి వినయవినమితుడ్జె 
“దుస్తరమగు ఈ సంసారబంధమునుండి నేనెట్లు విడివడగల”నని 
బిజ్ఞాసువై (ప్రశ్నించుచున్నాడు. దీనివలన నీతడు ముముక్షు వనియు, 
ఆత్మవిద్యా (ప్రబోధమునకు సంపూర్ణాధికారి యనియు తెలిసినది. అయితే 
అట్టి అధ్యాత్మజ్ఞానము సాధన వినా యెట్లు సంప్రాప్త మగును? అని తలంచి 
మునీం|(ద్రుడు మొదట రాజునకు సాధనల నుద్దేశించి చెప్ప మొదలిడెను. 
అష్టావక్ర ఉవాచ=అష్టావ(క్రమునింద్రుడు చెప్పెను. 
ముక్తిమిచ్చసి చేత్తాత! విషయాన్విషవత్త్యజ । 
క్షమార్హవదయాతోషసత్యం పీయూషవద్భజ ॥ 2 
హే తాత!=ఓ నాయనా!, (త్వం= నీవు,) ముక్తిం=మోక్షమును, ఇచ్చసి 
చేత్‌=కోరుచున్నవాడ వైనట్ట్లయితే విషయాన్‌=విషయములను, 
విషవత్‌=విషమువలె, త్యజ=త్యజింపుము, చ=మణీయు, క్షమా= 
ఓరిమిని, ఆర్దవ=బుజుత్వమును (మంచి మార్గమున నడచుటను). 
దయా=భూతదయ గలిగి యుండుటను, తోష=సంతోషమును, 
సత్యం=సత్యమును, పీయూషవత్‌ =అమృతమునువలె, భజ= 
సేవింపుము. 

నాయనా! నీకు సంసారమునుండి విడివడుటకు కోరికే ఉన్నచో 
చక్షురాదీంద్రియములకు విషయములైన శబ్ద స్పర్శ రూపాది విషయము 
లను విషమువలె విడిచిపెట్టుము. ఎందుకనగా విషమును తిన్నవాడు 
మరణించు నట్టు ఈ విషయభోగ లాలసుడుగూడ సంసారచ(క్రరూపమైన 
మృత్యువు వాతబడి నశించిపోవును. అందువలన మోక్షమును గోరువా 
డెవడైనను మొదట ఈ విషయములను అవశ్యము త్యాగము చేయవలెను. 
మతేయు ఈ విషయములను మితిమోరి అనుభవించుటచేత రోగాదులు 
ఉత్పత్తి అగును. అంతేగాదు బుద్దిగూడ మలినమైపోవును. అట్లే యిది 
సారము, ఇది అసారమని తెలుసుకొను వివేకముగూడ నశించిపోవును. 
ఈ కారణమువలన ముముక్షువు అవశ్యము మొదట విషయములను 
పరిత్యజించవలెను. 


(ప్రశ్ళ॥ మునీంద్రా! విషయభోగములను విడిచిపెట్టినచో శరీరమే 
ఉండదే? అంతేగాక యెంతెంత గొప్పగొప్ప బుషులు రాజర్షులుగూడ 
వీటిని విడిచిపెట్టలేదు సరిగదా! ఆత్మజ్ఞానమును పొందియే భోగముల 
ననుభవించియుండిరి. ఇట్టుండగా తమరు నాతో ఈ భోగముల నన్నింటిని 
విడిచిపెట్టుము, అని చెప్పుచున్నారు. ఈ విషయమై నాకు సందేహము 
కలుగుచున్నది. దీనిని నివారింపగోరెదను. 

ఉ॥ ఓ రాజా! నీవు చెప్పినది సత్యమే; వస్తుతః మొదలంట ఈ 
బషయములను విడిచిపెట్ట నక్కరలేదు. అయితే వీటియందు గల 
అత్యాసక్తీని అనగా శబ్బాది పంచవిషయములలో ఏ యొక్కటి (ప్రాప్రించక 

పోయిన మనస్సు వ్యాకులతను పొందుచున్నదో, మటియు మనస్సెల్లప్పుడు 
దానియందే లగ్నమయి ఉంటున్నదో అటువంటి ఆసక్తిని మాత్రము 
త్యజించుటయే విషయములను త్యజించుట. అలాగే యేది ప్రారబ్దానుభవ 
రూపముగా వచ్చుచున్నదో దానితో సంతోషించవలసినదే గాని లోలువుడు 
కారాదు. మటియు ఆ భోగముల ననుభవించుటకు అసత్య మాడరాదు. 
ఒకవేళ (ప్రారబ్దవశమున నవి ప్రాప్తించినను వాటిని దోషదృష్టితో చూచుట, 
దుఃఖభాజనములని తలంచుట, వాటిని ९०९ 05०5२555 5९) 
యత్నించుట, మతీయు నా భోగముల ననుభవించుటకు ఒరులవద్ద 
దీనభావముతో యాచింపకుండుట- యనునదే వైరాగ్య మనబడును, 
ముముక్షువు మొదట దీని నాశ్రయించవలసియున్నది. 


ప్రశ్న॥ స్వామీ! లోకములో దిగంబరుడుగా ఉన్నవానిని, బిచ్చ 
మెతుకొని జీవించువానిని విరాగి యని లోకులందురు. ఈవిషయమై 
జడభరతాదులను దృషాంతముగా చూపుదురు. తమరు చెప్పిన దానికిని 
లోకు లనుకొనుదానికిని పరస్పర విరుద్ద మున్నది గదా? 


ఉ॥ రాజా! (ప్రపంచములో మూఢజనులు మాత్రమే ఆడంబరము 
కొకు వేషము వేసికొన్న యిటువంటి దిగంబరులను, ఇంటింట 
బిచ్చమెత్తుకొని తిరుగువారిని ఎరాగులని భావింతురు. ఈ భావన 
యుక్తికిని, ప్రమాణమునకును, అనుభవమునకును విరుద్ద మైనది. ఒకవేళ 
వస్రధారణము చేయకనే యున్నందువలన విరాగి యైనచో పిచ్చివారుగూడ 
విరాగులని చెప్పవలసియుండును. కాని యీ విధముగా ప్రపంచమునం 
దెచ్చటను గనిపించుట లేదు. మణియు బిచ్చమెత్తుకొని జీవించువాడు 

విరాగి యని చెప్పినచో, ప్రపంచమున గల దరి(ద్రు లందజున్ను విరాగులని 
చెప్పవలసివచ్చును. అట్లెన్నటికినీ చెప్ప వలనుపడదు. పైని చూపించిన 
యుక్తులవలన దిగంబరుడుగా నున్నంతమాత్రముచేతగాని, బిచ్చమెత్తుకొని 
జీవించినంత మాత్రముచేతగాని విరాగి కాడని తేలినది. ఒకవేళ 
తాను దిగంబరుడుగా నుండుటకు బుద్దిపూర్వకముగా నిశ్ళయించుకొని 
అట్టున్న వానిని విరాగియని చెప్పవచ్చును గదా? యనినచో నదిగూడ 
० విరుద్దముగనే కనబడుచున్నది. విచారణాదృష్టితో చూచిన మొదటి 
విషయము ఆపతిత మగుచున్నది. 


ఎక్కడ (ప్రకాశ ముంటున్నదో అక్కడ చీకటి ఉండదు. ఈ రెండును 
ఎట్టు పరస్పర విరుద్దములో అట్లే ~ సత్య గుణముయొక్క కార్యము 
సత్యము. అనగా అసత్యరూప వస్తువును వివేచన చేసి తెలుసుకొనే విచారణ 
రూపమై యున్నది. దిసమొలతో నుండుట తమోగుణ కార్యము, 
చూడుము; సంవత్సరములో పం(డైెండు నెలలుగూడ దిగంబరుల 
శరీరములకు ఎంతో బాధ కలుగుచున్నది. శీతకాలములో చలివలన అతని 
తెలివియే నశళించిపోవుచున్నది. అవుడు వారి హృదయములో 
విచారణజ్ఞానము కలుగుటకు అవకాశ ముండదు. ఇట్లే వర్షకాలము 
నందును, వేసవికాలమునందును దోమలు మొదలైనవి కరచుటచేత 
నిరంతరము అతని స్థితి దుఃఖాకారముగానే తయారగు చున్నది. విచారణ 
గంధలేశముగూడ ఉండదు. అంతేకాదు. (శ్రుతికిగూడ ఇది విరుద్దమే, 


ఆత్మానం చేద్విజానీయాదయమస్మీతి పూరుషః | 
కిమిచ్చన్‌ కస్య కామాయ శరీరమనుసంజ్యరేత్‌ ॥ 

తత్త్యవేత్త 'ఆత్మయే (బ్రహ్మ' మనియు, ©= పర(బ్రహ్మస్వరూపుడను 
నన ననియు ఆత్మ స్వరూపమును తెలిసికొన్నచో ఇక దేనికొణకు 
సంకల్సించును? ఎ కోరికను దీర్ఫుకొనుటకొణుకు శరీరమును తపింప 
జేయును? అతడెప్పుడూ శరీరమును తపింపజేయడు. మణియు “గీత” 
యందుగూడ భగవానుడు దీనిని తామసిక తపస్సని పేర్కొనెను. 
ఇందువలన దిగంబరిగా ఉన్నంతమా(త్రమున ठी, కాడనియు, వస్త్రము 
ధరించకయుండుట వైరాగ్యము కాదనియు బుజు వగుచున్నది. ఏదియో 
కావలెనని కోరికగలవాడే యీ విధముగా వ్యవహరించును. కోరిక లేని 
వాడిట్టు చేయనే చేయడు. అనగా ఇట్లు వ్యవహరించడు. మటీయు 
జడభరతాదులకు తమ పూర్యవృత్తాంతము జ్ఞప్రియందుండను. ఒక 
బింకపిల్ల పైన (పేమ కలవా డగుటచేత అతడు మృగాది మూడు జన్మ 
లెత్తవలసివచ్చినది. ఈ కారణమువల్ల అతడు సంగదోషమునుండి 
భయపడి నిసృంగుడుగా నుండెను. పంచదశియందు వ్రాయబడిన 
విషయమును చూడుము: 

“న హ్యాహారాది సంత్యజ్య భరతాదిః స్థితః క్వచిత్‌ । 

కాష్టపాషాణవత్కింతు సంగభిత్యా ఉదాస్యతే ॥ 


జడభరతాదులు తినుట, కట్టుట మొదలగు వాటిని విడిచి 
యెప్పుడును ఉండలేదు. అయితే జాయి, కళ మొదలగు వాటివలె జడులై 
సంగమమునుండి భయపడి ఉదాసీనులై యుండిరి. ఎంతవణకు ఆత్మకు 
దేహతాదాత్మ్యభావ ముంటున్నదో, అనగా దేహాత్మభావ ముంటున్నదో 
అంతవణకు దిగంబరిగా నుండుట దుఃఖమునకు, మూర్థతకు కారణ 

మగుచున్నది. ఎప్పుడైతే అధ్యాస లేదో అనగా తాను గానిది తానను తలంపు 
లేదో, అప్పుడు ఏ దుఃఖమూ లేదు. ఆత్మసాక్షాత్కారము కలిగినందు 
వలన మనస్సు ఆ మహదానందములో నిమగ్నమైపోవును. అప్పుడు 
శరీరాదుల ధ్యాసే యుండదు. విశేషించి సంసార విషయములయందు 
ఆ పురుషునికి తలంప యుండదు. కల్లు (త్రాగి ఉన్మత్తు డైనవానికి వాని 
శరీర మేమయినదో, వస్తాదు లేమైనవో- ఆ సమాచారమే తెలియనట్లు 
జీవన్ముక్తు డగు జ్ఞానియొక్క స్టీతిగూడ కేవలము ఆత్మాకారమై, 
ప్రపంచమునే మరచునదిగా నుండును. అయితే యీ ఉదాహరణము 
జీవన్ముక్తునికి మా(త్రమే చెప్పబడినది గాని ముముక్టువునకు, జిజ్ఞాసువునకు 
చెప్పబడలేదు. ఎందుకనగా అతనికి సాంసారిక పదార్థ్హములయందలి బుద్ది 
యథాతథముగానే ఉండును. సంసార విషయములయందలి దోషదృషి, 
మతేయు జుగుప్పయే గదా వైరాగ్యము? దుష్టజనుల సహవాసమునకు 
భయపడి వారితో చేరక సత్సురుషుల సంగమమునకు తగిన క్షమ, 
మృదుత్వము, దయ, సత్యభాషణము మొదలగు గుణములను అమృతము 
వలె పానము అనగా ధారణ చేసినటువంటివాడే విరాగి. అట్టి వాడే 
జ్ఞానమునకు అర్హుడు, అధికారి. 

స 2) &\ న జలం నాగ్గిర్ష వాయుర్లౌర్న వా భవాన్‌ । 

ఏషాం సాక్షిణమాత్మానం చిద్రూపం విద్ది ముక్తయే ॥ 3 

భవాన్‌=నీవు, న పృధ్వీ=భూమివి కావు, జలం న=జలము కావు, అగ్నిః= 


అగ్నివి, న=కావు, వాయుః=గాలివి, న=కావు, న ద్యౌః=ఆకాశమవు కావు, 
వా=౭అయితే, ముక్తయే=ముక్తికొణ కు, ఏషాం=వీటి కన్నిటికి, 

సాక్షిణం=సాక్షివిగను, చ(ద్రూపం=జ్ఞానస్వరూపుడవుగను, ఆత్మానం= 
నిన్ను, విద్ది=తెలిసికొనుము. 


అనాదికాలమునుండి దేహాదులతో ఆత్మకు గల తాదాత్మ్య 
అధ్యాసమువల్లనే పురుషుడు దేహమును ఆత్మ యని తలంచుచున్నాడు. 
మతీయు దీనివల్లనే జనన మరణ రూపమై సంసార చక్రమునందు 
మాటిమాటికీ తిరుగుచున్నాడు. ఆ అధ్యాసకు కారణము అజ్ఞానము, ఆ 
యజ్ఞానముయొక్క నివృత్తి ఆత్మజ్ఞానమువలననే కలుగుచున్నది. 
అజ్ఞానము నశించినతోడనే అధ్యాసగూడ నశించుచున్నది. ఇందుకొజుకే 
అష్టావక్ర మునీం(ద్రుడు మొదట కార్యసహిత కారణ నివృత్తికి హేతువైన 
ఆత్మజ్ఞానమునుగూర్చి జనకునికి చెప్పుచున్నాడు. 


ఓరాజా! పృధథివ్యాది పంచభూతములలో నీవేదియు కావు. అంతే 
గాదు, పృధథివ్యాది పంచభూతములయొక్క సముదాయస్వరూప మగు 
స్టూలశరీరముగూడ నివు కావు. ఎందుకనగా శరీరము క్షణ క్షణమునకు 
పరిణామమును పొందుచూ పోవుచున్నది. బాల్యావస్థలో నున్న శరీరము 
కౌమారములో, కౌమారములోని శరీరము యౌవనములో, అయ్యది 
ముసలితనములోను ఉండుటలేదు. కాని ఆత్మమా(త్రము అన్ని అవస్థల 
లోను యథాతధథముగా ఒక్కటిగానే ఉంటున్నది. అందువలననే అతనికి 
(జడభరతునకు) బాల్యావస్థనుండి సృృతి జ్ఞానము కలుగుచున్నది. నెను 
బాల్యావస్థలో తల్లి దం[డ్రుల పోషణలో నున్నాననీ, కుమారావస్థలో 
ఆటపాటలతో గడిపితిననీ, యౌవనములో (్రీలోలుడ నైతిననీ యీ 
మొదలగు విషయములను చెప్పుచున్నాడు. దీనివలన అవస్థలు మారినను, 
ఆత్మకు మాత్రము మార్పు లేదని విస్పష్ట మగుచున్నది. 

ఒకవేళ శరీరముతో పాటు ఆత్మగూడ పరివర్తనమును 
పొందుచున్నదని చెప్పరాదా? అనినచో- అది పొసగదు. ఎందుకనగా, 
అనుభవించే వానికే స్మృతి జ్ఞానము కలుగుచున్నది అనే నియమ 
ముండుటవలన చూచువా డొకడైనచో సృృతి జ్ఞానము గలవా డింకొక 
డెట్లు కాగలుగును? అట్లగుటకు వీలులేదు. దీనివలన ఆత్మ దేహాదులకంటె 
భిన్న మైనదని వాటికి సాక్షిగా ఉంటున్నదని తేలినది. కావున ఆ చైతన్యమునే 
నీవు ఆత్మనుగా తెలిసికొనుము. గృహయజవమాని ఇది నాగృహము, ఇది 
నా మంచము, ఇది నా పడక అని చెప్పుచు వాటీకంటె ఎట్లు భిన్నముగా 
నున్నాడో; అట్లే ఆత్మ ఇది నా శరీరము, ఇవి నా యిం(ద్రియములు, ఇది 
నా మనస్సు, ఇది నా బుద్ది- యని చెప్పుచూ వాటికంటె వేరై యున్నది. 
(శ్రుతి చెప్పుచున్నది- “ఆయ మాత్మా (బ్రహ్మ ప్రత్యక్షముగా నున్న యీ 
ఆత్మయే (బ్రహ్మము. ఆత్మయే ఈళశ్వరుడు.* 

యది దేహం పృథక్కృత్య చితి విశ్రామ్య తిష్టసి । 

అధునైవ సుఖీ శాన్తః బన్దముక్తో భవిష్యసి ॥ 4 

(త్వం=నివు) దేహం=శరీరమును, పృథక్కృత్య=వేరుచేసి, చితి= 

చైతన్యరూప ఆత్మయందు, విశ్రామ్య=వి శాంతిని బొంది (మనస్సును 

ఏకా(గ్రపరచి) తిష్టసి యది=ఉంటున్నవాడ వైనట్టయితే, అధునా 


శపృథివ్యాది పంచభూతములు, వానికార్యమగు స్టూలశరీరము, అట్లే 
ఇంద్రియములు, శబ్దాదివిషయములు- వఏటన్నిటికంటె నీవు విలక్షణుడవు, మతీయు 
వీటన్నిటికిని నీవు సాక్షివై యున్నావు, ఈ విధముగా నిశ్ళయించుకొనుటే 
ఆత్మజ్ఞానము. 

ఏవ=ఇప్పుడే, సుఖీ=సుఖివిగను, శాన్త=శాంతుడవుగను, బన్లముక్త 
బంధమునుండి విడివడిన వాడవుగను, భవిష్యసి= కాగలవు. 


ఓ రాజా! దేహముకంటె ఆత్మ వేరని విచారించి తెలుసుకొని 

మణియు నీయాత్మయందే మనస్పెల్లప్పుడు లగ్న మగునట్టు చేసితివేని 
(3) €> 

అప్పుడు నీవు సుఖమును, శాంతిని పొందగలవు. ఎంతవణకు చిజ్ఞడ(గ్రంథి 
యొక్క నాశము కాలేదో అనగా పరస్పరాధ్యాసయొక్క నాశము కాలేదో, 
అంతవరకు జీవుడు బంధమునందే ఉంటున్నాడు. అధ్యాస(గ్రంథి యెప్పుడు 
తొలగి (విడి) పోయినదో, ఆక్షణమే జీవుడు ముక్తు డగుచున్నాడు. శివగీత 
యందుగూడ ఈ విషయము చెప్పబడి యున్నది. 


“మోక్షస్య న హి వాసోల సి న గ్రామాన్తరమేవ వా! 
అజ్ఞానహృదయ గ్రంధినాశో మోక్ష ఇతి 232): ॥” 


మోక్ష మేదో లోకాంతరములో కాపుర ముండ లేదు. లేక యేదో 
యింటిలోపలగాని, (గ్రామములో గాని కాపుర ముండలేదు, అయితే అది 
మరెక్కడున్నది? చిజ్ఞడ(గ్రంథియొక్క నాశమే మోక్షము. అనగా జడమైన 
అంతఃకరణముయొక్క కర్తృత్వ og త్వాద్యభిమాన ధర్మము ఆత్మ 
యందును, ఆత్మయొక్క చేతనాదిక ధర్మము, అగ్నియందును తపింప 
జేయబడిన లోహపిండమునకువలె జడమగు అంతఃకరణమునందును 
పరస్సరము ఆరోపించుటయే అధ్యాస. అదియే (గ్రంథి. దాని నాశనమే 
ముక్తి. దీనికి మించి ముక్తి యనే వస్తువు వేరొకటి లేదు. 
న త్వం విప్రాదికో వర్లో నాశ్రమి నాక్షగోచరః । 
అసజో౭_సి నిరాకారో విశ్వసాక్షీ సుఖీ భవ ॥ 


oO 


F4 

త్వం=నీవు, విప్రాదికః=( బ్రాహ్మణుడు మొదలగు, వర్లః=వర్లము (జాతి) 
గలవాడవు, న=కావు, ఆ(శ్రమా=నాలుగు ఆ(శ్రమములకు చెందిన వాడవు, 
న=కావు, అక్షగోచరః=ఇం(ద్రియ విషయము, న=కావు, పరం 
తు=అయితే (నీవు), అసజ్ల్ఞః=సంగరహితుడవు, నిరాకార=నిరాకారుడవు, 
విశ్ళసాక్షీ=విశ్యమునకు సాక్షివి, అసి =అగుచున్నావు, ఇతి=ఇట్ల్టని, 
మత్యా=తలంచి, సుఖీ భవ=సుఖివి గమ్ము. 


నిరాకార సచ్చిదానంద నిర్గుణ(బ్రహ్మ మొక్కటియే ఆకాశము వలె 
సర్వవ్యాపక మైనది. అయితే ఘటము. మఠము మొదలగు ఉపాధి భేదముల 
ననుసరించి ఘటాకాశమని, మఠాకాశమని ఆకాశమునకు భేద (ప్రతీతి 
యెట్టు కల్పింపబడినదో, అట్టే నర్వవ్యాపకమైన ఆత్మ ఒక్కటే 
అయినప్పటికిని అంతఃకరణ రూపోపాధి ననుసరించి భిన్నముగా తోచు 
చున్నది గాని వాస్తవమునకు ఆత్మకు భేదమే లేదు. ఈవిషయమునే 
మునీంద్రుడు జనకునితో చెప్పుచున్నాడు 


ఓ రాజా! నీవు బ్రాహ్మణాది జాతికి గాని, (బ్రహ్మచర్యాద్యా(శ్రమ 
ములకు గాని చెందినవాడవు కావు. నీవు వటికన్నిటికి సాక్షివి, అసంగుడవు. 
ఆకార రహితుడవు అని తెలుసుకొని సుఖింపుము. 

ఇది విని జనకుడిట్టు (ప్రశ్నించెను- 

© మునీంద్రా! వేదములు వర్ణాశ్రమ ధర్మములను విధించినవి. 


వర్ణాశ్రమ ధర్మములను విడిచినచో పాపి యగునని శాసించుచున్నవి. మటి 
మోరు వర్గాశ్రమములతో పనిలేదని చెప్పుచున్నారే; ఇదెట్లు? 
6 


ఉ॥ రాజా! వేదములు విధించిన వర్షాశ్రమాది ధర్మములు- అఆజ్ఞాను 

అగు మూర్భులను గూర్చిగాని, జ్ఞానులను గుజేంచి ముముక్షువు లను 
గుతీంచి కాదు. దీనిని గూర్చిన యీ (ప్రమాణమును చూడుము- 

“జ్ఞానామృతేన తృప్రస్య కృతకృత్యస్య యోగినః । 

నైవాస్తి కించిత్కర్తవ్యమస్తి చేన్న స తత్త్వవిత్‌ ॥ 

జ్ఞానామృతముచేత (णन ఆత్మజ్ఞానముచేత కృతకృత్వుడైన వానికి 
చేయవలసినది ఒకటి గూడలేదు. ఒకవేళ “నేను కర్మ చెయ్య వలసి 
యున్నది” అని తలంచెనా, అతడు జ్ఞాని కాడు. ఇట్టు జ్ఞాని చేయవలసిన 
దేమియు లేదని చెప్పెడి ప్రమాణములు అనేకము లున్నవి. దీనియందు 
గూడ జిజ్ఞాసువునకు కర్మనిషేధము. 


“జిజ్ఞాసురపి యోగస్య శబ్ద బ్రహ్మాతివర్తతే” 


ఆత్మజ్ఞాన జిజ్ఞాసువుగూడ శబ్ద(బ్రహ్మను అనగా వేదాజ్ఞను 
ఉల్లంఘించి యుంటున్నాడు అని భగవానుడు చెప్పుచున్నాడు. తాత్సర్య 
మేమనగా జిజ్ఞాసువునుగూడ కర్మకాండతో గూడిన వేదము “కర్మ 
చేయవలసినది” అని శాసింపలేదు. అందువలన నీవు జిజ్ఞాసువుగా నున్నావు, 
కాబట్టి నీకు వర్షాశ్రమ ధర్మములతో నిమిత్తము లేదు. ఒకవేళ లోక 
సం(గ్రహముకొణుకు కర్మలను చేయవలయు ననెడి కోరిక నికున్నచో అవి 
ఆత్మకంటె భిన్నమగు అంతఃకరణ ధర్మములని జ్ఞప్తియందుంచుకొని 
చేయుము. 


ధర్మాధర్మ సుఖం దుఃఖం మానసాని న తే విభో! 
న కర్తా౭ సి న భోకా౭ సి ముక్త ఏవాసి సర్వదా॥ 6 

హే విభో!=ఓ సర్వవ్యాపకుడా!, .మానసాని=మనస్సంబంధములైన, 
ధర్మాధర్మౌ=ధర్మాధర్మములున్ను, సుఖం దుఃఖం=సుఖదుఃఖము 
లున్ను, తే=నీకు, న=లేవు , చ=మణీయు, త్వం=నివు, కర్తా=కర్తవు 
గాని, భోక్తా=భోక్తవు గాని, న అసి=కావు, సర్వదా=ఎల్లప్పుడు, ముక్త 
ఏవ అసి= ముక్తుడవే అగుచున్నావు. 


2. రాజా! ధర్మము, అధర్మము; 'సుఖము, దుఃఖము- ఇవన్నియు 


మనోధర్మములు ; ఆత్మధర్మములు కావు. అందువలన పరిచ్చిన్నమైన 
మనోధర్మములకు అతీతుడవై, వ్యాపకుడవైన నీవు కర్తవుగాని, భోక్తవుగాని 


కావు, 


ఏకో (ద్రష్టా సి సర్వస్య ముక్తప్రాయో౭_సి సర్వదా । 
అయమేవ హి తే బన్లో ద్రష్టారం పశ్యసీతరమ్‌ ॥ 7 
<> 

ఎకః=ఒక్కడవై, సర్వన్య=సనర్యమునకు, (ద్రష్టాచూచువాడవు, 
అసి=అగుచున్నావు, చ=మటియు, సర్వదా=నిరంతరము, ముక్త ప్రాయః= 
అత్యంతము ముక్తుడవు, అసి=అగుచున్నావు, (ద్రహారం=చూచువానిని, 
ఇతరం=ఇతరునిగా, పశ్యసిఇతియత్‌= చూచుచున్నా వనునదేది గలదో, 
అయమేవ=ఇదియే, తే=నీకు, బంధః:=బంధము, హి=నిశ్ళయము. 


ఓ రాజా! నీవు ఏకమై, సచ్చిదానంద స్వరూపమై పరిపూర్ణమైన 


ఆత్మస్వరూపుడవు. సర్వసాక్షివి, మటియు నిరంతర ముక్తస్వరూపుడవు, 
నీకు మూడుకాలములయందును బంధము లేదు. (త్రికాలములయందును 
సూర్యునియందు తమస్సు లేనట్లు నీయందు బంధము లేదు. నీవు ప్రకాశ 
స్వరూపుడవు, సర్వ జగద్దష్టవు. అయ్యును నీకంటె భిన్ను డింకొక డున్నాడని 

తలంచుటయే బంధము. 


అహం కర్తేత్య్వహంమానమహాకృష్ణాహిదంశితః । 
నాహం కర్తేతి విశ్వాసామృతం పీత్వా సుఖీ భవః 8 


అహం=నేను, కర్తా=కర్తను, ఇతి=ఇట్లనెడి, అహంమాన=అహంకార 
మనెడి, మహాకృష్ణాహి=గొప్పకాలసర్బముచేత, దంశితః=కరువబడిన 
నీవు, నాహం కర్తా=నేను కర్తను గాను, ఇతి=ఇట్లనెడి, విశ్వాసామృతం= 
విశ్వాసరూపమైన అమృతమును, పీత్యా=పానము చేసి, సుథీ=సుభఛివిగా, 
భవ=అగుము. 


ఓ రాజా! “అహం కర్తా” అనగా నేను ఈ కర్మకు కర్తను, ఈ 
ఫలము ననుభవించుచున్నాను అనెడి అహంకారరూప కాలసర్సముచేత 
కరువబడి - అనగా అహంకారరూప విషమెక్కి బాధపడుచున్నవాడు 
ఆవిషము దిగి సుఖముగా నుండవలె నన్నచో, అహం इदु రహితరూప 
అమృతమును పానము చేయవలెను. అప్పు డావిషము నశించి సుఖి 
యగును. వేరొకవిధముగా సుఖింపజాలడు. 

ఏకో విశుద్ధబోధో౭_హ మితి నిశ్చయవహ్నానా । 

ప్రజ్వాల్యాజ్ఞానగహనం వీతశోక స్సుఖీ భవ ॥ 9 

అహం=నేను, ఏక=ఒక్కడను, విశుద్దబోధః=అతిశుద్దబోధ స్వరూపుడను, 

ఇతి=అను, నిశ్ళయవహ్నినా=నిశృయరూపమగు అగ్నిచేత, అజ్ఞాన 
గహనం=అజ్ఞానరూపారణ్యమును, (ప్రజ్వాల్య= దహింపజేసి, వీతశోకః= 
పోగొట్టబడిన దుఃఖము గలవాడనై, సుఖీ భవ=సుఖివి కమ్ము. 

ఓ రాజా! ఈవిధముగా నీవు నిశ్చయరూపమగు అమృతమును 
(త్రాగి, నేను అద్వితీయుడను అనగా సజాతీయ విజాతీయ స్వగతభేద 
శూన్యుడను, శుద్దుడను అనగా అవిద్యాది రూప రహితుడను, కేవల 
బోధస్వరూపుడ ననెడి నిశ్చయ రూపాగ్నిచేత అజ్ఞాన రూపారణ్యమును 
దహింపజేసినచో నీవు జన్మ మృత్యు రూప శోకమునుండి విడివడినవాడవై 
పరమానందమును పొందుచున్నావు. 


యత్ర విశ్వమిదం భాతి కల్పితం రజ్ఞాసర్సవత్‌ । 
ఆనన్దపరమానన్దః స బోధస్తం సుఖం చర ॥ 10 
య(త్ర=ఏ యానందస్వరూపమైన ఆత్మయందు, ఇదం=ఈ, విశ్ళం= 
ప్రపంచము, కల్పితం=కల్సించబడినదై, రజ్ఞాసర్సవత్‌= త్రాటియందు 
పామువలె, భాతి=తోచుచున్నదో, సః=ఆ, ఆనన్హః= ఆనందాతీత 
పరమానంద స్వరూపుడవును, బోధః=జ్ఞాన స్వరూపుడవును, త్వం=నీవు, 
అసి=అగుచున్నావు, (అందువలన), సుఖం=సుఖపూర్వకముగా, 
చర=సంచరింపుము. 

ఓ రాజా! ఏ పర్నబహ్మరూప ఆత్మయందు ఈ జగత్తు రజ్ఞూవు 
నందు సర్సమువలె కల్పింపబడి తోచుచున్నదో ఆ యాత్మ ఆనంద 
స్వరూపమైనది. ఇది (త్రాడు అని తెలియక పూర్వము మదాంధకారములో 
రజ్ఞావే యెట్టు సర్ఫ్భముగా తోచుచున్నదో, లేక రజ్ఞువునందు సర్ఫప్రతీతి 
కలుగుచున్నదో, అట్టే ఆత్మజ్ఞానము గలుగుటకు పూర్వము ఆత్మయందు 
జగత్తు కల్పితమై జగ[త్సతీతి గలుగుచున్నది. వాస్తవమునందు రజ్ఞావు 
సర్పము కాదు, రజ్ఞావునందు సరము పూర్యముండలేదు ; వెనుక 

ఉండబోదు ; ప్రస్తుతమందును లేదు: అయితే ఇది (త్రాడని తెలియక 
పోవుటవలన మందాంధకారము మొదలగు సహకార కారణములద్వారా 
(భాంతివలన |త్రాటియందు సర్స(ప్రతీతి కలుగుచున్నది. ఈ మిథ్యా 
సర్పమును చూచియే పురుషుడు పరుగెత్తుచూ, పడుచూ, లేచుచూ 
భయపడిపోవుచున్నాడు. అయితే 6 (త్రాడు' అని తెలిసిన ఒకడు వచ్చి 
'అయ్యా! ఇది పాము కాదు; (త్రాడు, దీనిని చూచి మోరెందుకట్లు 
భయపడెదరు?' అని చెప్పినప్పుడు వానియొక్క (భ్రాంతి, భయము లెట్లు 
దూరమై పోవుచున్నవో అట్లే ఆత్మయొక్క స్వరూపము తెలియని 
కారణముచేత పురుషునకు జగ[త్సతీతి కలుగుచున్నది. అట్టే జనన 
మరణములయొక్క భయాదులుగూడ కలుగుచున్నవి. 

ఎప్పుడు (బ్రహ్మవేత్త యగు గురువు “నీవు పరబ్రహ్మస్వరూపుడవు, 
నీ స్వరూపమును నీవు తెలిసికొనని కారణమున ఈ మిథ్యాప్రపంచము 
నీకు సత్యమని తోచుచున్నది. వాస్తవమునందు మూడుకాలముల 
యందును ఈ (ప్రపంచము లేనేలేదు.” అని ఉపదేశించునో అప్పుడు 
జగ(ద్రాంతి నశించును. నిద్రారూపమైన దోషమువలన స్వప్షమునందు 
పురుషు డెట్ల్టు సింహాది క్రూరమృగములను కల్పించుకొని వాటినుండి 
భయపడుచున్నాడో, నిద్రనుండి మేల్కొనిన పిదప ఆ కల్పిత సింహ 
వ్యాఫూదులయొక్క భయమెట్టు నాశన మగుచున్నదో, అట్టే ఓ 
జనకమహారాజా! అజ్ఞానముచేత ఈ సమస్త జగత్తు కల్పిత మగుచున్నది. 
ఎప్పుడు నీ స్వరూపమును ఉన్నదున్నట్టు తెలుసుకొను చున్నావో అప్పు 
డీజగత్తు మిథ్య యని అనగా లేనిదని తెలిసిపోగలదు. 

దీనిపై జనకు డిట్టు (ప్రశ్నించుచున్నాడు 'మునిం(ద్రా! ఆత్మ 
జ్ఞానమువలన అజ్ఞానము, దాని కార్యరూప మగు జగత్తు లేకుండా 
పోయినచో మణి జగత్తు ఇంతవణకు ఉత్పత్తి కాకుండానే యుండ 
వలయును. ఎందుకనగా అనేకమంది జ్ఞానవంతులలో గల జ్ఞానమొకటే 
అయిన కారణమున దానినుండి అజ్ఞానప్రపంచమే ఉత్సన్న మయినచో 
ఇక నీ జగత్తే ఉండగూడదు. కాని అట్టు కనిపించుట లేదు. జగత్తు యథా 
తథముగానే ఉన్నది. అటువంటప్పుడు అజ్ఞాననాశమువలన జగత్తు 
నశించిపోవునని తమరెట్లు చెప్పగలరు?’ 


ఉ॥ ఓరాజా! జగత్తు లేకుండా పోవుచున్న దనగా, ఇది కనబడకుండా 
ఉంటున్నదని అర్థము కాదు. జగత్తు మిథ్య యని నిశ్చయము కలుగుటయే 
దీనియొక్క నాశము. ఆలోచించినచో స్వరూపముతో ఈ (ప్రపంచమునకు 
నాశము లేదు. ప్రవాహరూపముగా నిది యెప్పుడును ఉత్పత్తి యగుచునే 
ఉన్నది. కాని నాశరూపమగు ఈ జగత్తుకంటె సచ్చిదానందరూప మగు 
ఆత్మ వేరని తెలిసికొని ఆ స్వరూపమునందు నిలుకడ కలిగి 
యుండుటయే ప్రపంచముయొక్క వినాశము. అప్పుడే జననమరణరూప 
బంధమునుండి బయటబడగలడు. 

(ॐ మునీంద్రా! ఈ సంసారకారణమైన అజ్ఞానము ఏకమా? 
అనేకమా? 

ఉ॥ అజ్ఞాన మొకటే. 


ప్రశ్న॥ అజ్ఞాన మొకటియే అయినచో అది నశించిన పిమ్మట దాని 
కార్యరూపమైెన జగత్తుయొుక్క స్వరూపముగూడ నాశమై పోవలయును గదా? 

ఉ॥ అట్లు గాదు. విచారించినచో అజ్ఞానకార్యము తన్మాత్రలు, ఆ 
తన్మాత్రలయొక్క కార్యము అంతఃకరణము. ఆ యంతఃకరణముయొక్క 
విభాగ మనంతము. ఆకాశ మొక్కటే అయినప్పటికీ ఘటరూపోపాధులతో 
గూడి అది అనేక భేదములను పొందుచూ; ఘటరూపోపాధి నష్టమైన వెంటనే 
ఘటాకాశము మహాకాశములో కలిసిపోయినట్లు ఏ యంతఃకరణములో 
జ్ఞానరూపజ్యోతి ఉదయించుచున్నదో; ఆ యంతఃకరణము నశించు 
చున్నది. అప్పుడు ఇంతవరకు ఆ యంతఃకరణోపాధి గల జీవుడు ముక్తు 
డగుచున్నాడు. తక్కిన జబీవులందణు బంధమునందే పడిఉంటున్నారు. 
నిద్రావస్థలో నున్నవారు ఎవరికివారే స్వప్న (ప్రపంచంలో ఉంటున్నారు. 
అయితే అందులో ఎవరు నిద్రనుండి మేల్కొనుచున్నారో వారికి ఏ 
స్వప్నమును లేదు. అందువలన రాజా! నివు గూడ అజ్ఞానరూప 
స్వష్నమునుండి మేలుకొని నీయొక్క నిజమైన జ్ఞానస్వరూపమును 
తెలుసుకొని సుఖముగా (ప్రపంచములో మెలగుము. 


ముక్తాభిమానీ ముక్తో హి २०८० బద్దాభిమాన్యపి । 
కిం వదంతీహ సత్యేయం యా మతిస్సా గతిర్భవేత్‌ ॥ 11 


ముక్తాభిమానీ=ముక్తియందు ఆభిమానము కలవాడు, ముక్తః= ముక్తు 
డగుచున్నాడు, బద్దాభిమానీ=బంధమునందు అభిమానము గలవాడు, 
బద్దః=బద్దు డగుచున్నాడు, మతిః=బుద్ది, యా=ఎటువంటిదో, గతిః= 
గతి, సా=అటువంటిది, భవేత్‌=అగును, ఇతి=ఇట్లని, ఇహ=లోకములో, 
ఇయం=-ఈ, కింవదంతీ=లోక ప్రవాదము, సత్యా=సత్య మైనది. 


ఓ జనకా! బంధమునకు కారణము అభిమానము. “నేను 

బ్రాహ్మణుడను, నేను క్షత్రియుడను, నేను వైశ్యుడను, నేను శూ(ద్రుడను” 
అని ఎవరెవరికి ఏయే విధముగ అభిమాన ముంటున్నదో వాడు ఆ యా 
విధముగ కర్మలను చేసి వాటి ఫలములకు భోక్త యగుచున్నాడు. మతీయు 
జన్మనుండి జన్మాంతరమును పొందుచున్నాడు. ఇదే బంధమని 
చెప్పబడుచున్నది. లేక “నాహం బ్రాహ్మణః, న క్షత్రియఃి=నేను 
(బ్రాహ్మణుడను కాను, క్షత్రియుడనూ కాను. మరి “శుద్దోత_ హం, 
నిరంజనో9_హం, నిరాకారో౭.. హం, నిర్వికారోజ_హం” - నేను శుద్దుడను, 
మాయామల రహితుడను, ఆకార రహితుడను, నిర్వికల్పుడను, 
బంధమోక్షము లన్నియు మనోధర్మములు గాని ముక్తుడ నగు నాయందవి 
మూడు కాలములలోను లేవు. నేను అన్నిటికి సాక్షిని” అని ఇటువంటి 
అనుభవము గల అభిమానము ఎవనికి ఉంటున్నదో, అతడు నిత్య 
ముక్తుడు. ఈ వషయము. (గంథాంతరమునందు గూడ చెప్పబడయున్నది- 

“దేహాభిమానాద్యత్సాపం న తద్దోనధకోటిభిః । 

ప్రాయశ్చిత్తా దృవేచ్చుద్దిర్భణాం గోవధకారిణామ్‌ ॥ 


మానవునకు దేహాభిమానముచే కలిగినంత పాపము కోటి గోవులను 
చంపినను కలుగదు. ఎందుకనగా గోవధ చేసినటువంటివాడు శుద్దుడగు 
టకు శాస్త్రము ప్రాయశ్సిత్తమును విధించినది. అనగా కోటి గోవులను 
చంపిన వాడైనను ప్రాయశ్సిత్రమువలన ఆపాపమును పోగొట్టు 
కొనవచ్చును. కానీ దేహాభిమానము గలవారికి శుద్దికొరకు ఏశా(స్త్రము 
నందును చెప్పబడియుండలేదు. కావున వర్ణాశ్రమాది ధర్మములను 
ఆత్మయం దారోపించుకొనుటయే అభిమానము. అట్టివాడే నిత్యబద్దుడు. 

అట్టుగాక యెవడు ఆత్మకు వర్ణాశ్రమాది ధర్మములు లేవు; అది నిత్య 
శుద్ద, బుద్ద, ముక్తమైన'దని తలంచునో వాడే నిత్యముక్తుడు. 


ఎందుకనగా శాస్త్రములో ఒకటి శా(స్త్రదృష్టి యని, రెండు లౌకికదృష్టి 
యని ద్వివిధ దృష్టులు చెప్పబడినవి. శాస్త దృష్టిలో దేహాదిక ధర్మమును 
అభిమానించు వానికి చమారి అని పేరు. ఎవడు చర్మాభిమాన రహితుడో 
అతడు దేహాదికము కంటె భిన్నమగు ఆత్మస్వరూపుడు. అతడే ముక్తుడు. 
లోకము గూడ “మతి యెంతో గతి యంతే” యని చెప్పుచూ ఉంటున్నది. 
అనగా ఎవడు ఏ నిశ్చయముతో నుండునో వాని కాఫలము (ప్రాప్త మగును. 
అందువలన ఓరాజా! నీవు శుద్ద, బుద్ద, ముక్త స్వరూపుడవని నిశ్చయించు 
కొనుము. 


(ॐ 011 మునీంద్రా! జీవునకు గల యీ బంధమోక్షములు 
వాస్తవములా? అవాస్తవములా? ఒకవేళ బంధము వాస్తవికమే అయినచో 
జీవుడు మరెప్పుడూ నివృత్తిని (మోక్షమును) పొందకుండా ఉండవలెను 
లేదా మోక్షమే నిత్యమైనచో బంధమెప్పుడూ ఉండదని తలంచవలెను. అను 
ఈ (ప్రశ్నకు సమాధానము చెప్పబడుచున్నది. 

ఆత్మా సాక్షీ విభుః పూర్ణ ఏకో ముక్తశ్సిద క్రియః। 

అసంగో నిస్ఫృహశ్ళాంతో భ్రమాత్సంసారవానివ॥ 12 

ఆత్మా=ఆత్మ, సాక్షీ = సాక్షి విభుః = వ్యాపకము. పూర్ణః= పూర్ణము, 

ఏకః = ఏకము, ముక్తః = ముక్తము, చిత్‌ = చైతన్య రూపము, 
అ(క్రియః = ఇచ్చారహితము, అసంగః = సంగరహితము, నిస్సృహః = 
ఇచ్చారహితము, శాంతః = శాంతము నై యున్నది, (భమాత్‌= 

(భ్రాంతివలన, సంసారవాన్‌ ఇవ = సంసారము కలదివలె తోచుచున్నది. 


ఓ జనకా! బంధము గాని, మోక్షము గాని వాస్తవములో ఈ 
రెండునూ లేవు. అయితే కేవలము తన స్వరూపాజ్ఞానమువలన దేహమునం 
దభిమాన ముంచుకొని జీవుడు బద్దుడ ననుకొని ముక్తికొజుకు ప్రయత్శించు 
చున్నాడు. వాస్తవములో వానికి బంధమూ లేదు, మోక్షమూ లేదు. 
వాస్తవములో జీవుడు నిత్యుడు, పూర్ణుడు, ముక్తుడు, అసంగుడు, 
నిస్సృహుడు, శాంతుడునై యున్నాడు. (భ్రమమూలముననే సంసారము 
మూడు కాలములలోనూ లేదు. 


ఈవిషయమున ఒక దృష్టాంతమును చెప్పుచున్నాను - వినుము 
ఒకని పేరు బేవకూఫ్‌ (మూర్భుడు), ఆతనిభార్య పేరు ఫజీతి. ఒకనాడు 
అతని భార్య అతనితో కలహమాడి యెక్కడికో వెళ్ళెను, తరువాత అతడు 
భార్యను వెదుకుతూ వెదుకుతూ, అడివిలోబడి పోవుచూ ఉండెను. అక్కడ 
ఒకముని కనబడి. “ఓయీ! అడవిలో ఎందుకు తిరుగుచున్నావు?” అని 
అడిగెను. అప్పుడు 'అతడు- అయ్యా నా భార్య కనబడలేదు. ఆమెను 
వెదకుచూ తిరుగుచున్నా' నని చెప్పెను ; ఆది విని ఆముని - © భార్య 
పేరేమి? నీపేరేమి?' అని (ప్రశ్నించెను. 'అయ్యా! నాపేరు బేవకూఫ్‌, నా 
భార్యపేరు ఫతీజి' అని చెప్పెను. అట్లయితే బేవకూఫ్‌నకు ఫజీతులకు 
ఏమి తక్కువ. వాడు ఎక్కడికి వెళ్ళితే అక్కడే అది దొరుకుతుంది అని 
ముని చెప్పెను. దృష్టాంతములో గూడ ఎంతవజకు జీవుడు అజ్ఞానిగను, 
మూర్భుడుగా నుండునో, అంతవరకు అతనికి. జనన-మరణ రూప 
ప్రమాదములకు ఎమో కొదువ యుండదు. ఎప్పుడు జ్ఞానవంతు డగునో 

ఆ క్షణమే బంధమునుండి విముక్తుడు కాగలుగుచున్నాడు. 


ప్రశ్న॥ మునీంద్రా! నైయాయికులు ఆత్మకు బంధమోక్షములు 
వాస్తవికములే అని అనుచున్నారు. అదెంతవజుకు సమంజస మైనది. 

ఉ॥ జనకమహారాజా! నైయాయికుల యీ యుక్తి వేదవిరుద్దముగా 
కనబడుచున్నది. ఆత్మ వాస్తవికబంధము కలదే అయినట్లయితే యెప్పటికీ 
దానికి నివృత్తి ఉండదు. అంతేగాదు సాధనలన్నీ వ్యర్థము కావలయును. 
కాని ఆలాగున వేదము చెప్పలేదు. అది ఆత్మకు నివృత్తిమార్గమును 
సూచించుచూ, ఆ విషయమై పదివిధములగు హేతువులను చూపించు 
చున్నది. 

1. అహంకారాదుల కన్నిటికి ఆత్మ సాక్షిగా నున్నది గాని కర్త గాదు. 

2. ఆత్మ విభువు-అనగా సర్వాధిష్ణానమై యున్నది. 

3. ఆత్మ-ఒకే ఒకటి-అనగా సజాతీయ - విజాతీయ - స్వగత 

భేదరహిత మైనది. 
4.ఆత్మ ముక్తము - అనగా మాయకంటె. మాయాకార్యము లగు 
దేహాదులకంటె విలక్షణ మైనది. 

9, ఆత్మ చిత్తు, అనగా చైతన్యస్వరూపము. 

6. ఆత్మ అనగా చేష్టారహిత మైనది. ఎందుకనగా పరిచ్చిన్నము 
నందే (క్రియ (చేష్టులు కలుగును గాని వ్యాపకమునందు కలుగవు. 


7. ఆత్మ అసంగము. అనగా సంపూర్ణ సంబంధరహిత మైనది. 

8. ఆత్మ నిస్సృహము. అనగా విషయాభిలాషలు లేనిది. 


9. ఆత్మ శాంత మైనది. అనగా (ప్రవృత్తి నివృత్తిరూప దేహాద్యంతరీ 
కరణములు లేనిది. 


10. ఆత్మ కేవల భ్రమకారణముననే సంసారివలె తోచుచున్నది. 


ఈ పదికారణములవలన వాస్తవముగా ఆత్మ సంసారి కాజాలదు. 
“న జాయతే మియతే వా కదాచితోి- ఇది గీతావాక్యము. ఇంకను అనేక 
శుతివాక్య్వములుగూడ ఆత్మయొక్క అసంగత్వమును గూర్చి (పమాణ 
ములై యున్నవి. 

అయితే పైన నిరూపించిన యీ పరస్పరాధ్యాస రూప(భ్రమ నివృత్తి 
కావలయు నన్నచో, ఒకసారి “ఆత్మ అసంగ మైనది” అని ఉపదేశించినంత 
మా(త్రమున కలుగదు. దీనినిగూర్చి వ్యాసభగవానుడు చెప్పిన సూత్రమును 
చూడుడు- 


సూ॥ ఆవృత్తిరసక్స దుపదేశాత్‌ ॥ 


జ్ఞానోపలబ్రికొటుకు (శ్రవణ ~ మననాదులయొక్క ఆవృత్తి మాటి 
మాటికి చేయవలయును. ఎందుకనగా - ఉద్దాలకుడు తన కుమారునకు 
“తత్వమసి” మహావాక్యోపదే శమును అర్థసహితముగా తొమ్మిది సారులు 
చేసెను. పలుసారులు [(శ్రవణ-మననాదులు చేసినందువలన చిత్తవృత్తి 
విజాతీయభావనను త్యజించి సజాతీయభావన గలదియె ఆత్మాకారమును 
పొందుచున్నది. 

కూటస్టం బోధమద్ద్వైతమాత్మానం పరిభావయ । 
ఆభాసోత హం (భ్రమం ముక్వా భావం బాహ్యమధాంతరమ్‌ 1 13 


అహం=నేను, ఆభాసః=ఆభాసరూపాహంకారి జీవుడను, ఇతి=ఈ 
ప్రకార మగు, (భ్రమం=(భ్రాంతిరూపమగు, బాహ్యం=బాహ్య మైనట్టియు 
అంతరం=లోపల నున్నట్టియు, భావం=భావమును, ముక్షా=విడిచిపెట్టి, 
కూటస్ట=కూటస్టుడ ననియు, బోధం=జ్ఞానస్వరూపుడ శనియు, 
అద్దైతం=ద్దైత రహతుడ ననియు, ఆత్మానం=నిన్ను, పరిభావయ= 
చంతింపుము. 


ఓ జనకా! “నేను ఆభాసుడను, అహంకారిని” అనెడి (భ్రాంతినిన్నీ, 
“ది నా శరీరము, ఇది నా కన్ను, ఇది నా చెవి” అను ఈ మొదలగు 
బాహ్య భావమునున్ను, మతీయు ఆంతర అంతఃకరణ ధర్మములగు 
సుఖదుఃఖాదుల యందలి అహంత్య్వాది భావము నున్ను విడిచిపెట్టి ఆత్మ 
అకర్త, కూటస్థము, అసంగము, జ్ఞాన స్వరూపము, అద్వైతము మణియు 
వ్యాపక మైనదని భాఎంపుము. 

దేహాభిమానపాశేన చిరం ८९ र పుత్రక! । 

८5११० _. హం జ్ఞానఖడ్గేన తన్నికృత్య సుఫీ భవ 14 

పుత్రక! = ఓ కుమారా!, (త్వం = నీవు), దేహాభిమానపాశేన= దేహాభిమాన 

మనెడి (త్రాటిచేత, చిరం = చిరకాలమునుండి, బద్దః= కట్టబడినవాడవు. 

అసి = అగుచున్నావు, అహం = నేను, బోధః= జ్ఞానస్వరూపుడను, 

ఇతి=అనెడి, జ్ఞానఖడ్గే న=జ్ఞానఖడ్గముచేత తత్‌=ఆపాశమును, 

నికృత్య=ఛేదించి, సుఖీభవ=సుఖివి కమ్ము. 

£, రాజా! నేను దేహమును అనెడి యీ(ప్రకారమగు అభిమానము 
వలన నీవు చాలకాలమునుండి బంధింపబడితివి. అనగా సంసార బంధము 
నందు తగుల్కొంటివి. ఇప్పుడు నీవు 'నేను జ్ఞానస్వరూపుడను, నిత్య 
ముక్తుడను' అని నిళశ్ళయించుకొని ఆరూపమగు జ్ఞాన ఖడ్గముతో 
ఆపాశమును భేదించుము. అప్పుడు నీవు సుఖింపగలవు, 
నిస్సంగో నిష్టియో౭_ సి ९० స్వప్రకాశో నిరంజనః]। 
అయమేవ హి తే బంధః సమాధిమనుతిష్టతి॥ 15 
త్యం=నీవు, నిస్సంగః=సంగరహితుడవు, నిష్రియః= (క్రియారహితు 
డవుః, స్వ(ప్రకాశ=స్వయం(ప్రకాశ రూపుడవు, నిరంజనః= ८4 
రహితుడవు, (ఇట్లుండగా) త్వం=నీవు, సమాధిం=చిత్తవృత్తి నిరోధమా(త్ర 
రూపసమాధిని, అనుతిష్టసి=అనుష్టించుచున్నావు, (ఇతియత్‌=అనున 
దేది గలదో) అయమేవ=ఇదియే, తే=నీకు, బంధః:=బంధము. 


నిస్సంగుడవును, నిష్రియుడవును, నిర్దోషుడవును, సయం (ప్రకాశ 
స్వరూపుడవు నగు నీవు పాతంజలయోగ శా(స్తానుయాయులు చెప్పినట్లు 
చిత్తవృత్తి నిరోధరూపయోగము బంధనివృత్తిని కలుగజేయు ననెడి ఉపదేశ 
ముతో చిత్తవృత్తి నిరోధమా(త్ర సమాధి ననుష్టించుచున్నా వనున దేది 
గలదో అదియే నీకు బంధము. స్వ్యయం(ప్రకాశమానమైన ఆత్మయొక్క 
ధ్యానమును జడవృత్తిని నిరోధించి చేయుచున్నా డనుటకంటె గొప్ప 
బంధము మజి యొకటి లేదు. అంతకంటె అజ్ఞానమూ లేదు. ఆత్మస్పరూప 
జ్ఞానముకంటె భిన్నమైన మణిదేనినుండి మోక్షోపాయము చెప్పబడినను 
అవన్నియు బంధకారణములని, బంధరూపములనీ తెలిసికొనుము. 

త్వయా వ్యాప్త మిదం విశ్వం త్వయి ~ యధథార్ణతః [ 
శుద్దబుద్దస్వరూపస్తం మా గమః క్షుద్రచిత్తతామ్‌ ॥ 16 
ఇదం=ఈ, విశృం=(ప్రపంచము, త్వయా=నీచేత, వ్యాప్తం=వ్యాప్తమైనది, 
త్వయి=నీయందే, (ప్రోతం=కూర్చబడినది, త్వం=నీవు, యథార్థతః= 
నిజముగా, శుద్దబుద్దస్వరూపః=శుద్దచైతన్య స్వరూపుడవు, క్షు[ద్రచిత్త 
తాం=నీచమైన చిత్తవృత్తిని, మా గమః=పొందకుము. 


ఓ రాజా! బంగారముచే కంకణాది భూషణములున్ను, మృత్తికవలన 
ఘటాదిభాండములున్ను వ్యాప్తమైనట్టు ఈ సమస్త (ప్రపంచమున్ను 
చైతన్యరూపుడ వగు నీచే వ్యాప్త మైనది. దారమునందు పూసలు 
(గుచ్చబడినట్టు ఈ సమస్త ప్రపంచమును నీయందు కూర్చబడియున్నది. 
వాస్తవమునందు రజతము లేకున్నను ముత్యపు చిప్పయొక్క సత్తా 
ననుసరించి యెట్లు అది సత్యముగా తోచుచున్నదో, అట్లే ఛైతన్య 
సత్తాసంపర్కమున నీ జగత్తు సత్య మైనట్టు తోచును. కాని వాస్తవమున 
సత్యము గాదు. వస్తుతః యీ ప్రపంచము లేనిదే అయినను ని సంకల్పము 
చేత ఉత్పన్న మగుచున్నది. మణల సంకల్పము లేకపోయినచో ఈ 
జగత్తున్ను లేనిది యగుచున్నది. అందువలన నీవు నిజ స్వరూపమునందే 
నిలిచియుండుము, నీచత్య్వమును పొందకుము. 


మదాలసగూడ తన పుత్రులకు ఈ ఉపదేశమును చేసియే సంసార 
బంధమునుండి విముక్తుల నొనరించినది. 

“శుద్దోత సి ८०८०० £ నిరంజనో2_సి సంసారమాయాపరివర్దితోి సి | 

సంసారస్వష్నాం త్యజ మోహనిద్రాం మదాలసావాక్యమువాచ పుత్రమ్‌ ॥ 
FS 

ఓ తండ్రీ! నీవు శుద్దుడవు, జ్ఞానస్వరూపుడవు, మాయామల 
రహితుడవు. సంసారరూపమాయ నీయందు లేదు. స్వప్షసదృశమైన 
సంసారమను మోహని[ద్రను విడువుము. ఈ (ప్రకారమగు ఉపదేశము 
వలన వారు ముకు లయిరి. ఓ జనకా! నీవుగూడ ఇటువంటి విచారణ 
చేసి జీవన్ముక్తుడవై మెలగుము. 


నిరపేక్షో నిర్వికారో నిర్భరశ్శీతలాశయః । 

అగాధబుద్ధిరక్షుబ్లో భవ చిన్మాత్రవాసనః ॥ | 17 
త్వం=నీవు, నిరపేక్షః=కోరిక లేనివాడవుగను, నిర్వికారః=వికార 

రహితుడవుగను, నిర్భరః=చిద్భ్ధనరూపుడవుగను, శీతలాశయః=శాంతి 

ముక్తిస్థానముగను, అగాధబుద్దిః==అగాధచైతన్య బుద్దిరూపుడవుగను, 

అక్షుబ్దః=అవిద్యాక్షిోభ రహితుడవుగను, చిన్నాత్రవాసనః=చైతన్య 

మా(త్రస్వరూప స్థితుడవుగను, భవ=అగుము. 


ఓ రాజా! నీవు నిరపేక్షుడవు కమ్ము. అనగా షడూర్శ్మిరహితుడవు 
కావలయును. ఆకలిదప్పులు, శోకమోహములు, జననమరణములు- వీనినే 
షడూర్ము లందురు. ఇందులో ఆకలిదప్పులు ప్రాణధర్మములు, శోకమోహ 
ములు మనోధర్మములు, జననమరణములు సూక్ష్మదేహ ధర్మములు, 
జాయతే అస్తి, వర్ణతే, విపరిణమతే, అపక్షీయతే, వినశ్యతి - అనగా పుట్టుట, 
ఉండుట, వృద్దిని బొందుట, పరిణామము నొందుట, క్షీణించుట, నాశన 
మగుట - యీ ఆరున్ను స్టూలదేహముయొక్క ధర్మములు. ఇవి 
ఆత్మధర్మములు కావు. అందువలన ఈ స్టూల సూక్ష్మ దేహములకు 
నీవు పరుడవు. ఈరెంటికిని సాక్షివి. ఇందుచేత నీవు నిర్వికారుడవును, 


మొదటి (ప్రకరణము 29 


సచ్చిదానందరూపుడవును, $€ అనగా సుఖరూపుడవును, అగాధబుద్ది 
గలవాడవును, అవిద్యాకృతక్షోభ లేనివాడవును, (క్రియారహితుడవును, 
చైతన్య స్వరూప నిష్టుడవును అయియున్నావు. 

అవ॥ అష్టావ(క్రమునీం(ద్రుడు ప్రారంభమున రెండవ కశ్లోకమునందు 
“విషయములను విషమువలె త్యజింపుము. సత్యాదులను అమృతము వలె 
సేవింపుము” అని జనకునకు ఉపదేశించెను, కాని అట్టు చెప్పుటకు హేతువేమో 
చెప్పలేదు. దానిని ఈ (క్రింది శ్రోకమున చెప్పుచున్నాడు. 


సాకారమనృతం విద్ది నిరాకారం తు నిశ్చలమ్‌ । 
ఏతత్తత్వోపదేశేన న పునర్భవసంభవః ॥ 18 


సాకారం=శరీరాదికములగు దృశ్యములను, అనృతం=మిథ్యగా, 
విద్ది=తెలిసికొనుము, నిరాకారం=నిరాకారమగు ఆత్మతత్వమును, 
నిశ్ళలం=చలనరహితమై, నిశ్చలమైన దానినిగా, విద్ది=ఎజుగుము, 
ఏతత్‌=ఈ, తతో పదేశేన=యథార్శ్‌పదే శముచేత,. పునః=మణల, 
భవసంభవః=సంసారమునందు పుట్టుట, న భవతి=జరుగదు. 


ఓ జనకమహారాజా! కనబడుచున్న యీ శరీరాదులు మిథ్యయని 
తెలిసికొనుము. ఏది మిథ్యయె బంధనహేతు వగుచున్నదో అది విషమువలె 
త్యజింపదగినదై యున్నది, దీనినిగూర్చి ఒక దృష్టాంతము చెప్పెద వినుము. 
ఒక (గామములో ఒక పెద్ద షాహుకా రుండెను. అతనికి పిల్లలు లేరు. 
ఒకనాటిరా(త్రి భార్యాభర్తలు ' ఒకే మంచముపై పరుండి యుండిన 
సమయములో భార్య భర్తతో “ఏమండీ పరమేశ్వరుడు .అను(గ్రహించి 
మనకొక కొడుకును (ప్రసాదించినచో ఎక్కడ పరుండ బెట్టుకొందము?” 


30 € नू 25(& త 


ఆని అడిగెను. ఆ షాహుకారు కొంచెము వెనుకకు జరిగి 'యిద్దరిమధ్య 
పరుండబెట్టుకొందము” అని అనెను. మజల ఆమె “మణటతెయొక బిడ్డ 
పుట్టు ననుకొనుడు అప్పుడో?” అనెను. మటి కొంచెం జరిగి “ఇదిగో 
వానినికూడ ఈ మధ్యనే పరుండబెట్టెద” మని ఆతడనెను. మణుల ఆమె 
ఊరుకొనక “మరొకడు పుట్టె ననుకొనుడు అప్పుడేమి చేయుదురు?” అని 
అడిగెను. ఇదిగో వానినిగూడ ఇక్కడ పరుండబెట్టుకొంద” మని మతి 
కొంచెం జరుగబోవు నరికి (క్రింద పడిపోయెను. అంతట కాలు 
విరిగిపోయెను. అయ్యో! అమ్మో! అని ఏడవడం మొదలుపెట్టెను. ఇరుగు 
పొరుగువారు వచ్చి - “ఏమయ్యా! ఎమి జరిగినది? ఎందు కేడ్చుచున్నావు? 
కాలెందుకు విరిగిపోయిన దని అడిగిరి. అప్పు డా షాహుకారు - “అయ్యా! 
ఏమీలేని - అనగా పుట్టని మిథ్యాపుత్రుడే నా కాలును విరిచివేసెను. నిజమైన 
కొడుకే అయినచో మరింకేమి అనర్థములు కలుగజేసి ఉండునో” అని 
అనెనట. అదే విధముగా సాకారులగు (స్తీ పుత్రాదు లందణు దుఃఖ 
కారకులు. నిరాకారమగు ఆత్మతత్త మొక్కటే నిశ్చల మైనది, నిత్య మైనది. 
ఈ न> (కుతి యీ విధముగా చెప్పుచున్నది. 

“నిత్యం విజ్ఞానమానందం బ్రహ్మి 

అనగా ఆత్మ నిత్యము, విజ్ఞానమయము, ఆనందస్వరూపము. 
అట్టి ఆత్మతత్వమునందు స్థిరత్వమును పొందిన మణుల నీవు జనన 
మరణరూప సంసారమును పొందకుందువు. 


యధథైవాదర్శ్భమధ్య ఐ రూపం_నః పరితసు సః 1 


ఆ 


9 పరితః పరమేశ్వరః ॥ 19 

యథా ఏవ=ఏ (ప్రకారముగానైతే ఆదర్శ్భమధ్యస్ట్థే=అద్దముయొక్క 
మధ్యభాగమునందున్న, రూపే=(ప్రతిబింబమునందు, అన్తపరితః= 
అంతట, సః=ఆశరీరము, భాసతే=తోచుచున్నదో, తథాఏవ=లఅట్లే, 
అస్మిన్‌ శరీరే =-ఈ శరీరమునందు, అంతఃపరితః=లోపల వెలుపలకూడ, 
పరమేశ్ళరః=పరమేశ్యరుడు, భాసతే=భాసించుచున్నాడు. 


ఓ మహారాజా! అద్దమునందు (ప్రతిబింబించిన శరీరాదులు 
అద్దముయొక్క బయటా లోపలా - అన్నివైపులా వ్యాప్తమై యుంటున్నట్లు 
(అయితే ఆ (ప్రతిబింబము అధ్యస్తమా(త్రమే, అనగా దర్సణమునందు 
చూచుటకు మా(త్రమే గాని సత్యముగా ఉండనట్లు) ఆత్మయందు 
ఆరోపింపబడిన యీ శరీరాదులు అంతట నిండి ఉన్నట్లు తోచును. 
అయితే కల్పిత పదార్హములకు తమ అధిష్టానమైన సత్తకు మించి మరేమో 
ఉండదు. అధిష్టాన సత్త్రను పురస్కరించుకొని సత్య పదార్థమువలె 
తోచుచున్నది. ఎట్టు శుక్తియందు వెండి. దర్గణములయందు ప్రతిబింబము 
తోచుచున్నదో, అట్లే శరీరాదులు ఆత్మయందు దానిసత్త ననుసరించి 
శరీరాదికములు సత్యమువలె తోచుచున్నవి. వాస్తవమునందు ఇవి 
సత్యములు గావు, మిథ్యా భూతములు. 

అవ॥ అద్దము పరిచ్చిన్న మైనట్లే ఆత్మగూడ పరిచ్చిన్నమోనేమో యను 
(భ్రాంతి జనకునకు దర్శ్భణదృష్టాంతముచే గలుగునేమో యని శంకించుకొని 
మునీంద్రుడు రెండవ దృష్టాంతము నిచ్చుచున్నాడు. 


ఏకం సర్వగతం వ్యోను బహిరంతర్యథా ఘటే । 
నిత్యం నిరంతరం బ్రహ్మ సర్వభూతగణే తథా ॥ 20 

 యథా=ఏ(ప్రకారము, సర్వగతం=సర్వవ్యాపక మైనట్టియు, ఏకం= 
అద్వితీయ మైనట్టియు, వ్యోమ=ఆకాశము, బహిః=వెలుపల, అంతః= 
లోపల, ఘటే=ఘటమునందు, అస్తి=ఉంటున్నదో, తథా+ఏవ=అట్లే, 
నిత్యం=నిత్య మైనట్టియు, నిరంతరం=నిరంతర మైనట్టియు, 
(బ్రహ్మ=(బ్రహ్మము, సర్వభూతగణే=సమస్త భూతశరీరములయందును, 
అస్తి=ఉంటున్నది. 
సర్య్వగతమై, ఒక్కటియైన ఆకాశము ఘటాదికములయందు 
వెలుపల, లోపల, మధ్యను అంతట ఎట్టు వ్యాపించియున్నదో అట్లే 
నిత్యమును, అవినాశియునైన ఆత్మగూడ సమస్త భూతగణములయందు 
వెలుపల, లోపల, మధ్యను అంతట వ్యాప్తమై యున్నది. 


“ఏష తే ఆత్మా సర్వస్యాంతర ఇతి శ్రుతేః” 


ఈ నీ ఆత్మ సర్వభూతములయొక్క అంతరములయండును 
వ్యాప్తమై యున్నది - అని' తెలిసికొని నీవు సుఖివై యుండుము అని 
శ్రుతిగూడ వచించుచున్నది. 

ఇది మొదటి (ప్రకరణము. 


व 


- 
అష్టావక్ర గీత 
రెండవ ప్రకరణము 

ఆత్మానుభవోల్లాసనము 


అహో నిరజ్ఞునశ్శానో బోధోల_ హం ప్రకృతేః పరః । 
ఏితావన్తమహం కాలం మోహేనైన విడమితః ॥ 1 
అహంనేను, నిరజ్ఞునః=దోషరహితుడను, శాన్తః=శాంత స్వరూపుడను 
బోధః=జ్ఞానరూపుడును, |ప్రకృతేః= ప్రకృతికి, పరః=పరుడను, (అయితే), 
అహో=ఆశ్చర్య మేమనగా, ఏతావన్తం=ఇంత, కాలం= కాలపర్యంతము, 
మోహేన+ఏవైఅజ్ఞానముచేతనే, విడమ్సితః=మోసపోతిని. 


నేను దోషరహితుడను, శాంతుడను, జ్ఞానస్వరూపుడను, (ప్రకృతికి 
పరుడనైనను ఇంతకాలము అజ్ఞానముచేత నా నిజ స్వరూపము తెలిసి 
కొనలేక మోసపోయితిని. 


అష్టావక్ర మునీంద్రుని ఉపదేశముచేత జనకునకు ఆత్మసాక్షాత్కా 
రము కలిగినపిమ్మట జనకుడు తన అనుభవమును ప్రకటించుచు 
ఇదివణుకు పూర్వము తనను బాధించిన మోహమును స్మరించుచు మిక్కిలి 
ఆశ్చర్యముతో దానినే ప్రకటించుచున్నాడు. 

నేను సంపూర్ణోపాధి రహితుడనై, సంపూర్ణవికాస రహితుడనై మాయా 
రూపమైన అంధకారమునకంటె పరుడనై, జ్ఞానస్వరూపుడనై యుండియు 
ఇంతవరకు ఆత్మానాత్మవివేకము లేనికారణమున దుఃఖినై యుంటిని. 

ఇప్పుడు ఓ సద్గురూ! తమయొక్క కృపవలన నేను ఆత్మానందమును 
అనుభవించుచున్నాను. 


యథా ప్రకాశయామ్యేకో దేహమేనం తథా జగత్‌ । 

అతో మమ జగత్సర్వమథనా నచ కిష్ణాన ॥ 2 
యధథా=ఏ (ప్రకారము, ఏనం=ఈ, దేహం=దేహమును, ఏకః= 
అద్వితీయుడనై, (ప్రకాశయామి=ప్రకాశింపజేయుచున్నానో, తథా=ఆ 
(ప్రకారముగానే, జగత్‌=ప్రపంచమును గూడ, (ప్రకాశయామి=(ప్రకాశింప 
జేయుచున్నాను. అతః=ఈ కారణమువలన, సర్యం=సంపూర్ణమైన, 
జగత్‌=ప్రపంచము నాకు, కిష్చాన=కొంచెముగూడ, న=లేదు. 


నేను ఈ దేహాదుల నెట్టు ప్రకాశింపజేయుచున్నానో అట్లే యీ 
ప్రపంచమునుగూడ (ప్రకాశింపజేయుచున్నాను. ఇందువలన ఈ (ప్రపంచ 
మంతయు నా సంబంధ మైనదిగానే యున్నది. లేక ఒకప్పుడు నాకు 
సంబంధించినది కాదు. 

2॥ పూర్వవాక్యమునందు జనకుడు మోహముయొక్క మహిమను 
వర్గించెను. ఇప్పు డశ్టోకమునందు గురుకృపచే తనకు గలిగిన దేహము మతియు 
ఆత్మయొక్క వివేకజ్ఞానమును యుక్తిపూర్వకముగా చెప్పుచున్నాడు. నేను 
ఒక్కడనైయుండి, యీ సమస్తప్రపంచమును (ప్రకాశింపజేయుచున్నాను, 
మణియు స్టూలదేహమునకుగూడ (ప్రకాశకుడనై యున్నాను. ఈదేహము 
అనాత్మ, అనగా జడమగుటవలన అ(ప్రకాశమగు జగత్తువలె నున్నది. 


జడమైన దేహమునకు, చైతన్యరూపమగు ఆత్మకు అధ్యాసిక 
సంబంధ మున్నది. అనగా కల్పితతాదాత్మ్య్యసంబంధ మున్నది. అయితే 

సత్యమునకు, మిథ్యకు వాస్తవిక సంబంధము లేనందున ఈ రెంటికి 
పారమార్థిక సంబంధము లేదు, ముత్యపుచిప్పకు, వెండికి కల్పితతాదాత్య్య 
సంబంధ మున్నట్లి దేహాత్మల సంబంధముగూడ, ఎట్టు ముత్యపు చిప్ప 
సత్తవలన వెండి సత్యమైనదిగా తోచుచున్నదో, అట్లే ఆత్మసత్త ననుసరించి 
దేహముగూడ సత్యమైనదివలె తోచుచున్నది. వాస్తవమునందు దేహము 
మిథ్య. ఈ విధముగానే ఆత్మసత్తను పురస్కరించుకొనియే సమస్త 
ప్రపంచమున్ను సత్యమైనది వలె తోచుచున్నది. ఆత్మకంటె వేరైన జగత్తు 
మిథ్య. అనగా ఎప్పుడును ఉండునది కొదు. ఈవిషయమును పంచదశి 
కారుడుగూడ చెప్పను. 


“అస్తి భాతి ప్రియం రూపం నామ చేత్యంశపంచకమ్‌ । 
ఆద్యం త్రయం బ్రహ్మరూపం జగద్రూపం తతో ద్వయమ్‌ ॥ 


అనగా “అస్తి”- ఉన్నది, “భాతి”- ప్రకాశించుచున్నది. “ప్రియం” 
ప్రియమైనది. రూపము(గలది) నామము (గలది)- అను ఈ ఐదు 
అంశములు సమస్త ప్రపంచమునందు వ్యాప్తమై యుంటున్నవఏ. ఈ 
ఐదింటిలో “అస్తి-భాతి, ప్రియం” అనునట్టి యూమూడు అంశములున్ను 
(బ్రహ్మ (ఆత్మ) సంబంధ మైనవిగా ప్రపంచమునందు స్థితి గలిగియున్నటి. 
నామ రూపములు ఈ రెండును జడజగత్తునకు సంబంధించినవి. నామ 
రూపముల రెంటిని (త్రోసివేసినచో ఇక జగత్తునకు సంబంధించినవి. 
నామరూపముల రెంటిని (త్రోసివేసినచో ఇక జగత్తునకు సంబంధించి యేదీ, 
మిగిలి యుండదు. నామరూపములు ఎప్పుడును ఒకేస్టితిలో నుండని 
కారణముచేత అవి వినాశములని చెప్పబడుచున్నవి. ఇందువలన నామ 

రూపములకు సంబంధించిన యీ జగత్తు మిథ్యయని తేలిపోయినది. 
ఇక ఆత్మాంశములైన “అస్తి, భాతి, పియ” ములచేత ఈజగత్తు 
సత్యమైనదివలె తోచినను ఈ మూడింటిని ప్రతి ఒక్క పదార్థమునుండి 
వేరుచేసినచో జగత్తు సత్యమైనదిగా తోచుటకు వలనుపడదు. ఇందువలన 
జగత్తు మూడు కాలములయందును మిథ్య యనియు, (బ్రహ్మము 
త్రికాలములయందును సత్యమైనదనియు తేలుచున్నది. ఈ యుక్తి 
సహితానుభవము కలుగుటచేత-జనకుడు ఈదృశ్య ప్రపంచ మంతయు 
నాయందు కల్పిత మనియు, పరమారదృష్టితో చూచినచో ఈ దేహాదిక 
మేదియు నేను గాననియు, ఆకాశమునందు నైల్యము, మరుస్థలమునందు 
జలము, గొడ్రాలికి బిడ్డడు, కుందేటి కొమ్ము- ఇవి మూడు కాలముల 
యందును ఎట్టు లేవో, అట్లే యీ జగత్తు గూడ త్రికాలములయందును 
లేనిదై యున్నదనియు, నేను మాయకును మాయాకార్యమగు ఈ 
జగత్తునకును పరమగు జ్ఞానస్వరూపుడనై యున్నానని చెప్పెను. 

1 అధ్యాసమనగా-(భ్రాంతిచే అది కాని దానిని అది యని తలంచుట 

2. అధ్యాసిక మనగా అధ్యాసముచేత కలిగిన సంబంధము 
తత్త్యజ్ఞానముచేత నశించునదే గాని, సత్యము గాకుండుట. 

అవ॥ ఒక్క యీ స్టూలశరీరమునకంటె గాక, స్వవ్నావస్థ్రయందుండు 
సూక్ష్మశరీరముకంటెను, సుషుష్త్యవస్థయందుండు కారణశరీరముకంటెను గూడ 
ఆత్మ విలక్షణ మైనదని విమర్శనా పూర్వకానుభవమును చెప్పుచున్నాడు. 

సశరీరముహో విశ్వం పరిత్యజ్య మయా9_ధునా । 

కుతళ్చిత్కౌశలాదేన పరమాత్మా విలోక్యతే ॥ 3 

సశరీరం=శరీరసహి తమైన, విశ్చం=ప్రపంచమును, పరిత్య్వజ్య= విడిచిపెట్టి 

(తననుండి వేరుచేసి), కుతళ్సిత్‌=ఎక్కడనో, కౌశలాదేవ= చమత్కారము 

వలననే (ఉపదేశమువలననే), మయాఐనాచేత, అధునా=ఇప్పుడు, 

పరమాత్మా=పరమాత్మ, విలోక్యతే=చూడబడుచున్నాడు, (అనునది) 

అహూ=ఆశ్చర్యము. 

లింగశరీరము మతియు కారణశరీరసహితమైన సంపూర్ణ ప్రపంచ 
మును ఎచారించుటవలనను; ఆచార్యులయొక్కయు, శా స్రముయొక్కయు 
ఉపదేశమువలనను; చమత్కారమువలనను; ఆత్మకంటె వేరైనటువంటియు 
ఆత్మసత్తకంటె శూన్య మైనట్టియు, ఆత్మసత్తను పురస్కరించుకొని 
సత్యమైనదివలె తోచునట్టి యీ జగత్తును నేను మిథ్యగా తెలుసుకొని 
పరిత్యజించి జ్ఞానస్వరూపమగు నా ఆత్మను అపలోకించుచున్నాను. ఎందు 
కనగా ఆత్మజ్ఞానమునకు అతిరిక్తమైన మరే యుపాయముచేతను 
ఆత్మావలోకనము గాదు, (ఆత్మసాక్షాత్కారము కలుగదు.) 


యథా న తోయతో భిన్నాస్తరంగా ఫేనబుద్బుదాః । 
ఆత్మనో న తథా భిన్నం విశ్య్వమాత్మవినిగ్ణతమ్‌ ॥ 4 
యధథా=ఎట్టు,  తోయతః=జలముకంటె, తరంగాః=అలలు, 
ఫేనబుద్భుదాః=నుజగున్ను, బుడగలున్ను, భిన్నాః=భిన్నమైనవి (వేరైనవి) 
కావో, తథా=లఅట్టే, ఆత్మనిర్గతం=ఆత్మనుండి పుట్టిన (ఆత్మ విశిష్టమైన), 
విశ్యం=ప్రపంచము, ఆత్మనః=ఆత్మకంటె, భిన్నం=వేరైనది, న=కాదు, 
ఉపాదానకారణమైన జలముకంటె అలలు, నుఅజుగు, బుడగలు- 
ఎట్లు వేరు కావో, అట్టే విశ్యోపాదాన కారణమైన ఆత్మకంటె ప్రపంచము 
3p) 62 

వేరు కాదు. ఏవిధముగా తరంగ బుద్భుదాదులయందు జలము అనుగతమై 
యున్నదో, అట్లే శుద్ద చైతన్యము సంపూర్ణవిశ్వమునం దనుగతమై యున్నది. 
కల్పిత సర్బము తనకు అధిష్ట్థానమైన రజ్ఞావునకంటె భిన్నముగాక, 
రజ్ఞారూపమే యైనట్టు ఈ కల్పితజగత్తుగూడ అధివ్థ్భానభూత మగు 
చైతన్యముకంటె భిన్నము గాదు. 
తంతుమాపత్రో భనేదేన పటో యద్యద్విచారతః | 
ఆత్మతన్నాత్రమేవేదం తద్య్వద్విశ్వం విచారితమ్‌ ॥ 5 
యద్యత్‌=ఏ (ప్రకారము, వటః=వ(స్తము, తంతుమా(త: 
ఏవ=నూలుమా(త్రమే, భవేత్‌=అగుచున్నదో, తద్వత్‌=అదేవిధముగ, 
విచారతః=వఏిచారణవలన, ఇదం=ఈ,  విళ్ళం=(ప్రపంచము, 
ఆత్మతన్మాత్ర మేవ=ఆత్మసత్తామాత్రమేయని, విచారితం=(ప్రతీత 
మగుచున్నది (తెలియుచున్నది.) 


స్టూలదృష్టికి నూలుకంటె వ[స్తము వేరైనట్టు తోచినను విచారణా 
దృష్టితో చూచినట్లయితే తంతురూపమే వస్త్రము గాని, దానికంటె భిన్నమైన 
వస్తువు మణీయొకటి లేనట్టు స్టూలదృష్టికిమా'త్రమే పర(బ్రహ్మమున కంటె 
ఈ జగత్తు విలక్షణ మైనదని తోచును. అయితే యుక్తివలన విచారణవలన 
ఈ ప్రపంచము ఆత్మరూపమే గాని దానికంటె భిన్నము కాదని తెలియును. 
తంతువు తన సత్తయగుటవలన పటమునందెట్లు అనుగతమై యున్నదో, 
అట్లే ఆత్మగూడ తన సత్తవలన అధిష్టానభూత రూపమై సమస్తజగత్తు 
నందును అనుయాయియై యున్నది. 

యథైవేక్షురసేక్త్‌స్తా తేన स्यु $> శర్కరా । 
తథా విశ్వం మయిక్ష్త్‌ప్తం మయా వ్యాప్తం నిరంతరమ్‌ ॥ 6 
యధథైవ=ఏ (ప్రకారమయితే, ఇక్షురసే=చెజకురసమునందు, ज 
ఇమిడియున్న, శర్కరా=పంచదార, తేనైవ=ఆ యిక్షురసముచేతనే, 
వ్యాప్తా=వ్యాప్త మగుచున్నదో, తఠథైవ=అట్టే, మయి=నాయందు, 
క్ష్‌ప్తం=ఇమిడియున్న (కల్పితమైన), విశ్వం=ప్రపంచము, మయాజ=నా 
చేతనే, వ్యాప్తమై యున్నది. 
చెఅకురసమునం దిమిడియున్న చక్కెర (పంచదార) దానియొక్క 
మాధుర్యము చెణుకురసముచేతనే వ్యాప్తమైనట్లు నిత్యానంద స్వరూపుడ 
నయిన నాయందు కల్పితమైన యీ ప్రపంచము నాచేతనే వెలుపలను 
లోపలను, అంతటను వ్యాప్తమై యున్నది. ఇందువలన నీజగత్తు 
ఆత్మస్వరూపమై యున్నది. 
ఆత్మాజ్ఞానాజ్ఞగద్భాతి ఆత్మజ్ఞానాన్న భాసతే । 
రజ్ఞ్వజ్ఞానాదహిర్చాతి తద్‌జ్ఞానాద్సాసతే న హి ॥ 7 
ఆత్మాజ్ఞానాత్‌=ఆత్మను తెలుసుకొనకపోవుటవలన, జగత్‌=సంసారము, 
భాతి=తోచుచున్నది, ఆత్మజ్ఞానాత్‌=ఆత్మను తెలిసికొనుటవలన, న 
భాతి=తోచుట లేదు, రజ్ఞుజ్ఞానాత్‌=త్రాడు అని తెలిసికొనకపోవుటవలన, 
అహిః=సర్పము, భాతి=తోచుచున్నది, చ=మరియు, తద్‌జ్ఞానాత్‌=ఆ 
రజ్ఞాజ్ఞానమువలన, న భాసతే హి=సర్పము తోచుట లేదు గదా! 


“ఇది छर" అనే జ్ఞానము కలుగనప్పుడు, (భ్రాంతివలన 
దానియందు दत (ప్రతీయమాన మగును. ఆ ధ్రాంతి తొలగి 

రజ్ఞాజ్ఞానము గలిగినచో మణి సర్పము తోచదు. (కనబడదు.) అట్లే 
ఆత్మస్వరూపజ్ఞానము వలన జగత్తు తోచుచున్నది. ఆత్మస్వరూపజ్ఞానము 
కలిగినచో జగత్తు లేనే లేదు. అనగా ప్రబోధమువలన స్వరూపజ్ఞానము 
కలిగినతోడనే ప్రపంచము మిథ్య యగుచున్నది. కాకాక్షి న్యాయము ఇచట 
అనుసంధేయము. 
ప్రకాళో మే నిజం రూపం నాతిరికోల_ స్య్యహం తతః । 
యదా ప్రకాశతే విశ్వం తదాల_ హం భాస ఏవ హి ॥ 8 
(ప్రకాశః=(ప్రకాళశము, మే=నాయొక్క, నిజం=౭యధథార్థమైన, 
రూపం=రూపముగా నున్నది, తతః=ఆ (ప్రకాశస్వరూపముకంటె, 
అహం=నేను, అతిరిక్తు=వేరైనవాడను, న అస్మి=కాను, యదా=ఎప్పుడు, 
విశ్ళ్యం=(ప్రపంచము, (ప్రకాశతే=(ప్రకాశించుచున్నదో, తదా=అప్పుడు, 
తత్‌=ఆ (ప్రకాశము, అహంభాస ఏవ హి=నా (ప్రకాశమువలననే, 
ప్రకాశతే= (ప్రకాశించుచున్నది. 
ప్రకాశమే నాయొక్క నిజస్వరూపము. (ప్రకాశమునకంటె నను 
అతిరిక్తుడను కాను. ఈజగత్తు నావలననే ప్రకాశింపజేయబడుచున్నది. 
ప్రశ్ళ॥ ఆత్మస్వరూపము అజ్ఞానముచే ఆవరింపబడి యున్నంత 
వజికు ఆత్మకు (ప్రకాశము గలుగదు గదా! ఆత్మకే ప్రకాశము లేనప్పుడు 
దాని నాధారపడి యున్న జగత్తున కెట్లు (ప్రకాశము గలుగును? 
ఉ॥ నాకు ఎప్రకారము అనగా నిత్యజ్ఞానము గలదో అది నాయొక్క 
స్వాభావిక స్వరూపమై యున్నది. నేను ఆ ప్రకాశముకంటె భిన్నుడను గాను. 

అందువలన ఎప్పుడు జగత్తు (ప్రకాశించుచున్నదో అది నా నుండియే 
ప్రకాశించుచున్నదని తెలియవలెను. 


ప్రశ్న ॥ జ్ఞానము, అజ్ఞానము- ఈ రెండు చీకటి వెలుతురులవలె 
పరస్పర విరుద్దములై యున్నందున స్వరూపభూతచేతనా (ప్రకాశము దగ్గర 
^ 
అజ్ఞాన మెట్టు నిలువగలదు? అనగా జగత్తు ఆత్మ (5 ప్రకాశింప 
వీలులేదని భావము. 


ఉ॥ సామాన్య ఛైతన్య మని, విశేష చైతన్య మని రెండు విధములు. 
సామాన్య చైతన్యము అజ్ఞానమునకు సాధకమును, విశేష చైతన్యము 
అజ్ఞానమునకు బాధకమును నైయున్నది. దృష్టాంతమునందు జూడుడు. 
అగ్నీ సామాన్య మనియు, విశేష మనియు రెండు విధములుగా నున్నది. 
సామాన్యాగ్ని అన్ని కట్టెలయందున్నను వాటిని దహించుట లేదు. 


2 పెచ్చు వాటిని అభివృద్ది చేయుచున్నది. ఎట్లనగా ప్రపంచము 
నందలి పదార్థము లన్నియు పంచభూతాత్మకము లైయ్యే యున్నవి. 
అందువలన కట్టెలలో నగ్ని యుండి వానిని అభివృద్దిని పొందించుచున్నదే 
గాని నాశమును జేయుటలేదు. అయితే ఆ కట్టెలు ఒకటికొకటి రాపాడినచో 
దానియందుత్సన్న మైన అగ్ని ఆ కట్టెలను దహించుచున్నది, ఎందువల్ల 
ననగా దానికది విరోధియై యున్నది. ఇదే విశేషాగ్ని. అట్లే సామాన్య 
చైతన్యము సర్వ(త్రవ్యాపక మైనదై అజ్ఞానమునకు సాధకమయ్యే యున్నది. 
కాని ఆత్మాకారవృత్త్యవచ్చిన్న విశేషచైతన్య అజ్ఞానమునకు బాధకమై 
యున్నది. అనగా అజ్ఞాన నాశకమై యున్నది. ఒకవేళ స్వరూపచైతన్యము 
అజ్ఞానమునకు విరోధియే అయినట్లయితే జడాత్మకమైన జగత్తే సిద్దించదు. 

లేక ఆత్మ ప్రకాశమే లేదని చెప్పినచో జగత్తంతా అంధకారమై పోవుననే 
(ప్రసక్తి రాగలదు. కాన ఆత్మయొక్క స్వరూప ప్రకాశమును పురస్కరించు 
కొనియే జగత్తు ప్రకాశించుచున్నది గాని వస్తుతః జగత్తు మిథ్యయె యున్నది. 
అహో వికల్ప్సితం విశ్వసుజ్ఞానాన్మయి భాసతే । 
రూప్యం శుక్కౌ ఫణీ రజ్ఞొ వారి సూర్యకరే యథా ॥ 9 
యధథా=ఏ (ప్రకారము, శుకౌ=ముత్యపుచిప్పయందు, రూప్యం= 
వెండియు, రజ్ఞొ=త్రాటియందు, ఫణీ=సర్పమున్ను, సూర్యకరే= 
సూర్యకిరణముల యందు, వారి=జలమున్ను, వికల్సితం=కల్సింపబడి, 
భాసతే=తోచుచున్నదో, తథైవ=అట్టే, వికల్పితం=విశేషకల్సిత మగు, 
విశ్యం= (ప్రపంచము, అజ్ఞానాత్‌=అజ్ఞానమువలన, మయి=నాయందు, 
భాసతే=తోచుచున్నది. అహో=ఆశ్చర్యము. 
ఎట్టు వాటివాటీయొక్క యథార్థ స్వరూపము తెలియని కారణమున 
భ్రాంతిచే, ముత్యపుచిప్పయందు వెండియు, (త్రాటియందు సర్పమును, 
మరుమరీచికలయందు జలమును తోచుచున్నవో- అట్లే స్వప్రకాళశ 
స్వరూపుడ నైన నాయందు మిధ్యాభూతజగత్తు ప్రతీయమాన మగుచున్నది. 
ఇంతకంటె ఆశ్చర్యమిం కేమున్నది? 
మతో వినిర్ణతం విశ్వం మయేవ లయమేష్యతి । 
మృది కుంభో జలే వీచిః కనకే కటకం యథా ॥ 10 
యథా=యే(ప్రకారము, మృది=ముట్టియందు, కుంభః=కుండయు, 
జలే=జలమునందు, వీచిః=అలలున్ను, కనకే=సువర్లమునందు, 
కటకం=కడియము మొదలగు భూషణములున్ను, లయం= లీనమును, 

యాన్తి=పాందుచున్నవో, (తద్యత్‌=అట్లే) మత్తః=నానుండి, 
వినిరతం=ఉత్పన్నమైన, ఇదం=ఈ, విశ్వం=(ప్రపంచము, మయ్యేవ=నా 
యందే, లయం=లయమును, ఎష్యతి=పొందును. 


మట్టనుండి ఉత్సన్నమైన కుండ పగిలిన పిదప మరల మట్టియందే 
కలిసిపోయినట్టును, జలమునుండి ఉద్భవించిన తరంగములు జలము 
నందే లీనమైనట్టును, బంగారమునుండి తయారయిన భూషణములు 
బంగారముకన్న వేరుగానట్లు నా నుండి ఆవిర్భవించిన యీ జగత్తు 
నాయందే లీన మగుచున్నది. 


ఇచ్చట సాంఖ్యశా(స్తజ్ఞు లిట్టు ఆశంకించుచున్నారు- 


©" ఈ జగత్తు ప్రకృతియొక్క కార్యము. (ప్రకృతినుండి పుట్ట 
మజల ప్రకృతియందే లీనమగుచున్నది. చైతన్యమగు ఆత్మనుండి జగత్తు 
పుట్ట లేదు; లయమగుట లేదు, ఎందుకనగా చేతనారూపమగు ఆత్మనుండి 
జడమగు జగదుత్పత్తి సంభవింపదు. 


€॥ సాంభఖ్యులు పరిణామవాదులు, పరిణామ మనగా పూర్షముండు 
అవస్థ అవస్థాంతరముగా మారుట. ఎట్టు పాలయొక్క పరిణామము 
పెరుగు, మట్టయొక్క పరిణామము కుండ, సువర్ణముయొక్క పరిణామము 
ఆభరణములు, అట్టే ప్రకృతియొక్క పరిణామమే జగత్తు అని వారి 
సిద్దాంతము. ఆరంభవాద మని ఇంకొక వాద మున్నది. అది నైయాయి 
కులది. అన్యవస్తువుచే అన్యవస్తూత్సత్తికి ఆరంభవాద మని పేరు. 
అన్యములైన తంతువులచేత అన్యమైన వస్తూత్పత్తి యగునట్టు అన్య 
పరమాణువులచేత జగదుత్సత్తి యగుచున్నదని వారి వాదము. 
> । 

ఇక మూడవది వివర్తవాదము. ఇది వేదాన్తులది. ఒకే వస్తువు తన 
పూర్వావస్థ నుండి మణీయొక అవస్థ పొందినట్టు తోచుట. దీనికే వివర్త 
వాదమని పేరు. एषठ పామువలె తోచునట్టు, ఆత్మయే (ప్రకృతివలె 
తోచుట. ఇదే వివర్తవాదము. ఒక వేళ సాంఖ్యసిద్దాన్త ప్రకారము జగత్తు 
(బ్రహ్మముయొక్క పరిణామమే యని అంగీకరించినచో అప్పుడు 
చైతన్యమునుండి జగత్తు ఎట్టుత్సన్న మగును? ఎట్టు లయించును? అను 
దోషము సిద్దమగును. 

ఈ దోషము వేదాన్తుల మతములో లేదు. ఎందుకనగా-'ఇది రజ్ఞావు' 
అని తెలియనప్పుడు దానియందు సర్ప ప్రతీతి కలుగుచున్నది. రజ్ఞాజ్ఞానము 
కలిగినతోడనే ఆ (భ్రాంతి నశించిపోవునట్టు ఆత్మయొక్క స్వరూపము 
తెలియకపోవుటవలన జగత్తు (ప్రతీత మగుచున్నది. స్వరూపజ్ఞానము 
కలిగిన తోడనే తన్నివృత్తి యగుచున్నది. పరిణామవాదమునందును, 
ఆరంభ వాదమునందును పెక్కు దోషములు వచ్చిపడుచున్నవి. 
ఉదాహరణమునకు చూడుడు- వేదమునందు పరిణామవాద మనిగాని, 
ఆరంభవాద మనిగాని యెక్కడను లిథఖించబడి యుండలేదు. కాన ఈ 
మతము వేదవిరుద్దము. 


రెండవది యుక్తిచేతగూడ ఈ వాదములు సిద్దములు గావు. 
ఎందుకనగా- ఘటము మృత్తికా పరిణామము గాని, కుండలము 
సువర్లపరిణామము గాని కాదు. ఉత్పత్తి కాలములో గూడ ఘటము 
మృత్తికారూపమయే యున్నది. గోళాకారమై దాని రూపము, నామము 
కల్పితములు. కుండనుండి మట్టిని తీసివేసినచో నిక కుండయొక్క పేరే 

లేదు. అందువలన ఘటము మిథ్యయె యున్నది. ఈ విధముగా 
సువర్లసంబంధమైన కుండలముగూడ మిథ్యయే, మృత్తికా సువర్లములు 
ఆన్యరూపముతో ఘట, కుండలములవలె తోచుచున్నవి. కాని ఘట 
కుండలములు మృత్తికా సువర్ల ఏవర్తములై యున్నవి. ఈ తాత్సర్యము 
లోపల నిడికొనియే జనకుడు ఈ సమస్త ప్రపంచము నానుండియే ఉత్పన్న 
మైనదని, నాయందే లయించుచున్నదని చెప్పెను. 


(ప్రశ్న! దీనికి వేదవాక్యప్రమాణ మేదైన గలదా? 


ఉ॥ “యతో వా ఇమాని భూతాని జాయన్తే యేన జాతాని జీవని 
యత్రయన్యభిసంవిశన్తి ఇతి శ్రుతే:” = ఏ యాత్మరూప (బ్రహ్మమునుండి 
యీ సమస్తభూతము లుత్సత్తి యగుచున్నవో, ఏ యాత్మ సత్తవలన 
జీవించుచున్నవో, మజల దేనియందు లయించుచున్నవో దానినే నీవు నీ 
యాత్మనుగా తెలిసికొనుము. | 

అహో అహం నమో మహ్యం వినాశో యస్య నాస్తి మే । 

బ్రహ్మాది 'స్తంబపర్యన్తం జగన్నాశేల_పి తెష్టతః ॥ 11 

(బ్రహ్మాదిస్తంబపర్యన్రమపి=[బ్రహ్మ మొదలుకొని త్సణము వణుకును, 

తిష్టతః=ఉంటున్నటువంటి, యస్య మే=యే నాకు, జగన్నాశే2_ప=జగత్తు 

నశించిన దైనప్పటికీ, నాశ=నాశము, న అస్తి=లేదో, అహో=ఆశ్చర్యము, 

(అత ఏవ=ఈ కారణమువలననే), అహం=నేను, మహ్యం=నాకొణుకు, 

నమః=నమస్కారమును చేయుచున్నాను. 


(బ్రహ్మాది స్తంబపర్వంతము నేను ఉపాదానకారణ రూపముతో 
టైం + = श 

నున్నప్పటికినీ, యీ జగత్తు నశించినను నేను నశించను. ఇదే ఆశ్చర్య 
కరమైన విషయము. కావుననే నాశరహితుడనగు నాకు నేనే నమస్కరించు 
కొనుచున్నాను. 

ప్రశ్చ ॥ (బ్రహ్మము జగత్తునకు ఉపాదాన కారణమని చెప్పినట్టయితే 
అప్పుడతడు వికారి కావలసివచ్చును. వికారి యైనచో నాశము తప్పదు 
గదా! 

ఉ॥ (బ్రహ్మము జగత్తునకు పరిణామరూప ఉపాదానకారణ మని 
అంగీకరించి నట్లయితే, అప్పుడు నివు చెప్పినట్లు దానికి వికారము, నాశము 
ఉన్నవని చెప్పవచ్చును. కాని మనము (బ్రహ్మమునకు వివర్తోపాదాన 
కారణమునే అంగీకరించుచున్నాము. కావున దానికి వికార నాశములు 
లేవు. 

అహో అహం నమో మహ్యమేకోల_ హం దేహవానపి । 

క్వచిన్న గంతా నాగంతా వ్యాప్యవిశ్వమవస్థితః ॥ 12 


అహం=నేను, అహో=ఆశ్చర్యరూపుడను, మహ్యం=నాకొటుకు, నమః= 
నమస్కారము, అహం=నేను, దేహవానపి=దేహధారి నైనప్పటికినీ, ఏకః= 
 అద్వితీయుడను, క్వచిత్‌=ఎక్కడికి, గన్ల్హా=పోవువాడను, న=కాను, 
క్వచిత్‌=ఎక్కడికి, న ఆగన్రా౭వచ్చువాడను కాను, విశ్వం=|ప్రపంచమును, 
వ్యాప్య=ఆవరించి, 'అవస్థితః==ఉంటున్నాను. 
నేను ఆశ్చర్యరూపుడను, కావుననే నాకు నేను నమస్కరించు 
కొనుచున్నాను. నేను దేహధారినయ్యు, అద్వితీయుడను. నేను ఎచ్చటికిని 
పోవువాడను, వచ్చువాడను గాను, గాని >> నంతయు వ్యాపించి 

ప్రశ్న॥ ప్రత్యేక శరీరములయందు ఆత్మ సుఖ దుఃఖములు గలదిగా 
తోచుటచేత, ఆత్మ అనేకమని తెలియుచున్నది. ఒకవేళ ఆత్మ ఒక్కటే 
అయినచో, ఒకనికి సుఖము కలిగినచో, ఆ సుఖము అందజికిని 
కలుగవలెను. ఒకడు దుఃభి అయినచో అందును దుఃఖితులే కావలెను. 
ఒకడు నడచినచో అందు నడచుట, ఒకడు కూర్చొనినచో అందణు 
కూర్చొనుట కావలయును. (ప్రపంచమునం దట్టు కనిపించుట లేదు. 


ఉ॥ ఇక్కడ ఆశ్చర్యమైన విషయ మేమనగా ~ ఆత్మ ఒక్కటే 
అయినను దేహరూపోపాధులయొక్క భేదమువలన ఆత్మయు అనేకము 
వలె తోచుచున్నది. ఎట్టు ఒకే జలము నానారూప ఘటోపాధులవలన 
నానారూపములుగా తోచుచున్నదో, ఒకే సూర్య(ప్రతిబింబము జలోపాధుల 
భేదమువలన పెక్కులుగా కనుపించుచున్నదో, ఒకే ఆకాశము ఘట 
మఠాద్యుపాధుల భేదమువలన అనేకములుగా తోచుచున్నదో, అట్లే 
సుఖదుఃఖ గమనాగమనాదికము లన్నియు దేహాద్యుపాధులయొక్క 
ధర్మములే గాని ఆత్మధర్మములు గావు. ఇందువలన ఒకే ఆత్మ గమనాదిక 
రహితమై వ్యాపకమై యుంటున్నది. 

అహో అహం నమో మహ్యాం' దక్షో నాస్తీహ మతృముః1 ` 

అసంస్పృశ్య శరీరేణ యేన విశ్వం చిరం ధృతమ్‌ ॥ = 13 

యేన=ఎందుచేత, శరీరేణ=శరీరముతో, అసంస్పృశ్య=వేరయి (७०९०७), 


మయా=నాచేత, (ఇదం=ఈ), విశ్యం=(ప్రపంచము, ధృతం= 
ధరించబడుచున్నదో, (అతః=ఈ కారణమువలన), ఇహ = ఈ 

ప్రపంచములో, మత్సమః=నాతో సమాను డయిన, దక్షః=సమర్ష్జుడు 
(నేర్సరి), నాస్తి=లేడు అహౌూ=ఆశ్చర్య రూపుడనైన, మహ్యం=నాకొటుకు, 
నమః=నమస్కారమును చేయుచున్నాను. 


ప్రశ్ళ ॥ అసంగమైన ఆత్మకు శరీరాదులతో సంసర్గ మెట్ల్టశక్య 


మగును? మజేయు జగత్తు నెట్లు ధరింపగలుగును? 


ఎట్టు సూదంటుణాయి సంగమము లేకనే యినుము నాకర్ణించు 


కొనుచున్నదో, అట్లే నేనుగూడ అసంగుడనయ్యే శరీరాదికమును చేష్టావంత 
ముగా జేయుచున్నాను. సూదంటుణాతియందు విలక్షణశక్తి యిమిడి 
యున్నట్టు ఆత్మయందును ఒక విలక్షూశ్తి యున్నది. అదియే అసంగమమైై, 
క్రయారహితమై శరీరాదులను వాటి(క్రియలలో నియోగించుచున్నది. 
మణీయు అగ్ని నేతిముద్దకంటె వేరుగా నుండియు ఆ నేతి నెట్లు 
ద్రవీభూతముగా జేయుచున్నదో, అట్లే ఆత్మకూడ అన్నిటి నంటనిదయు, 
క్రయారహితమయ్యు సమస్త ప్రపంచమును (క్రియావంతముగా జేయు 
చున్నది ; ఈకారణమువల్లనే నాకు నేనే నమస్కారము చేయుచున్నాను. 


అహో అహం నమో మహ్యం యస్య మే నాస్తి కించన । 
అథవా యస్య మే సర్వం యద్వ్యాజ్మానసగోచరమ్‌ ॥ 14 


యస్య మే=ఏ నాకు, కించన=కొంచెముగూడ, నాస్తి= లేదో, 
అధవా=లేనిచో, యస్య=యే, మే=నాకు, వాజ్మానస గోచరం= 
వాక్కులకు, మనస్సునకు గోచర మగుచు, యత్‌=యే, సర్వం= 
సమస్తమున్ను, (అస్తి=విషయ మగుచున్నదో అట్టి), అహో=ఆశ్చర్య 


రూవుడనగు, అహం=నేను, మవ్యాం=నా కొటకు, నమః= 

నమస్కరించుచున్నాను. 


వాస్తవమునందు ఏ పదార్హముగూడ సత్యము కానందునను, 
కేవలము ఒక్క పరమాత్మయే సత్య మైనందునను ఈ పదార్థము లేవియు 
నాకు సంబంధించినవి గావు. 


“నేహ నానాస్తి కించన” 


ఈ చైతన్యాత్మయందు నానారూపములతో దోచుచున్న జగత్తు 
వాస్తవమునందు లేదు అని (శ్రుతి చెప్పుచున్నది. 

“మృత్యోరై మృత్యుమాష్నోతి య ఇహ నానేవ పశ్యతి” ఎవడు 
అనేకాత్మలను జూచుచున్నాడో అట్టివాడు మృత్యువునుండి మృత్యువును 
పొందుచున్నాడు- అను ద్వైతనిషేధకములగు (శ్రుతివాక్యము లెన్నియో 
గలవు. మణియు వాక్కునకును మనస్సునకును విషయమగున దంతయు 
2०५8० యున్నది. దానికి చఛైతన్యరూప మగు ఆత్మతో ఎట్టి 
సంబంధమును లేదు, ఇందువలన నేను నా ఆశ్చర్యరూపమగు ఆత్మకు 
నమస్కారము చేయుచున్నాను. 


జ్ఞానం జ్ఞేయం తథా జ్ఞాతా త్రితయం నాస్తి నాస్తవమ్‌ |. 
అజ్ఞానాద్భాతి యత్రేదం 29 హ మసి నిరష్ట్రానః ॥ 15 
Gy 


య।(త్ర=ఎచ్చట, జ్ఞానం=జ్ఞానము (తెలివి), జ్లేయం=తెలుసు కొనదగిన 
వస్తువు, జ్ఞాతా=తెలుసుకొనువాడు (అను), త్రతయం= మూడును, 
వాస్తవం=వాస్తవముగ, నాస్తి=లేవో, చ=మణియు, య[త్ర=ఎచట, 
అజ్ఞానాత్‌=అజ్ఞానమువలన, ఇదం=ఈ మూడున్ను, భాతి= 
తోచుచున్నవో, సః=ఆ, అహం=నేను, నిరజ్ఞానః=నిరంజన రూపుడను, 

అస్మి=అగుచున్నాను. 

జ్ఞాత, జేయం, జ్ఞానము- అను ఈ (తిపుటి వాస్తవమునందు 
ఆత్మకు లేనేలేదు. అయితే అజ్ఞానమువలన ఆత్మయం దీ! త్రిపుటి 
యున్నట్లు తోచుచున్నది. వాస్తవముగా చైతన్యమునకు ఈ (త్రిపుటితో 
నెట్టి సంబంధమును లేదు. మాయయు, మాయాకార్యమును లేని నిరంజన 
స్వరూపమే ఆత్మయె యున్నది. 

అవ॥। (ప్రపంచ సంబంధము లేని నిరంజనుడ వగు నీకు దుఃఖ 
సంబంధమెట్లు గరలిగాను అను శంక రాగా- చెప్పుచున్నాడు. 


ద్రైతమూలనముహో దుఃఖం నాన్యత్తన్యాస్తి భేషజమ్‌ । 
దృశ్యమేతన్మషా సర్వమేకోత_ హం చిద్రసోత_మలః ॥ 16 
దంఃఖం=దంఃఖము, ‰ ९९५ ००० = ९९ १०८ €> >> (० గలది, 
తస్య=ఆద్దైతమూల దుఃఖమునకు, అన్యత్‌=ఇతరమైన, భేషజం= 
జొషధము, నాస్తి=లేదు, ఏతత్‌=ఈ, సర్వం=సమస్తమైన, దృశ్యం= 
దృశ్యము, మృషా=మిథ్య, అహం=నేను, ఏకః=ఒక్కడనే, చి(ద్రసః=జ్ఞానైక 
స్వరూపుడను, అమలః=నిర్మలుడను, (అనుజ్ఞానమే బొషధము). 

(ప్ర ఆత్మ నిరంజనమే అయినచో దానికి దుఃఖముతో సంబంధమే 
ఉండరాదు. కాని లోకవ్యవహార మట్టు లేదు. “నేను అతి దుఃఖభాజనుడి” 
నని చెప్పుకొనుట వినుచున్నాను. 

ఉ॥ నిర౦జనమగు ఆత్మకుగూడ ద్వైత(భ్రమవలన దుఃఖము ప్రతీత 
మగుచున్నదే గాని వాస్తవమునందు లేదు. 

ప్రశ్ళ॥ అయితే యీ (భ్రమరూపమైన మహావ్యాధికి బొషధ మేమి? 


. ఉ॥ ఈ ద్వైతప్రతీతి యంతయు మిథ్య యనియు, వాస్తవము 
నందు సత్యము గాదనియు, యథార్థమైనది సత్యబోధరూపమైన ఆత్మయే 
యనియు గల జ్ఞానమే యీ త్రివిధ దుఃఖనివృత్తికి దివౌషధము. ఇది 
తప్ప మరి వేరే బౌషధము లేదు. 


అవ॥ అయితే యీ ద్వైత ప్రపంచప్రతీతికి నిమిత్త మేమి? అను ప్రశ్నకు 
సమాధానము en 


బోధమా(త్రో౭_ హమజ్ఞానా దుపాధి: కల్ప్సితో మయా । 

ఏవం విమృశ్యతో నిత్యం నిర్వికల్సే స్థితిర్మమ ॥ 17 
అహం=నేను, బోధమా(త్రణ=జ్ఞానైక స్వరూపుడను, మయా=నాచేతనే, 
అజ్ఞానాత్‌=అవిద్యవలన, ఉపాధిః=ఉపాధి, కల్పితః= కల్ప్సింపబడినది, 
ఏవం=ఈ (ప్రకారము, నిత్యం=ఎల్లప్సుడు, విమృశ్యతః=విచారణ 
చేయుచున్న, మమ=నాకు, నిర్వికల్సే=నిర్వకల్ప సమాధియందు, = 
స్టితి, భవతి=అగుచున్నది. 


ॐ ॥ ద్వైత ప్రపంచాధ్యాసమునకు ఉపాదానకారణ మేది? 


నిత్యజ్ఞాన స్వరూపుడనైన నేను అజ్ఞానముద్వారా ప్రపంచమునకు 
ఉపాదాన కారణ మగుచున్నాను; లేక అజ్ఞానసహిత కల్పిత సమస్త 
(ప్రపంచమునకు అధిష్టానరూపుడ నగుటవలనను ఉపాదానకారణ మగు 
చున్నాను, విచారణ లేని కారణముననే యీ మిథ్యాప్రపంచ మంతయు 
సత్య మైనదివలె తోచుట. విచారించినచో నిది అసత్యమని తెల్ల మగును. 

ఇప్పుడు నీవు నీ స్వరూప చైతన్యమును బొంది జీవన్ముక్తుడ వగుము. 

అవ॥ స్వరూపచైతన్య (ప్రాప్తిరూప మగు ముక్తియు పూర్యోక్త విచారము 
వలన బుట్టినదే గనుక అదియు నశింపవలయును. లేనిచో అనగా పుట్టనిదే 
యగుచో విచారహీనులకుగూడ ముక్తి కలుగవలయు ననెడి శంకకు 
సమాధానము- 

అహో మయిస్టితం విశ్వం వస్తుతో న మయి స్థితమ్‌ । 

నమే బన్లో౭ 2 మోక్షో వా భ్రాన్తిశ్ళాన్లా నిరాశ్రయా ॥ 18 

మే=నాకు, బన్లో వా౭బంధము గాని, మోక్షో వా౭మోక్షము గాని, 

నాస్తి=లేదు. అహో=ఆళశ్చర్య మైనవిషయ మేమనగా, మయి= 

నాయందు, స్థితం=ఉన్నటువంటి, విశృం=జగత్తు, వస్తుతః=వాస్తవముగా, 

మయి=నాయందు, న స్థితం=ఉండలేదు. (ఇతి విచారతః=ఇట్టు 

విచారించుట వలన) (్రాన్తిః=( భ్రాంతి, నిరా శ్రయా=ఆ(శ్రయరహిత 

మైనదై, శాన్తా౭శాంతిని బొందుచున్నధి. 

(८२) ॥ ముక్తిస్య్వరూప మెట్టది? 

ఉ॥ ఆనందాత్మమగు (బ్రహ్మఫప్రాప్తికే ముక్తి యని పేరు. అదే దాని 
స్వరూపము. 

(४ పూ అ దో చా ^ 

ప్రశ్చ ॥ 6 (द విచారణచేత పుట్టిన దయినట్లయితే అది 
అనిత్యము కావలసివచ్చును. ఎందుచేతననగా పుట్టిన దంతయు అనిత్య 


మగునను నియమ మున్నది. అందువలన ముక్తి పుట్టినచో నశించును, 
లేదా విచారణచేత పుట్టనిచో అజ్ఞానులకుకూడ ముక్తి సిద్దించవలెను. 

ఉ॥ వాస్తవమునందు నాకు బోధయు లేదు. మోక్షమున్ను లేదు. 
ఎందుకనగా నేను నిత్యచైతన్య స్వరూపుడను. 


ప్రశ్న॥ అయితే నీకు బంధమోక్షములు లేనప్పుడు మటి శాస్త 
విచారముతోను, గురూపదేశముతోను (ప్రయోజన మేమి? 


ఉ॥ దేహాదులయందు చిరకాలమునుండి గల ఆత్మ(భ్రాంతి అనగా 
“ఇది నాదేహము, ఇవి నా యిం(ద్రియములు, నేను (బ్రాహ్మణుడను, నేను 
బ్రహ్మచారిని, నేను కర్తను, నేను భోక్తను” అను భ్రాంతియొక్క నివృత్తి 
क, ఇ <८ ర సా జాన సారూష 
గలిగి దేహేం(ద్రియాదుల కతీతుడను, సర్వసాక్షిని, శుద్దజ్ఞాన స్వరూపుడను 
అను ఇట్టి యథార్థబోధ కలుగుటయే ११ విచారమునకును, గురూపదేశ 
మునకును గల ఫలము. దీనిని విని జనకుడు - “ఆహా! చాల ఆశ్చర్యము. 
నాయందు ఈ సంపూర్ణ ప్రపంచము మూడు కాలములయందును లేదు. 
అను విచారమువలన నా (భ్రాంతి దూరమైపోయినది” అని చెప్పెను. 
అవ॥ ఉపాదానమగు అధిష్టానము నశింపని కారణమున ముక్తుల కును 
దేహేం(ద్రియాదులతో సంబంధ ముండవలయు నను శంకకు ఉత్తరము. 
సశరీర మిదం విశ్వం న కించిదపి నిశ్సితమ్‌ । 
శుద్ద చిన్నాత్ర ఆత్మా చ తత్తస్మిన్యల్సనా౭_ధునా ॥ 19 
సశరీరం=శరీరంతోగూడిన, ఇదం=ఈ, విశ్యం=(ప్రపంచము, కించిదపి= 
కొంచెముగూడ, న=లేదు, చ=మరేమనగా, ఆత్మా=ఆత్మ, శుద్దచిన్నాత్రః= 
శుద్దచైతన్యమా(త్రము, ఇతి=ఇట్లని, యదా=ఎప్పుడు, నిశ్సితమ్‌= 
నిశ్చయింపబడుచున్నదో, తదా=అప్పుడు, కస్మిన్‌= ఏవిషయమునందు, 

అధునా=ఇప్పుడు, కల్పనా౭విశృ్ళకల్పన? (కల్పన అనవసరమని 

భావము.) 

(ప్రశ్న! రజ్ఞారూపాధిష్ణానమునందున్న సరముయొక్క (భ్రాంతి 
మందాంధకారమునందు ఒకప్పుడు గాకున్న ఒకప్పుడైనను కలుగుటకు 
అవకాశ మున్నట్ల్టు అధిష్టాన చైతన్య రూప మగు ముక్తీయందును 
జగ(ద్ర్రాంతి కలుగవచ్చును. 


ఉ॥ శరీరసహితమగు ఈ జగత్తు కొంచెమైనను సత్యమైనది గాదు, 
మజియు అసత్య మైనదీ గాదు. మరేమనగా అనిర్వచనీయాజ్ఞాన కార్య 
మగుటవలన నిదియును అనిర్వచనీయమై యున్నది. ఈ అనిర్వచనీయ 

చ్‌ =+ श (< ॥ 4 గూ ద 
జ్ఞానముయొక్క నివృత్తి గలిగినచ్‌ దానికార్యము (ప్రపంచము గూడ నివృత్త 
మగుచున్నది. అజ్ఞానమే కల్పితప్రపంచమునకు కారణమై యున్నది. ఆ 
యజ్ఞానము నాశనమైనచో మణుల ముక్తపురుషునియందు (ప్రపంచోత్సత్తి 
కానేరదు. ఎట్టు మందాంధకారము తొలగిపోయినతోడనే సర్ఫ్స(భ్రాంతిగూడ 
నశించిపోవునో, అట్లే ప్రకాశస్వరూపమైన ఆత్మజ్ఞానమువలన మణుల 
ఎప్పుడును విశ్యోత్సత్తి కానేరదు. 

అవ॥ (ప్రపంచ మంతయు మిథ్య యగునేని వర్ణా శ్రమజాతియుక్త మగు 
శరీరమున్ను మిథ్యయే యగును. అప్పు డన్నియు మిథ్య కావలసివచ్చును. 
అనుదానికి అంగీకారపూర్వకముగా సమాధానమును చెప్పుచున్నాడు. 


శరీరం స్వర్గనరకౌ బంధమోక్షౌ భయం తథా । 
కల్పనామాత్రమే వై తత్కిం సు కార్యం చిదాత్మనః ॥ 20 


రెండవ ప్రకరణము 55 


ఏతత్‌=ఈ, శరీరం=శరీరమున్ను, స్వర్గనరకౌ=స్వర్గనరకములున్ను, 
బంధమోక్షొ=బంధమోక్షములున్ను, తథా=ఆ (ప్రకారమే, భయం= 
భయమున్ను, కల్పనామా('త్రమేవ=కల్పనామా(త్రమే యైయున్నది. 
చిదాత్మనణ=చి త్స్వరూపుడ నగు, మే=నాకు, (ఏతేన=దీనితో) కిం=ఏమి, 
కార్యం=కార్యము. 


ప్రశ్న॥ ఒకవేళ సంపూర్షప్రపంచము అవాస్తవిక మైనదని తలంచినచో 
అప్పుడు జాతి ఆశ్రమయుత మగు శరీరముగూడ అవాస్తవికము కావలసి 
వచ్చును. అప్పుడు శరీరము 5१३००००२) ప్రవర్తించియున్న 9622 
శాస్త్రముగూడ వ్యర్థ మగును. పిదప శా(స్త్రములచే ప్రబోధింపబడు స్వర్గ 
నరకములు గూడ అనాస్తకములు కావలసివచ్చును. అప్పుడు స్వర్గము 
నందలి అనురాగమును, నరకమువలని భయమును లేకుండబోవును. 
అప్పుడు మోక్షముగూడ వ్యర్థ్ణమైపోవలసివచ్చును గదా! 


ఉ॥ శరీరాదికము కల్పనామా(త్రమే సచ్చిదానంద స్వరూపాతుడ 
నగు నాకు ఈ శరీరాదులతో నేమి సంబంధము? ఎందుకనగా సత్యమున 
కును, మిథ్యకును వాస్తవిక సంబంధము కుదుర్చుట శక్యము గాదు. 
మణీయు విధినిషేధ వాక్యము లన్నియు అజ్ఞానిని గూర్చియే యైెయున్నవి. 
జ్ఞానికి వాటి (ప్రసక్తే లేదు. ఇందువలన జ్ఞానిదృష్టిలో శరీరాదికములు 
విధినిషీధము లన్నియు అవాస్తవికములు. 

అవ॥ పూర్వము స్వర్ణాదులతో తనకు పనిలేదని చెప్పియుండెను. 
ఇప్పుడు ఇహలోకముతో సంబంధం లేదని చెప్పుచున్నాడు. 

అహో జనసమూహే౭_పి న ద్వైతం పశ్యతో నుమ । 
అరణ్యమిన సంవృత్తం &ऽ రతిం కరవాణ్యహమ్‌ ॥ 21 


జనసమూహే9_పి=జన సమూహ మధ్యమునందును, ద్దైతం= 
ద్ద్వైేతమును, పశ్యతః=చూచుచున్నటువంటి, మమ౭=నాకు, అరణ్య 
మివ=అరణ్యమునవలె, న సంవృత్తం=కాలేదు, తస్మాత్‌= ఆకారణము 
వలన, అహం=నేను, కృ=ఎక్కడ, రతిం= (మోహమును) రతిని, 
కరవాణి= చేయగలను, అహౌ=ఆశ్చర్యము! 


తా॥ ఓగురుదేవా! జనసమూహము మధ్య ద్ర్వైతమనే అరణ్యము 


నందున్నట్టున్నను నాకేమియు వారలయందు ప్రీతి గాని, వ్యామోహము 
గాని కలుగలేదు. ఎందుకనగా దానిని నేను మిథ్యయని తెలుసుకున్నాను. 
మిథ్యా వస్తువులయందు జ్ఞాని యెన్నడూ ప్రీతి నుంచడు. అజ్ఞానియే 
మిధ్యావస్తువులం దాసక్తు డగును. ఇదియే జ్ఞానికిని అజ్ఞానికిని గల భేదము. 


అవ॥ వ్యావహారికమునకు అహంతా మమతాదు లావశ్యక మైనందున 


శరీరాభిమానము కలుగుచున్నది గదా? అను శంకకు సమాధానము-. 


అహం దేహో న మే దేహో జీవో నాహ మహం హి చిత్‌ । 
అయమేవ హి మే బన ఆసీ ద్యా జీవితే స్పృహా ॥ 22 


అహం=నేను, దేహః=శరీరం, న=కాను, మే=నాకు, దేహః=దేహము, 
న=లేదు, అహం=నేను, జీవః=జీవుడను, న=కాదు, చిత్‌=జ్ఞాన 
స్వరూపుడను, (అస్మి=అగుచున్నాను), జీవితే=జీవితమునందు, 

యా=యే, స్పహా=ఆశ (యనునదేది గలదో) ఆయమేవ=ఇదియే, 
మేజనాకు, బంధః=బంధము. 

(ప్రశ్న ॥ అహంకార మమకారములు లేకుండా వ్యవహారసిద్ది కాదు. 
కాబట్టి శరీరమునందు తప్పక మమకార ముంచవలసియే యున్నది గదా? 


ఉ॥ నేను చైతన్యస్వరూపుడ నగుటవలన జడమగు దేహమును 
గాని, అనంగుడ నగుటవలన దేహముకూడ నాకు లేదు. అహంకారము 
కర్పత్వధర్మము గలది. కావున నేను అహంకారమును కాను. 


(ప్ర! అయితే మరి నీవెవరు? 


ఉ॥ నేను చైతన్యస్వరూపుడను. అహంకారమునకు సాక్షిని, అకర్తను, 
అభోక్తను. 


ప్రశ్న॥ నీవు తినుట, (త్రాగుట మొదలగు పనులను చేయు 
చున్నప్పుడు అకర్తవును, అభోక్తవు నెట్లు కాగలవు? 


ఉ॥ అజ్ఞానుల దృష్టిలో నేను వ్యావహారికమునకు కర్తవలె తోచుచున్నాను. 
వాస్తవమునందు నేను కర్తను గాను. ఎందుకనగా కర్భత్య్వ భోకృత్వములు 
అహంకారాదులయొక్క ధర్మములు. అవి ఆత్మ ధర్మములు కావు. మతియు 

“నిద్రా భిక్లే స్నాన శౌచే నేచ్చామి న కరోమి చ । 

(र) 10 కింమే స్వ్యాదన్యకల్పనాత్‌ 1 


అనగా పరుండుకొనుట, లేచుట, భిక్ష తీసికొనుట, స్నానము 
చేయుట, పరిశుద్దముగా నుండుట- ఈ మొదలగునవి నేను కోరుట 
లేదు. మతియు వాటిని చేయుట లేదు. అయితే చూచేవాడు వీటిని నేను 
చేయుచున్నానని అనుకున్నట్లయితే దానికి నేను చేయవలసిన దేమున్నది? 
ఆ యారోపణవలన నాకు కలుగ గల హాని యేమి? ఇప్పు డవిషయమై 

దృష్టాంతము చెప్పబడుచున్నది. 

“గుంజా పుంజాది దహ్యేత నాన్యారోపితవహ్నినా । 

నాన్యారోపిత సంసార ధర్మానేవ మహం భజే ॥ 

అర్థమేమనగా - శీతకాలపు దినములలో, అరణ్యములో కోతులు 
చలిపోవుట కొజికు గురవింద గుత్తులను (పోగుచేసి అదే అగ్గి అనుకొని 
దానిచుట్టూ కూర్చొని ఉండును. అవన్నియును ఒకదానిపై నొకటి 
ఒరసుకొని కూర్చున్నందున వాటి శరీరమునుండి కలిగిన వెచ్చదనమునే 
€> గురివింద కుప్పనుండి కలిగినదని అనుకొనుచున్నవి. కాని వాస్తవముగా 
గురివింద గింజలలో అగ్ని ఉన్నదా? ఏ విధముగా కోతులచేత కల్పన 
చేయబడిన గురువింద గింజల అగ్ని 2.12 కాల్చుటకూ ఎట్టు సమర్థము 
కాదో, అట్లే మూర్టులచేత కల్పింపబడిన భోజనాది కల్పనగూడ జ్ఞానికి 
ఏమో హానిని చేయజాలదు, धः దృష్టిలో దేహాదికము లేదు, కర్చత్వ 
భోకృత్వ ధర్మములు లేవు. మటేమనగా అతడు నిస్సంగుడై యున్నాడు. 


(ॐ) అవివేకులకు, వివేకులకుగూడ (బ్రతుకుటయం దిచ్చ 
యెందుకు కలుగుచున్నది? 


ఉ॥ (బ్రతుకవలె ననెడి కోరికయే బంధము. బీవించవలె ననెడి కోరిక 
యుండుటచేతనే అవివేకులు అనేకానర్థ కార్యములను చేయుచున్నారు, 
వివేకులు అట్టి పనులను చేయరు. కావుననే నాకు జీవించుటయందు 
కాని మరణించుటయందు గాని యిచ్చ లేదు. ఎందుకనగా అవన్నియు 
అంతఃకరణ ధర్మములై యున్నవి. అసంగచైతన్య స్వరూపుడ నగు నా 
ఆత్మ ధర్మములు కావు. 

అహో భువనకల్లోలై ర్విచి తై ర్లాక్సృముల్జితమ్‌ । 
మయ్యనన్తమహామ్ఫోధౌ చిత్తవాతే సముద్యతే ॥ 23 


అనన్రమహామ్ఫోధౌ=అవారసుఖ సముద్రము వలెనున్న, మయి= 
నాయందు, చిత్తవాతే=చిత్రమను వాయువు. సముద్యతే=వీచిన 
దగుచుండగా,  విచి(తైః=విచిత్రములైన (నానావిధములైన), 
భువనకల్లోలైః:=ప్రపంచ సంబంధము లగు తరంగములచేత, [ద్రాక= 
శీఘ్రముగా, సముల్థితమ్‌=పుట్టుట (తరంగము లుత్సన్నము లైనవని 
భావము.) 


వాయువు వీచినందువలన సముద్రమునందు పెద్దవి, చిన్నవి- 


అనేక విధములగు తరంగము లుత్సన్నము లగుచు, వాయువు నిలిచిపోయిన 
తోడనే తరంగములయొక్క ఉద్యుత్తియు నెట్టు అడగి २०6०७ దానియందే 
లీనమైపోవుచున్నవో, అట్ట ఆత్మరూప మహాశాంత సము(ద్రమునందు 
చిత్తరూప వాయుచలనముచే (బ్రహ్మాండములగు (బ్రహ్మాండరూప 
తరంగములు లేచుచు, మరల చిత్తము శమించగానే లయ మగుచున్నవి, 
ఎట్టు సము(ద్రమునుండి ఉత్సన్నములైన తరంగములు మరల సముద్రము 
నందే లీన మగుచున్నవో, సము[ద్రముకంటె ఎట్టు భిన్నము గావో అట్లే యీ 
జగ(ద్రూప తరంగములు గూడ ఆత్మనుండి ఉత్సన్ష్నములై ఆత్మ యందే 
లీనమగుచున్నవి. అవి ఆత్మకంటె భిన్నములు కావు. ఎందుకనగా కల్పిత 
పదార్థము అధిష్టానముకంటె భిన్నము గాదు కదా! 


F7 


మయ్యనన్తమహామోధౌ చిత్తవాతే ప్రశామ్యతి । 
ఆభాగ్యాజ్జీవవణిజో జగత్సోతో వినశ్వరః ॥ 24 

అనన్తమహామ్ఫోధౌ=అవహారసము(ద్రరూపుడ నగు, మయి=నా యందు, 

చిత్సవాతే=చిత్ర్తరూపమగు వాయువు, (ప్రశామ్యతి=శాంతించిన 

దగుచుండగా, జీవవణిజణ=జీవరూపుడగు వ్యాపారియొక్క, జగత్ఫోతః= 

జగ(ద్రూపమైన నౌక (శరీరం), అభాగ్యాత్‌=దురదృష్టమువలన, వినశ్వరః= 

నశించిపోయినది. 

అపారశాంత మహాసము(ద్రమువలె నున్న నాయందు సంకల్ప 
వికల్పాత్మ మగు మనోరూపవాయువు శాంతించగా జీవరూపుడగు వ్యాపారి 
యొక్క శరీరరూపమగు నావ నాశనమైనది. అనగా ఎప్పుడు సంకల్ఫా దులు 
నశించినవో అప్పుడు శరీర (బభ్రాంతియు, జీవభ్రాంతియు నుండదని భావము. 
ఇక్కడ ఆశ్చర్యమైన విషయ మేమనగా పెద్ద పెద్ద తుఫానులవలన నావ 
నాశన మగుట సహజముగాని యిచట వాయు (ప్రశమనమువలననే 
శమించినది. మనస్సు చలనరహిత మైనప్పుడే ముక్తి సిద్దించునని తాత్సర్యము. 


మయ్యనన్రమహామో ధావాళ్చర్యం జీవవీచయః । 
ఉద్యన్తి ఘ్నన్తి ఖేలన్తి ప్రవిశన్తి స్వభావతః ॥ 25 


' అనన్తమహామ్ఫోధౌ=అపారమహాసము ద్ర రూపుడనైన, మయి= 
నాయందు, జీవవీచయః=జీవులను తరంగములు ఉద్యన్తి= 
లేచుచున్నవి, ఘృన్తి=ఒకదానితో నొకటి ఒరచుకొనుచున్నవి, ఖేలన్తి= 
ఆడుకొనుచున్నవి, స్వభావతః=స్వభావముగానే, (ప్రవిశన్తి=లయించు 
చున్నవి. 


క్రయారహితమును నిర్వికారము నగు ఆత్మరూప మహా 
సము(ద్రమునందు జీవరూపవీచులు అనగా తరంగములు ఉత్సన్నము 

లగుచున్నవి. మణేయు పరస్పరాధ్యాసమువలన ఒకదానితో నొకటి 
ఢీకొనుచున్నవి, ఆటలాడుకొనుచున్నవి, లయించుచున్నవి. స్వప్నావస్థ 
యందున్న జీవులు స్వప్షమునందు పరస్పర విరుద్దములగు కార్యములను 
జేయుచు, ఎప్పుడు అవిద్యాదికము నాశమౌనో, అప్పుడు మణుల నా 
నిజస్వరూపమునందు లయ మగుచున్నవి. మతీయు అవిద్యాదికమువల్లనే 
ఉత్సన్నము లగుచున్నవి. మణుల లయించుచున్న వి. ఎట్టు ఘటరూపోపాధి 
ఉత్పత్తివలన ఘటాకాశోత్పత్తి చెప్పబడుచున్నదో, 596805०० ఘటరూపోపాధి 
నాశమువలన ఘటాకాశమే నశించినదను వ్యవహారము కలుగు చున్నదో, 
వాస్తవమునందు ఆకాశము ఉత్పత్తి యగుట గాని నశించుట గాని లేదో, 
అట్లే శరీరస్థ మగు ఆత్మకుగూడ ఉత్పత్తియు లేదు. నాశమును లేదు. 
జ్ఞానికి బాధితానువృత్తి వలననే జగ(త్రతీతి కలుగుచున్నది. దానిచే అతనికి 
ఏమియు హాని లేదు. 
ఇది రెండవ (ప్రకరణము. 
ल न 


వక్రగీత 


మూడవ ప్రకరణము 
ప్రత్యాక్షేపద్వారోపదేశము 
అవ॥ రెండవ(ప్రకరణమునందు జనకుడు నివేదించిన దానినిబట్టి 
అతడు అనుభవజ్ఞానము గలవానివలె కనబడినను, లోకవ్యవహారము 


నందున్నవా డగుటవలన అతని విజ్ఞానము నింకను పరీక్షింప గోరినవాడై 
అష్టావక్ర మునింద్రుడు ఇట్లు ప్రశ్షించుచున్నాడు. 


అవినాశినమాత్మానమేకం విజ్ఞాయ తత్త్వతః । 
తవాత్మజ్ఞస్య ధీరస్య కథమర్గార్డనే రతిః ॥ 1 


ఎకం=అద్వయమైన, అవినాశినం=నాశరహితమై నట్టి, ఆత్మానం= 
ఆత్మను, తత్త్వతః=యధథార్థముగా, విజ్ఞాయ=తెలుసుకొని, ధీరస్య= 
ధీరుడ వైనట్టియు, ఆత్మజ్ఞస్య=ఆత్మజ్ఞుడవై నట్టియు, తవ=నీకు, 
అర్థార్డనే=అర్భార్థనమునందు, కథం=ఎట్టు, రతిః:=ఆసక్తి, (భవతి= 
కలుగుచున్నది.) 


ఓ జనకుడా! నాశరహితమును, నిర్వికల్చ్బమును, దేశ కాల వస్తు 
పరిచ్చేద రహితమును, ద్వైతరహితము నగు చైతన్య స్వరూపాత్మను 
తెలిసికొని ధీరుడవై, ఆత్మజ్ఞుడవై మజల ధనాధిక సం(గ్రహమునం ठक 
ప్రీతి గలవాడ వగుచున్నావు? అనగా ఆత్మజ్ఞానివి అయినపిదపగూడ 

ధనమునం దాసక్తుడవుగా కనబడుచున్నావు. దీనికి కారణమేమి? 
ఆత్మజ్ఞానాదహూ ప్రీతిర్విషయ (భ్రమగోచరే । 
శుక్తేరజ్ఞానతో లోభో యథా రజతవిభ్రమే ॥ 2 


యథా=ఏ (ప్రకారము, శుక్తేః=ముత్యపుచిప్పయొక్క, అజ్ఞానతః= జ్ఞానము 
లేకపోవుటవలన, రజత(భ్రమే=వెండి యనెడి (భాంతియందు, లోభః= 
९०१६९ గలుగుచున్నదో, తథా=అట్లే, ఆత్మజ్ఞానాత్‌=ఆత్మను 
తెలిసికొనకపోవుటవలన, విషయ(భ్రమ గోచరే=నశ్యరములగు దృశ్య 
విషయములయందు, =® (భవతి=గలుగుచున్నది.) 


ఓ శిష్యా! ఆత్మ స్వరూపజ్ఞానము లేని కారణముచేతనే విషయము 
లందు అనగా భార్య, బిడ్డలు, ధనము మొదలుగా గల వాటియందు ప్రీతి 
కలుగుచున్నది. జ్ఞానము కలిగినచో ఆ యాసక్తి గలుగదు. ఎందుకనగా 
ఎప్పుడు ఆత్మజ్ఞానము కలుగుచున్నదో అప్పుడు విషయము లిట్టి వనెడి 
బోధ కలుగుచున్నది, దీనికి లోక (ప్రసిద్దమగు ఉదాహరణమును చెప్పెదను 
వినుము - ముత్యపుచిప్ప అను జ్ఞానము కలుగని కారణముచేతనే అది 
వెండి యనుకొని దానియందు లుబ్బు లగుచున్నారు. ముత్యపుచిప్ప యని 
తెలిసినచో 33९8 వెండి యనెడి (భ్రాంతియే లేదు గదా! 

విశ్వం స్ఫురతి యతేదం తరంగా ఇవ సాగరే 1 

సోత_హమస్మీతి విజ్ఞాయ కిం దీన ఇవ ధావసి ॥ 3 

య(త్ర=ఏ ఆత్మరూప సము(ద్రమునందు, ఇదం=ఈ, విశళ్యం= 


(ప్రపంచము, తరంగా ఇవ=తరంగములవలె, స్ఫురతి=తోచుచున్నదో 
న:=ఆయాత్మయే, అహం=నేను, అస్మి=అగుచున్నాను, ఇతి=ఈ 

ప్రకారము, విజ్ఞాయ=తెలిసికొని, కిం=ఎందుకొణకు, దీన ఇవ= 
దీనునివలె, ధావసి=(విషయముల పైకి) పరుగెత్తుచున్నావు. 


సము(ద్రమునందు బుట్టిన తరంగములకు సము(ద్రజలసత్తకంటె 
వేరుసత్త యెట్లు లేదో, అదే విధముగ ఈ జగత్తునకుగూడ ఆత్మసత్తయే 
గాని, తన సత్త ఏమాత్రము లేదు. అంతటికీ అధిష్టానమైన ఆత్మయే 
అంతట ఉన్నదున్నట్టున్నది- అను ఈ (ప్రకారమైన ఆత్మ సాక్షాత్కార 
జ్ఞానము కలవాడు తృష్టావ్యాకులచిత్తము గలవానివలె దీనుడై విషయముల 
మీదికి పరుగిడడు. 
అవ॥। ఆచార్యుడు పైని చెప్పిన మూడు శ్లొకములను చెప్పి, జ్ఞాని యగు 
శిష్యునికొణుకు విషయవిషయక వ్యవహారమును నిందించుచున్నాడు. 
శుత్వా౭_పి శుద్దచైతన్యమాత్మానమతిసున్దరమ్‌ । 
ఉపస్థేల_త్యంతసంసక్షో మాలిన్యమధిగచ్చతి ॥ 4 
అతిసున్దరం=మిక్కిలి సుందర మైనటువంటి, శుద్ధచైతన్యం= శుద్దచైతన్య 
ॐ రా యా 
రూపమగు, ఆత్మానం=ఆత్మను, (శుత్యా అ_ప=వినియు (తెలిసి 
'కొనియు) ఉపస్టే=సమిపమునందున్న విషయములయందు, ఆత్యన్త 
సంసక్తః=మిక్కిలి ఆసక్తి గలవాడు, మాలిన్యం=అపరిశుద్దతను, 
అధిగచ్చతి=పాందుచున్నాడు. 
ఆత్మవేత్త యగువాడు గురుముఖమునుండియు, వేదాన్తవాక్యము 
వలనను, ఆత్మయొక్క శుద్ద స్వరూపమును (శ్రవణము చేయుటవలన, 
ఆత్మ సాక్షాత్మారమును పొందిన పురుషుడు విషయములయం దెట్లు 

సంసక్తు డగును? అతడెట్టు మూఢత్వమును పొందును? ఇది గొప్ప 
ఆశ్చర్యకరమైన విషయముగా నున్నది. 


సర్వభూతేషు చాత్మానం సర్వభూతాని చాత్మని । 
మునేర్జానత ఆశ్చర్యం మమత్వమనువర్తతే ॥ 5 


సర్వ్వభూతేషు=సమస్తభూతములయందును, ఆత్మానం= తనను, 

చ=మటేయు, సర్వభూతాని=సమస్తభూతములను, ఆత్మని=ఆత్మ 

యందును, జానతః=తెలుసుకున్నటువంటి (చూచుచున్నటువంటి) 
మునేః=మునికి, మమత్యం=మమకారము, అనువర్తతే=అనుసరించి 
వచ్చుచున్నది (అనునది). ఆశ్చర్యం=ఆశ్చర్యకర మైనది. 

(బ్రహ్మ మొదలుకొని స్థావరపర్యంతము గల సమస్త భూతముల 
యందును అధిష్టానమైన ఆత్మ తానే యనియును, సమస్త భూతములును 
తన ఆత్మయందే యున్న వనియును ఎవడు తెలుసుకొనుచున్నాడో, 
అటువంటి వానికి విషయములయందు మమత్యము కలిగిన దన్నచో 
అంతకంటె ఆశ్చర్యకరమగు విషయ మేమున్నది? ఎందుకనగా శుక్తియందు 
రజతము కల్పితమని తెలుసుకొన్న తరువాత మణుల రజత(భాంతి 
యుండదు గదా? 


ఆస్ట్థితః పరమద్రైతం మోక్షారేల పి వ్యవస్థితః । 
ర ధ్‌ (~>) 
ఆశ్చర్యం కామవశగో వికలః కేళిశిక్షయా ॥ 6 


పరమాద్రై తం=పరమాద్రైతమును, ఆస్థితః=ఆశ్రయించి నటువంటివాడై, 
మోక్షార్థే అపి=మోక్షార్థమునందుగూడ, వ్యవస్థితః=ప్రయత్నపరుడైన 

పురుషుడు, కొామవశళశగః=కామమునకు వశుడై, కేళిశిక్షయా= 
క్రీడాభ్యాసములచేత, వికలః=వికలు డగుచున్నాడు (అనునది.) 
ఆశ్చర్యం= ఆశ్చర్యకరమైన ఐషయము. 


సజాతీయ విజాతీయ స్వగత భేదశూన్యమైన అద్వైతాత్మయొక్క 


సాక్షాత్కారమును పొంది సచ్చిదానందాత్మయందు స్థితుడై యున్నవాడు 
మణుల కామమునకు వశుడై నానావిధ |క్రీడాసక్తుడుగా (విషయ లోలుడుగా) 
కనబడుచున్నాడు అనుటకంటె ఆశ్చర్యకరమగు విషయ మేమున్నది? 


न జ్ఞానదుర్మిత్రమవధార్యాతిదుర్భల: । 

ఆశ్చర్యం కామమాకాంక్షేత్కాలమన్తమను శ్రితః ॥ 7 
ఉద్భ్ఫూతం=ఉత్సన్నమైన, జ్ఞానదుర్మిత్రం=జ్ఞానశృత్రువైన కామమును, 
అవధార్య=ధారణచేసి, అతిదుర్చలః=మిక్కిలి దుర్చలుడై, అన్తకాలం= 
అంతకాలమును, అనుఢ్రితః=ఆ(శ్రయించి నటువంటివాడు, కామం= 
కామమును, ఆకాంక్షేత్‌=కోరును, ఆశ్చర్యం=ఆశ్చర్యము! 


జాన యగువాడు కొమము జానమునకు అత్యంత ఐరుదమని 
(>a [9 [ॐ । 


తెలిసిగూడ మణుల విషయాసక్తు డగుచున్నాడు అనుదానికంటె ఆశ్చర్య 
కరమగు విషయ మేమున్నది? ఎట్టు మృత్యువుచేత (గ్రహించబడినవాడు 
విషయభోగములయం దిచ్చ నిడజాలడో, అట్లే వివేకబుద్ది గలవాడు 
విషయభోగేచ్చ నెన్నడును చేయడు. 


ఇహాముత్ర విరక్తన్య నిత్యానిత్యవివేకినః । 
ఆశ్చర్యం మోక్షకామస్య మోక్షాదేన బిభీషికా ॥ 8 

ఇహ=ఇహలోక భోగములనుండియు, అముత్ర=పరలోక బోగముల 
నుండియు, విరక్తస్య=విరక్తు డైనటువంటిన్ని, నిత్యానిత్య వివేకినః= 
నిత్యానిత్యవివేకము గలిగినటువంటిన్ని, మోక్షకామస్య= మోక్షమును 
గోరు పురుషునకు, మోక్షాదేవ= మోక్షమునుండియే, బిభీషికాభయము 
(కలుగుచున్నది) అనునది, ఆశృర్యం=ఆళశ్ళర్యము! 


ఆత్మ నిత్యమని, శరీరాదికము అనిత్యమని వివేచన చేసి తెలుసు 
కొన్నవాడే వివేకపురుషుడు. మటీయు ఆనందరూప పరబ్రహ్మ (ప్రాప్తికే 
మోక్ష మనిపేరు. ఇటువంటి మోక్షమును గోరునటువంటి జ్ఞాని నశ్యరము 
లగు భార్య, బిడ్డలు, ధనాదులను విడువలేక “అయ్యో! వీనినుండి నాకు 
వియోగము కలుగుచున్నదే. నేనెట్లు సహింపగలను?' అని భయపడుటకంటె 
ఆశ్చర్యకరమగు విషయ మేమున్నది? స్వప్నమందు కనబడిన ధనము 
మేలుకొన్న తర్వాత నశించినచో నెవడును చింతించడు గదా! 

ధీరస్తు భోజ్యమానో౭_పీ పీడ్యనూనోల_పి సర్వదా । 

ఆత్మానం కేవలం పశ్యన్న తుష్యతి న కుహ్యతి ॥ 9 

ధీరస్తు=ధీరుడగు ఆత్మబ్ఞాని యయితే, భోజ్యమానో2_పి= భోగముల 

ననుభవించుచున్న వాడైనప్పటికిని, చ=మటియు, పీడ్యమానోల_పి = 

పీడింపబడుచున్న వాడైనప్పటికిని, సర్వదా=ఎల్లప్పుడు, కేవలం=ఏకమైన, 

ఆత్మానం=ఆత్మస్వరూపు డగు తనను(ఆత్మను), పశ్యన్‌=చూచుచున్న 

వాడై న తుష్యతి=సంతోషించడు, న కుప్యతి=కోపించడు. 

జ్ఞానికి శోకము గాని, కోపము గాని యుండరాదు. జ్ఞాని యగువాడు 
లోకుల దృష్టిలో భోగము లనుభవించు వాడువలె నున్నను లేక లోకులచేత 

నందితుడై బాధింపబడుచున్నను, ఎల్లప్పుడు ఏ సమయమునందును సుఖ 
దుఃఖరూప భోగములనుండి రహితుడై కేవలాత్మావలోకనము చేయుచు 
భోగానుభవమువలన సంతోషించడు. అవి లేనిచో దుఃభఖించడు. 
ఎందుకనగా, సంతోషము గాని, కోపము గాని ఆత్మయందుండ వీలులేదు. 
అందుచేత జ్ఞానియందుగూడ సంతోష కోపము లున్నవన్నచో అంతకంటె 
ఆశ్చర్యకర మగువిషయ మేమున్నది? 

అవ॥ సంతోష రోష కారణములగు స్తుతినిందాదులు శరీర ధర్మము 
లగుటచేత ఆ శరీర మాత్మకంటె భిన్న మైనదని తెలిసి, యెల్లప్పుడు ఆత్మాను 
సంధాతయగు జ్ఞానికి నిందా స్తుతులవలన ఖేద మోదములు గలుగవని 
చెప్పుచున్నాడు. 

చేష్టమానం శరీరం స్వం పశ్యత్యన్యశరీరవత్‌ । 

సంస్తవే చాపి నిందాయాం కథం క్షుభ్యేన్మహాశయః ॥ 10 

చేష్టమానం=సమస్త(క్రియలను చేయుచున్న, స్వం=తనయొక్క, 

శరీరం=శరీరమును, అన్యశరీరవత్‌=ఇతరునియొక్క శరీరమువలె, యః= 

ఎవడు, పశ్యతి=చూచుచున్నాడో, సః=అటువంటి, మహాళశయః= 

మహాశయుడగు పురుషుడు, సంస్తవే=స్తుతియందును, నిందాయాం= 

నిందయందును, కథం=ఎట్టు, క్షుభ్యేత్‌ =క్షోభను పొందును? 


ఎట్టు ఇతరునియొక్క శరీరము తన ఆత్మకంటేె భిన్నమైన చేష్టలకు 
ఆశ్రయ మైనదిగా నున్నదో, అట్లే తన శరీరముగూడ ఆత్మకంటె వేరైన 
చేష్టలు కలదిగా నున్నది. ఈ విధముగా చూచుచున్న జ్ఞాని స్తుతివలన 
గాని, నిందవలన గాని ఒకప్పుడును సంక్షుభితుడు గాడు. అనగా తబ్బిబ్బు 


మూడవ (ప్రకరణము 69 


గాడు. సంతోషముతో పొంగి, దుఃఖముతో (క్రుంగిపోయిన వాడు జ్ఞాని 
కాజాలడు. 


మాయామాత్రమిదం విశ్వం పశ్యన్విగతకౌతుకః । 
అపి సన్నిహితే మృత్యా కథం త్రస్యతి ధిరదీః ॥ 11 
విగతకౌతుకః=దూరము చేయబడిన అజ్ఞానాది కుతుకము గలిగినటు 
వంటి, ధీరథీః=ధీరపురుషుడు. ఇదం విశ్యం=ఈ (ప్రపంచమును, 
మాయామా(త్రం=మాయామా(త్రస్వరూపము గలదానినిగా, పశ్యన్‌= 
చూచుచున్నవాడై, మృత్యౌ=మృత్యువు, సన్నిహితే అపి=సన్నిహితమైన 
దయినప్పటికిని, కథం=ఎట్టు, (త్రస్యతి=భయపడును? 
కనబడుచున్న యీ ప్రపంచమంతయు మాయాకార్య మనియు, 
మాయాకార్యము కావుననే మిథ్య యనియు తెలిసికొనిన జ్ఞాని మణుల 
ఈ శరీరాదికము ఎక్కడినుండి ఉత్సన్న మైనది? మణుల దేనియందు 
లయ మగును? అను విచారమును చేయనే చేయడు. ఒకవేళ ఇటువంటి 
విచారము కలవాడైకూడ మోహము నొందెనన్నచో అతడు జ్ఞానియే కాడు. 
తన స్వరూపమునందు సుస్థిరుడై యుండి మృత్యు సమీపమునకు 
పోయినప్పుడుగూడ భయపడనివాడే నిజమగు జ్ఞాని, 
నిస్సృహం మానసం యస్య నైరాశ్యేల పి మహాత్మనః । 
తస్యాత్మజ్ఞానతృప్రస్య తులనా కేన జాయతే ॥ _- 12 


యస్య=ఏ, మహాత్మనః=మహాత్మునియొక్క, మానసం= మనస్సు, 
నైరాశ్యే అపి=మోక్షమునందుగూడ, నిసృహం=ఇచ్చారహితము గా 

నున్నదో, తస్య=అటువంటి, ఆత్మజ్ఞానతృప్తస్య=ఆత్మజ్ఞానమువలన, 
తృప్పుడైనవానికి, తులనా=సామ్యము, కేన=ఎవనితో, జాయతే=కలుగు 
చున్నది (అతనితో సదృశు డెవడును లేడని భావము) 


ఎవడు మోక్షముగూడ కోరడో, (ప్రాపంచిక సంబంధమైన విషయ 


ములను లాభాలాభములను, శోకమోహములను, హర్షద్వేషములను పొందడో; 
ఎవడు అవాప్తసర్వకాముడో అనగా సమస్తకోరికలను పొందినవాడో, ఎవడు 
ఆత్మానందముతోనే తృస్తుడగువాడో, అటువంటి జ్ఞానికి ఎ వనితో సామ్యము 
చెప్పనగును? ఎందుకనగా అతడు అతుల్యుడు. 


స్వభావాదేవ జానానో దృశ్యమేతన్న కించన । 

ఇదం గ్రాహ్య మిధం త్యాజ్యం స కిం పశ్యతి ధరధీః ॥ 13 
యః=ఎవడు, ఏతత్‌=ఈ, దృశ్యం=దృశ్య (ప్రపంచము, స్వభావాత్‌= 
స్వాభావికముగనే, న కించన=కొంచెముగూడ లేదు, ఇతి=ఇట్టని, జానానః= 
తెలుసుకొనునో, సః=అట్టి, ధీరధీః=ధీరపురుషుడు, ఇదం=ఇది, 
(గాహ్యం=(గ్రహింపదగినదని, ఇదం త్యాజం=ఇది విడిచిపెట్ట దగినదని, 
కీం=ఎట్టు, పశ్యతి=చూచుచున్నాడు? 


తా॥ దృశ్యమగుటవలన ఈ (ప్రపంచమంతయు శుక్తియందు 


రజతమువలె మిథ్యయి యున్నది. అనగా ముత్యపుచిప్పయందు రజతము 
దృశ్య మగుచున్నది. కనుకనే మిథ్య యైనట్టు ప్రపంచముకూడ దృశ్యము. 
కనుకనే మిథ్య. ఇట్టి నిశ్చయ జ్ఞానము గల జ్ఞాని ఇది నాకు (గ్రహణ 
యోగ్యమగు వస్తువని, ఇది నాకు త్యబింపదగినదని యెట్లు అనుకొనును? 
అటువంటి దృష్టి నతడు ఎప్పుడును కలిగియుండడు. 

అవ॥ ఇప్పుడు దీనికి కారణమును చెప్పుచున్నాడు. 
అన్తస్తక్తకషాయస్య నిర్హ్యన్ల్వస్య నిరాశిషః । 
యదృచ్చయా9_9_గతో భోగో న దుఃఖాయ న తుష్టయే ॥ 


అన్తస్త్యకకషాయస్య=అంతఃకరణమునుండి నెట్టివేయబడిన 
విషయవాసనామలాది దోషములు గలిగినటువంటిన్నీ, = 
ద్వంద్య ములగు $ సుఖదుఃఖాదులు లేనటువంటిన్నీ, 
నిరాశిషు=ఆశారహితు డైన వానికి, యదృచ్చయా= దైవయోగము 
వలన, ఆగతః=వచ్చినటువంటి, భోగః=భోగము (భోగవస్తువులు), 
దుఃఖాయ=దుఃఖముకొజుకు, న=కావు, తుష్టయే=సంతోషము 
ॐ €<), న=కావు. 
తా॥ అంత;ఃకరణమునందలి మలాదిదోషములను, విషయ 
వాసనలను దూర మొనరించి నట్టియు, శీతోష్టాది ద్వంద్వములనుండి 
గలిగిన సుఖదుఖాఃదులనుండ రహితు డైనట్టయు నగు జ్ఞాని తనకు 
దైవయోగము వలన సంఫప్రాప్తమైన భోగములను ప్రారబ్దవశమున 
అనుభవించుచు హర్షమును గాని, శోకముగాని పొందడు. 


ఇది మూడవ (ప్రకరణము. 


en నామ 


ఓమ్‌ 


అష్టావక్రగీత 


సాల్లవ ప్రకరణము 
శిష్యప్రోకానుభవోల్లాసము 


అవ॥ తృతీయ (ప్రకరణమునందు గురువు శిష్యుని పరీక్షించుట 56०89 
జ్ఞానిపైన ఆక్షేపణను లేవదీసెను. ఇప్పుడు దానికి శిష్యుడు, సమాధానమును 
చెప్పుచున్నాడు. 

హన్హాత్మజ్ఞస్య ధీరస్య ఖేలతో భోగలీలయా । 

న హి సంసారవాహీకైర్యూడైః సహసమానతా ॥ 1 

భోగలీలయా=భోగలీలలతో (లీలా భోగములతో), ఖేలతః= (క్రీడించు 

చున్న, ఆత్మజ్ఞస్య=ఆత్మజ్ఞాని యగు, ధీరస్య=ధీరపురుషునకు, 
సంసారవాహీకైః:=సంసారభారమును మోయుచున్న, మూడైః సహ= 
మూఢులతో, సమానతా=సమానత్వము, హన్త=అయ్యోో!, న హి=లేదు. 


తా॥ (స్రారబ్దవశమునను, బాధితానువృత్తివలనను, నమస్త 
వ్యవహారములను చేయుచున్నను జ్ఞాని దోషముల నంటడు. దానినే 
జనకుడు ప్రస్ఫుటము చేయుచున్నాడు. ఆత్మజ్ఞాని యగు విద్వాంసుడు 
సకలమునకు అధిష్టానము ఆత్మయని తెలిసికొనుచున్నాడు. కావుననే 
విషయములవలన విక్షేపము నొందడు. అనగా అట్టి జ్ఞానియొక్క చిత్తము 
విషయ సంబంధమువలన విక్షేపము నొందడని భావము. 

ఒకవేళ జ్ఞాని ప్రారబ్దవశమువలన భోగములయందు (ప్రవృత్తుడే 
యగుగాక అయినను అతడు మూఢునితో సమాను డెన్నటికిని గాదు. 
ఎందుకనగా జ్ఞాని భోగముల ననుభవించుచున్నను వాటియందు ఆసక్తుడు 
గాడు. మూర్భుడు ఆసక్తు డగుచున్నాడు, ఈవిషయమునే “గీతి యందు 
శ్రీకృష్ణభగవానుడు చెప్పెను, 

తత్త్వ్వవిత్తు మహాబాహో! గుణకర్మవిభాగయోః । 

గుణా గుణేషు వర్తన్త ఇతి మత్వా న సజ్ఞతే ॥” 


తత్తవేత్తయగు పురుషుడు ఇంద్రియములు తమ తమ విషయము 
లయందు (ప్రవర్తించుచున్నను నేను వీటికి సాక్షి ననియు, నాకు వీటితో 
సంబంధ మేమియు లేదనియు, ఇం(ద్రియములయొక్కయు విషయముల 
యొక్కయు విభాగమును గుర్తించుచున్నాడు. 


ఈ విధముగా పంచదకికారుడు గూడ జ్ఞానికిని, అజ్ఞానికిని గల 
భేదమును నిరూపించియున్నాడు. 

“జ్ఞానినోల_జ్ఞానినశ్చాత్ర స మే ప్రారబ్దకర్మణి । 

న 8 జ్ఞానినో ధైర్యా న్మూఢః క్రిశ్య్వత్యధైర్యతః; 1” 

(ప్రారబ్దకర్మానుభవమునందు జ్ఞానియు, అజ్ఞానియు, ఇద్దరు 
సమానులే. అయితే కష్టములు సంప్రాప్త మైనప్పుడు జ్ఞాని ధైర్యముతో 
నెదుర్కొని క్లేశమును పొందడు. అజ్ఞానియగు మూర్భుడు ధైర్యము లేనివా 
డగుటవలన మిక్కిలి దుఃఖమును పొందుచున్నాడు. ఇదియే వారిరువురకు 
గల భేదము. 

యత్సదం (२) దీనాః శ(క్రాద్యాః సర్వదేవతాః | 
అహో తత్రస్థితో యోగీ న హర్షముపగచ్చతి ॥ 2 


యత్‌ =ఏ, పదం=స్థానమును, (పేప్పవః=కోరుచున్నటువంటి, శక్రాద్యాః= 
దేవేంద్రుడు మొదలుగా గల, సర్వదేవతాః=సమస్త దేవతలును, దీనాః 
దీనులై యుంటున్నారో, త(త్ర=ఆ స్థానమునందు, స్థితః= 
ఉంటున్నటువంటి, యోగీ=యోగి, హర్షం=సంతోషమును, న 
ఉపగచ్చతి=పాందడు, అహో=ఆశ్రర్యము. 


దేవేంద్రుడు మొదలుకొని సమస్తదేవతలు ఏ ఆత్మపద ప్రాప్తికొణకు 
ఆసక్తులై అది లభింపమి మిక్కిలి దీనులై దుఃఖమును పొందుచున్నారో, 
అట్టి ఆత్మపదమునందు స్థితుడై యున్న యోగి విషయ భోగములు 
ప్రాప్తించిన సంతోషించడు, ప్రాప్తించకున్నచో దుఃఖించడు. ఎందుకనగా 
ఆత్మసుఖమునకు మించిన సుఖము 23968 6525९83 లేదు. అట్టి ఆత్మ 


సుఖము యోగికి నిత్యప్రాప్త మైయున్నది. 
తద్‌జ్ఞస్య పుణ్యపాపాభ్యాం స్పర్శో హ్యన్తర్ష్న జాయ ॐ । 
న హ్యాకాశస్య ధూమేన దృశ్యమానోల పి సంగతిః ॥ 3 


తద్‌జ్ఞస్య=ఆత్మపదమును తెలిసికొనిన జ్ఞానికి, అంతః=అంతఃకరణ 
సంబంధమైన, న జాయతే=కలుగదు, హి=ఎందుకనగా, ఆకాశస్య= 
ఆకాశమునకు, ధూమేన=పొగతో, సంగతిః=సంబంధము, దృశ్య 
మానాఃఅపి=చూడబడుచున్న దైనప్పటికి (వాస్తవమునందు), న హి=లేదు 
గదా. 

జ్ఞాని విధివాక్య్వములకుగూడ కింకరుడు కాడు. కావుననే అతనికి 
పుణ్యపాపములయొక్క స్పర్శగూడ ఉండదు. తత్సద, త్యం పదముల 
యొక్క అర్థమును, మహావాక్యములద్యారా భాగ త్యాగ లక్షణవలన 
అభీదార్థమునుగా నిశ్చయించుకొన్న జ్ఞానికి అతనియొక్క అంతఃకరణ 
ధర్మములగు పుణ్య పాపములతో నెట్టును (ఏవిధముగను) సంబంధము 
కలుగదు. ఎందుకనగా అతడు పుణ్య పాపములు ఆత్మధర్మములు కావనీ 
అంతఃకరణ ధర్మములని తెలిసికొనుచున్నాడు. ఎవడు తనకు (ఆత్మకు) 
పుణ్య పాపము లున్నవని తలంచుచున్నాడో వానికే పుణ్య పాపము 
లంటుకొనుచున్నవి. దీనికొక దృష్టాంతము గలదు. 


ఒకప్పుడొక పండితు డొక (గ్రామమునకు పోవుచుండెను. అలసిన 
వాడగుటచేత (త్రోవలో పొలము దాపున నున్న యొక చెట్టుక్రింద కూర్చొని 
విశ్రాంతి తీసికొనుచుండెను. అప్పుడు ఆ పొలములోనే రాజపుత్ర వంశీయు 
డొకడు దున్నుచుండెను. ఎద్దులు ముందునకు - సాగుచూ, సాగుచూ 
ఎప్పు డాగిపోయినవో, అప్పుడారైతు ~ “మీ యజమాని కూతురు 
నేమోచెయ్య, మోఖామందు ముఖముమోద మూ(త్రం పొయ్య” అని ఇంక 
నేమేమో తిట్టుటకు మొదలిడెను. 


ఆచెట్టు (క్రింద కూర్చున్న పండితు డెద్దుల నుద్దేశించి యీవిధమగు 

తిట్ల నెప్పుడు నినేనో అప్పుడిట్లు ఆలోచించ మొదలిడెను. ఈ ఎదులకు 
८ > [क 

యజమాని యితడే. ఇతడు తనను తానే తిట్టుకొనుచున్నాడు. ఈ 

విషయము తనకేమి అర్థమగునట్టు లేదు. ఇందువలన ఇతనికి విషయము 

తెలియజేయుట మంచిదని యెంచి ఆ రైతుతో పండితు డిట్ల్టనెను. అయ్యా! 

నివు ఎద్దులను గూర్చి తిట్టుచున్నావే ఆ తిట్లు ఎవనికి తగులుచున్నవి?' 
అది విని ఆరైతు “ఈ విధమగు తిట్లను ఎవడు తెలుసుకొనుచున్నాడో 
వానికే అవి తగులుచున్న”వని చెప్పెను. అది విని పండితుడు కదలిపోయెను 
“నేనైతే తెలిసికొన లేదు. నీవు తెలుసుకొనుచున్నావు కాబట్టి యీ తిట్లు 
నికే తగులుచున్నవని రైతుయొక్క అభిప్రాయము. అట్టే పుణ్యము గాని, 
పాపము గాని తనదే యని తలంచుటచేత ఆజ్ఞాని కా పుణ్య పాపము 
లంటుకొనుచున్నవి. పుణ్య పాపము లంతఃకరణ ధర్మములనీ అవి 
తనయందు అనగా ఆత్మకు లేవని తలంచుటచేత వాని నంటకున్నవి, 
బాలునకు గాని, పిచ్చివానికి 22 रेष्ठ పుణ్యముల జ్ఞానము లేనందున 
వాని కవి అంటనట్లు నిత్యానందు డగు జ్ఞానికిగూడ పాప పుణ్యముల 
స్ఫహయే లేనందున అతనిని అవి యంటవు. ఎట్లు ఆకాశమునకు పొగతో 
సంబంధ మున్నట్లు తోచినను వాస్తవమునందు ధూమాకాశములకు ఎట్టి 
సంబంధమును లేదో అట్లే ఆత్మవేత్తకు పుణ్యపాపములతో కొంచెమైనను 
సంబంధము లేదు. 
€>॥ అయితే కర్మములు చేయునపుడు (జ్ఞానికి) పుణ్యపాపములు 
లేకుండుటెట్టు? అను శంక రాగా జ్లానికి విధి నిషేధములు లేవని చెప్పుచున్నాడు 
ఆత్మ్మైవేదం. జగత్సర్వం జ్ఞాతం యేన మహాత్మనా । 
_ యదృచ్చయా వర్తమానం తం నిషేద్దుం క్షమేత కః ॥ 4 
యేన=యే, మహాత్మనా౭మహాత్మునిచే త, ఇదం సర్వం=ఈ 


సంపూర్ణమైన, జగత్‌=ప్రపంచము, ఆత్మైవ=ఆత్మయే, (ఇతి=అని), 
జ్ఞాతం= తెలుసుకొనబడుచున్నదో, తం=అటువంటి, యద 

చ్చృయా=(ప్రారబ్దవశము వలన స్వేచ్చగా, వర్తమానం=జఉంటున్న జ్ఞానిని, 
నిషేద్దుం=నిషేధించుటకు, క=ఎవడు, క్షమేత=సమర్దు డగును? 


ప్రశ్ళః జ్ఞాని యయినను కర్మలు చేసినచో పుణ్య పాపముల 
సంబంధము తప్పక ఉండగలదు. అంతేగాని అతడు కర్మలను చేయును, 
కాని పుణ్య పాపముల సంబంధ ముండదు అను విషయ మెట్లు పొసగును? 


ఉ॥ ఈ దృశ్యమానమైన సమస్తప్రపంచము తన ఆత్మయే యని 
తెలిసికొన్న జ్ఞాని (ప్రారబ్దవశమువలన కర్మలను చేయుచున్నాడు. చేయ 
> 
కున్నను అతనిని చేయుము అనిగాని, చేయకుము అని గాని విధి నిషేధము 
లను చేయువారెవరు? 


శారీరక భాష్యముగూడ ఈ విషయమునం దిట్టు చెప్పుచున్నది. 

“అనిద్యావద్విషయో నరః” 

వేదవచనము గూడ అజ్ఞానులకే విధి నిషీభములు గాని జ్ఞానులకు 
కాదవి తెలుపుచున్నది. జ్ఞానులనుగూర్చి వదము ఆజ్ఞాపించలేదు. 
సృతియు నిట్టు చెప్పుచున్నది. 

“అబోధనీయ ఏవాసౌ సుప్తో రాజేవ వందిభిః"” 


వందిజను లేలాగున నిద్రించుచున్న రాజును మేలుకొలుపుటకు 
ఆతని చరిత్రమును వర్గన చేయుదురో, అట్లే వేదములుగూడ జ్ఞానియొక్క 
చరిత్రను వర్లించుచున్నవి. ఈ కారణమున పుణ్య పాపములు జ్ఞానిని 
తాకనుగూడ తాకమవు. 

అవ ఇచ్చా నిచ్చలను మరలించుటకు శక్యము గాదు గనుక జ్ఞాని 
సయితము యభథేష్ట్రముగా (ప్రవర్తింపడా అను శంకకు సమాధానము. 


ఆ(బ్రహ్మస్తమ్స పర్యంతే భూతగ్రామే చతుర్విధే । 

విజ్ఞస్యైన హి సామర్థ్యమిచ్చానిచ్చా వివర్దనే ॥ 5 

ఆ(బ్రహ్మస్తమ్బపర్యన్తే-చతు ర్ముఖ(బ్రహ్మ మొదలుకొని తృణపర్యంతము 

గల, చతుర్విధే=నాలుగువిధములైన, (జరాయుజ, అండజ, స్వేదజ, 
ఉద్భిజ్ఞములను) భూత(గ్రామేజభూతసమూహమునందు, విజ్ఞస్య 
ఏవైజ్ఞాని కొక్కనికే, ఇచ్చానిచ్చవివర్ణనే=ఇచ్చానిచ్చలను త్యజించుట 
యందు, సామర్థ్యం=సామర్థ్య మున్నది, హి=నిశ్చయము. 
| ప్రశ్న: జ్ఞానికి (ప్రవృత్తి, యదృచ్చ అనగా దైవేచ్చ చేతనా లేక తన 
ఇచ్చ చేతనా కలుగుచున్నది? 

ఉ॥ బ్ఞానికి ప్రవృత్తి దైవేచ్చచేతనే కలుగుచున్నది. తన యిచ్చ 
చేతగాదు. విచారించినచో (బ్రహ్మ మొదలు తృణపర్యంతము గల 
(పాణులకు ఇచ్చనుగాని అనిచ్చనుగాని దూర మొనరించుటకు సామర్థ్యము 
లేదు. కాని (బ్రహ్మజ్ఞానికి మాత్రము ఇచ్చానిచ్చలను తొలగించుకొనుటకు 
నామర్థ్య మున్నది. ఇందువలన దైవేచ్చ ననుసరించి భోగములయందు 
ప్రవృత్తుడు గానీ లేక కర్మములయందు (ప్రవృత్తుడు గానీ 26 నిషీధములకు 
కింకరుడు కాజాలడు. 

శ్రీ శుకబ్రహ్మర్షి యిట్టు చెప్పుచున్నాడు:- 

భేదాభేదౌ సపది గళితౌ పుణ్యపాపే విశీర్లే 

మాయా మోహౌ క్షయముపగతౌ నష్టసందేహవృత్తే: । 

२००४० త్రిగుణరహితం ప్రాప్యతత్వావబోధమ్‌ । 

నిసైగుణ్యే పథి విచారతాం కో విధిః కో నిషేధః ॥ 

అనగా (బ్రహ్మజ్ఞానికి ఆత్మజ్ఞాన ప్రభావమువలన భేదము అభేదము 
ఈ రెండు వృత్తులు శీఘ్రముగా నశించి అతనిని పుణ్య పాపములు 
నష్టమగుచున్నద. ఎవనికి మాయ, మాయాకార్యమగు మోహము ఈ 
రెండును నశించిపోయినవో, ఎవడు धत విషయములనుండి, మూడు 
గుణములనుండి రహితుడో, ఎవడు ఆత్మతత్త్వమును పొందినవాడో, 
మణేయు నెవడు (త్రిగుణ రహితుడె నిర్గుణ(బ్రహ్మ మార్గమునందు 
చరించుచున్నాడో, అట్టివాని కొక విధియు లేదు. నిషేధము లేదు. 


ప్రశ్న ॥ “అవశ్యమేవ భోక్తన్యం కృతం కర్మ శుభాశుభమ్‌॥” 


అనగా చేయబడిన శుభాశుభ కర్మము లన్నియు అవశ్యము అన్ని 
ప్రాణులు అనుభవించవలసినదే అని అన్నచో నిక ఈ వాక్యమువలన 
ప్రయోజనమేమి? 

ఉ॥ ఈ వాక్యము లన్నియు అజ్ఞానులకొజకే గాని జ్ఞానుల కొణుకు 
గావు అని వేదము చెప్పుచున్నది. 

“తస్య పుత్రా దాయముపయన్తి,” 

సుహృదః సాధు కృత్యం ద్విషన్తః పాపకృత్యమ్‌” 

అనగా శుభాశుభకర్మములను చేయుచున్న జ్ఞానియొక్క ధనమును, 
అతని పుత్రులును, పుణ్యకర్మలను (పుణ్యమును) అతని మి(త్రులును, 
పాపకర్మలను (పాపములను) ఆతని శృత్రువులును తీసుకొనుచున్నారు. 

జ్ఞాని పుణ్య పాపములచే రహితుడై ముక్తు డగుచున్నాడు. 

“తస్య తావదేవ చిరం యావన్న విమోక్ష్యే” 

అనగా ఎంతవజకు జ్ఞాని ప్రారబ్ద కర్మానుభవమునుండి విడివడడో 
కేవల మంతకాలము వజకు మా(త్రమే అతనికి మోక్షమునందు విలంబ 
మగుచున్నది. 

“అథ సంపత్స్యే” 

అ వా న్నా ० 6. అష 

ఎప్పుడతడు ప్రారబ్దకర్మమునుండి విడివడుచున్నాడో; అప్పుడు శరీర 

రూపోధినుండి రహితుడై (బ్రహ్మముతో, నభేద (ప్రాప్తిని పొందుచున్నాడు. 
“తదా నిద్వాన్సుణ్యపాపే విధూయ నిరంజనః పరమం సామ్యముపైతి” 

అనగా శరీరమును విడిచిపెట్టిన వెంటనే జ్ఞాని పుణ్య పాపముల 
నుండి రహితుడై మటియు భావిజన్మ కర్మములనుండి రహితుడై 
(బ్రహ్మమునందు లీన మగుచున్నాడు. 

“న తస్య ప్రాణాః ఉత్రామన్తి” 

మతియు జ్ఞానియొక్క (ప్రాణములు లోకాంతర గమనమును 
చేయవు. 

“అ తైవ సమవలీయ ठ" 

తనకు కారణమైన స్థానమునందే లీనుడగుచున్నాడు. ఇట్లే జ్ఞానికి 
కర్మ లనిషిద్దములగు (శ్రుతివాక్యము లెన్నో యున్నవి. మతీయు 
గీతయందు గూడ శ్రీకృష్ణభగవానుడు జ్ఞానరూపాగ్నివలన ఇతని 

సర్వకర్మములు దగ్గమగుచున్నవ అని చెప్పెను. 


ప్రశ్న॥ కారణనాశన మైనందున కార్యనాశముగూడ కలుగుచున్నది. 
తంతువులు నశించుచో పటముగూడ నశించునట్టు ఆత్మజ్ఞానమువలన 
అజ్ఞాననాశము కాగా ఆ జ్ఞానకార్య మగు జ్ఞాన శరీరముగూడ 540 
వలయును గదా? 


ఉ॥ కారణమైన అజ్ఞాననాశముతోపాటే జ్ఞానియొక్క శరీరేం(ద్రియ 
ములుగూడ నాశ మగుచున్నవి. అనగా జ్ఞానరూపమైన అగ్గిలో జ్ఞానియొక్క 
సమస్త దేహేం(ద్రియాదులు భస్మ మగుచున్నవి. అయితే దగమయికూడ 
వాటి పనిని అవి. చేయుచునే యున్నవి. మహాభారతమునందు- 
(బ్రహ్మా(స్త్రము వలన అర్జునుని రథము భస్మమైపోయినను, ఎ విధముగ 
శ్రీకృష్ణపరమాత్మ శక్తివలన నది మరల నడచుచూ, తిరుగుచూ నుండెనో 
అదేవిభముగ ఆత్మజ్ఞానమువలన కారణసహిత దేహాదికము లన్నియు 
భస్మము లైనను ప్రారబ్దరూపశక్తివలన తమ తమ కార్యములను చేయుచునే 
యున్నవి. 


లేక నైయాయికుల సిద్దాంత(ప్రకారము కారణనాశమైన తరువాత 
ఒక్కక్షణములో కార్యనాశ మగుచున్నది. ఏవిధముగా తంతువులు నశించిన 
పిమ్మట ఒక్కక్షణములో పట నాశన మగుచున్నదో, అదేతీరున అజ్ఞానరూప 
కారణము నశించిన ఒక్కక్షణములో జ్ఞానియొక్క దేహాదికములుగూడ 
నశించుచున్నవని చెప్పవచ్చును. ఒకవేళ జ్ఞానోతృత్త్యనంతరము అనేక 
సంవత్సరములవణకు దేహాదికము లుంటున్నవని చెప్పవచ్చును గాని అట్టు 
గాదు. అల్పకాలమువణకు మా(త్రమే యుంటున్న పటాదుల నాశముగూడ 


82 అష్టావక్రగీత 


అలృమే యైనట్ల్టు అనాదికాల సంబంధమైన అజ్ఞానమువలన గలిగిన 
దేహాదికములయొక్క నాశమునకు దీర్భకాలము పట్టుచున్నది, 
పూర్యోక్తసూక్తులవలనను, ప్రమాణములవలనను జ్ఞానిపైన విధి నిషధముల 
ఆజ్ఞ లేదనియు, అజ్ఞానికే విధి నిషధము లనియు సిద్ద మగుచున్నది. 


ఆత్మానమద్వయం కళ్ళిద్‌జ్ఞానాతి జగదీశ్వరమ్‌ | 
యద్వేత్తి తౌ కురుతే న భయం తస్య కుత్రచిత్‌ ॥ 9 


కళ్ళిత్‌=ఒకానొకడు, ఆత్మానం=ఆత్మను(జీవుని), చ=౭మతియు, 
జగదీశ్యరం=జగదీశ్యరుని, అద్వ్యయం=అద్ద్వైతమునుగా (వేరు కాని 
వారినిగా) జానాతి=తెలిసికొనుచున్నాడు, సః=అట్టివాడు, యత్‌ =దేనిని, 
వేత్తి=తెలుసుకొనుచున్నాడో, తత్‌=దానిని, కురుతే= చేయుచున్నాడు, 
తస్య=అట్టి ఆత్మజ్ఞానికి, భయం=భయము, కుత్రచిత్‌= ఎక్కడగూడ, 
న=లేదు. 


తా॥ అద్ద్వైతజ్ఞానమువలననే ద్వైతమునకు బాధ కలుగుచున్నది. 
మణియు ద్వైతమునకు బాధ కలుగుటచేతనే భయకారణమైన అజ్ఞానము 
జ్ఞానికి లేకున్నది. తత్సద త్వంపదార్థములయొక్క లక్ష్యార్థమును బాగ 
త్యాగ లక్షణచేతను, మహావాక్యములవలనను అభేదముగా దేనిని తెలుసు 
కొనుచున్నాడో, అదే అద్దైతజ్ఞానము. ఎవని కీయద్ద్వైత జ్ఞానము 
ప్రాప్తించినదో అతడే జ్ఞాని. అతడు బాధితానువృత్తివలన సంపూర్ణముగా 
వ్యవహారములను చేయుచున్నను, అతనికి ఎవనియొక్క భయమును లేదు. 
ఎందుకనగా అతనికి భయముయొక్క అనగా ద్రైతజ్ఞానముయొక్క బాధ 
కలిగిపోయినది. ఈ విషయమును (శ్రుతిభగవతిగూడ చెప్పుచున్నది. 

“ద్వితీయాద్రై భయం భవతి” 

ద్రైతమువలన నిశ్చయముగా భయము కలుగుచున్నది. 

“ఉదరమంతరం కురతే9_ థ తస్య భయం భవతి” 

కొంచెమైనను భేదదృష్టి గలవానికి భయము కలుగుచున్నది. 

“అన్యో9_సావహమన్యో9 స్మి న స వేద యథా పశుః” 

ఎవడు తనకంటె (బ్రహ్మము భిన్నమని తలంచి ఉపాసించుచున్నాడో 
వాడు పశువువలె (బ్రహ్మము నెణుంగజాలడు. 

(४००० (©) హ్మైవ భవతి” 

(బ్రహ్మవేత్త (బ్రహ్మరూపుడే యగుచున్నాడు. 

“తరతి శోకమాత్మవితొ” 


ఆత్మవేత్త సంసారరూప శోకమునుండి తరించుచున్నాడు. ఈ 
(శ్రుతి వాక్యమువలన గూడ జ్ఞానికి రెండవది యగు దేనినుండి గూడ 
భయము లేదనియు, ఎందుకనగా అతని దృష్టిలో రెండవ వస్తు వేదియు 
లేదనియు సిద్దమగుచున్నది. 


ఇది నాలుగవ (ప్రకరణము. 


न अ 


ఓమ్‌ 


అష్టావక్రగీత 
ఐదవ ప్రకరణము 
ఆచార్యోక్త లయచతుష్యము 


అవ॥ జనకమహారాజు చెప్పిన ఉల్లాస త్రయమువలన శిష్యుని 
పరీక్షించినవాడై అష్టావ(క్ర మునీంద్రుడు ఇప్పుడు జనకునకు లయ 
యోగము నుపదేశించుచున్నాడు. 


నతే సంగోల_స్తి కేనాపి కిం శుద్దః త్యక్తుమిచ్చసి ' 
సంఘాత విఅయం కుర్వన్నేనమేవ లయం (వజ ॥ 1 


తే=నీకు, కేనాపి=దేనితోగూడ, సంగః=సంగమము, నాస్తి=లేదు, 
(అతః=ఈ కారణమువలన), శుద్దః=శుద్దుడవైన నీవు, కిం=దేనిని, 
త్యక్తుం=విడుచుట కు, ఇచ్చసి=కోరుచున్నావు, ఏవవేంవ=ఈ 
(ప్రకారముగానే, సంఘాతవిలయం=దేహాద్యభిమాన సంఘాత 
త్యాగమును, కుర్వన్‌=చేయుచున్నవాడవై, లయం=మోక్షమును, 
(వజ=పొందుము. 


తా॥ ఓ శిష్యా! నీవ శుద్ద స్వరూపుడవు. అహంకార మమకారములకు 
ఆస్పదరూపులైన దేహగేహాదులతో నీకెట్టి సంబంధమును లేదు. ఎప్పుడు 
నీవు అసంగుడవును, శుద్దుడవును ఐతివో, అప్పుడు మణల నీయందు 
త్యాగగ్రహణము లెక్కడ నున్నవి? ఇందువలన నీవు దేహాది సంఘాతమును 

లయపరచి అనగా “నేను. దేహమును లేక నా దీ దేహము” అను ఈ 
ప్రకారమగు అహంకారమును దూర మొనరించి నీ స్వస్వరూపమునందు 
నిలుపుము. 


ఉదేతి భవతో విశ్వం 5०62865 1 | 
ఇతె జ్ఞాత్రైకమాత్మానమేవ మేవ లయం (వజ ॥ 2 


వారిధేః=సము(ద్రమునుండి, బుద్భుద ఇవ=బుడగవలె, భవతః= 
నినుండి, విశ్యం=(ప్రపంచము, ఉదేతి=పుట్టుచున్నది, ఇతి=ఇట్లని, 
ఏకం=ఒకటియెన, ఆత్మానం=ఆత్మను, ఏవమేవ=ఈ (ప్రకారముగానే, 
జ్ఞాత్వా=తెలినీకొని, లయం=శాంతిరూవ ్వవోూళ్షములను, 
(వజ=పొందుము. 


ఎట్టు సము(ద్రమునందు బుద్భుదములు, తరంగములు ఉత్పన్న 
ములై మణల సము(ద్రమునందే లయ మగుచున్నవో, సము[ద్రమున కంటె 
భిన్నములు గావో, అట్లే మనస్సంకల్పమువలన ఈ జగత్తు ఉత్పత్తి 
యగుచున్నది. మణల మనస్సు లయ మగుటతోడనే జగముకూడా లయ 
మగుచున్నది. దేవీ భాగవతమున చెప్పిన దానిని చూడుము. 

“శుద్దో ముక్తస్సదై వాత్మా న వై బధ్యేత इद. । 

బంధ మోక్షౌ మనస్సంస్థా తస్మిం శాంతే ప్రశామ్యతి॥” 

ఆత్మ యెల్లప్పుడు శుద్దమై మణేయు ముక్తమై యున్నది. అది 
యొకప్పుడును బంధమును పొందియుండ లేదు. బంధమోక్షములు 
రెండును మనోధర్మములు. మనస్సు ప్రశాంతి నొందినచో బంధ మోక్షముల 

పేరే యుండదు. ఆత్మయందు మనస్సును లయ మొనరించినచో సమస్త 
(ప్రపంచముకూడ లయ మగుచున్నది. 
ప్రత్యక్ష మప్యవస్తుత్వాద్విశ్వం నాస్త్యమలే త్వయి । 
రజ్ఞాసర్స ఇవ వ్యక్తమేన మేన లయం ప్రజ ॥ 3 
వ్యక్తం=దృశ్యమాన మగు, విశ్వం=సంసారము, (ప్రత్యక్షమపి= (ప్రత్యక్ష 
మైనప్పటికిని, అవస్తుత్వాత్‌=వాస్తవముగా లేనిదైనందున, అమలే= 
మలరహితుడవగు, త్వయి=నీయందు, రజ్ఞాసర్స ఇవ=రజ్ఞావునందు 
సర్ఫమువలె, నాస్తి౭లేదు, ఏవమేవ=ఈ(ప్రకారముగానే, లయం= 
శాంతిని, (వ్రజ=పొందుము. 


ప్రశ్న॥ ప్రత్యక్ష ప్రమాణమువలన రజ్ఞవునందు సర్బాదికమునకు 
భేద(ప్రతీతి కలుగుచున్నది. ఏ వస్తువు (ప్రత్యక్ష ప్రమాణమునకు విషయమో 
అది అయము నొందదు అని యున్నందున దానకి లయమెట్లు నాధ్య 
మగును? 


ఉ॥ ప్రత్యక్ష ప్రమాణమునకు విషయ మైనదానికిగూడ శాస్తమువలన 
బాధ కలుగుచున్నది. ఎట్లనగా చం(ద్రమండలము ప్రత్యక్ష (ప్రమాణము 
వట్లనైతే ఒక బెత్తెడు స్థలములో చూపించబడుచున్నది. అయితే జ్యోతిష 
శాస్త్రమునందు అది పదివేల యోజనముల పరిమితి గలదని లిభఖింపబడి 
యున్నది. ఆ శా(సప్త్రముదెత బెత్తెడు అంగీకరింపబడ లేదు. అదే విధముగా 
ప్రత్యక్ష ప్రమాణమునకు విషయమైన యీ జగత్తుగూడ (శ్రుతివాక్యములచే 
బాధిత మగుచున్నది. ఎందుకనగా జగత్తు వాస్తవముగా మూడు కాలముల 
యందును లేదు. ఎట్టు స్వప్పసృష్టియు గంధర్య నగరాదికములను మూడు 

కాలముల యందును లేవో అట్లే యీ జగత్తుగూడ ఏ కాలమునందును 
లేదు. అవి యీ (ప్రకారమగు చింతనయే జగల్లయమునకు హేతు 
వగుచున్నది. 


సమదుఃఖసుఖః పూర్ణ ఆశా వైరాశ్యయోః సమః! 
సమజీవితమృ త్యుస్పన్నేనవమేవ లయం ప్రజ ॥ 4 


సమదుఃఖసుఖః=సుఖదుఃఖములయందు సమతత్తము గలవాడవై, 
పూర్లః=పరిపూర్గ్ణుడవై, ఆశానై రాశ్యయోః=ఆశానిరాశలయందు, 
సమః=సమభావము గలవాడవై, సమజీవితమృత్యుః=జీవిత 
మృత్యువుల యందు తుల్యుడవై, ఏవమేవ సన్‌=ఈ (ప్రకారముగా 
అయినవాడవై, లయం=బ్రహ్మదృష్టిని, వ్రజ=పొందుము. 


ఓ జనకుడా! నీవు ఆత్మానంద స్వరూపుడ వగుటవలన పూర్ణుడవు. 
దైవయోగమువలన శరీరమునం దుత్సన్నములైన సుఖదుఃఖముల 
యందును సమానుడవు. ఆశ నిరాశలయందును సముడవు. జీవించుట 
మరణించుటయందును సమానుడవు. నీవు నిర్వికారుడవు, సుఖదుఃఖాది 
కము లన్నియు అనాత్మ ధర్మములు, మటియు మిథ్యాభూతములు. వీటికి 
కారణభూతమగు దేహాదికముగూడ మిథ్యయే, ఉత్పత్తికంటె పూర్వమెట్టు 
దేహాదికము లేదో అట్లే నాశానంతరముగూడ దేహము లేదు, కాని 
మధ్యయందు మాత్రము ప్రతీత మగుచున్నది. ఏవస్తువు ఉత్పత్తికంటె 
పూర్వము, నాశానంతరము లేదో, అది మధ్యయందుగూడ వాస్తవముగ 
లేదు. కేవలము (ప్రతీతము మా(త్రము అగుచున్నది. స్వప్న పదార్థము లెట్లు 
మిధ్యాభూతములో అట్టే యీ జగత్తుకూడ మిథ్యయై యున్నది. వాస్తవము 

నందు మూడుకొాలములయందును లేదు. కేవల(బ్రహ్మము (బ్రహ్మమే యై 
యున్నది. 

“సర్వం ఖల్విదం బ్రహ్మ” 

ఈ సంపూర్ణజగత్తు నిశ్చయముగా (బ్రహ్మరూపమే యై యున్నది. 
ఈ విధమగు చింతనకే లయచింతన యని పేరు. 


ఇది ఐదవ (ప్రకరణము. 
ర అకా 


ఓమ్‌ 
అష్టావక్ర రీత 
ఆరవ ప్రకరణము 
ఉత్తర బతుక్యుయు 


అవ॥ ఈ విధముగా తనను పరీక్షించుటకు గురువు లయ యోగము 
నుపదేకింపగా శిష్యుడు పూర్ణాత్ను డగువానికి లయాదులతో పనిలేదని మనవి 
చేయుచున్నాడు. 


ఆకాశ వదనన్లోల హం ఘటవట్రాకృతం జగత్‌ । 

ఇతి జ్ఞానం తథైతస్య న త్యాగో న (గ్రహో లయః ॥ 1 
అహం=నేను, ఆకాశవత్‌=ఆకాశమువలె, అనన్త=అంతము లేనివాడను, 
జగత్‌=ప్రపంచము, ఘటవత్‌=ఫఘుటమువలె, ప్రాకృతం=ప్రకృతి 
జన్యమైనది, తథా=ఆ కారణమువలన, ఏతస్యః= దీనికి, త్యాగణ=త్యాగము, 
న=లేదు, న (గ్రహః=(గ్రహణము లేదు, న లయః=లయము లేదు, ఇతి 
జ్ఞానం= ఇదియే జ్ఞానము. 


शण। లయ చంతనారూపమైన యోగముకూడ నాయందు 
సంభవింపదు. ఏది పుట్టుచున్నదో అదియే లయ మగుచున్నది. ఏ 
పదార్థమునకు మూడుకాలములయందును ఉత్పత్తి లేదో దానికి లయము 
కూడ లేదు. ఎట్టు వంధ్యాపుత్రుడు శశశృంగము- ఈ మొదలగు వాటికి 
ఉత్పత్తి లయములు గూడ లేవో అదేవిధముగ ఈ జగత్తు ఉత్పన్నమై 
యుండలేదు ; ఇక కాబోదు ; ఇప్పుడున్నూ (వర్తమానకాలమునందు) లేదు. 

అటువం టప్పుడు జగత్తుయొక్క లయచింతన యెట్లు సాధ్య మగును? 
ఎప్పుడును సాధ్యపడదు. 

ప్రశ॥ జగత్తునకు ఉత్పత్తియే లేనిచో నది ఎట్టు ప్రతీత మగు 
చున్నది? 

ఉ॥ దీనికి సమాధానము మాండూక్య కారికలలో చెప్పిన దానిని 
చూడుము: 

“ఆదావన్రే చ యన్నాస్తి వర్తమానేఇ పి తత్తథా । 

వితథై స్పదృశాః సన్లో౭_వితథా ఇవ లక్షితాః ॥ 

స్వప్నమాయే యథా దృష్టే గంధర్వనగరం తథా । 

తథా విశ్వమిదం దృష్టం వేదాన్తేషు విచక్షణః ॥ 

అనగా ఏ పదార్థము ఉత్పత్తికి ముందుగను, నాశనమునకు 
అనంతరమునను లేదో ఆది వర్తమానకాలమునందును లేదు. అయితే 
లేనిదియయ్యే ఉన్నదానివలె వర్తమానకాలమునందు ప్రతీత మగుచున్నది. 
ఎట్టు స్వప్షమునందు దృష్టములగు ఏనుగు, గుజ్బము మొదలగునవి, 
యిం[ద్రజాలముచేత సృష్టించబడిన వస్తువులు, మజీయు గంధర్వనగరము 
ఇవన్నియు లేనివియయ్యు (ప్రతీతము లగుచున్నవో, అట్లే యీ 
ప్రపంచముకూడ లేనిదయ్యే తోచుచున్నది. జ్ఞానుల యిటువంటి 
అనుభవముచేతనే కేవలాద్వైతానంత స్వరూప పరబ్రహ్మ మొక్కటియే 
సత్య మైనదనియు, మతియు నీ సమస్త ప్రపంచము (ప్రతీతమా(త్రమేగాని 
వాస్తవమునందు లేనిదనియు వేదాన్తశాసప్త్రముల ద్వారా తెలుసుకొను 

చున్నారు. 

ప్రశ్ళ॥ అనంత స్వరూపాత్మకు దేహాదులయం దెట్టు ఉనికి సాధ్య 
మగును? పెద్దవస్తువు చిన్నవస్తువునం దెట్లు ఇమిడియుండగలదు? 


'ఉ॥ ఘటము, మఠము మొదలగునవి ఆకాశముయొక్క ఉనికి 
కెట్టు స్థానములగుచూ దానినుండి భిన్నములుగూడ నగుచున్నవో, అట్లే 
దేహాదికములుగూడ అనంత స్వరూపాత్మకు నివాసస్థానము లగుచూ, 
దానినుండి భిన్నములుగూడ నగుచున్నవి. వాస్తవమునందు ఈ జగత్తు 
మిథ్యాభూతమగు మాయాకార్య మగుటవలన అదియు మిథ్యయే. ఈ 
ప్రకారముగా వేదాన్రమువలన సిద్దమైన జ్ఞానమే అనుభవరూపమై జగత్తు 
యొక్క మిథ్యాత్వమునందు (ప్రమాణ మగుచున్నది. ఇందువలన 
జగత్తునకు లయచంతనాదికము కాజాలదు. 


అవ॥ ఘటాదికములు భిన్నము లైనట్టు దేహాత్మలు భిన్నములగు ననెడి 
శంక కలుగును గాన నట్టి సందేహనివృత్తికై యింకొక దృష్టాంతము. 

నమహోదధిరివాహం స ప్రపంచో వనీచిసన్నిభః । 

ఇతి జ్ఞానం తథధైతస్య న త్యాగో న (3० లయః ॥ 2 

అహంద=నేను, మహోదధిరివ=సము(ద్రసదృశుడనుగా నున్నాను, సః= 

ఆ, ప్రపంచః=(ప్రపంచము, వీచిసన్నిభః=తరంగములతో తుల్యమైనది, 

తథా=ఆ కారణమువలన ఏతస్య=దీనికి, త్యాగఃణ= త్యాగము, న=లేదు, 

(గ్రహః=(గ్రహణము, న=లేదు, లయః= లయము, న=లేదు. 

తా॥ (ప్ర॥ ఘటాకాశ దృష్టాంతమువల్లనైతే దేహమునకు ఆత్మకు 
భేదశంక ఉత్సన్న మగుచున్నది. ఎట్టు ఘటముకంటె ఆకాశము, ఆకాశము 
కంటె ఘటమున్ను భిన్నములో, అట్లే దేహముకంటె ఆత్మయు, ఆత్మకంటె 

దేహమున్ను భిన్న మగుచున్నది. రెండింటికి భిన్నత్య మున్నప్పుడే ద్వైత 
ప్రమాణ మగును. అద్వైతాత్మకు ప్రమాణము లేదు గదా? 


ఉ॥ ఆత్మ గొప్పసము(ద్రమువలె నున్నది. దానియందు (ప్రపంచము 
తరంగములవలె నున్నది. ఈ (ప్రకారమగు ఆత్మానుభవరూప జ్ఞానమే 
అద్ద్వైతమునకు ప్రమాణమై యున్నది. 


అహం స శుక్తి సంకాశో రూప్యవద్దిశ్వకల్పనా । 
«६ తౌ గో గా ५ 
ఇతి జ్ఞానం తథధైతస్య న త్యాగి న గ్రహూ లయః ॥ 3 


अ=, అహం=నేను, శుక్తిసంకాశ=ముత్యపుచిప్పతో సమానుడను 
విశ్యకల్పనా=ప్రపంచ కల్పనము, రూప్యవత్‌=వెండితో' సమానముగా 
నున్నది. తథా=ఆకారణమువలన, ఏతస్య=దీనికి, త్యాగః న=త్యాగము 
లేదు, (గహః=(గ్రహణము, న=లేదు, లయః=లయము, న=లేదు. 


(ప్ర॥ ఎట్టు తరంగము లన్నియు సము(ద్రముయొక్క వికారములో, 
సముద్రము వికారియో అట్లే దేహము ఆత్మయొక్క వికారము, ఆత్మ 
వికారి యని సిద్దించుచున్నది గదా? 


ఉ॥ వికార ~ వికారి భావము సావయవ పదార్హములకే గాని 
నిరవయవ పదార్థములకు లేదు. ఇందువల్ల నీ దృష్టాంతము సార్థక మగుట 
లేదు. కాన నేను దృష్టాంతమును చెప్పుచున్నాను వినుము. ఎట్లు శుక్తి 

త్యరూపమై దానియందు ప్రతీతమగు రజతము మిథ్యయో అట్లు దేహాదిక 
సమస్త ప్రపంచమునకు అధిష్టానభూతుడనైన నేను సత్యస్వరూపుడను 
ఈ (ప్రపంచమంతయు శుక్తియందు రజతమువలె నాయందు కల్పిత 

మైనది. కావున ద్వైతము త్రికాలములయందును సిద్దము కాజాలదు. 


అహం వా సర్వభూతేషు సర్వభూతాన్యథో మయి । 

ఇతి జ్ఞానం తథైతస్య న త్యాగో న గ్రహ లయః ॥ 4 
అహండ=నేను, వా=నిశ్ళ్చయముగా, సర్వభూతేషు=సమస్త భూతముల 
యందును, అథో=మణియు, సర్వభూతాని=సకల భూతములును, 
మయి=నాయందును, (సన్తి=ఉంటున్నవి), తథా=ఈ కారణమువలన, 
ఏతస్య=దీనికి, న త్యాగః=త్యాగము లేదు, న (గహః= (గహణము 
లేదు, న లయః=లయమున్ను లేదు, ఇతి=ఈ (ప్రకారమైనదే, 


జ్ఞానం=జ్ఞానము. 


ప్ర॥శుక్తియందు రజతదృష్ణాంతమువల్ల కూడా ఆత్మకు పరిచ్చిన్నతా 
శంక కలుగుచున్నది. ఎందుకనగా ఎట్టు శుక్తి పరిచ్చిన్నమును 
ఏకదేశవర్తియునై యున్నదో, అట్లే ఆత్మయు పరిచ్చిన్నమును ఏకదేశ 
వర్తియు కావలసివచ్చును గదా? 

ఉ॥ నేనే సకలభూతములయందును వ్యాపకతారూపముతో 
మణులయందు సూ(త్రమువలె ఉంటున్నాను. నేనే అంతటికి అధిష్టాన 
రూపుడనై సత్తను, మటీియు స్ఫూర్తిని నిచ్చువాడనుగా నున్నాను. నాయందే 
ఈ సర్వ(ప్రపంచమును ఆకాశమునందు నిలిమమువలె అధ్యస్తమై 
యున్నది. (అధ్యస్త మనగా లేనిది ఉన్నట్లు తోచుట) ఈ (ప్రకారములగు 
వేదాన్తవాక్యములచేత సిద్ధమైన జ్ఞానము- అనగా అనుభవము- ఆత్మ 
छतु మగుట యందు (అనుటయందు) ప్రామాణికమై యున్నది. ठर" 

ఉన్నప్పుడు ఇక నాయందు త్యాగము, (గ్రహణము, లయ, చంతనాదికము 
కూడ ఉండజాలదు. 


26 ఆరవ (ప్రకరణము. 
FIER 


ఓమ్‌ 
అష్టావక్ర గీత 
ఐడవ ప్రకరణము 


అనుభవ పంచకము 


అవ॥ ఐదవ (ప్రకరణమునందు చెప్పినట్లు లయయోగము లేని 
యెడల సంసార విక్షేపము తప్పదను శంక రాగా లయము లేకున్నను 
లోపము లేదని శిష్యుడు తన యనుభవమును చెప్పుచున్నాడు. 
. మయ్యనన్రమహామోధా విశ్వపోత ఇత స్తతః | 
భ్రమతి స్వాన్తవాతేన న మమాస్త్యసహిష్టుతా ॥ 1 
అనన్తమహామ్ఫోధౌ=అపార మహాసము(ద్రమువలెనున్న, మయి= 
నాయందు, విశ్వపోతః=(ప్రపంచరూపనావ, స్వాన్తవాతేన= మనోరూప 
వాయువుచేత, ఇతస్తతః=ఇటునటు, (భ్రమతి=తిరుగుచున్నది. (७८०९० 
అయితే) మమః=నాకు, అసహిష్ణుతా=అసహనశీలత, నాస్తి=లేదు. 


తా॥ (&॥ లయచింతనము లేనిచో సాంసారిక విక్షేపములు 
కలుగును. ఒకప్పుడుగూడ అఐ దూరము కావు కదా? 


ఉ॥ ఆ విక్లేపములు ఉండునుగాక, వాటినుండి నా కేమి హాని? 
అనంత మహాసముదద్రరూపుడ నగు నా (ఆత్మ) యందు ఈ విశ్యరూప 
నౌక, మనోరూపవాయువుచే ఇటు నటు తిరుగుచున్నది. దాని భ్రమణము 
వలన నాకేమియు అసహిష్టుత్యము లేదు. అనగా నేనేమియు క్షుభితుడను 
కాలేదు. సము(ద్రమునందు రుంరలూమారుతముచేత ఇటునటు 

కొట్టుకొనుచున్న నౌక సము(ద్రము నెట్టు క్షుభితము చేయజాలదో, అట్టే 
మనోరూపవాయువుచే అటు నిటు భ్రమించుచున్న విశ్యరూపనౌకగూడ 
సముద్రరూప ఆత్మను సంక్షోభ పెట్టజాలదు. 

అవ॥ జగద్యాపారమువలన తనకెట్టి లోపమును లేదని చెప్పి యున్నాడు. 
ఇప్పుడు జగదుతృ్పత్తిలయములవలన గూడ ఏ లోపమును లేదని నిరూపించు చున్నాడు. 

మయ్యనన్రమహామోధౌ జగద్వీచిః స్వభావతః । 

ఉదేతు వా౭_స్తమాయాతు న మే వృద్ధిర్న చ క్షతిః ॥ 2 

అనన్తమహామ్ఫోధౌ=అపారమహాసముద్రరూపుడ నగు, మయి= నా 

యందు, జగద్వీచిః==జగ(ద్రూపమగు కల్గొలము, ఉదేతు= ఉదయిం 

చును గాక! వా=లేనిచో, అన్లం=లయమును, ఆయాతు=పొందును 

గాక, మే=నాకు, వృద్దిః==వృద్దియు, న=లేదు, క్షతి==హానియును, న=లేదు. 

వినాశరహిత మైనట్టియు, వ్యాపక మైనట్టియు నగు ఆత్మరూప 
మహాసము(ద్రమునందు జగ[ద్రూపములగు అనేక తరంగములు 
ఉదయించుచున్నవి. మణుల దానియందే లయించుచున్నవి. తరంగోదయ 
మువలన గాని, అస్తమయమువలన గాని సము(ద్రున కెట్టి హాని, వృద్దులు 
లేనట్టు జగదుత్పత్తివలన ఆత్మకు వృద్దియు లేదు, దానిలయమువలన 
ఆత్మకు హానియు లేదు. 

అవ॥ పైన చెప్పిన దృష్ట్ణాంతమువలన ఆత్మవికారమే జగత్తు అనెడు 
(భ్రమ కలుగవచ్చునని, తన్నివృత్తికై ప్రకారాంతముగా చెప్పుచున్నాడు. 

మయ్యనన్తమహామో ధౌ విశ్వం నామ వికల్సనా । 

అతిశాన్లో నిరాకార ఏతదేవాహమాస్థితః ॥ 3 

అనన్త మహామ్ఫోధౌ=అనంత మహాసము(ద్రమువలె నున్న, 
మయి=నాయందు, నామ=నిశ్చయముగా, విశ్యం=ప్రపంచము, 
వికల్పనా= కల్పనామా(త్రమై యున్నది, అహం=నేను, అతిశాన్తః= 
అత్యంత శాంత స్వరూపుడను, నిరాకారః=నిరాకారుడను, చ= 
మతియు, ఏతదేవ=ఈ ఆత్మకు, ఆస్థితః=ఆ(శ్రయుడనై యున్నాను. 


అనంత మహాసము[ద్రరూపుడ నగు నాయందు కల్పింపబడిన యీ 
విశ్వము (భ్రమమా(త్రమై యున్నది గాని వాస్తవమునందు లేదు. ఎందుకనగా 
నా యనంతస్వరూపము నిరాకారమై యున్నది. నిరాకారమునుండి 
సాకారోత్సత్తి పొసగదు. ఆత్మయందు జగత్తుయొక్క వాస్తవోత్సత్తియే 
లేనప్పుడు నేను ప్రపంచరహితమైన శాంతస్వరూపుడనై యుంటున్నాను. 
కాన నాయందు లయ యోగాదికమునుగూడ కల్పించుట ఉచితము గాదు. 
నాత్మా భావేషు నో భావస్తత్రానన్తే నిరజ్ఞనే । 
ఇత్యసక్షోల_స్ఫృహశ్ళాన్త ఏతదేవాహమాస్థితః ॥ 4 
ఆత్మా=ఆత్మ, భావేషు=దేహాదిభావములయందు, న=లేదు, భావః 
దేహాదికభావము, త(త్ర=ఆ, అనన్తే=అనంతమైన, నిరజ్ఞనే=నిరష్థాన 
(నిర్యంద్వ)మైన ఆత్మయందు, నో=లేదు, ఇతి=ఈ (ప్రకారముగా, 
అసక్తు=సంగరహితుడనైన, శాన్తః=శాంతుడనైన, అహం=నేను, ఏతదేవ= 
ఈ యాత్మస్వరూపుడనయ్యే, ఆస్టితః==ఉంటున్నాను. 
ఆత్మ దేహాదులయందు ఆధేయ (ఆశ్రిత) రూపముగా నుండలేదు 
ఎందుకనగా ఆత్మ వ్యాపకము, దేహము పరిచ్చిన్నమై యున్నది. వ్యాపకము 
పరిచ్చిన్నమునకు ఆ(్రితము కాదు. ఆత్మ సత్యమైన దగుటచేతను, 

దేహము మిథ్య యగుటచేతను నిరాకారమైన ఆత్మ దేహాదులకు ఉపాధి 
కాజాలదు. సత్యవస్తువు మిథ్యావస్తువునకు ఉపాధి కాజాలదు. మణియు 
ఆత్మ అనంతమును, నిరంజనమును అగుటవల్లను, దేహము అంతము 
గలది, నాశము గలది, యగుటచేతను దేహేంద్రియములు ఆత్మకు ఉపాధి 
కాజాలవు. ఈ కారణమువలన ఆత్మసంబంధ రహిత మైనది, ఇచ్చాదిక 
రహిత మైనది, మణియు శాంతస్తరూపమై యున్నది.? 
అహో చిన్మాత్రమేవాహ మిన్దజాలోపమం జగత్‌ । 
అతో మమ కథం కుత్ర హీయోపాదేయకలృనా ॥ 5 
` అహం=నేను, చిన్నాత్రం=చైతన్యమా(త్ర స్వరూపుడను, జగత్‌= 
ప్రపంచము, ఇ(న్లజాలోపమం=ఇం(ద్రజాలముతో సమాన మైనది, అతః= 
ఈ కారణమువలన, మమక=నాకు, హేయోపాదేయ కల్పనా- 
హేయ=త్రోసివేయుట, ఉపాదేయ=తీసికొనుట యనెడి, కల్పనా=కల్ప్సన, 
కుత్ర=దేనియందు, కథం=యెట్టు (క్రియతే=చేయబడుచున్నది.) 


నాయొక్క అనగా ఆత్మయొక్క సత్తతోను, బలముతోను, 
ప్రతీతమై స్వకీయసత్త కించిత్తైనను లేని యీ సంపూర్ల్ణజగత్తు ఇంద్ర 
జాలముతో సమానమై యున్నది. నేనో చైతన్యస్వరూపుడను. ఈ 
కారణమువలన జగత్తునకు తన సత్త కొంచెమైనను లేనందున నాకు ఏ 
పదార్థమునందును ఎటువంటి త్యాగబుద్ది గాని, గ్రహణబుద్ది గాని చేయ 
నక్కరలేదు. ఎవడు జగత్సదార్థములు సత్యమైనవని తలంచుచున్నాడో, 
అతనికే వాటియందలి త్యాగబుద్ది గాని, గ్రహణబుద్ది గాని కలుగుచున్నది. 


ఇది ఏడవ (ప్రకరణము 

ఎనిమిదవ ప్రకరణము 
బంధథమోక్ష వ్యవసా చతుష్మ్కము 
९>॥ ముందటి ఏడు (ప్రకరణములద్యారా అష్టావక్ర మునీంద్రుడు 
అన్నివిధముల జనకుని అనుభవమును పరీక్షించెను. ఇప్పుడు ఈ ఎనిమిదవ 


ప్రకరణమునందు నాలుగు శ్లోకములద్వారా శిష్యుని ఆత్మానుభ వమును 
శ్రాఘించుచున్నాడు. | 
నో ॐ) = 
తదా బన్లో యదా చిత్తం & ००८०६२१७ శోచతి । 
కిష్సీన్యుకాతి గృహ్లోతి కిళ్ణాద్దష్యతి కుప్యతి ॥ 1 
యదా=ఎప్పుడు, చిత్తం=మనస్సు, కిష్సోత్‌=ఏ కొంచెము నైనను, 
వాజ్భతి=కోరుచున్నదో, శోచతి=దుఃఖించుచున్నదో, ముజ్బతి= విడుచు 
చున్నదో, గృహ్లాతి=గ్రహించుచున్నదో, హృష్యతి=సంతోషించుచున్నదో, 
కుప్యతి=కోపించుచున్నదో, తదా=అప్పుడు, బన్దణబంధము, (భవతి= 
అగుచున్నది.) 


2. జనకుడా! అనంతాత్మస్వరూపుడ నగు నాయందు రాజ్య 
గహణముల కల్పనయే లేదని నీవు పూర్వము చెప్పిన దెంతో బాగున్నది. 
అదియే సరియైనది. ఎందుకనగా మనస్సు విషయేచ్చ గలదియె ఒకానొక 
పదార్థమును పొందుటకు ఇచ్చయించి, అది లభ్యము కానిచో దుఃఖించు 
చున్నది, కష్టపడుచున్నది. అప్పుడు దానిని త్యజించుటకుగూడ సంకల్పించు 

కొనుచున్నది. మజణల లుబ్ద్బత్య ముత్సన్న మైనప్పుడు దానిని గ్రహింప 
గోరుచున్నది. వస్తువు లభ్యమైనచో సంతోషించుచున్నది. లభ్యము గానిచో 
కోపోదైక్త మగుచున్నది. ఈ (ప్రకారముగా మనస్పెప్పుడు అనేక వాసనలతో 
యుక్త మగుచున్నదో, అప్పుడు జీవునకు బంధము కలుగుచున్నది. 
యోగవాసిష్టమునందుగూడ ఈవిషయము చెప్పబడినది- 


“స్నీహేన ధనలోభేన లాభేన మణియోషితామ్‌ । 
ఆపాతరమణీయేన చేతో గచ్చతి పీనతామ్‌ ॥” 


అనగా భార్యాబిడ్డల యందలి స్నేహముచేతను, ధనము నందలి 
లోభముచేతను, మణులు (స్ర్తీలు మొదలగు వాటియొక్క (ప్రాప్తివలనను 
చిత్తము పొంగిపోవుచున్నది. వాటి వియోగమువలన (క్రుంగిపోవుచున్నది. 

“బన్లో హి వాసనాబన్లో మోక్షస్స్యాద్య్వాసనాక్షయః । 

వాసనా స్వం పరిత్యజ్య మోక్షార్థిత్య్వమపి త్వజ॥” 

చిత్తమునందలి అనేక ప్రకారములగు భోగములయొక్క వాసనలే 
పురుషునికి బంధకారణము లగుచున్నవి. సమూలముగా వాసనాక్షయమై 
పోవుట పేరే మోహము. ఓ రామా! ఎప్పుడు నీవు వాసనాత్యాగమును 
చేయుదువో, మతియు మోక్షేచ్చనుగూడ చేయవో అప్పుడు నీవు సుఖివి 
కొగలవు. 

ప్రశ్ళ॥। “మనస్సు వాసనలతో నిండిపోయినప్పుడు మణీ ముక్తి 
కలుగదు” అని గదా తమరు చెప్పుచున్నారు. అట్లే యెనచో మరి ఈ 
ప్రపంచములో నిర్వాసనిక పురుషుడే కనబడడు. ఎందుకనగా గప హస్త 

లెంద ణున్నారో; అందటి మనస్సులు (స్తీయో, పుత్రులో, ధనమో- 
వీటియొక్క (ప్రాప్తికొఖుకు గాని, |ప్రాప్తవస్తు రక్షణకొజకు గాని గల వాసనలతో 
నిండింపబడియే యుండును, ఒకవేళ ఎవడైన ఈశ్య్ళరధ్యానము గలిగి, 
దానధర్మాది పుణ్యకార్యములు చేయువా డైనచో అతని మనస్సులో కూడ 
“ఈశ్వరా! నా కీ సంపదలు ఎల్లప్పుడు ఉండు గాక! ఏ కోరికయు లేక 
ఏమియు లేక చేయున దేమున్నది?” అను వాసన యుంటున్నది. మణియు 
ఎంతమందో త్యాగులు, సాధువులు, సన్నాసులు, మహాత్ములైనవారు గూడ 
'మా హృదయములలో గూడ ఇంకా ఎన్నో కోరికలున్న'వని చెప్పుచున్నారు, 

కొందటు మఠములను నిర్మించుచున్నారు. కొందణు పరివార 
మును, శిష్యగణమును అభివృద్దిపరచుచున్నారు. ॐ 6३ &€° 0८5 €> 
సంచారకార్య (క్రమములను ఏర్సరచుకొనుచున్నారు. కాని నిర్వాసనిక 
(వాసనారహితు డగు) పురుషుడు వీరలలో నొక్కడును కనబడడు. మతి 
వీరు వాసనా రహితులే యైనచో ఈ వేషములు ఈ యాడంబరములు, 
ఈ మఠములు, ఈ శిష్యబృందములు ఎందుకు? ఏటి నభివృద్దిపరచు 
టెందులకు? ఎందు కీ సంసారమును ఉత్పత్తి చేయుట? అందజూ ఏదో 
ఒకరూపమైన సంసారమును ఉత్పత్తి జేసి, అభివృద్దిపరచినచో నిక నిందులో 
సన్నాసి యెవడు? సంసారి యెవడు? ఈ స్థితిలో మనకు ఒక్కడుగూడ 
జ్ఞాని లభింపడు, జ్ఞానియే లేనిచో మతి ముక్తి మాటనే యెత్త నక్కరలేదు. 
అనగా మణీ ముక్తియే లేదని చెప్పవచ్చును. 


ఉ॥ ఒక వనములో ఒకే సింహము మణియు లక్షలాది నక్కలు, 
ఇతర మృగము లుండునట్టు ఈ సంసారరూపమైన లేక గృహస్థాశ్రమ 

రూపమైన లేక సన్న్యాసా(శ్రమరూపమైన అరణ్యములో వాసనలనుండి 
రహితుడైన పురుషుడు ఏ ఒక్కడో విరళముగా నుండును. అయితే 
వాసనలతో నిండినవా రనేకు లుందురు. సింహముచేత చంపబడిన జంతు 
శవము నెట్టు నక్కలు మొదలగునవి భక్షించుచున్నవో, అట్లే వాసనా 
రహితుడగు పురుషుని (విరాగి) చిహ్నములను ధరించుకొని అనగా 
బ్ఞానసంబంధమైన మాటలను వఏనిపించును. వైరాగ్యాదులను చూపుచు 
ఈ వంచక సన్నాసులు, గృహస్టులై యున్న ఆచార్యపురుషులు అనేకమంది 
మూఢజనులను వంచించుచున్నారు, వారే సంసారము (ప్రపంచము) నందు 
నక్కలవంటివారు. 


ఈ విషయమై ఒక దృష్టాంతము చెప్పబడుచున్నది. ఒక 
(గామమునందు కొందణుసాలె(నేత)వాం(డ్రుండిరి. ఒక దినమున 
వారందణు “పదండి, యీ రాత్రి క్షత్రియుల (గ్రామాలు లూటీ చేయుదము” 
అని వారిలో వారనుకొని అదేవిధముగ వారందణు కలసి రా(త్రి క్షత్రియ 
(గామములను కొల్లగొట్టుటకై వెళ్లిరి. అది తెలుసుకొని క్షత్రియులు 
ఆయుధములను తీసికొని వీరిని కొట్టుటకు ఎప్పుడు వెంటబడిరో అప్పుడు 
ఈ సాలెవాం[డ్రందణు పారిపోయిరి. అప్పుడందులో నొకడు “సోదరులారా! 
మనము ఎలాగూ పారిపోతూనే ఉన్నాము. కాన పరుగెత్తుచు ‘కొట్టు బాగా' 
అంటూ పరుగెత్తండి" అని అనెను. అది విని వారందణున్ను, అట్లే 
చెప్పుకుంటూ పరుగెత్తిపోయిరి. అదేవిధముగ పెక్కుమంది ఆడంబర 
జ్ఞానులు జ్ఞానసాధనలనుండి దూరముగా పారిపోవుచూ ఇతరులతో 
మాత్రము “వాసనలను విడిచిపెట్టండి, జ్ఞానధారణను చెయ్యండి, ఈ 
ప్రపంచమంతా మిథ్య, వట్టిదే” అని చెప్పుచున్నారు. కాని దంభజ్ఞాను 

లగువారు మాత్రము జ్ఞాన సాధనలను చేయజాలరు. ఎవడు సమస్తవాసనా 
రహితుడో, అతడే నిజమగు జ్ఞాని. వాసనా వాసితుడే బద్దుడు. 


తదా ముక్తి ర్యదా చిత్తం న వాళ్గాతి న శోచతి । 

న ముళ్ళాతి న గృహ్లోతి న హృష్యతి న కుష్యతి ॥ 2 
యదా=ఎప్పుడు, చిత్తం=మనస్సు, న వాజతి=కోరదో, న శోచతి= 
దుఃఖించదో, న ముజ్బతి=విడిచిపెట్టదో, న గృహ్లోతి= (గ్రహించదో, న 
హృష్యతి=సంతోషించదో, న కుష్యతి=కోపించదో, తదా=అప్పుడు, ముక్తిః= 
ముక్తి, (భవతి=అగుచున్నది) 


ఎంతవజకు ఒకని మనస్సు భోగప్రాప్తికొణుకు ఆశించదో, ఒక 
వస్తువును (గ్రహించుటయందుగాని, విడుచుటయందుగాని ఇచ్చ నిడదో, 
అదేవిధముగ ఒక పదార్థము లభించునపుడు సంతోషమును, ప్రీతిపా(త్రు 
లగువారు పోయినను, వియోగము కలిగినను దుఃఖమును పొందదో, మతి 
ఒకే విధముగ ఉన్నదున్నట్టుగా ఎకరసమై యుంటున్నదో, అప్పుడే అనగా 
ఆ కాలమునందే ఆ పురుషుడు ముక్తు డగుచున్నాడు. 


తదా బన్లో యథా చిత్తం సక్తం కాస్వపి దృష్టిషు । 

తదా మోక్షో యదా చిత్త మసక్తం సర్వదృష్టిషు ॥ 3 
యదా=ఎప్పుడు, చిత్తం=మనస్సు, కాసు=ఎటువంటి, దృష్టిషు= 
విషయములయందు, సక్తం=అసక్త మగుచున్నదో, తదా=అప్పుడు, 
బంధః=బంధ మగుచున్నది, అపి చ=మతేయు, చిత్తం=మనస్సు, 
యదా=యెప్పుడు, సర్వదృష్టషు=సమస్త విషయములయందుము, 
అసక్తం=సక్తము కాదో, తదా=అప్పుడు, మోక్షః=మోక్షము కలుగుచున్నది. 

మొదట ఒక వాక్యమువలన బంధ లక్షణమును, మణుల రెండవ 
వాక్యము వలన మోక్ష లక్షణమును చెప్పి, యిప్పుడు ఒకే వాక్యమువలన 
బంధమోక్షములు రెండింటిని చెప్పుచున్నాడు. మనొస్పెప్పుడు అనాత్మ 
పదారములయందు అనాత్మాకార వృత్తి గలది యగుచున్నదో, అదే 
బంధము. మన్సాప్పుడు విషయాకారము కాదో, అనగా ఆసక్తిచే రహిత 
మైనదై ఆత్మదృష్టి గలది యగుచున్నదో, అప్పుడే జీవుడు ముక్కు 
డగుచున్నాడు. 

ప్రశ్ళ॥ ఎప్పుడు మనస్సు విషయాసక్తము కాదో అప్పుడు మోక్ష 
మనియు, విషయాసక్త మగునప్పుడు బంధ మనియు తమరు సెలవిచ్చితిరి. 
ఒకే మనస్సు కాలభేదముచేత బంధ మోక్షములకు కారణ మగుచున్నదని 
చెప్పినచో, అప్పుడు ముక్తిగూడ అనిత్యమని చెప్పవలసి వచ్చునుగదా! 


ఉ॥ ఆ మాటకు ఇది తాత్సర్యము గాదు. ఆత్మ జ్ఞాన ప్రాప్తికి పూర్ణము 
పురుషు డెంతవజుకు విచారశూన్యుడై విషయాసక్తుడై ఉంటున్నాడో, అంతవణుకు 
జీవుడు బంధమునందే పడి యుంటున్నాడు. మణుల నెప్పుడు విచారణాయుక్తుడై 
దోషదృష్టిని తొలగించి విషయములం దాసక్తు డగుచున్నాడో, మజియు 
విషయవాసనలయొక్క బీజముకూడ హృదయమునందు లేదో, అప్పుడాజీవుడు 
ముక్తుడై యెప్పటికిని మణుల బంధమును పొందడు. వేయించిన విత్తనము 
మొలకొత్తుటకు సమర్థము గానట్ల్టు నిర్వాసనికచిత్తము గల పురుషుడు ఒకప్పుడు 
గూడ పునర్ణన్మ నొందడు. 


యదా నాహం తదా మోక్షో యదా౭_హం బన్దనం తథా । 
०२९9 హేలయా కీష్ణాన్మా గృహాణ విముజ్గు మా॥ 4 

యదా=ఎప్పుడు, అహం=నేను (ఆహంకారము ఉన్నదో) తదా=అప్పుడు, 
బన్దః=బంధము, (భవతి=అగుచున్నది) యదా=ఎప్పుడు, అహం= 
అహంకారము, న=లేదో, తదా=అప్పుడు, మోక్టః=మోక్షము, (భవతి= 
అగుచున్నది) ఇతి=ఈ (ప్రకారముగా, మత్యా౭తలంచి, హేలయా= 
లీలగా, మా గృహాణ=(గ్రహించకుము, మా విముంచ=విడిచిపెట్టకుము. 


ఎంతవణికు పురుషుడు అహంకారయుతుడై నేను (బ్రాహ్మణుడననీ, 
నేను జ్ఞానిననీ, నేను త్యాగిననీ అనుకొనుచున్నాడో, అంతవబికు అతడు 
ఒకప్పుడును ముక్తుడు కాజాలడు. ఆ విషయమే యిచట చెప్పబడుచున్నది. 


“యావత్స్యాత్స్వ్వసంబంధోల_ హంకారేణ దురాత్మనా । 
తావన్న లేశమాత్రా౭ పి ముక్తీ వార్తా విలక్షణా ॥ 


అనగా ఎంతవణకు జీవునకు దుష్టమగు అహంకారముతో సంబంధ 
మున్నదో అంతవరకు ముక్తి లేశమా(త్ర మైనను అతనికి (ప్రాప్తించదు. 
అదే విషయమును దృఢపరచుచున్నాడు- శరీరాదులతో అహంకారధ్యాస 
చేయుచున్నంతవజకు జీవుడొకప్పుడును ముక్తుడు కాజాలడు. అహంకార 
ధ్యాస నివృత్తియెన వెంటనే పరి(శ్రమ లేకనే అకర్తయు, నభోక్తయునై ముక్తు 
డగుచున్నాడు, 
ఇది ఎనిమిదవ (ప్రకరణము. 

తొమ్మిదవ ప్రకరణము 
నిర్వేదాష్టకము 


అవ॥। మొదట శిష్యుడు గురువునకు చెప్పిన అనుభవమునే దృఢ 
పరచుటకు ఇప్పుడు ఎనిమిది శ్ట్‌కములతో వైరాగ్యమును చూపించుచున్నాడు. 


కృతాకృతే చ ९०0०२ కదా శాన్లాని కస్య వా । 

ఏవం జ్ఞాత్వే హ నిర్వేదాద్భ్బవ త్యాగపరోల_|వ్రతీ ॥ 1 
కృతాకృతే=కర్తవ్యాకర్తవ్యములును, ద్వంద్వాని=సుఖ దుఃఖ శీతోష్టాది 
ద్వంద్వములును, కస్య=ఎవనికి, కదా౭యెప్పుడు, శాన్తాని= శాంతించు | 
చున్నవి, ఏవం=యీ (ప్రకారము, వా=నిశ్ళయముగా, జ్ఞూత్యా= 
తెలిసికొని, ఇహ=ఈ (ప్రపంచమునందు, నిర్వేదాత్‌=హేయత్య 
బుద్దివలన, అ(వ్రతీ=ఆ(గ్రహము లేనివాడవై, త్యాగపరఃణ=త్యాగపరుడవుగా, 
భవ=అగుము. 


“ఇది నాకు కర్తవ్యము, ఇది నా కకర్తవ్యము” అనుదానికే 
కృతాకృతమని పేరు. అనగా అవశ్యము ఇది నాకు చేయదగినది, ఇది 
చేయదగదు అను నీ రెంటియందును అభినివేశము (పట్టుదల)ను 
కలిగియుండకుము. మతేయు ద్వంద్వములగు సుఖదుఃఖాదులనుండి 
దూరుడ వగుము. ఎందుకనగా ఆ రెండు ఎప్పుడును ఎవనికిని శాంతిని 
కలుగజేయవు. ఇందువలన ఓ జనకమహారాజా! నీవు కృతాకృతాదికము 

లను త్యజించుటద్వారా వైరాగ్యమును పొందుము. ఆ(గ్రహమును 
(పట్టుదలను లేక హఠమును) దేనియందును జూపకుము. 


అవ॥ చిత్త్రధర్మత్యాగరూప మగు వైరాగ్యము వేలకొలది జనులలో ఏ 
ఒక్కనికి మా(త్రమో కలుగునని చెప్పుచున్నాడు. 


కస్యాపి తాత! ధన్యస్య లోకచేష్టావలోకనాత్‌ । 
జీవితేచ్చా బుభుక్షా చ బుభుత్యోపశమం గతా ॥ 2 


హేతాత!=ఓ నాయనా! లోకచేష్టావలోకనాత్‌=ఉత్ప్సత్తి వినాశ రూపమగు 
లోకస్వరూప (క్రియలను చూచుటవలన, కస్య=ఒకానొక, ధన్య 
స్యాపి=ధన్యునకుమా(త్రమే, జీవితేచ్చా=జీవించవలెననెడి, బుభుక్షా= 
భోగేచ్చ, బుభుత్వా=బ్ఞానము సంపాదింపవలె ననెడి అభిలాష ఉపశమం= 
శాంతిని, గతా=పొందుచున్నది. 


ఓ జనకా! వేలకొలది జనులలో బాగ్యవంతు డగు ఏ ఒక్కనికో 
మనస్సునందు వైరాగ్య ముత్సన్న మగుచున్నది. అట్టివానికి జీవించుట 
యందుగాని, బోగించుటయందుగాని, ` కోరిక నశించిపోవుచున్నది. 
ఎందుకనగా (ప్రాపంచిక భోగములయందు ఏహ్యము, దోషదృష్టియే గదా 
వైరాగ్యము. (ప్రపంచములో ఉత్పత్తి వినాశములు గల (ప్రతివస్తువునందు 
దోష ముండనే యున్నది. భార్య, బిడ్డలు, ధనము, శరీరము మొదలగునవి 
ప్రీతిపాత్రములై యున్నవి. వారలను సుఖపెట్టవలెననీ, తద్ద్వారా సుఖిపడ 
వలెననీ పురుషుడు అనేకానర్ణములను చేయుచున్నాడు. మటీయు 
వీరందణు జీవునికి బంధకారణములై యున్నారు. ఇందువలన వీటియందు 
వైరాగ్యము కలుగకుండా పురుషు డొకప్పుడును ముక్తిని పొందజాలడు. 

ఈ హేతువువలన ప్రాపంచిక విషయములందు దోషదృష్టిని కలిగి యుండు 
టెంతయు అవసరము. యోగవాసిష్టమునందుగూడ చెప్పబడినది- 
“గర్భే దుర్గంధభూయిష్టే జఠరాగ్ని ప్రదీపితే । 
దుఃఖం మయా9_9_ప్రం యత్తస్మాత్కనీయః కుంభిపాకజమ్‌ ॥ 


గొప్ప దురగ్గంధభూయిష్టమును, జఠరాగ్ని ప్రదీప్రము నగు మాత్ఫ 
గర్భమునందు జీవుడు పడిన దుఃఖమునకంటె కుంభీపాక నరకయాతన 
గూడ తక్కువే. ఇట్లు గర్భొపనిషత్తునందు గూడ గర్భదుఃఖము వర్లింప 
బడినది. జీవుడు దుర్భరమగు గర్భదుఃఖము ననుభవించుకాలమున ఓ 
ప్రభూ! ఈసారి జన్మలో నేను తప్పక జ్ఞానసాధనలను చేయగలను అని 
భగవంతుని ప్రార్థించును. కాని జన్మించిన తరువాత జీవుడు మణుల 
సంసార భోగములయందే పడిపోవుచు గర్భదుఃఖమును మరచిపోతున్నాడు. 
ఈ కారణమువలన మాటిమాటికి జనన మరణములను పొందుచున్నాడు. 
శివగీతయందుగూడ మరణ .దుఃఖమును చూపించుచున్నాడు. 

“హా కొంతే! హా ధనం పుత్రాః కందమానః సుదారుణమ్‌ । 

మండూక ఇన సర్పేణ మృత్యునా గీర్యతే నరః ॥” 


ప్రాణములను విడిచిపెట్టుచున్న సమయమునందు జీవుడు 'హా 
ప్రీయురాలా! అయ్యో! ధనమా! ఓ పుత్రులారా! నన్నీ మృత్యువునుండి 
తప్పించుడు అని సర్పమువాతపడిన కప్పవలె భయంకరముగా నరచుచు, 
మృత్యువువాత పడిపోవుచున్నాడు. 

“అయఃపాశేన కాలస్య స్నేహపాొశేన బంధుభిః । 

ఆత్మానం కృష్యమాణస్య న.ఖల్వస్తి పరాయణమ్‌ ॥ 


తొమ్మిదవ ప్రకరణము 109 


అనగా మరణకాలమునందు జీవుడు ఒకవంక యముని కాల 
పాశముచేతను, ఇంకొకవంక సంబంధుల స్నేహపాశములచే తను 
లాగబడుచున్నాడు. కాని ఒకడు గూడ మృత్యువునుండి రక్షించుటకు 
సమర్గుడు కాజాలడు. 

“యా మాతా సా పునర్భార్యా యా భార్యా జననీ హి సా। 

యః పితా స పునః పుత్రో యః పుత్రస్స పునః పితా ॥ 


పూర్వజన్మమునందు తల్లియే పుత్రపేమ కారణమున ఉత్తర 
జన్మమునందు భార్య యగుచున్నది. పూర్వజన్మమునందు 1 
యగువాడు ఉత్తర జన్మమునందు కొడు. కగుచున్నాడు. పుత్రుడే తండ్రి 
యగుచున్నాడు. 


“ఏకో యదా వ్రజతి కర్మ పురస్సరోజ_ యం 
విశ్రామవృక్షసదృశః ఖలు జీవలోకః । 
సాయం సాయం వాసవృక్షం సమేతః 

ప్రాతః ప్రాతస్తేన తేన ప్రయాన్తి ॥ 


సాయంకాల మగుసరికి ఎక్కడెక్కడ నుండియో యెగిరివచ్చి పక్షులు 
రాత్రంతయు విశ్రాంతి కొజుకు ఒకే వృక్షమునందు గుమిగూడుచు మణుల 
తెల్లవారగనే ఇటూ - అటూ ఎగిరి పోవునట్లు ఈ సంసార రూప వృక్షమునందు 
జీవులు కర్మవశులై ఒకచోటకూడి, ప్రారబ్దకర్మానుభవము పూర్తి కాగానే మణల 
ఎవరికివారు వేరై పోవుచున్నారు. అంతేగాని భార్య గాని, బిడ్డలు గాని, ధనము 
గాని ఏదియు వచ్చినప్పుడు వెంట లేదు, పోయినప్పుడు కూడా పోదు- అని 
విచారించి వీటిపై నెప్తుడును మోహ ముంచకుము. 

“నరస్య బన్దనార్జాయ శృంఖలా స్ర్తీ ప్రక్రీర్తితా । 

లోహబద్దో9_పి ముచ్యేత స్తీ బద్దో నైవ ముచ్యతే ॥ 

పురుషునకు బంధహేతువైన (స్త్రీని శృంఖలమునుగా వర్లించిరి. 
ఇనుపగొలుసులచేత బద్దుడగువా డొకవేళ తప్పించుకొనినను తప్పించు 
కొనవచ్చుగాని (స్తీ స్నేహరూప పాశములచే బద్దుడగువా డొకప్పుడును 
తప్పించుకొనజాలడు. ఈ విషయమై యొక దృష్టాంత మున్నది. 

ఒక పిల్లవాడు బాల్యావస్థలోనే సన్న్యాసియైొపోయెను. రాను రాను 
అతనికి యౌవనావస్థగూడ (ప్రాప్తించెను. ఒకదిన మాతడు తీర్థయా(త్రకై 
పోవుచుండగా దారిలో అతని కెదురుగా కొందణు పెండ్డివా రెదురైరి. ఆ 
సన్నాసి నిలువబడి “ఇది ఎమి? అని అడిగెను. ఇది వివాహపు సన్నాహమని 
ఆ గుజ్బముమోద ఉన్న కుజ్జవానికి ఒక అమ్మాయితో వివాహ మగునని 
వారు చెప్పిరి. “అయితే అప్పు డేమగును?” అని సన్నాసి అడిగెను. “పెండ్లి 
అయిన తరువాత ఇతని భార్య యింటికి రాగానే ఇద్దరికి విషయానందము 
కలుగును. తరువాత ఆమెకు పిల్లలు పుట్టుదురు.” అని వారు చెప్పగా 
విని సన్న్యాసి తన దారిని పోయెను. (త్రోవలో అలసటచేత ఆ సన్నాసి 
వృక్షము(క్రింద నున్న ఒక నూతి గోడపై నిద్రపోయెను. వెంటనే అతడొక 
కల గనెను. తనకొక (दख పెండ్డి అయినట్టు, ఆమె తనతో గూడ ఒకే 
మంచము పైన పండుకొన్నట్టు. ఆమె కొంచము జరగండి అని చెప్పగా 
వని తాను కొంచము వెనుకకు జరుగుటకు ప్రయత్నించుసరికి అత డా 
నూతిలో పడిపోయెను. ఆ శబ్దము విని పరిసర ప్రాంతీయులు పరుగెత్తుకొని 
వచ్చి, ఎవరు నిన్ను నూతిలో పడద్రోసిరని (ప్రశ్నించిరి? అప్పుడతడు 

'అయ్యా! స్వప్ష (స్త్రీ యే నన్నీ నూతిలో పడద్రోసినది. ఇక నిజమైన (స్తీ 
పురుషుల నెట్టి దుర్ద్హశలపాలు చేయునో ఎవరు చెప్పగలరు?” అని అనెను, 

(ప్రశ్న॥॥ మహాత్మా! కర్మఠు లగువారు “పుత్రులు లేని వారికి గతి 
లేదనియు, అందువలన ఏదో యొక ఉపాయము చేత సంతానమును 
బడయవలయునని దేవీ భాగవతాది (గ్రంథములలో వ్రాయబడి యున్న 
దనియు చెప్పుచున్నారు. ఇది నిజమా? 


ఉ॥ పుత్రులు లేనివారికి గతి లేదని మోరు చెప్పిన దానిలో గల 
గతి శబ్దమున కర్ణమేమి? గతి శబ్దమున కర్ణము మోక్షమందువా? లేక 
ఉభయలోక సుఖమందువా? మోక్షమనియే చెప్పినచో నప్పుడు పుత్రులు 
గలవారందణు ముక్తులు గావలయును. మణియు మనుష్యులు, పశువులు 
మొదలుగా గల వన్నియు జ్ఞానము లేకనే ముక్తిని పొందవలసియున్నది. 
అంతేగాక శుక, వామ దేవాదులకు చెప్పిన శా(స్ర్రములుగూడ వ్యర్థ మగును. 
ఎందుకనగా వారు उह (బ్రహ్మచారులు, ఇందువలన పుత్రులవల్ల గతి 
గలదని చెప్పిన వాక్యము అర్థవాదరూపమని చెప్పవలసి యున్నది. లోకులు 
పుత్ర సంబంధము వలన గొప్ప దుఃఖముల ననుభవించుచున్నారు. దశరథ 
మహారాజు శ్రీరామచంద్రమూర్తి వియోగమువలన ప్రాణత్యాగమును 
చేసెను. మొదట పుత్రులు కలుగవలె ననెడి చింత, తరువాత వారు 
జీవించవలెననీ, పిదప వారికి వివాహాదులు కావలెననీ, అటుపిమ్మట వారికి 
పుత్రులు కలుగవలయునన- ఈ ఏధమగు చింత జన్మాంతము ఉండును. 
మణీయు పుత్రుడు పెద్దవాడైన పిదప తండ్రి వృద్దావస్థలో తండ్రి 
సంపాదించిన ధనాదులను ఇచ్చానుసారము వెచ్చించుచున్నాడు. 25369653 

సేవాది కార్యముల నేమియు చేయడు. అందువలన పుత్రుడు గూడ 
వివేకవంతులకు దుఃఖహేతువే యగుచున్నాడు. ఈ విధముగా విషయము 
లన్నియు దుఃఖకారణములే యగుచున్నవి. వివేకచూడామణి యందు 
చెప్పబడినది జూడుడు: 

“విషయాశామహాపాశాత్‌ యో విముక్తస్సుదుస్తజాత్‌ । 

స ఏకః క్షల్స తే ముక్తి నాన్యే షట్‌ఛాస్తవేది నః ॥ 


అనగా స్రీ పుత్ర ధనాదిక విషయములు గొప్పపాశములు. వాటిని 
త్యజించుట గొప్ప కష్టము. ఆ పాశములనుండి తప్పించుకొన్నవాడే ముక్తికి 
అధికారి. అంతేగాని షట్‌ శా(స్త్రములను తెలిసిన వాడైనను ఆ పాశముల 
నుండి విడివడనిచబో ముక్తికి అధికారి కొజాలడు. అందువలననే 
ప్రపంచములో సంపూర్ణ విషయవాసనలనుండి రహితుడగు విరాగి 
జీవన్ముక్తుడు ఏ లక్షలలోనో ఒక్క డుండునని అష్టావక్రమునీం(ద్రుడు 
చెప్పను. 

అనిత్యం సర్వమేవేదం తాప త్రతయదూషితమ్‌ । 

అసత్యం నిందితం హేయ మితి నిశ్చిత్య శామ్యతి ॥ 3 


ఇదం=ఈ, సర్భ్యం=సమస్త (ప్రపంచము, అనిత్యం=అనిత్య మైనది. 
తాప(తితయదూషితం=తాప(త్రయముచేత దూషిత మైనది, 
అసత్యం=అసత్య మైనది, నిందితం=నిందిత మైనది, హేయం= 
హేయమైనది, ఇతి=ఇట్లని, నిశ్చిత్య=నిశ్ళయించి, శామ్యతి=శాంతిని 
పొందుచున్నాడు. 

ప్రశ॥ జ్ఞానికి సర్హ్వ(త్ర యిచ్చోపశమనము గలుగుటకు కారణమేమి? 


ఉ॥ దృశ్యప్రపంచము అనిత్య మని, అనగా ఛైతన్యమునందు 
అధ్యస్తమై యున్నదని తెలుసుకొనుటవలన, 


ప్ర! ఈ (ప్రపంచ మెట్టున్నది? 


ल्ञा ఆధ్యాత్మికాది తాపములవలన దూషితమై యున్నది. వాత 
పిత్త శ్రేష్మాది నిమిత్తముగా గాని లేక కామ (క్రోధ లోభ మోహాదులనుండి 
గాని కలిగిన మానసిక దుఃఖమునకు ఆధ్యాత్మిక తాప మని పేరు. మనుష్యు, 
పశు, పక్షి, సర్సాదులవలన కలిగిన దుఃఖము ఆధిభౌతికము. యక్ష రాక్షస 
పిశాచాదులవలన కలిగిన తాపము ఆధిదైవికము. ఈ (త్రివిభములగు 
దుఃఖమువలన పురుషుడు నిరంతరము नि డగుచున్నాడు. కావున 
ఈ సమస్త ప్రపంచము సారహీనము, తుచ్చము, విడవదగినదిగా నున్నది 
అని తెలిసికొనిన జ్ఞాని ఏ పదార్థము నైనను ఇచ్చగింపడు. 

అవ॥ సుఖదుఃఖాది ద్వంద్య్వములు (బ్రారబ్దవశమున సంభవించునవి. 
కావున వాని నవశ్య మనుభవించవలెను. కావున వానియందు కోరిక లేక, 
ద్వేషమును లేక సమబుద్దితో అనుభవించువాడు జ్ఞాని యని చెప్పుచున్నాడు. 

కోల సౌ కాలో వయః కిం నా యత్ర ద్వంద్వాని నో నృణామ్‌ | 

తాన్యుపేక్ష్య యథా ప్రాప్తవర్తీ సిద్దిమవాప్నుయాత్‌ ॥ 4 

య(త్ర=దేనియందు, నృణాం=మనుష్యులకు, ద్వంద్యాని=సుఖ దుఃఖ 


ద్వంద్వములు, నో=లేవో, అసౌ=ఈ, కాలః=కాలము, క=ఏది?, వయః= 
వయస్సు, కిం=ఏది?, అపి తు=అయితే, న కో౭ పి=ఏమియు లేదు, 

అ తొని=వా कुरे -- €. दप (పాప -~ 
(ఇతి=ఇట్లని), తాని=వాటినన్నిటిని, ఉబక్ష్య=ఉబక్షించి, యథా ప్రాప్తవర్తీ= 


యాదృచ్చికముగా వచ్చిన భోగముల ననుభవించుచూ, సిద్ధిం=సిద్దిని, 
అవాప్పుయాత్‌=పొందుచున్నాడు. 


పురుషుడు సుఖ దుఃఖాది ద్వంద్య్వములను ప్రత్యేక కాలములో 
గాని, ప్రత్యేకావస్థలోగాని అనుభవించవలెనని ఏమో లేదు. మరి అన్ని 
కాలములలోను, అన్ని అవస్థలలోను సుఖదుఃఖాది ద్వంద్యములను 
అనుభవించుచున్నాడు. ఈ విషయమై శ్రీరామచంద్రుడు అధ్యాత్మ 
రామాయణమునం దిట్లు చెప్పుచున్నాడు:- 

“సుఖస్యానన్తరం దుఃఖం దుఃఖస్యానన్తరం సుఖమ్‌ । 

ద్వయ మేతద్ది జన్తూనా మలంఘ్యం దివరా।త్రినత్‌ Tm 


రా(తెంబవళ్ళవలె సుఖానంతరము దుఃఖము, దుఃఖానంతరము 
సుఖము నియతమై యున్నది. నిశ్చయముగా జీవున కీరెండును 
అలంఘ్యములై యున్నఎ. అనగా అద్దుకొనుటకు శక్యము గాకున్నవి. 

“సుఖ మధ్యే స్థితం దుఃఖం దుఃఖ మధ్యే స్థితం సుఖమ్‌ । 

ద్వయమన్యోన్యసంయుక్తం ప్రోచ్యతే జలపంకవత్‌ ॥” 


సుఖమునందు దుఃఖము, దుఃఖమునందు సుఖము మిళితమై 
యున్నవి, అనగా క్షణమా(త్ర సుఖము నిచ్చునట్టి విషయమువలన అనేక 
దుఃఖము లుత్సన్షము లగుచున్నవి. ఉపవాసాది (వ్రతములు మొదట 
కష్టమును కలుగజేసినను తుదకు అభీష్ట(ప్రాప్తిరూప సుఖమును 
కలుగజేయుచున్నవి. జల పంకములవలె సుఖ దుఃఖములు రెండును 

మిళితమై యున్నవి. దేహధారియగు ఎవనిచేతనైనను, ఏ కాలమునందైనను 
సుఖ దుఃఖములు త్యజింప వలనుపడవు. కాన వివేకవంతుడు సుఖ 
దుఃఖాది ద్వంద్దముల యందలి కోరికను విడిచి శరీరమును (ప్రారబ్దమునకే 
వదలిపెట్టుచున్నాడు. 

అవ॥ (ప్రతివాది జిగీషాది దోషదూషితము లగు తర్కాది శాస్త్రముల 
యందును, కర్మహితువులగు యాగాదులయందును, (ప్రాణ నిరోధము లగు 
యోగాదులయందును ముముక్షువున కాసక్తి తగదని చెప్పుచున్నాడు. 


నాొనామతం మహర్షీణాం సాధూనాం యోగినాం తధా । 
దృష్ట్వా నిర్వేదమాపన్నః కో న శామ్యతి మానవః ॥ 5 
మహర్షీణాం=మహర్షులయొక్కయు, సాధూనాం=సాధు పురుషుల 
యొక్కయు, తథా=అదే విధముగ, యోగినాం=యోగులయొక్కయు, 
నానామతం=భిన్నభిన్నములగు మతములనుు, దృష్యా=చూచి, నిర్వేదం= 
వైరాగ్యమును, అపన్నః=పొందినవాడై, < మానవః=ఏ మానవుడు, న 
శామ్యతి= శాంతిని పొందడు? 


మహర్షులు, సాధువులు, యోగులు ఈ మొదలగు మహాత్ములు 
ఒకరిమతము నొకరు అంగీకరించుట లేదు. మణుల వీరిలోనే వీరికి భేదము 
గనిపించుచున్నది. అందువలన ఇట్ట భిన్న భిన్న మతములను చూచి 
వాటియందు విసుగు జనించినవాడు తప్పక ఆత్మశాంతిని బొందగోరును. 
ఓ శిష్యా! నీవు తర్కశా(స్రాదులను, కర్మకాండయందలి యాసక్తిని విడిచి 
కేవలాత్మజ్ఞాన నిష్టనే చేయుచుండవలయును. ఎందుకనగా తర్కాది 
శాస్త్రములు బుద్ది భ్రమ కారకములు. గౌతమాదుల మతము వేదమునకును 

మణియు యుక్తి ప్రమాణములకును విరుద్దమై యున్నది. కేవలము (భ్రమ 
జలములో ముంచివేయునదిగా నున్నది. గొతమాదుల 
మతానుయాయులగు నైయాయికులు జీవాత్మను, ఈశ్వరాత్మను రెంటిని 
జడములని అభిప్రాయపడుచున్నారు. మణేయు జ్ఞానము, ఇచ్చ 
మొదలగునవి ఆత్మగుణము లనియును, ఈశృరాత్మగుణములు నిత్య 
మనియును, జీవాత్మగుణములు అనిత్య మనియును, సమస్త జీవాత్మలు 
వ్యాపకము లనియును, ఆత్మ సంయోగమే జ్ఞాన కారణ మనియును 
పరమాణువులవలన జగదుత్సత్తి నిరవయవము లనియును తలంచు 
చున్నారు. | 

ఉ॥: ప్రథమములో జీవాత్మ పరమాత్మలు జడములు కాజాలవు. 
ఎందుకనగా ~ “సత్యం జ్ఞాననునన్తం బ్రహ్మ” = ఆత్మ సత్యరూపము, 
జ్ఞాన స్వరూపము, ఆనంద స్వరూపమై యున్నది అను ఈ (శ్రుతితో 
విరోధము వచ్చిపడుచున్నది. రెండవది- జీవ ఈశ్యరాత్మలకు జడత్య్వమును 
భావించినచో జగదంధకార ప్రసంగము కలుగును. ఒకవేళ కర్మ జడము, 
ఆత్మయు జడమే, ఈశ్వరాత్మయు జడమే నని తలంచినచో, అప్పుడు 
భోక్త గాని, కర్త గాని ఫల(ప్రదాత గాని ఉండనేరడు. ఎందుకనగా 
జడమునందు కర్శత్య, భోక్ష్యత్వాది శక్తి లేదు. మణేయు జడ 
సంబంధములగు గుణములు జ్ఞానమును మతీయు చైతన్యమును 
కలుగజేయజాలవు. అగ్ని -ఉష్టము, జలము-శీతలము. భిన్నము ఏమో 
కానట్టు గుణికంటె గుణము భిన్నము గాదు. అగ్నినుండి ఉష్ణతను, 
ప్రకాశమును తీసివేసినచో అగ్ని మణి యేమి మిగిలి యుండదు. ఉష్ణము, 
ప్రకాశము అగ్నికి స్వరూపము లైనట్టు, జ్ఞానము- చైతన్యమే ఆత్మ 

స్వరూపములై యున్నవి ఆత్మ ధర్మములు కావు, ఎందుకనగా గుణ 
గుణిభావము ఆత్మకు కలదని, చైతన్యము జడధర్మమనీ ఎక్కడా 
వ్రాయబడియుండలేదు. మటియు దృష్టాంతముగూడ దొణుకుట లేదు. 
కావున నైయాయికుల కథనము అసంగతమని తెలియుచున్నది. 


24636533 ఈళశ్యరునకు ఇచ్చాదిగుణములు నిత్యములని తలంచి 
నచో, అప్పుడు ఈశ్వరుని ఇచ్చానుసారమే ఈ జగదుత్పత్తియు, 
ప్రళశయమును ఎల్లప్పుడు నయి యుండవలెను. అనగా రెంటిలో నొకటి 
గాని లేక ఆరెండు గాని లేకుండ ఉండవలెను. అట్లు గాక రెండింటికి 
ఎప్పుడో సృష్టి, యెప్పుడో ప్రళయము అని చెప్పినచో ఈశ్వరుని ఇచ్చయే 
అనిత్యము కావలసివచ్చును. 

జీవాత్మ వ్యాపకుడు అనునదియు పొసగదు. ఒకవేళ జీవాత్మ 
సర్వవ్యాపకుడని తలంచినచో, ఒకే శరీరమునందు జగత్పూర్లులగు 
జీవాత్మలు ఉంటున్నారు. మజియు అన్ని బీవాత్మలతో అతనికి 
మనస్సంయోగము కలుగుటవలన అతనికి సర్వజ్ఞత కలిగియుండవలెను. 
ఇందువలన అతనికి సమస్తమును గూర్భిన సర్వజ్ఞత కలిగియుండవలెను. 
కాని ప్రపంచమున నట్టిమియు కనబడుటలేదు. దీనివలన జీవాత్మలకు 
వ్యాపకమును చెప్పుట యుక్తికి ప్రమాణమునకు విరుద్దమని సిద్దమైనది. 


25268 0523 నిరవయవములగు పరమాణువులకు సంయోగము 
కలుగదని, సావయవములకే సంయోగము కలుగునని చెప్పబడినందునను, 
మతీయు యుక్తికి, ప్రమాణమునకు సరిపడనందునను పరమాణువుల 
నుండి గూడ జగదుత్ప్సత్తి కాజాలదు. ఈ కారణమువలన వివేకవంతులకు 

నైయాయికమతము విడిచిపెట్టదగినదిగా నున్నది. 


ఇదేవిధముగ కర్మ నిష్టాపరుల మతమునందును నానా (ప్రకారము 
లగు జగడము లుండుట వలన వివేకవంతుడు దానియందును ఆసక్తి 
నిడదగదు. కర్మరఠులు కొందణు హోమాదులే ముఖ్యము లని తలంచు 
చున్నారు, మతీకొందణు మం(త్రోపాధులనే (ప్రధానములని తలంచు 
చున్నారు. ఇంక కొందణు కృ(చ్చచాం(ద్రాయణాది వ్రతములు చేయుటయే 
ధర్మమని అనుకొను చున్నారు. కొందణు మూర్తి పూజలను, కొందణు 
యజ్ఞాదులయందు పశువధలను, కొందణు తీర్జాటనములను (ప్రధానము 
లనుగా తలంచు చున్నారు. ఇట్లు ఈ కర్మజాలము ~ ఒక మనుష్యుడు 
దినమున కొక కర్మ చొప్పున తన జీవితమంతయు చేసినను సమాప్తము 
కానంతటి గొప్పదై యున్నది. మణియు ఘటీయంత్రమువలె (క్రిందికి 
మోదికి తిరుగుటకు అనగా స్వర్గ నరకములకు హేతువైన కర్మరూపజాలమై 
(వలయై) యున్నది. 

ఈ ఏషయమై च) మట్టు చెప్పుచున్నది. 

“కర్మణా బధ్యతే జంతుర్విద్యయా చ విముచ్యతే I 

తస్మా త్కర్మ న కుర్వన్తి యత్తపః పారదర్శినః ॥" 

జీవుడు కర్మవలన బంధమును, ఆత్మవిద్యవలన మోక్షమును 
పొందుచున్నాడు. ఇందువలన వివేకియగు ఆత్మజ్ఞానకర్మరుడు గానొల్లడు, 
మరేమన ఆత్మనిష్టయందే మగ్ను డగుచున్నాడు. 

జైమిన్యాచార్యులయొక్క మతముగూడ (శుతిఏిరుద్దమై యున్నది. 
ఎందుకనగా జైమిని ఆత్మ జడచేతన ఉభయరూపమని తలంచుచున్నాడు. 
మణేయు స్వర్గ ప్రాప్తినే మోక్షమని తలంచుచున్నాడు. 

ఒకే పదార్థము జడచేతనోభయాత్మకమై యుండజాలదు. ఎందు 
కనగా ఈ ఏషయమై (ప్రమాణ మేమియు కనబడుటలేదు, మతియు 
చేతనము నిరవయవము, జడము సావయవమును అనిత్యమునై యున్నది. 
శీతోప్లము లెట్టు పరస్పర విరుద్ధ్దములో అట్లే జడచైతన్యము గూడ 
య ధా రష 
విరుద్దములు మణీయు ఆత్మ ఉభయ రూపాత్మక మైనదనియు, స్వర్గమే 
మోక్ష మనియు వేదమునందు ఎక్కడగూడ (వాయబడియుండలేదు. 


కతద్యథేహ కర్మచితో లోకః క్షీయత ఏవమేవాముత్ర 
పుణ్యచితో లోకః క్షీయతే 1 


ఈ ప్రపంచములో కర్మఠులవలన పొందబడిన ఫలము నరకాదు 
లను గలిగించి మణుల ఎట్టు నశించుచున్నదో, అట్లే పుణ్యకర్మల వలన 
గలిగిన ఫలము స్వర్గమును పొందించి మణుల నశించుచున్నది అని (శ్రుతి 
చెప్పుచున్నది. ఈ (శ్రుతివాక్యములవలన सत्‌) అనిత్యత 
సిద్దమైనది. ఎప్పుడు స్వర్గమే అనిత్యమో, అప్పుడు మోక్షముక్తూడ అనిత్యము 
కావలసివచ్చును. ఇందువలన జైమిని మతమును ఆత్మజ్ఞాననిష్ట గలవారు 
త్యజింపవలసియున్నది. 

అవ॥ కర్మాదుల నుపేక్షించి కేవల జ్ఞాననిష్టయే గలిగియుండవలెనని 
చెప్పుచున్నాడు. 

కృత్వా మూర్తిపరిజ్ఞానం చైతన్యస్య న కిం గురుః । 

నిర్వేదసమతాయుక్యా యస్తారయతి సంస్ఫతేః ॥ 6 

నిర్వేదసమతాయుక్యా-నిర్వేద=వైరాగ్యము, సమతా=సమత్వ్యము, 

యుక్యా=యుక్తులచేత, చైతన్యస్య = చైతన్యముయొక్క, మూర్తి 

పరిజ్ఞానం=ఆకార శేషజ్ఞానమును, కృత్వా=చేసి, యః=ఎవడు, సంస్పతేః= 
సంసారమునుండి, _(స్వం=తనను) = తారయతి=తరింపజేసి 
కొనుచున్నాడో, సః=అట్టివాడు, గురుఃాగురువు, న కిం=కాడా యేమి? 
(అగుచున్నాడని భావము.) 


ఓ జనకుడా! ఎవడు ఏిషయవాసనలను త్యజించి శృత్రువునందును 
మెత్రునియందును సమబుద్ధి గలిగి శుత్యనుకూల యుక్తులవలన 
సచ్చిదానందరూప మగు తన ఆత్మసాక్షాత్కారమును చేసికొనుచున్నాడో, 
ఎవడు తనను సర్వభూత స్వరూపునిగా అనుభవ పూర్వకముగా 
తెలిసికొనుచున్నాడో, అతడు సంసారమునుండి తనను తరింపజేసి 
కొనుచున్నాడు. తదితరుడు తరింపజాలడు. ఓ జనకా! నీవు నీ పురుష 
(ప్రయత్నమువలననే ముక్తుడవు కావలయును, ఇతరునివలన' కాజాలవు. 

(ప్రశ్ళ॥ గురుదేవా! ప్రపంచములో కొందణు “గురువే శిష్యుని 
ముక్తునిగా చేయుచున్నాడు” అని చెప్పుచున్నారు. ఇప్పుడు తమరు దానికి 
విరుద్దముగా శిష్యుడు తనకు తానే స్వప్రయత్నమువలన ముక్తుడు 
కావలయునని చెప్పుచున్నారు, ఇది నా కర్ణ మగుట లేదు. 


ఉ॥ శాస్త్రతాత్సర్యమును గురు, శిష్య శబ్దార్థములను తెలియనివారే 
తజిచుగా నట్టు చెప్పుదురు. ఎందుకనగా వారు కొమనాబుద్ది గలవారు. 
ముసల్మాను లెట్టు పైగంబరులు (ఈశ్వర సందేశహరులు) మనలను 
పాపములనుండి విముక్తులనుగా చేయుచున్నారని తలంచుచున్నారో, 
(క్రైస్తవులు ఏసు(ప్రభువే మనలను పాపములనుండి విముక్తిని పొందించు 
చున్నాడని నమ్ముచున్నారో, అట్లే సంసారజనులు గురువే మనలను 

పాపములనుండి తప్పించి మోక్షమును కలుగజేయుచున్నాడని తలంచు 
చున్నారు. 


ఈవిధముగా వారితలంపు ఒకవిధముగా ఉత్తమ మైనదే 
ఎందుకనగా వేదమునందును, శ్మాస్తమునందును ఈ రహస్యము 
మం(త్రములద్యారా గురువు అవసరమని చెప్పబడియున్నది. ఎవడు 
అజ్ఞానమునుండి అజ్ఞాన కార్యమగు జనన మరణరూప సంసారమునుండి 
ఆత్మజ్ఞానోపదేశముద్వారా విముక్తులను చేయుచున్నాడో, మతీయు 
మనస్సునందలి సకల సందేహములను నివృత్తి చేయుచున్నాడో, అతడే 
గురువు. అయితే గురూపదిష్టమార్గము ననుసరింపజాలని శిష్యులు 
ఉత్తమగతిని పొందజాలనిచో లోప మెవరిది? అది శిష్యులదే గాని గురుదేవునిది 
` కాజాలదు. రామచంద్రమూర్తి వసిష్ట్థ్రమునిం(ద్రుని పెక్కు సందేహములను 
గూర్చి (ప్రశ్నించెను. వసిష్ట్థమునీం(ద్రు డన్ని ఆశంకలకును సమాధానము 
నొసంగి సందేహనివృత్తి నొనరించి రామచం[ద్రున కాత్మ (ప్రబోధమును జేసెను. 
అప్పుడాతడు వసిష్టమునిం|ద్రుని గురువుగా భావించెను. అర్జునుడు 
శ్రీకృష్ణభగవానునిగూర్చి వేలకొలది శంకలను చేసెను. భగవానుడు ఆ శంకల 
కన్నింటికి సమాధానమును చెప్పి విరాడ్రూప మును చూపించినప్పుడు 
అర్జునుడు శ్రీకృష్ణభగవానుని గురువుగా తలంచెను. 

ఈవిధముగా పూర్వమునందున్న (శ్రష్టపురుషులు చిత్త సందేహ 
మును దూరమొనరించువారినే గురువులుగా భావించుచుండిరి. అదిగూడ 
వ్యవహార దృష్టితోనేగాని, ఆత్మదృష్టితో నట్టు తలంచుట లేదు. ఎందుకనగా 
ఆత్మదృష్టియందు ఆత్మకు భేదమే లేదుగదా! ఆత్మజ్ఞానియే పరమార్హ 

గురువై యున్నాడు. అటువంటి గురువులు ప్రపంచములో చాల తక్కువ, 


పశ్యభూతవికారాంస్లం భూతమాడ్రాన్‌ యథార్థతః । 
తత్‌క్షణా దృంధనిర్ముక్తః స్వరూపస్థ్టో భవిష్యసి ॥ 7 
భూతవికారాన్‌=భూతవికారములైన దేహేం(ద్రియాదులను, యథార్థతః= 
వాస్తవముగా, భూతమా(త్రాన=భూతమా(త్రములనుగా, త్యం=నీవు, 
పశ్య=చూతువుగాక! తత్‌క్షణాత్‌=అట్టు చూచినవెంటనే, బంధ నిర్ముక్తః= 
బంధమునుండి విడివడినవాడవై, స్వరూపస్థః=స్వరూపస్థితియందున్న 
వాడవుగా, భవిష్యసి=కాగలవు, 

ఓ జనకా! భూతవికారములగు దేహేం(ద్రియాదులను, వాటి యథార్థ 
రూపములగు భూతములుగానే చూడుము. అనగా అవి పంచభూతముల 
కంటె భిన్నములు గావని తెలిసికొనుము. ఈవిధముగా నీవు చూడగలిగిన 
తత్‌క్షణమే దేహాదులకంటె వేరైనవాడవై ఆత్మస్వరూపమునందు స్థితుడవు 
కాగలవు. మణియు వాటికి సాక్షిభూతమగు ఆత్మకూడ నీకు 
కరతలామలకమువలె ప్రత్యక్షము కాగలదు. 


వాసనా ఏన సంసార ఇతి సర్వా విముంచ తాః । 
७१९१० వాసనాత్యాగాత్‌ స్థితిరద్య యథా తథా ॥ 8 


వాసనా ఏవ=వాసనలే, సంసారః=సంసారము, ఇతి=ఇట్లని, జ్ఞాత్యా= 
తెలిసికొని, తాః సర్వాః=ఆ వాసనల నన్నింటిని, ఎముంచ= ఎఏడువుము, 
వాసనాత్యాగాత్‌=వాసనాత్యాగమువలన, తత్తాగః=ఆ సంసార త్యాగము 
గూ ) $= అ a దో 
గూడ అగుచున్నది, అద్య=ఇట్లయిన పిదప, యథా= (ప్రారబ్ద మెట్టున్నద్‌,, 
తథా=తదనుసారమే, స్టితి==శరీరస్థితి యగుచున్నది. 

ప్రశ్న॥ పూర్చోక్తయుక్తిచేత పురుషుడు ఆత్మను తెలిసికొన్నను 
దానియందు నిష్ట కలుగు టెట్టు? 

ఉ॥ అనేక విషయవాసనలే సంసారము. అనగా అదే బంధము. 
యోగవాసిష్టమునందు ఈ విషయము చెప్పబడినది. 

“లోకవాసనయా జంతోః శాస్త్రవాసనయాల9_పి చ । 

దేహవాసనయా జ్ఞానం యథావన్నైవ జాయతే ॥” 


వాసనలు మూడువిధములు (1) లోకవాసన - అనగా స్వుర్ణాది ఉత్తమ 
లోకప్రాప్తి నాకు కావలయును అనునదే లోకవాసన. (2) శ్నాస్తములను 
చదివి నాతో సమానుడగు పండితు డింకొకడు లేని స్థితిని పొందుదును 
అనునదే శా(స్తవాసన. (3) నా శరీర మందరి శరీరములకంటె సుందర 
మైనది, దీనినెల్లప్పుడు తగ్గకుండ నేను పరిపోషింతును అనునదే దేహవాసన. 
ఈమూడు వాసనలను విడిచిపెట్టినప్పుడే పురుషుడు బంధనమునుండి 
విముక్తు డగుచున్నాడు. అప్పుడే అతని చిత్తము ఆత్మయందు నిలకడ 
గలిగియుంటున్నది. 


ప్రశ్ళ॥। సమస్త వాసనలను విడిచిపెట్టినచో శరీర మెట్టుండును? 


ఉ॥ పాలు (త్రాగుచున్న బాలునియొక్కయు, ఉన్మత్తుడు అనగా 

పిచ్చివానియొక్కయు శరీరసితి ప్రారబ్దకర్మవశమున ఎట్లు గడచిపోవు 
ॐ <> | > 

చున్నదో, అదే విధముగ వాసనా రహితుడగు జ్ఞానియొక్క శరీరస్థితియు 

ప్రారబ్దవశమువల్లనే ఉంటున్నది. అయితే యీ వాసన అనగా శరీర మెట్టు 

సిద్దించినదో (వచ్చినదో) అదే విధమున దానిని విడుచుటగూడ ఉచిత మైనదే. 


(ప్ర! ఒకవేళ పురుషుడు అన్ని విషయవాసనలను త్యజించి 
। ३१ | 

నట్టయినచో అప్పుడు ఆత్మజ్ఞానమునుగూడ అతడు పొందజాలడు, 
ఎందుకనగా ముముక్షువులు ఆత్మజ్ఞానమును పొందుటకుగూడ వాసన 
యెల్లప్పుడు ఉండియే తీరవలెను. మటీయు జ్ఞానులకుగూడ చిత్తనిరోధము 
వాసనల నుండియే కలుగుచున్నది. ఇంకను జీవన్నుక్తు డగుటకుగూడ 
ఈ వాసనయే ముఖ్యసాధనమై యున్నది. సమస్త వాసనలను త్యజించుట 
యెవనికిని శక్యము కాజాలదు. 

ఉ॥ వాల్మికి రామాయణమునం ధిట్టు లిథఖింపబడియున్నది. 


“వాసనా ద్వివిధా ప్రోక్తా శుద్దా చ మలినా తథా । 
మలినా జన్మహేతు స్స్యాచ్చుద్దా జన్మ వినాశినీ ॥ 


శుద్దవాసన యనియు, మలినవాసన యనియు వాసన రెండు 
విధములుగా చెప్పబడినది. “నేనెట్టు ముక్తిని పాందగలను? ఆత్మ 
సాక్షాత్కార మెట్టు కలుగును?” అని. అందుకొఖుకు ఆ వృత్తులను 
నిరోధించుటయే శుభవాసన. విషయభోగముల ననుభవించవలయునని 
తలంచుటయే మలినవాసన. ఈ రెండింటిలో మలినవాసన జన్మ 
హేతువును, శుద్దవాసన జన్మనాశకము నగుచున్నవి. చతుర్ణ (నాల్గవ) 
భూమికలో నున్నటువంటి వానికిని, ముముక్షువునకును శుద్దవాసనలను 
త్యజింపవలసిన పనిలేదు. అశుభవాసనలను త్యజింపవలసియున్నది. 
ఎందుకనగా విదేహముక్తియందు ఆత్మజ్ఞానమే ప్రధానమై యున్నది. 
శుభవాసనలయొక్క నాశ మక్కడ ఉపయోగము కాదు. అయితే జీవన్ముక్తి 
56989 సమగగ్రవాసనా త్యాగము, మనోనాశము, ఆత్మజ్ఞానము- ఈ 
మూడును ఉపయుక్తములై యున్నవి. 

ఇది తొమ్మిదవ (ప్రకరణము. 


ఓమ్‌ 

శుదబు ప్రకరణము 
ఉపశమాష్టకము 
అవ॥ ముందు (ప్రకరణములందు విషయసంబంధము లేని సంతోషరూప 


వైరాగ్యము చెప్పబడినది, ఇప్పు డీ ప్రకరణమునందు తృష్టా త్యాగ నిరూపణము 
చేయబడుచున్నది. 


విహాయ నైరిణం కానముమర్థం చానర్థ సంకులమ్‌ 1 
ధర్మమప్యేతయోర్డెతుం సర్వత్రానాదరం కురు ॥ 1 
వైరిణం=శ్నత్రురూపమగు, కామం=కామమునున్ను, చ=మణీయు, 
అనరసంకులం=అనర్జములతో నిండిన, అర్జం=అర్థమునున్ను, 
విహాయ=విడిచిపెట్టి, ఏతయోః=ఈ రెండింటికి, హేతుం= కారణమైన, 
ధర్మమపి=ధర్మమునున్ను, విహాయ=విడిచిపెట్టి, సర్వ(త్ర=ధర్మార్థ 
కామములయందును, వాటికి నిమిత్తములగు కర్మములయందును, 
అనాదరం=అనాదరమును, కురు=చేయుము. 


ఓ జనకా! కామమే శత్రువు, ఈ కామమే సంపూర్ణానర్ణములకు 
మూలమును దుర్ణయమునై యున్నది. దీనిని గూర్చి ఆత్మపురాణము 
నందిట్లు చెప్పబడినది. 

“కామేన విజితో బ్రహ్మా కామేన విజితో హరః । 

కామేన విజితో విష్ణుః శక్రః కామేన నిర్దితః ॥” 

కామదేవుడు (బ్రహ్మను జయించెను. విష్ణువును, ఈశ్వరుని, 
ఇం(దుని కూడ జయించెను. కావుననే సర్యానర్హములకు మూలమని 
చెప్పబడెను. ధనము నార్జించుటయందును, రక్షించుటయందును, 
నాశమునందును గల దుఃఖమునకు మూలము కామమే. మణియు నో 
జనకమహారాజా! కామమునకు కారణమగు ధర్మమును, సకామ 
కర్మములను త్యజింపుము. ఎందుకనగా అవి జీవన్ముక్తికి (ప్రతిబంధ 
ములుగా నున్నవి. 


€> అనేక (ప్రకారములగు సుఖములకు కారణభూతులగు ९०९ (€ 
కళ్ళత్రాదులయందెట్ల్టు ఉపేక్ష చేయ నగు నను శంకకు సమాధానము 
చెప్పుచున్నాడు. 

స్వపష్నేంద్రజాలవత్సశ్య దినాని (త్రీణి పంచ వా । 

మిత్రక్లేతధనాగార దారదాయాది సంపదః ॥ 2 


మి(త్ర క్షేత్ర ధనాగార దార దాయాది సంపదః=మి(త్రులు, క్షేత్రములు 
ధనములు, భవనములు, స్త్రీలు, సోదరులు మొదలగు సంపద లన్నియు, 
స్వప్నేం[ద్రజాలవత్‌=స్వప్నమువంటి వనియు, ఇం(ద్రజాలము వంటి 
వనియు, (త్రీణి=మూడు గాని, వా=లేక, పంచ=ఐదు గాని, 'దినాని= 
దినములవరకే ఉండుననియు, పశ్య=చూడుము. 


ఓ శిష్యా! స్త్రీ ధన, 2०, పుత్ర, క్లేత్రాది భోగ సాధన లన్నియు 
స్వప్నము లేక యిం(ద్రజాలమువంటివని తలంచుము. ఎందుకనగా 
ఇవన్నియు మూడు లేక నాలుగు దినము లుండిపోవునవి. అందువలన 
వీటిపైన గల మమత్వమును విడిచిపెట్టుట ఉత్తమము. 


ర 

అవ॥ అప్పుడు ప్రాఢవైరాగ్యముచేత ముక్తినొందుమని చెప్పుచున్నాడు. 


యత్ర యత్ర భవేతృష్ణా సంసారం విద్ది తత్ర వై । 
ప్రాఢవైరాగ్యమా్రిత్య వీతత్సష్ణ స్సుఖీ భవ ॥ 3 
య(త్ర య(త్ర=ఐఏయే విషయములయందు, తృష్ట్ణా=ఆశ (కోరిక) 
భవేత్‌=అగునో, తత్ర=అచ్చట, సంసారం=సంసారము (ఉన్నదని), విద్ది 
వై=నిశ్ళయముగా తెలిసికొనుము, ప్రొఢవైరాగ్యం=అసాధారణ 
వైరాగ్యమును, ఆశ్రిత్య=ఆ(శ్రయించి, వీతతృష్లు=తృష్టారహితుడవై, సుఖీ 
భవ=సుఖవంతుడ వగుము. 


ఓ జనకమహారాజా! ఏయే విషయ భోగములందు మనస్సునకు 
ఆశ జనించునో, ఆ యా విషయములను నీవు సంసార కారణములని 
తెలిసికొనుము. ఎందుకనగా విషయ తృష్లయే కర్మలద్వారా సంసార హేతు 
వగుచున్నది. ఈ విషయము యోగవాసిష్టమునందుగూడ (వ్రాయబడి 
యున్నది. 

“నునోరథరథారూఢం యుక్తమింద్రియవాజిభిః । 

భ్రామ్యత్యేవ జగత్కృత్నం తృష్ణాసారథిచోదితమ్‌ ॥” 

మనోరథరూపమైన రథము ఇం|ద్రియములను గుజ్బ్జములచే 
పూన్బబడియున్నది. = రథముపైని సమస్త (ప్రపంచము అధిరోహించి 
యున్నది. తృష్ణారూపుడగు సారథి దానిని నడుపుచున్నాడు. 

“యథా హి శృంగం గోఃకాలే వర్ణమానేన > | 

ఏవం తృష్టా౭ పి చిత్తేన వర్థమానేన వర్ణతే ॥ 

ఆలీ ణి > 


128 అష్టావక్రగీత 


గోవు శరీరముతోపాటు గోవుకొమ్ములుగూడ పెరుగునట్ల్టు, 
మనస్సుతోగూడ ఆశ పెరుగుచున్నది. ఇదివజుకే ప్రాప్తమై యున్నచో మజల 
మరింత యెక్కువ లభించవలెననీ, ప్రాప్తము కానిచో కావలయు ననెడి 
కోరిక లేనివాడై ఆత్మనిష్టయం దున్నవాడు సుఖవంతు డగును. 


©७>॥ ఈ యర్థమునే మజియొకరీతిని జెప్పుచున్నాడు. 
తృష్టామాత్రాత్మకో బన్ల స్తన్నాశో మోక్ష ఉచ్యతే । 
భవాసంసక్తిమాత్రేణ ప్రాప్తితుష్టిరుహురుహుః ॥ 4 
తృష్టామాత్రాత్మకః=తృష్టామాత్రస్వ రూపమే, బంధః=బంధము, తన్నాశః= 
ఆ తృష్ణానాశమే, మోక్షః=మోక్షమని, ఉచ్యతే=చెప్పబడుచున్నది, 
భవాసంసక్తిమాతేణ=సంసారమునందాసక్తి లేకపోవుటచేత, 
ముహుర్ముహుః=మాటిమాటికి, ప్రాప్తితుష్టి=ఆత్మప్రాప్తియు, తృప్రియు 
కలుగుచున్నది. 
తృష్ణామాత్రమే బంధ మనియు, దాని నాశమే మోక్ష మనియు 
చెప్పబడుచున్నది. యోగవాసిష్థ్రమునందు 
“చ్యుతా దంతాః సితాః క్తేశా దృజ్‌ నిరోధః పదే పదే : 
యాతసజ్ఞమిమం దేహం తృష్ణా సాధ్వీ న ముంచతి ॥” 


పురుషునకు దంతములు ఊడిపోయినవి. వెంట్రుకలు తెల్లబడి 
పోయినవి. నేత్రదృష్టి తగ్గిపోయినది. అడుగడుగునకు పాదములు 
తొట్రుబడిపోవుచున్నవి. ఇట్ట తరుణమున గూడ తృష్ణ అనెడి నాధి అతనిని 
విడిపోలేదు. 


పదవ (ప్రకరణము 129 


“తృసష్టే] సాధ్వి! నమస్తుభ్యం ధైర్యవిస్లవకారిణీ । 
విష్ణుసైలోక్యపూజ్యో8_పి యత్వ్వయా వామనీకృతమ్‌ ॥ 


ఓ తృష్టాదేవీ! పురుషధైర్య విఘాతకారిణివగు నీకు నమస్కారము. 
ముల్లోకములలో పూజ్యాడగు శ్రీ మహావిష్ణువునే నీవు వామనునిగా - అనగా 
పొట్టివానినిగా జేసితివి. నీ మహిమ నేమని వర్గింపవచ్చును! కావున నోజనకా! 
తృష్టాత్యాగమే ముక్తిహేతువై యున్నది. 

అవ॥ అయితే బుభుత్సారూపమగు తృష్ణ (బోధగొన నిచ్చ) విడుచుటెట్టు 
అను శంకకు సమాధానము చెప్పుచున్నాడు. 


త్వమేకళ్ళ్చేతనః శుద్దో జడం విశ్వ నుసత్ర్తథా । 

అవిద్యా౭_పి న కించిత్సా కా బుభుత్సా తథా౭_ సీ తే॥ 5 
త్వం=నివు, . ఏక=ఒకడవు (అద్ద్వితీయుడవు), శుద్దః=శుద్దుడవు, చేతనః= 
చైతన్య స్వరూపుడవు, విశృః=(ప్రపంచము, జడం=జడస్యరూపము, 
చ=మటేయు, అసత్‌=అనత్తు, తథా=ఆ (ప్రకారము, సా=ఆ, 
అవిద్యా=అవిద్య, అపి=కూడ, న కించిత్‌=ఏమియు లేనిది, తథా 
అపి=అట్లయినప్పటికిగూడ, తే=నీకు, బుభుత్సా=బోధగొనవలె ననెడి 
యిచ్చు, కా=ఎక్కడిది? 


खण (ग “తృషామా'త్రము బంధమునకు హేతువు” అని తలంచినచో 
ఆత్మజ్ఞాన ప్రాప్తికి హేతువైన తృష్ణగూడ బంధనహతువు కావలెను. 

ఉ॥ ఓ జనకుడా! ఈ (ప్రపంచమునందు ఆత్మ, జగత్తు, అవిద్య 
అని మూడు పదార్థము లున్నవి. మొదట ఆత్మలక్షణమును చూడుము- 

“స్టూలసూక్ష్మ కారణ శరీరాద్వతిరిక్షోల_వస్థాత్రయసాక్షీ । 

సచ్చిదానందస్వరూపో యస్తిష్టతి న ఆత్మా ॥" 

స్థూల, సూక్ష్మ కారణములను మూడు శరీరములకును, జా(గ్గత్స్యుప్ల 
సుషుప్తులను మూడవస్ట్థలకును భిన్నమై, సాక్షియె, సచ్చిదానంద మగునదియే 
ఆత్మ. దానిని (యాత్మను) పొందుటకు గల కోరిక ఉచిత మైనది. 


“అనాది फण, సతి జ్ఞాననివర్ష్య్యత్వ ముజ్ఞ్జానత్వమ్‌ 1 


అనాదిభాసరూపమై ఆత్మజ్ఞానముచే నివృత్తి గలదే యజ్ఞానము, 
అనగా అవిద్య. 

“గచ్చ తీతి జగత్‌॥” 

(నదీప్రవాహమువలె) నిరంతరము పోవుచున్నది. కావుననే జగత్తు 
అని చెప్పబడియున్నది. ఓ జనకా! నీవు ఈ మూడింటిలో ఆత్మస్వరూపుడవై 
యున్నావు. శుద్దచైతన్యరూపమగు ఆత్మనే పూర్ణస్వరూపమని నిశ్చయించు 
కొనుము. జగత్తును అస[ద్రూపమని తెలిసికొనుము. అవిద్య సదసద్ది 
లక్షణమును అనిర్ష్వచనీయమునై యున్నది. ఆ యవిద్యా కార్య మగుటవలన 
జగత్తుకూడ అనిర్యాచ్యమే. అందువలన ఈ రెంటియందును తృష్ణ 
నుంచుట యనుచితము. ఎందుకనగా ఆరెండును మిథ్యాస్వరూప ములు, 
మిథ్యావస్తువులయందు కోరిక గలవాడు మూర్భుడు. అజ్ఞాని తప్ప జ్ఞాని 
యగువా డెన్షడును అట్టికోరికను గలిగియుండడు. (సర్వ పరిపూర్ణైక నిర్మల 
చిదాత్మవే నీవే యుండ బుభుత్సయు లేదని భావము.) ఇచ్చట. 

“యస్మిన్యస్మిన్నస్తి లోకే బోధ సత్తదుపేక్షణే । 

యద్బోధమాత్రం ५८४855० 6 द) హ్మనిశ్చయః ॥" 

అనెడి విద్యారణ్యస్వాములవారి వచనము ప్రమాణము. బోధాత్మ, 
ఏకమును పూర్ల్ణమునని తెలియుము. భూత భవిష్య ద్వర్తమాన కాలము 
లును, వాటియందు गछत విషయములును మారుచున్నను, అది యనెడి 
బోధ మా(త్రము నిలుచును. 


అవ॥ జగత్తు మిథ్య యనియు, అసత్తనియు జెప్పిన విషయమును 
దృఢపరచుచున్నాడు. 

రాజ్యం సుతాః కళత్రాణి శరీరాణి సుఖాని చ । 

సంసక్తన్యాపి నష్టాని తన జన్మని జన్మని ॥ 6 


రాజ్యం=రాజ్యము, నుతాః=పు(తులు, కళత్రాణే=భార్యలు, 
శరీరాణి=దేహములు, చ=మణీయు, సుఖాని=సుఖములు, సంసక్తస్య= 
ఆసక్తి గలవానికి, నష్టాని=నష్టము లగుచునే యున్నవి. తే అపి= 
నీకుగూడ, ఏతే=ఇవన్నియు, జన్మని=ప్రతిజన్మమునందును, నప్టాని= 
నశించుచున్నవి. 


తా॥ ఓ జనకుడా! రాజ్యభోగములు, భార్యలు, బిడ్డలు, ధనము 
మొదలగున వన్నియు నీ కనేక జన్మములనుండి లభ్యమగుచు మణుల 
` నశించుచున్నవి. పూర్వజన్మమునందు నీకు భార్య బిడ్డలుగా నున్నవారు 
ఈ జన్మమున కెక్కడో, వారిజాడయే కనిపించదు. ఈజన్మమున నీభార్యా 
బిడ్డలుగా నున్నవారు మరుజన్మమున వారేమగుదురో, వారి పేరు ఊరైనను 
ఉండదు. ఇందువలన అంతయు అసత్ర్తని అనగా మిథ్యయని సిద్దమగు 
చున్నది. జా(గ్రద్దశలో కనిపించు వస్తువు స్వప్నములో నెట్టు అసత్య 
మగుచున్నదో, స్వప్నావస్థలో నున్న పదార్థము జా(గ్రద్దశలో నెట్టు అసత్యమగు 


132 అష్టావకక్రగీత 


చున్నదో, యీ రెండును అనగా జాగత్రుప్లములు రెండును సుషుపిలో 

ప్తి జాగ్రత్వుప్నములలోను ఎట్టు లేదో అట్లే మానవుడు అజ్ఞానరూప 
స్వషప్నావస్థ్రనుండి మేలుకొని జ్ఞానరూప జా(గ్రదవస్థను పొందినప్పుడు అతని 
కీ సర్వ ప్రపంచమున్ను లేదు. అనగా మిథ్య యని తోచును. 


(ప్ర॥ అయ్యా! సాంఖ్యవాదులు జగత్సదార్థములు నిత్యమని తలంచు 
చున్నారు. మతియు కారణకార్యములు రెండును, అనగా కారణమగు 
మృత్తిక దాని కార్యమగు ఘటము రెండును సత్యములే యని వారు 
చెప్పుచున్నారు. ఘటము మృత్తికయందు సత్యపూర్వమై సూక్ష్మరూపముతో 
ఉండి ఉండనిచో, దాని ఉత్పత్తిగూడ కాజాలదు. ఎందుకనగా అసత్యవస్తువు 
సత్యవస్తువునుండి ఉత్సన్నము కాదు. కాన ఘటము సత్యమే. ఇదే విధముగ 
ప్రపంచమునందలి సమస్త పదార్థములును సత్యములే. మిథ్యా వస్తు 
వొక్కటియు లేదు. కారణసామ(గ్రినుండి ఘటము (ప్రాదుర్భవించుచున్నది. 
సామగి లేనిచో ఘటరూప కార్యమునకు కారణరూప మృత్తికయందే 
తిరోభావము గలుగుచున్నది. ఘటము మిథ్య కాదు కదా? 

ఉ॥ “త్రికాలాబాధ్యత్వే సత్యత్వమ్‌॥” 

త్రికాలాబాధ్యమైన దానికే సత్య మనిపేరు. అయితే (ప్రపంచము 
నందు అట్టి పదార్థ మేదీ కనిపించదు. “కార్యము తన కారణమునందు 
సత్యరూపముతో నుండును. కాన నిది సత్యము” అని నీవు చెప్పిన యుక్తి 
అంతయుక్తముగా లేదు. ఎందుకనగా - వస్తమునకు కారణము తంతువు. 
తంతువులే కాలిపోయినచో నిక వృస్త మెక్కడ నుండును? కారణ మక్కడ 
లేదు. అనగా కారణము నశించిపోయినతోడనే కార్యముగూడ నశించి 

పోయినది. ఒకవేళ కాల్పివేయబడిన తంతువులనుండియే వ(స్తోత్సత్తి 
యగుచో, నప్పుడు వస్తముయొక్క (ప్రాదుర్భావ తిరోభావములు కారణ 
రూపమగు తంతువులయందే గలవని యనుకొనవచ్చును. అసలు తంతువే 
లేదు. ఇక ప్రాదుర్భావ తిరోభావము లెక్కడ? | 


ఒకవేళ ఆ వస్త్రము తనకు కారణమైన తంతువులకు కారణమైన 
పరమాణువులలో కలిసిపోయినదని చెప్పుట గూడ సరిపడదు. ఎందుకనగా 
తంతువులు కాలిపోయినప్పుడే వాటి పరమాణువులు గూడ వాయు 
చలనము వలన స్థానాంతరమునకు పోయి పృథివీ పరమాణువులతో 
మిళితమయి కార్యాంతరమున కు సంసిద్ద మగుచున్నవి. అనగా 
ఘటాదులను కలుగజేయుచున్నవి. ఎట్లనగా తంతువెట్లు ప్పథివీ కార్యమో, 
ఘటముగూడ నట్టే పృథివీకార్యము. పటము కాల్సివేయబడిన తత్‌క్షణమే 
దాని భస్మమునుండి అనేక వస్తువు లుత్సన్నములు కాజాలును. 

అయితే పటసంబంధమైన భస్మమునందు పటమే తిరోభావ 
రూపముతో నుంటున్నదని చెప్పినచో రెండవ వస్తువు ఉత్పత్తి యగుటకే 
యవకాశ ముండదు. మతీయు (ప్రపంచమున నట్లు చూడబడలేదు. ఆ 
బూడిదను పొలములో వేసినచో పైరు గడ్డి మొదలగునవి వృద్ది 
యగుచున్నవి, మటియు నిట్లే అనేక పదార్థములు నశించుట, ఉత్సన్నము 
లగుట జరుగుచున్నవి. అంతయు సత్యమే యైనచో దానికి నాశ మెన్నటికిని 
ఉండరాదు. కాని అవశ్యము నాశమగుచునే యున్నది. 62:5९ అన్ని 
పదార్థములును అనిర్వచనీయ అసత్యము లనియును, నిరూపకుని సత్య 
కార్యవాదముగూడ అసంగత మనియును సిద్దమగుచున్నది 


అవ॥ బుభుత్స (తెలిసికొన నిచ్చ) కూడదని చెప్పబడెను, ఇప్పుడు 

ధర్మార్థకామములయం దిచ్చ కూడదని చెపుచున్నాడు. 


అల > న కామేన సు క తేనాపి కర్మణా | 

ఏభ్యః సంసారకాంతారే న విశ్రాన్తమభూన్మనః ॥ 7 
అర్థేన=అర్థముచేతను, కామేన=కామముచేతను, సుకృతేన కర్మణా= 
పుణ్యకర్మముచేతను, అలం=చాలును, తథా౭_పి= అయినప్పటికీ, 
ఏభ్యః=-ఈ మూడింటినుండియు, సంసార కొంతారే=సంసారారణ్యము 
నందు, మనః=మనస్సు, వి(శ్రాంతం= వి(శ్రాంతిని పొందునదిగా, 
నాభూత్‌=కాలేదు. 


ఓ జనకా! ధర్మార్థకామములయందలి యిచ్చ పూర్తిగా లేకుండు టయే 
జీవన్ముక్తికి కారణము, మతియు వీటి యందలి దోషములను జూడుము. 


“ప్పధథివీం ८55०८०० చేదిమాం సాగరమేఖలామ్‌ । 

ప్రాష్నోతి పునరే $> స్ప్వర్గమిచ్చతి నిత్యశః॥” 

ధనపూర్ణమై సముద్రపర్యంతము గల భూమి యొకనికి లభ్యమైనను 
మణుల వాడు నిత్యమును స్వర్గసుఖమును కోరుచున్నాడు. 

“న పశ్యతి చ జన్మాన్లః కామాన్లో నైన పశ్యతి । 

మదోన్మత్తా న పశ్యన్తి హ్యర్థీ దోషం న పశ్యతి॥ 

జన్మాంధునకు, కామాంధునకు, 'మదిరాపానోన్మత్తునకు, ధనార్జికి 
(ప్రపంచమున నేమియు కనిపించదు. కావున నో జనకా! ధనాదుల యందలి 


కోరికను త్యజించుటయే వివేకికి ఉత్తమ మార్గము, ఎందుకనగా సంసారరూప 
మహారణ్యమున పరిభ్రమించుచున్న పురుషుని మనస్సు, ధర్మార్థకామములవలన 

వ్యాకులము నొందినదై ఒకప్పుడును శాంతిని బడయజాలదు. 


అవ॥ ఇట్టు తృష్ట్ణోపశమమును నిరూపించి యిప్పుడు |క్రియోపశమ మును 
చెప్పుచున్నాడు. 

కృతం న కతి జన్మాని కాయేన మనసా గిరా! 
దుఃఖమాయాసదం కర్మ తదద్యాప్యుపరమ్యతామ్‌ ॥ 8 
కతి=ఎన్ని, జన్మాని=జన్మముల నుద్దేశించి, (జన్మలనుండి), 
కాయేన=శరీరముచేతను, మనసా=మనస్సుచేతను, గిరా౭వాక్కుచేతను, 
దుఃఖం=దుఃఖమును కలుగజేయు నట్టియు, ఆయాసదం=శ్రమను 
` కలుగజేయునట్టియు, కర్మ=కర్శ్మ, న కృతం=జేయబడలేదు? 
ఇతి=ఇట్లని (నిశ్చయించి), తత్‌=ఆ కర్మ, అద్యాపి=ఇప్పుడైనను, 
ఉపరమ్యతాం= విరమింపబడుగాక! 

ఓ జనకా! శరీరమునకును, మనస్సునకును, ఇంద్రియములకును 
శ్రమ నొసగునట్టి కర్మ లెన్నింటినో చేయుచునే వచ్చుచున్నావు. మతియు 
నా కర్మ ఫలమగు జనన మరణరూప చక్రమునందు పరిభ్రమించుచున్నావు. 
ఇప్పుడుగూడ దినదినమున కెన్న్షియో దుఃఖము లుత్సన్నము లగుచునే 
యున్నవి. కొంచెముగూడ శాంతి లభించుటలేదు. కావున నీవు కర్మలనుండి 
ఉపరతిని బొందుము. ఎందుకనగా పురుషుడు ఉపరతి పొందుటవలన 
తప్ప మతి దేనినుండియు జీవన్ముక్తి సుఖమును పొందజాలడు. 

ఇది పదవ (ప్రకరణము. 
क श्व 


ఓమ్‌ 


అష్టావక్రగీత 
పదునొకండవ ప్రకరణము 
జ్ఞానాష్ట్రకయము 
అవ॥ చిత్తశాంతి ఆత్మజ్ఞానమువలననే కలుగుచున్నది. ఆత్మ జ్ఞానము 


వినా మరేయుపాయముచేతను మనళ్ళాంతి కలుగదు. కాన ప్రథమమున 
ఆత్మజ్ఞాన సాధనములను చెప్పుచున్నాడు. 


భావాభావవికారళశ్ళ) స్వభావాదితి నిశ్ళయోీ | 

నిర్వికారో గతక్లేశః సుఖేనైనోపశామ్యతి ॥ 1 
భావాభావవికారః=భావముయొక్కయు అభావముయొక్కయు 
వికారము, స్వభావాత్‌=స్వభావమువల్లనే, (భవతి=అగుచున్నది.) 
ఇతి=ఈ (ప్రకారము, నిశ్ళ్చయీ=నిశ్చయము గలవాడు, నిర్హికారణావికార 
రహితుడును, గతక్తేశః=క్రేశరహితుడునై, సుఖేన=సుఖముగా, 
ఉపశామ్యతి=శాంతిని పొందుచున్నాడు. 


భావాభావ - అనగా స్థూల సూక్ష్మ రూపములుగా నుండు వికారము 
(కార్యము) లన్నియు మాయ లేక మాయా సంస్కారమువలననే ఉత్సన్నము 
లగుచున్నవి. అంతేగాని నిర్షికారమగు ఆత్మనుండి యేదియు పుట్టుట లేదు. 
(ప్రశ్ళ॥ మాయ జడము, ఆత్మ చేతనము, కేవల జడమగు 
మాయనుండి కార్యోత్సత్తి కాజాలదు. ०९8०६०० కేవల చైతన్యము 
నుండియు కాదు. ఎందుకనగా నిరవయవ మగు ఆత్మనుండి సావయవ 


పదునొకండవ (ప్రకరణము 137 


మగు కార్యము ఉత్పత్తి కాజాలదు. చైతన్య సంబంధము లేని కేవల 
జడమగు మాయనుండి కార్యోత్సత్తి కాజాలదు. చైతన్యసంబంధము లేనిదే 
కార్యోత్సత్తి జరుగునని చెప్పినచో, కుమ్మరి లేకనే కుండ తనంతట అదే 
మృత్తికనుండి ఉత్పత్తి కావలసివచ్చును. ఇట్లుండగా స్థూల సూక్ష్మరూప 
కార్యము లన్నియు మాయనుండియే ఉత్పన్న మగుచున్న వనియు, 
చైతన్యమునుండి కాదనియు మోరెట్లు చెప్పుదురు? 


ఉ॥ ఓ జనకా! ఎట్టు సూదంటుణాతియొక్క శక్తిచేత లోహము 
చలించుచున్నదో, సూదంటుణాయి చలించుట లేదో, అట్లే చైతన్యము 
యొక్క శక్తిచేతనే మాయవలన కార్యోత్సత్తి యగుచున్నది. చైతన్యమువలన 
యగుట లేదు. జీవాత్మ సత్తవలన శరీరమునందు నఖ రోమాదు 
లుత్సన్నము లగుచున్నవి. కాని ఆత్మయందు లేదు. ఆత్మ అసంగము, 
నిర్వికారము ; శరీరము వికారి, నశృరము ; ఆత్మ నిత్యము, చేతనము; 
శరీరము అనిత్యము, జడము అని నిశ్చయముగా తెలిసికొను పురుషుడు 
శ్రమ లేకయే శాంతిని పొందుచున్నాడు. అన్యుడు పొందజాలడు. 


అవ॥ అయితే మాయ జడము కదా! అట్టి జడమునుండి భావాభావము 
లుత్సన్నమగు టెట్టు? అను శంకకు సమాధానము- 

ఈశ్వరస్సర్వనిర్మాతా నేహాన్య ఇతి నిశ్చయీ । 

అంతర్గలిత సర్వాశః శాంతః కాపి న సజ్జతే ॥ 2 

ఇహ=ఈ (ప్రపంచమునందు, సర్ప్వనిర్మాతా=సమస్తమును ఉత్పత్తి 

చేయువాడు, ఈశ్వరః= ఈశ్వరుడు, అన్యః=ఇతరు డెవడును, న=కాడు, 

ఇతి=ఇట్లని, నిశ్ళయీ=నిశ్ళయము గల పురుషుడు, అంతర్గళితసర్యాశః= 

అంతఃకరణమునందు నశించిపోయిన సమస్తాశలు గలవాడై, శాంతః= 
శాంతుడై, కృ అపి=యెక్కడను, న సజ్జతే=ఆసక్తుడు కాడు. 


` తమరు ఆత్మ సత్తవల్లనే భావాభావ వికారము లుత్సన్నము 
లగుచున్నవని సెలవిచ్చితిరే, ఆ యాత్మ రెండు విధములుగా నున్నది. 
ఒకటి జీవాత్మ, రెండవది పరమాత్మ. -ఈ రెంటిలో దేని సత్తవల్ల భావాభావ 
వికారము లుత్సన్నము లగుచున్నవఐ? 

@&॥ 532८ సత్తవలన సంపూర్ణ జగత్సదార్థము లుత్సన్నము 
లగుచున్నవి. జీవాత్మ సత్తవలన శరీరసంబంధమైన నఖ-రోమాదు 
లుత్సన్నము లగుచున్నవి. ఎందుకనగా ఆ జీవాత్మ తన శరీరమా(త్ర 
వ్యాప్తమై యున్నది. ఈ కారణమువల్ల అది పరిచ్చిన్న మగుటచే దాని 
సత్తవలన జగత్సదార్థము లుత్సన్నములు కాజాలవు. మటి ఈశ్యరుడో 
సర్వవ్యాపకుడు. సమస్త జగత్తున కంటె నధికుడు. ఈశ్యరోపాధి యగు 
మాయకూడ గొప్పదే యగుటవలన సర్వ(త్ర ఈశ్ళరసత్తవలన జగత్సదా 
ర్హాత్సత్తి యగుచున్నది. జీవోపాధియగు అంతఃకరణము అల్ఫశరీర 
మాత్రమునం దుండుటవలన ఆ శరీరావయవములను మాత్రమే అది 
వృద్దిని బొందించుచున్నది. అల్ఫోపాధి గలవా డగుటవలన జీవు డల్పజ్ఞా 
డును, అల్బశక్తిమంతుడును, సర్యోపాధి గలవా డగుటవలన ఈశృరుడు 
సర్వజ్ఞుడును సర్ప శక్తిమంతుడును అగుచున్నాడు. ఇందువల్లనే ఈశ్యరుని 
జగత్కర్రగా లోకులు తలంచుచున్నారు. వాస్తవమునం దతడు కర్త గాడు. 
కేవల మాయోపాధివలన కర్భత్వవ్యవహారము ఈశ్యరునియందు 
గౌణముగా నున్నది, ముఖ్యముగా లేదు. నిజమునకు ఈశ్వరుడు జీవుడు 
గూడ అకరలే | 

ప్రశ్న! తమరు చైతన్య మొకటే యని పూర్వము చెప్పితిరి. ఇప్పుడు 
జీవాత్మ - పరమాత్మ భేదమువలన చైతన్యము రెండని చెప్పుచున్నారే? 

ఉ॥ వాస్తవమునకు చైతన్య మొకటే. కాని కల్పితోపాధుల భేదము 
వలన చైతన్యముగూడ భేద మగుచున్నదివలె కన్సట్టుచున్నది. ఓ రాజా! 
“అవిద్యా తత్కార్య రహిత दः" = అవిద్యా, తత్కార్యములనుండి రహిత 
మైనదే శుద్దచైతన్యము. దీనినే నిర్గుణబ్రహ్మ మనియు చెప్పుదురు. 

“సర్వనామరూపాత్మక ప్రపంచాధ్యాసాధిష్థానత్వం బ్రహ్మత్యమ్‌॥” 

సంపూర్ణ నామరూపాత్మక (ప్రపంచముయొక్క అధ్యాసమునను 
అధిష్టానమే (బ్రహ్మము. ఈ శుద్దచైతన్య పర్నబ్రహ్మమునందే నామ 
రూపాత్మకమైన సమస్తప్రపంచము అధ్యస్తమై యున్నది. 

మాయయందు ప్రతిబింబించిన చైతన్యమునకు ఈశ్యరు డనియు 
అంతఃకరణమునందు (ప్రతిబింబించిన చైతన్యమునకు జీవు డనియు 
చెప్పుదురు. మాయ ఒక్కటియే గాన దానియందు ప్రతిబింబించిన 
ఈశృరుడుగూడ ఒక్కడే. అవిద్యాంశమగు అంతఃకరణము అనేకము గాన 
దానియందు (ప్రతిఫలించిన చేతనముగూడ అనేకమే. చేతనము - (1) 
విషయచేతనము, (2) ప్రమాణచేతనము, (3) ప్రమాతృచేతనము అని 
మూడు ఎధములు. 


1. ఘటావచ్చిన్న చైతన్యం విషయచైతన్యమ్‌ । 
2. అంతఃకరణ వృత్త్యనచ్చిన్న చైతన్యం ప్రమాణచైతన్యం 
3. అంతఃకరణావచ్చిన్నం చైతన్యం ప్రమాతృ చైతన్యేమ్‌ ॥ 

ఘుటాది విషయ మనంతము. దానికి సంబంధించి యున్న 
అంతఃకరణ వృత్తులుగూడ అనంతములే. అంతఃకరణములును 
అనంతములే. ఈ ఉపాధిభేదములవలన చైతన్యముగూడ అనంతభేదము 
లయి పోయినది. వాస్తవమునకు చేతనము మహాకాశము వంటిది. నిజ 
మాలోచించినచో ఎట్టు మహాకాశమునకు ఘట మఠాద్యుపాధులతో నెట్టి 
సంబంధమును లేదో, అట్లే కల్పితోపాధులతోకూడ చైతన్యమున उद 
సంబంధమును లేదు. ఇట్టి నిశ్చయము గల పురుషుడు నిశృలచిత్తము 
గలవాడై దేనియందును సంసక్తుడు కాడు. 


అవ॥ అయితే యీళశ్యరుడే సర్వనిర్మాత యగుచో, కొందు 
దరి(ద్రులుగను, కొందణు ధనికులుగను, కొందణు దుఃఖవంతులుగను, 
కొందణు సుఖవంతులుగ నుండుటకు కారణ మేమి? యను శంకకు 
సమాధానము చెప్పుచున్నాడు. 

ఆపదః సంపదః కాలే దైవాదేవేతి ००९१००० । 

తృప్తః స్వస్టేంద్రియో నిత్యం న వాంఛతి న శోచతి ॥ 3 

కాలే=కాలమునందు (ఆ కాలము వచ్చునప్పుడు), ఆపదః=ఆపదలును, 

సంపదళ్చ=సంపదలును, దైవాత్‌ ఏవ=అదృష్టమువల్లనే (భవంతి= 

కలుగుచున్నవి) ఇతి=ఈ (ప్రకారముగా, నిశ్ళయీ=నిశ్ళృయము 

గలవాడు, నిత్యం తృప్తః=ఎల్లపుడు సంతోషము గలవాడై, స్వస్టేంద్రియః= 

ఉపశమించిన యిం(దియములు గలవాడై, న వాంఛతి=ఆ(ప్రాప్త 

వస్తువులను కోరడు, న శోచతి=నష్టమైన వస్తువులను గూర్చి దుఃఖింపడు. 


एरी ఈశ్వరుడే సర్వజగత్‌ సృష్టికర్త యని తలంచినచో, అప్పుడు 

ఒకనిని దరి(ద్రునిగను, ఒకనిని ధనికునిగను, ఒకని దుఃఖిగను, ఒకనిని 
సుఖిగను చేసియుండకూడదు. కాని యిది ప్రత్యక్షముగా కనిపించు చున్నది. 
అందువలన ఈశ్వరునికి గూడ విషమ (పాక్షిక) దృష్టిమొదలగు దోషములు 
వచ్చుచున్నవి. 

ఉ॥ ఓ రాజా! నీ వన్నట్లు ఈశ్వరుడే ఏవైన కర్మలు చేసి యున్నచో, 
ఆతనియం దా దోషములు ఆరోపించుట యుక్తమే. కాని ఈశ్ళరు డట్లు 
చేయలేదు. చూడుము గీతయం దేమి చెప్పబడియున్నదో - 


న కర్ళత్వం న కర్మాణి లోకస్య సృజతి (ప్రభుః । 
న కర్మ ఫల సంయోగం స్వభావస్తు ప్రవర్తతే ॥" 
| 


ఈశ్వరుడు జీవులకు కర్పత్వమును గాని, కర్మలను గాని 
సృజించుట లేదు. కర్మఫల సంయోగమునుగూడ కల్పించుట లేదు. ఇవి 
అనాది కాలమునుండి ఆ యా సంస్కారముల ద్వారా వచ్చుచున్నవి. 
ఇందువలన ఈశృరునియం దెట్టి దోషమున్ను లేదు. 


ప్రశ॥ జడరూపమైన కర్మ స్వతస్పిద్దముగా ఫలము నీయజాలదు, 
అసమర్దుడగు జీవుడు తనంతట తాను ఫలము ననుభవింపజాలడు. ఇక 
ఫలదాత యగు ఈశ్యరునియందు దోష మెందు కారోపింపబడదు? 


ఉ॥ ఈళశ్య్ళరుడు జీవులచేత శుభాశుభ కర్మలను చేయించి వాటి 
ఫలితముల నిచ్చుట గాని లేక జీవులను పుట్టించి వాటిచేత కర్మలను 
చేయించుట గాని చేసియుండినచో ఈశ్య్వరునియం దా దోషము సంక్రమించి 
యుండెడిది. కాని అట్లు లేదు. ప్రవాహరూపముగా అనాదినుండి యీ 

ప్రపంచము వచ్చి పోవుచునే యున్నది. నూతనమగు వస్తువును దేనినిగూడ 
జీవుడు గాని, యీళశ్యరుడు గాని ఉత్పత్తి చేయుట లేదు. 


భూమిమీద సమస్త వృక్షములయొక్క బీజములున్నను, సహకారి 
కారణసామగగి లేనిదే అంకురముల నెట్టు ఉత్పత్తి చేయజాలవో, అట్లే 
మాయయందు సమస్త పదారములు సూక్ష్మముగా బీజరూపముతో 
నున్నను, సహకారి కారణము లేక ఉత్పత్తి కాజాలవు. ఎప్పుడు వాటియొక్క 
సహకారి కారణ ठ" యేకత్ర సమకూరుచున్నదో, అప్పుడే వాటి 
ఉత్పత్తియు జరుగుచున్నది. 


ఒకరైతు పొలమును దున్ని వేరువేరు క్షేత్రములలో వేరు వేరు 
విత్రనములను చల్లినను, అనగా ఒక పొాలమునందు శెనగలు, 
వేరొకదానియందు గోధుమలు, ఇంకొక క్లేత్రమునందు వడ్డు చల్లినను 
తడి (నీరు) లేకుండా బీజము లెట్లు ఫలము నివ్వజాలవో, విత్తనములు 
వేసిన పిమ్మట వర్షము కురిసినచో అప్పుడు బీజము లెట్లు ఫలవంతము 
లగుచున్నవో, వర్షమంతటా కురిసినప్పుడు ఆ యా క్లేత్రములపై విత్తిన 
బీజములు ఆ యా ఫలములను గలుగజేయుచున్నవో, కేవలము 
క్షేతముగాని లోక కేవలము బీజముగాని ఎట్టు భలమును 
కలుగజేయజాలవో, క్షేత్రము, బీజము 52680529 జలము -ఈ మూడును 
ఫలమున కెట్టు హేతువులో; అట్లే మేఘస్థానాపన్నుడగు ఈశ్వరుడు, 
క్షేత్రస్థానియ మగు అంతఃకరణము, బీజస్థానము లగు కర్మలు- ఈమూడు 
చేరినప్పుడే ఆ యా రూప ఫల ముత్సన్న మగుచున్నది. . 


ఈశ్యరసత్తారూప మగు వర్షము అంతటా తుల్యమై యున్నది. ఆ 

యా క్షేత్రములలో వారు ఏయే రూపమగు విత్తనములను పెట్టుచున్నారో 
ఆ యా రూప ఫలములనే పొందుచున్నారు. ఈశ్వరుడు స్వతంత్రుడు, 
కర్మానుగుణముగా ఫలము నిచ్చువాడు. అట్లు చేయనిచో అతనిపై 
పాక్షికదోషము రావచ్చును. ఇందువలన ఈశ్యరుడు న్యాయకారి. 

ప్రశ్ళ॥ ఈశ్వరుడు న్యాయకారి అని చెప్పినచో అపుడు దయా 
ళుత్వము మొదలగు గుణములు అతనియందు లేకుండ ఉండవలెను 
గదో? 


ఉ॥ దయాళుత్వము మొదలగు గుణములే ఉండవలె నన్నచో నతడు 
న్యాయకారియే కాజాలడు. ఎందుకనగా ఆ రెండింటికి పరస్సర విరోధము. 


ఒక అధికారి న్యాయకారి యగుచో నతనికి దయాళుత్వ ముండదు. 
దయాళుత్వమే యున్నచో నతడు న్యాయకారి కాజాలడు. ఎందుకనగా 
దయగలవాడు చంపదగిన వానిని చంపుటకు ఆజ్ఞ నొసంగజాలడు. ఒకవేళ 
ఒసంగెనేని ప్రాణములపై గల తీపిచేత వాడు రోదనము చేయుచు అరదెనేని 
ఆ దుఃఖమును చూడజాలక అధికారికి వానిపై దయ గలిగి విడిచిపెట్టును. 
అప్పుడు తన న్యాయకారిత్య మేమైనట్టు? అదే విధముగా భగవంతుడు 
పాపుల పాపఫలమును దుఃఖమును వారి కంటగట్టక, దయగలిగి 
విడిచిపెట్టినచో నప్పుడు జగత్తులో దుఃఖియే యుండడు. కాని లోకమున 
నట్టు కనుపించుట లేదు. ప్రపంచమున నెందరో జనులు గొప్ప గొప్ప 
రోగములతో బాధపడుచూ, రా(త్రింబవళ్లు కుయ్యో! మొర్రో! యని 
అరచుచూ మరణించుచున్నారు. 


అయితే వారి దుఃఖము దూరమగుట లేదు. లక్షలకొలది జనులు 

అన్నము లేక అకాలములో మరణించుచున్నారు. అయితే జీవుని కర్మ 
3९259742 దూఖము 5559282) 0 ८) పరెశుద్దు లగుచున్నారు. పలుఐధము 
లఅగ్గు కర్మలకు పలువిధము లగు ఫలములు కలుగుచున్నవి. అనుభవము 
వినా కర్మము విడిచిపెట్టదు. దీనివలన ఈళశ్ళరుడు న్యాయకారి యని, 
దయాళువు కాడని సిద్ద మగుచున్నది. 


(ప్ర! అయితే భక్తు లగువారు ఈశృ్ళరుని భజించు సమయమున- 
“ఓ పరమేశ్వరా! నీవు దయామూర్తివి. కృపాళుడవు, న్యాయకారివి” అని 
ప్రార్థించుచున్నారే? 


ఉ॥ గుణారోపము లేనిదే భక్తిగాని, ఉపాసన గాని చేయ సాధ్యపడదు. 
మిథ్యా కల్పితమగు మూర్తిధ్యానము చేయుటవలన అనగా మూర్తియందు 
మనస్సును నిలుపుటవలన చిత్తశాంతియు, ఆనందము నెట్టు కలుగు 
చున్నదో, అట్లే మిధ్యాదయాళుత్వాది గుణములను ఈళశ్ళరునియందు 
ఆరోపించుటవలన గూడ ఈశ్యరునియందు (పేమయు, ఆ (పమవలన 
ఆనందమును కలుగుచున్నవి. అట్టి ప్రేమకే భక్తియని "పేరు. దయాళుత్త్వాది 
గుణములు ఈళశృరునియం దారోపించుట వ్యర్ధము కాదు. 


వాస్తవమునకు ఈళశ్య్ళరుడు గుణాతీతుడు. గుణము మాయా 
కార్యము, మాయా సంబంధము వలననే ఈశృరుడు గుణి యని 
చెప్పబడుచున్నాడు. (ప్రపంచమునందలి సమస్త ప్రాణులకు సంపదలు గాని, 
ఆపదలు గాని ప్రారబ్దకర్మానుసారమే కలుగుచున్నవని నిశ్చయము గలిగి 
భోగములయం దాసక్తి లేనివాడై సమస్తేం(ద్రియ నిగ్రహము గలవాడై, ఏ 
వస్తువునందును కోరిక లేనివాడై, (ప్రాప్తవస్తు నాశమునకై యెవడు 

దుఃఖించడో వాడే నిత్యసుఖమును పొందుచున్నాడు. 
అవ అట్ట > జ్ఞానము గలవారలుకూడ కర్మములను 
చేయుచున్నవారై కనుపించుచున్నారే! కర్మఫలము వారికి కలుగునా లేదా 
యనుదానికి సమాధానము- 
సుఖదుఃఖో జన్మమృత్యూ దైవాదేవేతి నిశ్ళయీ | 
సాధ్యాదర్శీ నిరాయాస;ః కుర్వన్నపి న లిప్యతే it 4 
సుఖదుఃఖే=సుఖదుఃఖములును, జన్మమృత్యూ=జనన మరణములును, 
దైవాదేవ=దైవమువలననే, (భవన్తి=అగుచున్నవి) ఇతి=ఇట్లని, నిశ్చయీ= 
నిశ్చయము గలవాడు, సాధ్యాదర్భీ=సాధ్యకర్మలను చూచుచున్నవాడై, 
నిరాయాసః=(శ్రమరహితుడై, కుర్వన్‌=కర్మలను చేయుచున్నవాడై, న 
లిప్యతే=దేనినీ అంటడు. 
యథార్థ జ్ఞానము గలవానికి కర్మఫల మంటదు. ఎందుకనగా, 
మొదటిది - వారు ఫలకామనా రహితులై కర్మలను చేయుచున్నారు. 
రెండవది- వారు శిపాచారముకొణకు కర్మను చేయుచున్నారు. 
మూడవది- వారు కర్మలను దేహేం(ద్రియ ధర్మములనుగా 
తలంచుచున్నారు. 
నాల్లవది- అహంకార రహితులై కర్మలను చేయుచున్నారు. ఈ నాలుగు 
కారణములచేత వారికి కర్మఫల మంటదు. గితయందుగూడ చెప్పబడినది- 
“యస్య నాహం కృతో భావో బుద్దిర్యస్య న లిప్యతే । 
హత్వాఐ2_పి స ఇమాన్లోకాన్న హన్తి న నిబధ్యతే ॥ 

ఎవనికి దేహేంద్రియాదులపైన అహంకార మమకారభావము లేదో, 
అనగా “నేను దేహమును లేక యిది నా దేహి” మను భావము ఎవనికి 
లేదో; కర్భత్వ, బోక్షృత్వాది బుద్ది ఎవనికి అంటజాలదో అట్టివాడు 
ప్రారబ్దవశమువలన శరీరాదుల ద్వారా మూడులోకములను వధించినను 
అట్టు చేసినందువలన గలుగు ఫల మతనిని అంటదు. ఎవ డీ(ప్రకార 
మగు నిశ్చయము గలవాడై సుఖదుఃఖములు జీవుల ప్రారబ్ద కర్మ 
ననుసరించియే కలుగుచున్నవని తెలిసికొనినచో అట్టి జ్ఞాని శ్రమ లేకనే 
ప్రారబ్దవశమువలన కర్మలను చేయుచు ఫలాసక్తుడు కాడు. 

అవ॥ కర్మలను చేయువాడు కర్మఫలముతో నెందుకు లిప్తుడు గాడు? ఎవడు 
కర్తయో అతడు అవశ్యము బోక్త యగుచున్నాడు కదా? అను శంకకు సమాధానము. 


చింతయా జాయతే దుఃఖం నాన్యథేహేతి < ००२ 
తయా హీన స్ఫ్సుఫీ శాంతః సర్వత్ర గళితస్సృహః ॥ 5 


ఇహ=ఈ (ప్రపంచమునందు, చింతయా=చింతచేత, దుఃఖం=దుఖము, 
జాయతే=కలుగుచున్నది, అన్యథా=వేరొకవిధముగా, న=కలుగదు, 
ఇతి=ఐఇట్లని, నిశ్చయీ=నిశ్చయము గలవాడు, సుఖీ= సుఖవంతుడును, 
శాంతః=శాంతుడును, సర్వ(త్రగళితస్సహః=అంతట నశించిన కోరిక 
గలవాడై, తయా=ఆ చింతనుండి, హీనః=రహితు డగుచున్నాడు. 


ఈ (ప్రపంచమునందు పురుషునికి చింతామాూలముననే దుఃఖము 
కలుగుచున్నది. ఈ విషయమును (గ్రహించిన జ్ఞాని చింతను దూర 
మొనరించుచున్నాడు. అందువలన నతడు శాంత చిత్తమును, 
స్థిరాంతఃకరణమును గలవాడై (శ్రమలేకనే కర్మల జేయుచు, కర్మ ఫలము 

ననుభవించుచు న్నా ८3. 


నాహం దేహో న మే దేహూ బోధోల_హమితి నిశ్ళ్చయీ । 
కైవల్యమివ సంప్రాప్తో న స్మరత్యకృతం కృతమ్‌ ॥ 6 
అహం=నేను, దేహః=దేహమును, న=కాను, మే=నాకు, దేహః=దేహము, 
న=లేదు, అహం=నేను, బోధః=జ్ఞానస్యరూపుడను, ఇతి= ఈ 
ప్రకారమగు, నిశ్చయీ=నిశ్చయము కలవాడు, కైవల్యం=విదేహముక్తిని, 
సం(ప్రాప్తః=పొందినవాడై, అకృతం=అకృతమును (చేయబడనిదానిని) 
కృతం=చేయబడిన దానిని, న స్మరతి=స్మరింపడు, 


జ్ఞానికి “నాహం దేహః=నేను దేహమును గాను, న మే దేహః=ఈ 
దేహము నాది కాదు. నేను నిత్యబోధ స్వరూపుడ” నను నిశ్చయము 
కలుగుచున్నది. ఎవనికి न्भ ठं ००(& ०4००८९०९ >0८56 
అహంతా = ममु ద్యభిమానము నశించి దడేనియందును కర్పత్వా 
కర్పత్వాదికము మిగిలియుండదో, మటియు కృతాకృతస్మరణముగూడ 
ఉండదో అతడే జ్ఞాని యనియు, జీవన్ముక్తు డనియు చెప్పబడుచున్నాడు. 


దీనినిగూర్చి యొక దృష్టాంత మున్నది. ఒక మఠములో నొక 
మహాత్ము డుండెను. ఆత్మవిద్యాభ్యాసము చేయగా చేయగా ఆతని దశ 
మిక్కిలి అభివృద్దిని పొందెను. శరీరసంబంధమగు (క్రియలన్నియు నతనిని 
వదలిపోయినవి. అందువలన ఎవరైన భక్తులు భోజనము వారి నోటియం 
దుంచినచో తినుట, నీరు |'త్రాగించినచో త్రాగుట చేయుచు ఒకచోట 
కూర్చొని యెవరితోను మాట్లాడుట గాని, ఎక్కడికి తిరుగుట గాని లేక 
తన ఆత్మానందములో నిమగ్నుడై యుండెను. 

ఒక దినమున కొందణు బాలురు ఆడుకొనుటకై అచటికి వచ్చిరి. 
అందులో నొక పిల్లవాడు ఈ మహాత్ముని చూచి యీతనిపైన మనము 
ఆడుకొనిన బాగుండు ననెను. వెంటనే మటియొక పిల్లవాడు చాకుతో 
నెత్తొపైన గీతలు గీయ (ప్రారంభించెను. వెంటనే దానినుండి రక్తము (స్రవింప 
మొదలిడెను. పిల్లవాం(డ్రిది చూచి భయపడి యెక్కడి వారక్కడ 
పజుగిడిపోయిరి. మహాత్నుడెప్పటి యట్లె యుండెను. కొంచెము సేపటికి 
ఆ మందిరములోని కొకడు వచ్చి మహాత్ముని తలనుండి రక్తము 
(ప్రవహించుట చూచి యిది యెవరివలన కలిగినదని విచారింపగా తుదకు 
పిల్లలు చేసి యుందురని తెలియవచ్చెను. 


ఇంతలో నచటికి కొందణు చేరిరి, వారిలో నొకడు శగస్త్రచికిత్సకుని 
పిలుచుకొనివచ్చెను. చికిత్సకుడు వచ్చి చీలినభాగమును మణుల కుట్టుటకు 
(ప్రయత్నించగా అతడట్టు చేయనివ్వలేదు. కొంతకాలమునకు అచ్చట పురుగులు 
పట్టినవి. అప్పుడుగూడ ఆ మహాత్ముడు దాని చింత కలిగియుండ లేదు. 


ఆ పట్టణమునందే అచటికి కొంచెము దూరమున మతియొక 
మహాత్ముడు ఈ స్థితిని విని ఒక మాటకారితో నిట్లు సందేశ మంపెను. 
“సోదరా! ఎంతవజకు ३९2, ఉన్నదో అంతవణకు ఇంటిని 
శు(భ్రపరచుకొనవలసిన అవసరము ఉండనే యుండును”. 


ఎప్పుడీవిధమగు సందేశము తనకు చేరెనో వెంటనే ఆ మహాత్ము 
డిట్టు జవాబు నొసంగెను. “తమరు తీర్థయాత్రలకు పోవుచున్నప్పుడు 
(త్రోవలో ననేక సత్రములలో ०१९६०९० గడిపియుందురు. ఆ ధర్మశాలలు 
ఇప్పుడు పడిపోయినవి. ఇప్పుడు తమరు వెళ్ళి ఆ మందిరములను 

మరమ్మత్తు చేయించుడు. మాకైతే శరీరరూపమగు ధర్మశాలయందు 
ఆయురూప రా(త్రి పూర్ణమై యున్నది. ఇప్పు డా రాత్రి గడచిపోవుచున్నది. 
ఇప్పు డీ శరీరరూప ధర్మశాలకు మరమ్మత్తు చేసే దెవరు?” అని 
ఆతడూరకుండెను. కొలది దినములకు పిమ్మట ఆ మహాత్ముడు 
పరమపదించెను. ఇదియే జీవన్ముక్తావస్థ. 
అవ॥ జీవన్ముక్తుని లక్షణములను తెలుపుచున్నాడు. 
ఆ(బ్రహ్మస్తంబపర్యన్తమహమేనేతి ॐ ©> । 
నిర్వకల్పశ్ళుచి శాన్తః ప్రాహ్నిప్రాప్తవినిర్బతః ॥ 7 
ఆ(బ్రహ్మస్తంబపర్యన్తం=(బ్రహ్మమొదలుకొని తృణము వజకును, 
అహమేవ=నేనే ఉంటున్నాను, ఇతి=ఇట్ల్టని, నిశ్చయీ=నిశ్చయము 
గలవాడు, నిర్వాకల్పః=సంకల్పరహితుడై, శుచిః=నిర్మలుడై, చ=మటియు, 
శాన్త=శాంతుడై, ప్రాప్తాప్రాప్త వినిర్భతః=(ప్రాప్తాప్రాస్తములకు సంతుష్టుడై, 
(సుథీ భవతి=సుఖవంతు డగుచున్నాడు.) 


(బ్రహ్మ మొదలుకొని తృణ పర్యంతము గల సంపూర్ణ జగత్తు 
నాయొక్క రూపమే యై యున్నది. అనగా నేనే స్వరూపుడనై యున్నాను 
అను నిశ్చయ జ్ఞానము కలవాడే నిర్వికల్పసమాధియందుండు 
జీవన్ముక్తుడు. అతడే విషయరూప మల సంబంధమునుండి రహితుడైన 
వాడు. అతడే శాంతచిత్తుడు. అతడే (ప్రాప్పాప్రాప్తములయందలి ఇచ్చా 
రహితుడు. అతడే పరమసంతోషి అతడే ఆత్మానంద పరిపూర్ణుడు. 

అవ ఇప్పుడు (బ్రహ్మబ్ఞానియొక్క మనస్సంకల్సము లెట్లు నశించు 
చున్నవో చెప్పుచున్నాడు. 

నానాళ్చర్యమిదం విశ్వం న కించిదితి నిశ్ళయిీ ! 

నిర్వాసనః స్ఫూర్తిమాత్రో న కించిదివ శామ్యతి ॥ 8 

ఇదం=-ఈ, విశం=ప్రపంచము, నానాశ్చర్యం=అనే కాళ్ళర్యములు గలది, 

న కించిత్‌=కొంచెముగూడ లేనిది, ఇతి=ఇట్లని, నిశ్ళయీ= నిశ్చయము 

గలవాడు, నిర్వాసనః=వాసనారహితుడై, స్ఫూర్తిమా(త్రః= పరిపూర్ణబోధ 

స్వరూపుడై, న కించిదివ=సకల వ్యవహార రహితుడ్జ, శామ్యతి=శాంతిని 
పొందుచున్నాడు. 

తా॥ ప్రశ ॥ ఓ సద్దురూ! (బహ్మజ్ఞానియొక్క సంకల్పము లెట్లు 
స్వతస్సిద్దముగా నశించును? 

ఉ॥ అధిష్టాన చైతన్యసాక్షాత్కార మగుటవలన అధ్యస్తమునకు బాధ 
కలుగుచున్నది. అనగా ఆత్మ సాక్షాత్కార మైనచో నానా(ప్రకార ఆశ్చర్యరూప 
జగత్తుయొక్క నిజస్వరూపము తెలిసిపోవుచున్నది. అందువలన జ్ఞానికి 
సమస్త సంకల్సములును నశించిపోవుచున్నవి. 


(ప్రశ్ళ॥ ఓ (ప్రభూ! ఆత్మ సాక్షాత్కార మగుటవలన జగద్భాధ - 
అనగా నాశము అయిపోయినచో 2569 పంచభూతాత్మక (ప్రపంచము 
గూడ నశించిపోవుచున్నది. జగత్తే లేనిచో జ్ఞానికి దేహాదికముగూడ ఉండదు 
గదా! కాని (ప్రపంచమున నట్టు కనుపించుట లేదు. ఆత్మసాక్షాత్కారమైన 
పీమ్మటగూడ (ప్రపంచ మున్నదున్నట్లే యున్నదని తెలియవచ్చుచున్నది. 

ఉ॥ ఇక్కడ నాశము రెండువిధములు. ఒకటి బాధ రూప నాశము, 
రెండవది నివృత్తిరూపనాశము. 

“ఉపాదానేన సహ కార్యవినాళో బాధః 1” 

ఉపాదాన కారణముతో సహ కార్యనాశ మగుటయే బాధ. 
“విద్యమానే ఉపాదానే కార్యవినాశో నివృత్తిః 1” 

ఉపాదాన కారణముండగనే కార్యనాశ మగుటకు నివృత్తి యని పేరు. 


జ్ఞానదృష్టవలన అజ్ఞానరూప కారణసహిత కార్యరూప జగత్తు నాశనమై 
పోవుచున్నది. జగత్తునకు నాశరూవ బాధ కలుగుచున్నది. కాని 
బాధితానువృత్తివలన మా(త్రము (ప్రతీత మగుచున్నది. మతియు र) 
(ప్రపంచమునకు నివృత్తి రూప బాధ జా(గద్దశయందు కలుగుచున్నది. 
ఎందుకనగా దానికి ఉపాదాన కారణమైన అవిద్య దానిని కలుగజేయు చున్నది. 
కారణరూప అవిద్య యుండినను స్వప్షరూపకార్యము నాశమగుచున్నది. 
ఇందువలన అది నివృత్తిరూపబాధ యని చెప్పబడు చున్నది. అజ్ఞానము 
అనేక విధములుగా నున్నది. ఏ జ్ఞాని అంతఃకరణ రూపాంశమగు 
అజ్ఞానకార్యమును నశింపజేయుచున్నాడో, అతనికి తన ఆత్మసాక్షాత్కారము 
కలుగుచున్నది. తక్కిన (ప్రాణులకు కలుగుట లేదు. వారికి జగత్రతీతియే 
కలుగుచున్నది. పదిమంది పండుకొని నిద్రపోవు చున్నప్పుడు వారి వారి सो 
ప్రపంచములందు విహరించుచున్నారు. వారిలో నెవడు మేల్కొనుచున్నాడో, 
వానికి गो (ప్రపంచము నష్టమై పోయినట్టు ఎవడు ఈ జగత్తు స్పుతస్తి >> 
సత్తాశూన్య మైనదనియు, పరబ్రహ్మ సత్తవల్టనే సత్యమైనదానివలె 
తోచుచున్నదనియు, వాస్తవము నందు లేనిదనియు తెలిసికొనుచున్నాడో 
వాడు శాంతిని ఆనందమును పొందుచున్నాడు. 


ఇది పదునొకండవ (ప్రకరణము. 


డిమ్‌ 


వపండైెం౦ండవ ప్రకరణము 
ఏవమేవాష్టకము 

అవ॥ ఇదివణకు పూర్వాష్టకమునందు ఆత్మసత్తకంటె అన్యసత్ర 
దృశ్యవస్తువునకు లేదని గురువు చెప్పినదాని యనుభవము తనకు కలిగినదని 
శిష్యుడు చెప్పుచున్నాడు. 

కాయకృత్యాసహః పూర్వం తతో వాగ్విస్తరాసహః । 

అథ చిన్హాసహ స్తస్మాదేవమేవాహమాస్థితః ॥ 1 

పూర్వం=వూర్యము, కాయకృత్యాన హః=శరీరనంబంధమగు 

కార్యములను సహింపనివాడనై (అనిష్టము గలవాడనై), తతః=తరువాత, 

వాగ్గ్విస్తరాసహః=జపాది నిందాస్తుతిరూప కర్మలను సహింపనివాడనై, 

అధథ=తరు వాత, చిన్తాసహః=మానసి కకర్మలను సహింపనివాడనై 

(అనిష్టము వలన విడిచి పెట్టినవాడనై), తస్మాత్‌=ఆ కారణమువలన, 

అహమేవ=నేనే, ఆస్థితః=ఉంటున్నాను. 


ఓ సద్దురూ! మొదట శరీరసంబంధమైన కియలు అనగా యజ్ఞాదు 
లను నేను సహింపజాలకపోతిని, అనగా వాటిని విడిచిపెట్టితిని. పిదప 
వాక్కర్మములను అనగా నిందాస్తుత్యాది కర్మలను విడిచిపెట్టితిని. పిదప 
మానసిక కర్మ అనగా సంకల్పాదులను విడిచిపెట్టితిని. అనగా శారీరక, 
వాచిక, మానసిక కర్మలను సంపూర్ణముగా విడిచిపెట్టి యేకాకినై యున్నాను. 

అవ॥ ఇప్పు డీ (త్రివిథములగు కర్మత్యాగమునకు హతువును 
చెప్పుచున్నాడు. 

$ 259 9 o 

ప్రత్యభావేన శబ్దాదేరదృ శ్యత్వేన చాత్మనః । 

విక్షేపైికాగహృదయ ఏవమేవాహమాస్థితః ॥ 2 

శబ్బాదేః:=శబ్దాదులయొక్క, పీత్యభావేన=ప్రీతి లేకపోవుటవలనను, 

ఆత్మనః=ఆత్మ, అదృశ్యత్వేన=అదృశ్య మగుటచేతను (కనబడక 

పోవుటచేతను,), విక్షేపైకాగ్రహృదయః=విక్షేఏము లనుండి యేకా(గ్రమగు 

హృదయము కలవాడనై, అహం=నేను, ఏవమేవ=ఈ (ప్రకారముగా, 

ఆస్థితః=ఉంటున్నాను. 


కొయిక, వాచిక, మానసికములగు ఈ మూడు విధము లగు 
కర్మలు చిత్త విక్షేపకారకములుగా నున్నవి. లోకాంతర ప్రాప్తిని కలుగజేయు 
యజ్ఞాదికములవలన శరీర విక్షేఏమును, నిందా స్తుత్యాది కర్మలవలన 
వాగ్విక్షేపమును, వీనివలన మానసిక విక్షేపమును కలుగుచున్నది. 
అందువలన నీ మూడువిధములగు కర్మలయందు గల ప్రీతిని త్య్వజించుట 
ఆవశ్యకమై యున్నది. ఆత్మ చేతనము, మనోబుర్భ్యాదులు అచేతనములు, 
అనగా జడములు, జడము చేతన(క్రియల నెట్లు చేయగలుగును? 
అందువలన ఆత్మ ధ్యానము చేయుటకు చింతా రూపమగు విక్లేఏపముగూడ 
నాకు లేదు, నేను సంపూర్ణ విక్షేపరహితుడనై నా స్వరూపస్థితిలో నున్నాను. 
అనగా నశ్వరములును ఆత్మకంటై విలక్షణములు నగు 3595० 
వాక్కాయములు గాక తద్భిన్నుడ నగు సచ్చిదానంద స్వరూపుడనై 
యున్నాను. 

అవ॥ ఏదోవిధముగా విక్లేపము లేకపోయినను, సమాధికొణుకు మానసాది 
వ్యాపారము కొంచెమైనను అవసరమే కాగలదు అను శంకకు సమాధానము 
చెప్పుచున్నాడు. 

సమాధ్యాసాదివిక్లేపొ వ్యవహారస్సమాధయే | 

ఏవం విలోక్య నియనుమేన మేవాహమాస్థితః ॥ 3 


సమాధ్యాసాదివిక్షేపౌ=అధ్యాసాదులవలన విక్ల్షేపము కలుగు చుండగా, 

సమాధయే=సమాధికొణుకు, వ్యవహారః=వ్యవహారము (®= 

అగుచున్నది.) ఏవం=ఇటువంటి, నియమం=నియమ మును, 

విలోక్య=చూచి, ఏవమేవ=ఇట్లే (సమాధి రహితుడనై), అహం=నేను, 

అస్థితః=ఉంటున్నాను, 

కర్పత్వభోకృత్వా ద్యనర్ణములకు హేతువగు అధ్యాసమూలముననే 
విక్షేపము కలుగుచున్నది. అట్టి విక్షేపమును దూర మొనరించుటకే 
సమాధికొజుకు మానసాది వ్యాపారము లవసర మగుచున్నవి. ఇట్టి 
నియమమును చూచియే మొదటనే నేను అధ్యాసమును దూర 
మొనరించితిని. ఇందువలన సమాధికొజకు మనస్సు మొదలగునవి 
అక్కరలేదు. మరేమనగా నేను సమాధిరహితుడనై స్వస్వరూపానంద స్థితిలో 
నిమగ్నుడనై యున్నాను. 

హేయోపాదేయవిరహాదేవం హర్షవిషాదయోః । 

అభావాదద్య హే బ్రహ్మన్నేనమేవాహమాస్థితః ॥ 4 


హే(బ్రహ్మన్‌=ఓ పర(బ్రహ్మస్యరూపా! హేయోపాదేయ విరహాత్‌= 


13 

త్యాజ్య(గ్రాహ్య వస్తువులయొక్క వియోగమువలన, ఏవం=ఇట్లే, 
హర్హవిషాదయోః=సంతోష దుఃఖములయొక్క, అభావాత్‌=అభావము 
వలన, అద్య=ఇప్పుడు, అహం=నేను, ఏవమేవ=యధథార్థసరూపుడు గానే, 
ఆస్థితః =ఉంటున్నాను. 


2. సద్లురుదేవా! త్యజించుటకుగాని, (గ్రహించుటకుగాని యోగ్యమైన 
వస్తువులేని కారణమున అనగా ఆత్మజ్ఞానము కలిగిన పిదప కించిత్తెనా 
హేయము, ఉపాదేయము అను భావమే లేని కారణమున హర్షవిషాద 
ములు గూడ నాకు లేవు. ఇందువలన నేను నా స్వరూపస్టితియందే 
ఉంటున్నాను. 


ఆశ్రమానాశ్రమం ధ్యానం చిత్తస్వీకృతవర్ణనమ్‌ ' 

వికల్పం నమమ వీక్షైతైర్యే వమేవాహ మాస్థితః ॥ 5 
ఆ(శ్రమానా(శ్రమం=ఆ(శ్రమ - అనాశ్రమములను, ధ్యానం= ధ్యానమును, 
చిత్తస్వీ కృత వర్ణనం=మనస్సుచేత స్వీకరింపబడిన వస్తు త్యాగమును, 
మమ=నాయొక్క, వికల్పం=వికల్పమును, వీక్ష్య=చూచి, అహం=నేను, 
ఎవమేవ= ఈ మూడింటికంటె భిన్నుడనై, ఆస్టితః= ఉంటున్నాను. 


ఆ(శ్రమ సంబంధములగు ధర్మములనుండి, వాటి ఫలములనుండి 
నేను రహితుడను. అనా(శ్రమ - అనగా ఆ(శ్రమ రహితమైన సన్న్యాసా(శ్రమ 
ధర్మాదులనుండి కూడ నేను భిన్నుడను. యోగధర్మములగు ధ్యానాదుల 
నుండిగూడ నేను రహితుడను. ఎందుకనగా ఇవన్నియు ఆజ్ఞాూన 
విలసితములై యున్నవి. నేను ఏటికన్నింటికిని సాక్షినై, చిద్రూపుడనై 
యున్నాను. 


156 అష్టావక్రగీత 


“యళశ్ఫరీరేంద్రియాదిభ్యో విభిన్నం సర్వసాక్షిణమ్‌ [ 
పారమార్థికవిజ్ఞానం సుఖాత్మానం చ స్వప్రభమ్‌ । 
పరం తత్త్వం విజానాతి సో౭_తివర్ణాశ్రమి భవేత్‌” ॥ 


ఎవడు శరీరేం(ద్రియాదులనుండి భిన్నమైనట్టియు, దేహేం(ద్రియము 
లకు సాక్షియెనట్టియు విజ్ఞాన స్వరూపమును, సుఖస్వరూపమును, స్వయం 
ప్రకాశమగు పరమతత్త్యమును తన ఆత్మనుగా తెలిసికొనుచున్నాడో అతడు 
అత్యా(శ్రమి అని చెప్పబడుచున్నాడు. అందువలన నేను సమస్త వర్ణాశ్రమము 
లకు ఆతీతుడను, సర్వసాక్షిని, చిద్రూపుడనై యున్నాను. 


కర్మానుష్టానమజ్ఞానాద్యథైవోపరమస్తథా । 

బుద్దా సమ్యగిదం తత్స్వ్వమేవ మేవాహవాస్థితః ॥ 6 
యధథా=ఎట్టు, కర్మానుష్టానం=కర్మానుష్టానము, అజ్ఞానాత్‌= 
అజ్ఞానమువలన (భవతి=అగుచున్నదో), తథా=అట్టే, ఉపరమః 
ఏవ=కర్మ త్యాగము కూడ (అగుచున్నది), ఇదం=ఈ, सख्त 
తత్త్వమును, సమ్యక్‌=బాగుగా, బుద్దా=తెలుసుకొని, అహం=నేను, 
ఏవమేవ=కర్శ్మను చేయుటయందుగాని, చేయకుండుటయందు గాని 
యిచ్చను త్యజించి, ఆస్థితః=ఉంటున్నాను. 


అజ్ఞానమువల్లనే కర్మానుష్టాన మగుచున్నది. అనగా ఆత్మాను 
€~ 

భవము లేనివాడు స్వర్గాది ఫల హితువు లగు యజ్ఞాది కర్మములను 

చేయుచున్నాడు. ఆత్మజ్ఞానమువల్లనే అనగా ఆత్మజ్ఞానము కలిగినప్పుడే 

కర్మలను త్యజించుచున్నాడు. ఆత్మసాక్షాత్కారము గలవాడు మతే 

కర్మలను చేయడు, ఉండడు. (ప్రారబ్దవశమువలన శరీరాది సంబంధ 

కర్మలను చేయును లేక చేయకుండును అని యిట్లు తెలిసికొనిన జ్ఞాని 
తన నిత్యానంద స్వరూపమునందు స్థితుడై యుండును. 


అచిన్హ్యం చిన్వ్వమానోల_పి చిన్హారూపం భజత్యసౌ । 

త్యక్వా తద్భావనం తస్మాదేవమేవాహమాస్థితః ॥ 7 
అచిన్యం=చింతించుటకు శక్యముగాని (బ్రహ్మమును, చిన్హ్యమానః 
అపి=చింతించుచున్న వాడైనప్పటికిని, అసౌ=ఈ పురుషుడు, 
చిన్తారూపం=చింతారూపమును, భజతి=పొందుచున్నాడు, తస్మాత్‌= 
ఆకారణమువలన, తద్భావనం=ఆచింతారూప భావమును, త్యక్వా = 
విడిచిపెట్టి, అహం=నేను, ఏవమేవ=భావనారహితుడనయ్యే, ©= 
ఉంటున్నాను. 


(బ్రహ్మము అచింత్య మైనది. అనగా మనస్సుచేత గాని, వాక్కుచేత 
గాని చింతన చేయుటకు శక్యము గానిది. అయినను అట్టి పరబ్రహ్మమును 
చింతించుచు నేను చింతాపరుడ నగుచున్నాను. కాన చింతారూప 
భావననుగూడ నేను విడిచి సచ్చిదానంద స్వరూపమగు ఆత్మయందు 
స్థితుడవై యున్నాను. 


ఏవమేవ కృతం యేన స కృతార్లో భవేదసా । 
ఏవమేన స్వభావో యః స కృతార్లో భవేదసౌ ॥ 8 


యేన=ఎవనిచేత, ఏవమేవ=ఈ (ప్రకారముగా (క్రియారహితముగా, 
(సాధనవశాత్‌=సాధనమూలముగా), కృతం=చేయబడి నదో, సః 
అసౌ=అట్టి యితడు. కృతార్థః=కృతార్టుడుగా, భవేత్‌=అగును, యః= 


ఎవడు, ఏవమేవ=ఈ (ప్రకారము స్వతస్సిద్దముగానే, స్వభావః= 

స్వభావము గల వాడగుచున్నాడో, స=అతడు, కృతార్థ=కృతకృత్యుడు, 

భవేత్‌=అగును. 

ఈ విధముగా సంపూర్ణ (క్రియారహితు డగువాడు తన నిజ 
స్వరూపమును తెలిసికొని కృతార్జు డగుచున్నాడు. అనగా జీవన్నుక్తు 
డగుచున్నాడు. 

ప్రశ ॥ జీవన్ముక్తుని లక్షణము లేవి? 

ఉ॥ “బ్రహ్మవాహమస్మీత్యపరోక్షజ్ఞానేన నిథిలకర్మబద్దవినిర్ముకో 

జీవన్నుక్తః UN 

“నేను బ్రహ్మమును” అను ఏత్మత్సకారమగు .అపరోక్షజ్ఞానము 
వలన సంవూర్ణ కర్మబంధములనుండి విడుదలను పాందినవాడే 
జీవన్ముక్తుడు. 

“దేహపాతానన్తరం ముక్తి: విదేహముక్తిః 1” 

శరీర పతనానంతరము గలుగు ముక్తి విదేహముక్తి. తాత్సర్య 
వమేమనగా సాధనలద్యారా యెవడు శరీరనంబంధ మైనట్టియు, 
మనస్సంబంధ మైనట్టియు, ఇం(ద్రియములయొక్కయు (క్రియలను 
సంపూర్ణముగా రహిత మొనర్చుకొనునో అతడు ఆత్మానందానుభవము 
గల జీవన్ముక్తుడు. 

ఇది పం(డైెండవ (ప్రకరణము. 


re अ 


१.5; 


అష్టావక్రగీత 
పదమూడవ ప్రకరణము 
యధథాసుఖ సప్ర్తకము 


అవ॥ ఇప్పుడు జీవన్ముక్తునియొక్క సుఖావస్థను శిష్యుడు గురువునకు 
నివేదించుచున్నాడు. 


అకించనభవం స్వాస్థ్యం కౌపీనత్వే8_పి దుర్తభమ్‌ । 
త్యా గాదానే వి హాయాస్మాదహమాసే యధథాసుఖమ్‌ ॥ 1 


అకించనభవం=((బ్రహ్మము తప్పు) మరేమియు లేదనెడి విచారణవలన 
పుట్టిన, స్వాస్థ్యం=చిత్రముయొక్క స్థిరత, इ 5९९. = 
కౌపీనధారణము చేసినప్పటికినీ, దుర్హభం=దుర్లభము, అస్మాత్‌=ఈ 
కారణమువలన, తా గాదానే=త్యాగ (గహణములను, విహాయ=విడిచి 
పెట్టి, అహం=నేను, యథాసుఖం=సుఖపూర్వ్యకముగా, €= 
ఉంటున్నాను. 


విషయములయందు సంపూర్ణముగా ఆసక్తిని విడుచుటవలన 
చిత్తస్టెర్య మేర్చడును. అట్టి చిత్తస్టెర్యము కౌపీనధారణ మాత్రముచేత 
ద 2 | రు 
లభించునది గాదు. ఇటువంటి స్థిరత్వము అతిదుర్లభము, ఈకారణమువల్ల 
ఓ సద్దురూ! పదార్థములను (గహంచుటయందును, త్యబించుటయందును 
గల ఆసక్తిని విడచి ఆత్మానందమునందు స్థితుడనై యుంటున్నాను. 

కుత్రాపి ఫఖేదః కాయస్య జిహ్వా కుత్రాపి ఖిద్యతే | 

మనః కుత్రాపి తత్త్వక్వా పురుషోర్డే స్థితః సుఖమ్‌ ॥ 2 
కుత్రాపి=ఎక్కడనో ఒక్కొక్క విషయమై, కాయస్య=శరీరమునకు, ఖేదః= 
దుఃఖము, (భవతి=కలుగుచన్నది.) కుత్రాపి=ఒకచోట, _జిహ్వా=జిహ్య, 
భిద్యతే=దుఃథఖించుచున్నది. కుత్రాపి=ఎక్కడనో, మనః=మనస్సు, 
థిద్యతే=దుఃఖించుచున్నది. అతః=ఈకారణమువలన, తత్‌, = 
ఆమూడింటిని, త్యక్వా౭విడిచిపెట్టి, పురుషార్థె=పరమపురుషార్థమైన 
ఆనందమునందు, స్థితః=ఉంటున్నాను. 


శరీరసంబంధమైన కర్మలు - అనగా వచ్చుట, పోవుట, నిద్రించుట, 
మేల్కొనుట, ఇచ్చుట, పుచ్చుకొనుట, గ్రహించుట, విడిచిపెట్టుట- యీ 
మొదలగు కర్మలను చేయుటవలన శరీరమునకు దుఃఖము కలుగుచున్నది. 
సత్యాసత్య భాషణాదులవలనను; కటు, తిక్క ఆమ్ల రసముల యందలి 
యష్టానిష్టముల వలనను జిహ్య ఖేదపడుచున్నది. సంకల్ప వికల్పాదుల 
వలన గాని లేక ధ్యాన ధారణాదులవలన గాని మనస్సు కష్టపడుచున్నది. 
ఇందువలన ఈ (త్రివిధములగు కర్మలను త్యజించి, స్వస్వరూపమగు 
ఆత్మానందములో స్థితుడనై యున్నాను. | 

కృతం కిమపి నైవ స్యాదితి సంచిన్య తత్త్వతః 1 

యదా యత్కర్తుమాయాతి తత్కృత్యాల_ 9 సే యథాసుఖమ్‌ ॥3 

కిమపి=ఏకొంచెమైనను, కృతం=శరీరాదులచేత చేయబడిన కర్మ, 


ఆత్మకృతం=ఆత్మవలన చేయబడి నది. చైవ స్యాత్‌=కానేకాదు, 
ఇతి=ఇట్లని, తత్తతః=యధథార్థముగా, సంచిత్య=వఏచారించి, యదాొ= 

ఎప్పుడు, యత్‌=ఏ కొంచెము కర్మయైనను, కర్తుం=చేయుటకు, 
ఆయాతి= (అవసరము) వచ్చుచున్నదో, తదా=అప్పుడు, తత్‌=దానిని, 
కృత్వా=చేసి, యథాసుఖం=సుఖపూర్వకముగా, ఆసే=ఉంటున్నాను. 


ప్రశ్న॥ కాయిక, వాచిక మానసిక కర్మలను విడిచినచో శరీరమును 
గూడ విడిచిపెట్టవలసి వచ్చును. ఎందుకనగా కర్మలు చేయనిచో 
భోజనాదులు ఉండవు. భోజునము లేనిచో శరీరమును ఉండదు కదా? 


ఉ॥ శరీరమువలనను, ఇంద్రియముల వలనను చేయబడుచుండు 
కర్మలు వాస్తవమునందు ఆత్మచేత చేయబడుటలేదు అని విచారించి 
నిశ్చయము చేసికొన్న జ్ఞాని శరీరాదుల సంబంధములగు అన్ని పనులు 
చేసినను, అహంకార రహితు డైనందువలన ఆ కర్మఫలము లతనిని 
అంటవు. కావుననే నిరంతరము తన ఆత్మానంద సుఖస్వరూపములోనే 
నిమగ్నుడై యుంటున్నాడు. 

అవ॥ కర్మలు చేయుటయందుగాని, లేక కర్మలు మానుట యందుగాని- 
యీ రెండింటిలో ఏదో యొకదానిపైననే నిష్ట గలిగియుండ వఏలగును. 
రెండింటియం దెట్టు నిష్టగలిగి యుండనగును? అను శంకకు సమాధానము- 


కర్మనైష్కర్య్యనిర్బంధభావా దేహస్థయోగినః । 
సంయోగాయోగవిరహాదహమాసే యథాసుఖమ్‌ ॥ 4 


కర్మనైష్కర్మ్యనిర్భంధభావాః=కర్మలయొక్కయు, ३४० ముల 
యొక్కయు బంధనమువలన మిళితమైన భావములు గలవారు, 
దేహస్థయోగినః=దేహమునందు ఆసక్తిగల యోగులుగా (ఉన్నారు), 
అహం=నేను, సంయోగ వియోగ విరవాత్‌ =దేహసంయోగ 

వియోగాదులు లేనివాడ నగుటవలన, యధథానుఖం= నుఖ 
పూర్వకముగా, ఆసే= ఉంటున్నాను. 


కర్మలు చేయవలెనని లేక చేయననీ యీ రూపమైన హఠము 
దేహాభిమానము గలవానికే ఉండును. ఎవనికి దేహాదులయం దాసక్తి లేదో 
అతనికి హఠ ముండదు. ఓ (ప్రభూ! నాకీ దేహసంయోగమునందు గాని, 
వియోగమునందు గాని హఠ మేమియు లేదు. సంయోగమునం దాసక్తి 
యున్నచో, వియోగము దాని వెంబడే కనిపెట్టుకొనియుండును. 
అందువలన నేను అహంకారమును హఠమును విడిచిపెట్టి ఆనంద 
స్వరూపమగు ఆత్మయందు స్థితుడ నైతిని. 


అవ। మణియు లోకసంబంధో వ్యవహారమునందును నాకెట్టి 
ప్రతిబంధమును లేదని చెప్పుచున్నాడు. 


అ पर ठ्‌ నమే స్టి త్యా గత్యా వాశయనేన వా । 

తిష్టన్‌ గచ్చన్‌ స్వపం స్తస్మాదహమాసే యథాసుఖమ్‌ ॥ 5 
మే=నాకు, స్థితా =ఉండుటచేతగాని, గత్యా=వెళ్ళుటచే త గాని, 
వా=లేక, శయనేన=వపండుకొనుటచేత గాని, అర్భానర్శౌ= 
అర్జానర్థములు (ప్రయోజనా ప్రయోజనములు), న=కొంచెముగూడ 
లేవు, తస్మాత్‌=ఆ కారణమువలన, అహండ=నేను, తిష్టన్‌=కూర్చొన్న 
వాడనైనను, గచ్చన్‌=నడచు చున్నవాడనైనను, స్వపన్‌=శయనించు 
వాడనైనను, యథాసుఖం=సుఖ పూర్వకముగా, ఆసే=ఉంటున్నాను. 


గురుదేవా! పోవుట, వచ్చుట, కూర్చొనుట, పండుకొనుట మొదలగు 

లౌకిక వ్యాపారములయందుగూడ నాకేమియు లాభ నష్టములు లేవు. 
ఎందువల్లననగా లౌకిక వ్యవహారములయందలి యభిమానముగూడ 
నశించిపోయినది. పండుకొనని, కూర్చుండనీ, తిరుగనీ, మరేపని చేయనీ- 
యివన్నీ చేయుచున్నను ఆనంద స్వరూపమగు ఆత్మయందే స్థితుడనై 
యుంటున్నాను. 

అవ॥ ఈ అర్ధమునే మటొకవిధముగా స్పష్టపజుచుచున్నాడు. 

స్వపతో నాస్తి మే హానిః సిద్ధిర్యత్నవతో న వా । 

నాశోల్లాసా విహాయాస్మాదహమాసే యథాసుఖమ్‌ ॥ 6 

స్వపతః=ని(ద్రించుచున్న, మే=నాకు, హానిః=హాని, నాస్తి=లేదు, వా=లేక, 

యత్నవతః=(ప్రయత్నించుచున్న, మే=నాకు, సిద్దిః=సిద్ది, న=లేదు, 

అస్మాత్‌=ఈ కారణమువలన, అహం=నేను, నాశోల్హాసౌ= హానివృద్దుల 

రెంటిని, విహాయ=విడిచి పెట్టి, యథాసుఖం= సుఖపూర్వకముగా, ఆసే= 

ఉంటున్నాను. 

యత్నవిరహితుడనై ని(ద్రపోవునప్పుడును నాకేమి హాని లేదు. లేక 
ప్రయత్నపరుడనై యున్నను విశేష ఫల సిద్ది ఏమియు లేదు. ఈ కారణము 
వలన యత్నా యత్నముల యందలి హర్ష శోకములను విడిచి సుఖపూర్వక 
ముగా ఆత్మానందుడనై యున్నాను. ఎందుకనగా యత్నాయత్నము 
లన్నియు దేహధర్మములై యున్నది. 


సుఖాదిరూపానియమం భావేష్యాలోక్య భూరిశః । 
శుభాశుభే విహాయాస్మాదహమాసే యథధాసుఖమ్‌ ॥ 7 

భావేషు=జభావములయందలి (అనేక జన్మలయందలి), సుఖాది 
రూపానియమం=సుఖాది స్వరూపముయొక్క అనిత్యతను, భూరిశః= 
పలుసారులు, ఆలోక్య=చూచి, అస్మాల్‌=ఈ కారణమువలన, 
శుభాశుభే=శుభాశుభ కర్మలను, విహాయ=విడిచి, యథాసుఖం=సుఖ 
పూర్వకముగా, ఆసే=ఉం౦టున్నాను. 


పశువులు, మనుష్యులు మొదలగు అనేక (ప్రాణుల జీవితములలో 
సుఖ దుఃఖములు సమానముగా నుండుట చూచుచున్నాము. ఈ 
విషయము ప్రపంచమున స్ఫ్టూలముగా కనిపించుచునే యున్నది. 
ఎల్లప్పుడును సుఖముగా నుండు జీవి ప్రపంచమున కనబడుట అరుదు. 
కొంతకాలము సుఖము, కొంతకాలము దుఃఖము జీవులకు నియతమై 
యున్నది లేక సుఖము అత్యల్పము, దుఃఖము బహుళముగా కన్సించు 
చున్నది. ప్రథమమున జన్మకాలములో దుఃఖము, తరువాత బాల్యములో 
రోగాది జన్యములగు అనేక దుఃఖములు, యువావస్థలో భోగాదికములకొణు 
కగు దుఃఖము, పిదప (స్తీ పురుషులకు మోహ సంబంధముగా గలుగు 
దుఃఖ పరంపరలు, ఇక వార్హక్యమునందు దుఃఖ ఖనిజమే సిద్ద మగుచున్నది. 
అందువలన అనేక ప్రకారములుగా విషయజన్యములగు సుఖ దుఃఖాదుల 
అనిత్యత్వమును తెలిసికొని దానికి హేతువగు శుభాశుభ కర్మలను విడిచి' 
స్వస్వరూపమగు ఆత్మానందము నందు స్థితుడనై యున్నాను. 


ఇది పదమూడవ (ప్రకరణము. 


९.53 
అష్టావకగీత 


రుదునాల్లవ ప్రకరణము 
శాంతిబతుష్టయుయము 
అవ॥ పై ప్రకరణమునందు శిష్యుడు తన సుఖావస్థను నిరూపించి 
యిప్పుడు శాంతావస్థను నాలుగు శ్లోకములతో చెప్పుచున్నాడు. 
ప్రకృత్యా चण చిత్తో యః ప్రమాదాద్భావభావనః । 
నిద్రితో బోధిత ఇవ క్షీణసంసరణో హి సః ॥ 1 
యః=ఏపురుముడు, (ప్రకృత్యా=స్వాభావికముగనే, శాన్తచిత్తః= 
శాంతచిత్తుడై యున్నాడో, నిద్రితః=పండుకొనినవాడు, బోధిత ఇవ= 
మేల్కొలుపబడినవాడువలె, (ప్రమాదాత్‌=ప్రమాదమువలన, భావభావనః= 
పూర్య్వవిషయములను భావించు వాడైనను, సః=అట్టవాడు, క్షీణ 
సంసరణః= క్షీణించిన సంసారము గలవాడే, (సంసార రహితుడు). 


ఎవడు స్వభావముగా విషయశూన్యమైన చిత్తము గలవాడో, ఎవడు 
రాగద్వేష రహితుడో అట్టివాడు ప్రారబ్దవశమువలన విషయచింతన 
గలవాడైనను, భోగానుభవము గలవాడైనను అతనికి లాభ నష్టము లేవియు 
నుండవు. 


'ఈ విషయమున నొక దృష్టాంతమును చెప్పుచున్నాను. నిద్రాపరవశు 
డగు నొక పురుషుడు ప్రశాంతముగా ని(ద్రపోవుచున్నా డనుకొనుము, 
మటియొకడు వచ్చి అతనిని మేలుకొలిపి “నీవీ పని చేయుము” అని 
చెప్పి పోయెను, ఈతడైతే ఆ పనిచేయుచున్నాడు. కాని అది తన 

ఇచ్చాపూర్వకముగా గాదు, రెండవవాని పేరణచేత ఆ పనిని 
చేయుచున్నాడు. ఇదేవిధముగా (ప్రశమనచిత్తుడుగూడ భోగముల 
ననుభవించుచున్నాడు, కాని తన ఇచ్చాపూర్వకముగా గాదు. ఒకానొక 
పురుషుడు తన ఆనందములో తాను మునిగియుండగా వేరొక సిపాయి 
వచ్చి తనకు ఇష్టము లేకున్నను మెడలో గుడ్డవేసి లాగి ఆతని నెత్తిపైన 
ఒకమూట ఉంచి పద అనినచో నతడు ఆమూటను పట్టుకొని లేచిపోవును. 
ఎందుకనగా అట్టు లేవనిచో సిపాయి అతనిని కొట్టగలడు, భయముచేత 
ఇట్టాతడు చేయునేగాని తన బుద్దిపూర్వకముగా సంతోషముతో చేయుట 
లేదు. అట్లే జ్ఞాని స్వయముగా భోగముల ననుభవింపడు. అయితే 
ప్రారబ్దరూప సిపాయియొక్క (ప్రేీరణవలన అనుభవించుచున్నాడు. 
ఇందువలన అతనికి నష్టము గాని, లాభము గాని యేమియు ఉండదు. 


క ధనాని క్య్వమిత్రాణి క్ష మే విషయదస్యవః I 
క్షు శాస్త్రం క చ విజ్ఞానం యదా మే గళితా స్సృహో॥ 2 


యదా=ఎప్పుడు, మే=నాయొక్క, స్పృహా=కోరిక, గళితా= 

జారిపోయినదో, తదా=అప్పుడు, మే=నాకు, ధనాని=ధనములు, 

కృ=ఎక్కడ, మి(త్రాణి=మి(త్రులు, క్యృ=ఎక్కడ, విషయదస్యవః= 

విషయములనే దొంగలు, క్య=ఎక్కడ, చ=మటియు, శాస్తం=శా[స్త్రము, 

కృ=ఎక్కడ, విజ్ఞానం= విజ్ఞానము, క్య=ఎక్కడ? 

విషయములనుండి, విషయ భావములనుండి శూన్యమైన చిత్తము 
గలవాడ నగుటవల్లనే, పూర్ణాత్మదర్భనుడ నగు నాకు విషయభోగేచ్చ 
నశించగా నిక ధన మెక్కడ? మి(త్రు లెక్కడ? శాాస్తాభ్యాస మెక్కడ? 

మజియు నిదిధ్యాసాదిక మెక్కడ? విజ్ఞాన మెక్కడ? నాకు దేనియందును 
ఆసక్త బుద్ది లేదు. నేను నిరంజనుడను, నిర్వికారుడను. 
విజ్ఞాతే సాక్షిపురుషే పరమాత్మని చేశ్వరే 
నైరాశ్యే బన్దమోక్షే చ న చిన్హా ముక్తయే మమ ॥ 3 
సాక్షివురుష=సాౌక్షిమా(తుడను (ప్రత్యగాత్మస్వరూపుడును,) 
పరమాత్మని=పరమాత్మయు నగు, ఈశ్యృరే- ఈశ్వరుడు, విజ్ఞాతేసతి= 
తెలియబడిన వాడగుచుండగా, నైరాశ్యే=-ఆశారహితమైన, బంధమోక్టే= 
బంధముయొక్క విముక్తియందు, మమ=నాకు, ముక్తయే=ముక్తికొజుకు, 
చినా=చింత, లేదు. 


దేహేం(ద్రియాదులకు సాక్షి యగు “త్వం” పదవాచ్యుడగు జీవుని 
తత్ప్సదార్థమగు పరమాత్మను -5-8 ठ ०८-65-35}. లక్ష్యార్థమును, 
“తత్తమసి” మహావాక్యములద్వారా భాగత్యాగ లక్షణములయందు ఇచ్చయే 
యుండదు. అట్టి యిచ్చ లేనివానికి మణి చింత యెక్కడిది? 

(द्‌ మహావాక్యములయొక్క లక్షణము ఎటువంటిది? మజియు 
లక్షణ అనగా నేమి? 

ఉ॥ వేదమునందు - అవాంతరవాక్య మని మహావాక్య మని వాక్యము 
రెండుప్రకారములుగా నున్నది. ఈ దిగువ వాటి లక్షణము చూపబడు చున్నది. 

“స్వరూపబోధకం వాక్యమవాంతరవాక్యమ్‌ 7 


ఆత్మయొక్క స్వరూపబోధకమగు వాక్యమునకు అవాంతర 
వాక్యమని పేరు. ఉదాహరణమునకు 

“పత్యం జ్ఞాన మనన్తం బ్రహ్మి” 

ఆత్మ సత్య స్వరూపమును, జ్ఞాన స్వరూపమును, అనంత 
స్వరూపమునై యున్నది. ఈ వాక్యము కేవల మాత్మయొక్క స్వరూపమును 
మా(త్రమే బోధించుచున్నది. ఇందువలన దీనికి అవాంతరవాక్య మని పేరు. 


“అభేదబోధకం వాక్యం మహావాక్యమ్‌” 


అభేదమును బోధించు వాక్యమునకు మహావాక్య మని పేరు. 
ఉదాహరణమునకు “అహం (బ్రహ్మాస్మి”=నేనే బ్రహ్మమును. “అయమాత్మా 
(బహ్మ”=యీ స్త యాత్మయే (బ్రహ్మము, “తత్త్య్వమసి”=త్వం =జీవుడవగు 
నీవు, తత్‌=అదియే. అనగా ఆ పర(బ్రహ్మస్వరూపుడవే, అసి=అగుచున్నావు. 
ఈ వాక్యము లన్నియు జీవునికిని, ఈళశ్వరునికిని అభేదమును బోధించు 
చున్నవి. కాన నివి మహావాక్యములని చెప్పబడుచున్నవి. 


ఇప్పుడు లక్షణావృత్తి నిరూపింపబడుచున్నది. శబ్దముయొక్క 
అర్థజ్ఞానము రెండువిధములుగా కలుగుచున్నది. ఒకటి అభిధావృత్తి (శక్తి 
మూలము. ఉదాహరణము- ఒకానొకడు ఒకనితో 'ఘటమానయి (అనగా 
ఘటమును తీసికొని రమ్ము) అని చెప్పెను. ఇందులో 'ఘటి పదమునకు 
శక్తి కంబు(గ్రీవాదులు గల వస్తువునందున్నది. అనగా కుండయందు ఉన్నది. 
తీసికొనివచ్చువానికి రెండవవాడు నన్ను తీసికొనిరమ్మనుచున్నాడను 
జ్ఞానముగూడ కలుగుచున్నది. కాన అతడు “ఘటమానయ” అను 
శబ్దమును వినినతోడనే కుండను తీసికొని వచ్చుచున్నాడు. ఇచ్చట శక్తి 
(అభిధా) వృత్తివలన పదమునకు ఆర్థబోధ కలుగుచున్నది. ఎచ్చట 
అభిధావృత్తి వలన బోధ కలుగదో అచ్చట లక్షణావృత్తివలన బోధ 

కలుగుచున్నది. ఎట్లనగా- 
“శక్షసంబంధో హి లక్షణా” 


శక్తిని ఆశ్రయించునదే శక్యార్థము అనగా పదము ఏ యర్హమును 
బోధించునో అదే శక్యార్థము. 


ఒకడు ఒక గొల్లవానితో “మో పల్లెక్కడ” అని అడిగెను. వెంటనే 
వాడు “గంగాయాం ఘోషు”= అనగా మాపల్లై గంగయం దున్నది అని 
చెప్పెను. ఇచ్చట శక్తివృత్తివలన छु द కలుగదు. ఎందుకనగా ఇచ్చట 
గంగాశబ్దమున కర్ణము జల(ప్రవాహము. ఘోషశబ్దమునకు గొల్లపల్లై యని 

(ఈ) 2 ౧ 

అర్థము. అయితే ప్రవాహమునందు ఊరు ఉండుట సంభవించునా? 
అందువలన శక్తివృత్తి నాశ్రయించి ప్రవాహమునందు పల్లె ఉన్నదని 
చెప్పినచో నది సమంజసము గాదు. అది సరిపడదు. అందుచేత ఇచ్చట 
లక్షణావృత్తి నాశ్రయించవలసియున్నది. తాత్సర్యానుపపత్తియే లక్షణకు 
బీజము. విక్తకు తాత్సర్యసిద్ది గలుగనిచోట లక్షణావృత్తి యగుచున్నది. 
ఇచ్చట గంగయందు గొల్లపల్లి ఉండుట సంభవఏంపదు. కాన “గంగా” 
పదమునకు 'గంగాతీరొమని అర్థము లక్షణావృత్తిచేత చెప్పుకొనవలెను. 
ఇప్పుడు 'గంగాతీరమునందు గొల్లపల్లె యున్నది” అనుచో సమంజసముగా 
నున్నది లక్షణ మూడుఏధములు, జహల్లక్షణ, రెండు అజహల్లక్షణ, మూడు 


జహదజహలక్షణ అని 
(1) “వాచ్యార్థమశేషతయా పరిత్యజ్య తత్ప్సంబంధిన్యర్థాంతరే 
> 

ఎచ్చట వాచ్యార్థము సమగ్రముగా విడిచిపెట్టబడి తత్సంబంధమగు 
దో Poy 
అర్జాంతరమునందు వృత్తి కలుగుచున్న దానికి జహల్లక్షణ యని "ఏరు, 
ఉదాహరణము: 

“గంగాయాం ఘోషః-ఇచ్చట గంగాపదమునకు గల వాచ్యమగు 
(ప్రపాహరూపార్లమును సమ(గముగా విడిచిపెట్టి దానితో సంబంధము గల 
తీరమునందు గంగా శబ్దమునకు లక్షణ చెప్పబడుచున్నది. అనగా 
గంగాతీరమునందు గొల్లపల్లె యున్నది అని ఇచ్చట గంగాపదమునకు 
వాచ్యార్థమగు ప్రవాహమును విడిచిపెట్టి తీరమును గ్రహించినందున ఇది 
జహల్లక్షణ అని చెప్పబడుచున్నది. 'జహతో అనగా విడిచిపెట్టుట. 

(2) “వాచ్యార్థాపరిత్యాగేన తత్సంబంధిన్యర్థాంతరే వృత్తి 

రజహల్లక్షణా” 


వాచ్యార్థమును విడిచిపెట్టకనే తత్సంబంధార్థమును (గ్రహించుటకు 
అజహలక్షణ యనిబరు. ఉదాహరణము 


ఒకానొక గృహస్స్టుని ఇంటిలో దండిసన్న్యాసులకు నిమంత్రణ 
మివ్వబడినది. అచ్చటికి వెళ్ళి ఆ దండిసన్నాసులు వెలుపల కూర్చున్నారు. 
ఇంతలో భోజనము తయారైనది. ఆ యజమాని నౌకరులతో “యష్టీః 
ప్రవేశయ"” అనెను. ఇచ్చట యష్టి పదమున కర్ణమేమి? కట్టె యని అర్హము 
కట్టెలను లోపల (ప్రవేశపెట్టుమని యర్హము. అయితే కట్టెలు లోపల (ప్రవేశింప 
४ య < 
శక్య్వమగునా? 


కాన వక్రయొక్క అభిప్రాయ మిదికాదు. మరి దండము ధరించు 
వారలను లోపల ప్రవేశింపజేయవలసినదని వక్తయొక్క తాత్సర్యము. 

ఇందుకొజకు యష్టి పదముయొక్క వాచ్యార్థమగు యష్టిని విడువకయే 
తతృంబంధమగు పురుషునియందు లక్షణ చేయబడినది. దీనికే 
అజహల్లక్షణమని "ఏరు. 


(3) “వాచ్యార్దెకదేశ పరిత్యాగే నైకదేశవృ త్తిర్ణహద జహల్లక్షణా” 


అనగా వాచ్యార్థముయొక్క ఏకదేశమును విడిచి ఏకదేశమును 
(గహించుటకు జహదజహల్లక్షణ యని పేరు. ఉదాహరణము: “తత్త్వమసి” 
ఆ బ్రహ్మము నీవే యగుచున్నావు. ఇచ్చట “తతొ' పద వాచ్యార్ణము 
సర్వజ్ఞత్వాది గుణములతో కూడుకొనియున్న ఈశ్వరచైతన్యము. 'త్వం' 
పద వాచ్యార్థము అల్బజ్ఞత్వాది గుణములతో యుక్తుడగు జీవచైతన్యము, 
“తత్సద"” వాచ్యార్థ మగు సర్వజ్ఞత్వాది గుణములు గల ఈళశృరులకును, 
“త్యం” పద వాచ్యార్ణ మగు అల్బజ్ఞత్వాది గుణములు కల జీవునకును. 
తత్సదత్వం పద వాచ్యార్థమువలన అభేదాన్నయము కుదురదు. అయితే 
అక్కడ లక్షణావృత్తివలన సర్వజ్ఞత్వ అల్పజ్ఞత్యాది గుణములను త్యజించి 
కేవల చైతన్యములను మా(త్రము తీసికొన్నచో రెంటికిని అభేదము 
కుదురును. ఆ యభేదము జహత్‌ అజహత్‌ అనగా భాగత్యాగ లక్షణవలన 
కలుగుచున్నది. తత్సద వాచ్యార్థమునందు ఏకదేశ మగు అల్పజ్ఞత్వాదులను 
తొలగించినచో రెంటికి లక్ష్యార్థమగు చైతన్యము మాత్రము మిగులుచున్నది. 
దీనిని (గ్రహించినందువలన జీవేశ్య్వరులకు అభేదము కేవల చైతన్యమునందు 
కలుగుచున్నది. ఎవడు మహావాక్యముల వలనను, భాగత్యాగ లక్షణవలనను 
జీవేశ్య్వరులకు అభేదమును తెలిసికొనుచున్నాడో అతడే ముక్తుడు. అతనికి 
ముక్తిని గూర్చిన యెట్టి చింతయు లేదు. 

अर బహిఃస్వచ్చంద చారిణః ! 
భ్రాంతస్వేవ దశాస్తాస్తాస్తాదృశా ఏవ జానతే ॥ 4 


అంతర్హికల్పళూన్యన్య=అంతఃకరణమునందు వికల్పములు 
లేనటువంటిన్ని, బహిః=వెలుపలకు మా(త్రము, (భాంతస్య ఏవ= 
(భాంతునివలె నున్నటువంటిన్ని, స్వచ్చందచారిణః=స్వతంత్రముగా 
సంచరించుచున్న అతనియొక్క, తాస్తా=ఆయా, దశాఃణ=అవస్థలను, 
తాదృశాఏవ=అటువంటివారే, జానతే=తెలుసుకొనుచున్నారు. 


తా॥ ఎవనియొక్క అంతఃకరణము సంకల్స వికల్సములనుండి 
రహిత మైనదో, అనగా ఎవనికి లోపలినుండి ఏ విషయవాసనయు 
స్ఫురించదో, అయితే బయటికి ఉన్మత్తునివలె ఎవడు సంచరించునో అతడే 
జ్ఞాని. అట్టివానిని అట్టి జ్ఞానులే తెలిసికొనుచున్నారు. అజ్ఞానులు 
తెలిసికొనజాలరు. 


ఇది పదునాలుగవ (ప్రకరణము. 
ఆ न> 

అష్టావక్రగీత 
పదునైదవ ప్రకరణము 
తత్వోపదేశ వింశతికము 


అవ॥ (ప్రథమమున శిష్యున కాత్మ తత్వపదేశము చేసియు, అయ్యది 
దురవగాహ మైనది గనుక ఛాందోగ్యోపనిషత్తునందు దయానిధియగు 
ఉద్దాలకుడు తన పుత్రుడును, శిష్యుడు నగు శ్వేతకేతువునకు “తత్త్వమసి” 
యను మహావాక్యమును దృఢబోధకొజుకు మణుల మణుల తొమ్మిదిసారు 
లుపదేశించినట్టు, ఇప్పుడు శిమ్యుడగు జనకునికి అష్టావ(క్రమునీం(ద్రు 
డుపదేశించుచున్నాడు. దానికై ముందు అధికారి లక్షణమును జెప్పు చున్నాడు. 


యథా తధోపదేశేన కృతార్హః త్వబుద్దినూన్‌ । 
ఆజీవమపసి జిజ్ఞాసుః పరస్తత్ర విముహ్యాతి ॥ 1 


త్యృబుద్దిమాన్‌=సాత్తి కబుద్ది గలవాడు, యథాతధోపదేశేన=ఏకొ 
(సామాన్య) ఉపదేశమువలననే, కృతార్ణః=కృతార్థుడుగా, భవతి- 
అగుచున్నాడు, పరః=అసత్సురుషుడు, ఆజీవం=జీవితపర్యంతము, 
జబిజ్ఞాసురపి=తెలిసికొనుటకు ఇచ్చగలవా డగుచున్నను, తత్ర=ఆ 
విషయమునందు, విముహ్యాతి=మోహమును పొందుచున్నాడు. 
సాత్తికబుద్ది గల ఉత్తమశిష్యుడు సామానో ठ ఆత్మ 
బోధను పొందుచున్నాడు. అనగా కృతార్థు డగుచున్నాడు. సత్యయుగము 
నందు కేవల ఓంకార మా(త్రోపదేశమువలననే ఉత్తమ శిష్యులు కృతార్గు 

లగుచుండెడివారు. మందబుద్ది గల శిష్యులు మరణపర్యంతము 
ఉపదేశమును వినుచున్నను వారికి యథార్థబోధము గలుగదు. ఎట్లన 
నామదేవాదులు మాత్ఫగర్భస్థు లయ్యును కేవల సత్వమూర్తులు గావున 
ఒక్కసారి (ప్రణవోపదేశ మాత్రమున జ్ఞానులై ముక్తినొందిరి. విరోచనాదులు 
రజస్తమోమూర్తు లగుటవలన పలుసారులు తత్యోపదేశ మొందినను 
మోహవశులై కృతార్గులు కాజాలకపోయిరి. 


(ప్రపంచమునందు మూడు ఏధములగు అధికారు లున్నారు, 
మొదటివాడు ఉత్తముడు, ఇతనికి ఒక్కసారి గురుముఖతః తత్త్వ మసాది 
మహావాక్య (శ్రవణము చేసినందు వలన జ్ఞానోత్సత్తి యగుచున్నది. 
రెండవవాడు మధ్యమాధికారి. అతనికి మాటి మాటికి శ్రవణమననాదులు 
చేయుచున్నందున బోధ కలుగును. మూడవవాడు కనిష్టాధికారి, ఇతడు 
చిరకాలము శాాస్త్రశ్రవణాదులు చేయుటవలనను, ఉపాసనాదులవలనను 
బోధ నొందగలడు. మోక్టాధికారి లక్షణములను వినుము - 

శాంతో దాంతః క్షమీ శూరః సర్వేంద్రియ సమన్వితః । 
అసక్తో బ్రహ్మజ్ఞానేచ్చుః సదా సాధుసమాగమః ॥ 
సాధుబుద్ది స్సదాచారీ యో9_భేదః సర్వదైవతే । 
ఆశాపాశ వినిర్ముక్తస్వే తే మోక్షాధికారిణః ॥ 


శాంతచిత్తుడు, ఇంద్రియ దమనము గలవాడు, ఓరిమి గలవాడు, 
శూరుడు, సర్వేంద్రియ విషయము లుపశమించినవాడు, ఏపదార్థముల 
యందును ఆసక్తి లేనివాడు, (బ్రహ్మజ్ఞాన జిజ్ఞాసువు, మహాత్ముల 
సాంగత్యము కలవాడు, ఉత్తమబుద్ది గలవాడు, శ్రేష్టమగు ఆచారము 

గలవాడు, సమస్తదేవతలయందును ఒకేచైతన్యం గలదని గుర్తెజింగినవాడు, 
విషయాశా రూపపాశమునుండి విముక్తు డగువాడు, మోక్షమునకు అధికారి- 
ఈసపై జెప్పిన గుణములలో ఏ ఒక్క గుణము లేనివాడైనను మోక్లాధికారి 
కాజాలడు. 
అవ॥ ఇప్పుడు బంధమోక్షోపాయములను సంగ్రహముగా చెప్పుచున్నాడు. 
మోక్షో విషయవైరస్యం బన్లో వైషయికో రసః । 
ఏతావదేన విజ్ఞానం యధథేచ్చసి తథా కురు ॥ 2 
విషయ వైరస్యం=విషయములయందు గల వైరాగ్యమే, మోక్షః=మోక్షము, 
వైషయికః=వఏషయ సంబంధమైన, రసః=రసము, బన్హః:=బంధము, 
విజ్ఞానం=విజ్ఞానము, ఏతావదేవ=ఇంతమా(త్రమేను, యథేచ్చసి => 
అభిలషించుచున్నావో, తథా=ఆ (ప్రకారము, కురు=చేయుము. 


విషయములయందరలి యనురాగ త్యాగమే మోక్షము, అనురాగమే 
బంధము. ఇట్లుగూడ చెప్పబడుచున్నది. 


“నున ఏవ మనుష్యాణాం కారణం బనమోక్షయోః । 
బంధాయ విషయాసక్తం ముక్త నిర్విషయం స్కృతమ్‌ ॥” 


మానవుల బంధమోక్షములకు మనస్సే కారణము. విషయమం 
దాసక్రమగు మనస్సు బంధమును, విషయాసక్తి రహితమగు మనస్సు 
మోక్షమును కలుగజేయుచున్నది. ఓ జనకా! ఇదియే బంధమోక్షముల 
యొక్క విశేషజ్ఞానము. దీనిని నీవు బాగుగా తెలిసికొని నికెట్టు ఇష్టమో 
అట్టు చేయుము. 

అవ॥। ఈ విషయాసక్తి తత్వబోధమువలన గాక అన్యమగు మణి 
దేనివలనను పోదని చెప్పుచున్నాడు. 

వాగ్మి ప్రాజ్ఞ మహోద్యోగం జనం మూక జడాలసమ్‌ । 

కరోతి తత్త్వబోధోత_ యనుతస్త్వ్యక్షో బుభుక్షుభిః ॥ 3 
అయం=ఈ, తత్త్వబోధః=తత్త్యజ్ఞానము, వాగ్మిప్రాజ్ఞ మహోద్యోగం= 
అతివక్త, పండితుడు, గొప్ప ఉద్యోగి యగు, జనం=జనుని, మూక 
జడాలసం=మూగవానినిగను, జడునిగను, అలసునిగను, కరోతి= 
చేయుచున్నది, అతః= ఈకారణమువలన, బుభుక్షుభిః=భోగేచ్చ 
గలవారలచేత, అయం= ఈ బోధము, త్యక్తః=ావిడిచిపెట్టుచున్నది. 


తత్త్వజ్ఞానము వినా మరి దేనివల్లను విషయాసక్తి నశించదు. ఈ 
తత్త్వబోధము మాటలాడుటయందు మిక్కిలి చతురు డగువానిని 
మూగవానినిగను, పండితుని జడునిగను, గొప్పఉద్యోగిని (క్రియారహితుని 
గను అనగా ఉద్యోగమునం దిష్టము లేనివానిగను చేయుచున్నది. మనస్సు 
అంతరాత్మ ముఖ మగుచో ఇం(ద్రియము లన్నియు శిథిలము లగుచున్నవి. 
అనగా తమ తమ ఏషయ(గ్రహణములయం దసమర్థము లగుచున్నవి. 
ఈ తత్త్యబోధము సంపూర్ణముగా ఇంద్రియములకు ఏ పనియు లేకుండ 
చేయుచున్నది. ఈ కారణమువలన విషయబోగేచ్చ గల వారలు 
తత్త్యబోధము నాదరించరు. పైగా ఆత్మబోధ సాధనల నుండి వేలకొలది 
మైళ్లదూరము పరుగెత్తుకొనిపోవుదురు. 

అవ॥ తత్వజ్ఞాన (ప్రాప్తికొఅకు అష్టావ(క్ర మునీంద్రుడు 3०6९ 
ఉపదేశించుచున్నాడు. 

నత్వం దేహో ॐ తే దేహో భోక్తా కర్తా న వా భవాన్‌ | 
చిద్రూపోల_సి సదా సాక్షీ నిరపేక్షః సుఖం చర ॥ 4 
త్వం=నీవు, దేహః=శరీరము, న=కావు, తే=నీకు దేహః=దేహము, 
న=లేదు, వా=అయితే, భవాన్‌=నీవు, భోకా౭భోక్తవు గాని, एय కర్తవు 
గాని, న=కావు, (కిం తు=మలేమనగా), చిద్రూపః=జ్ఞానస్వరూపు డవును, 
సదా=ఎల్లప్పుడు, तेत, నిరపేక్షః=కోరిక లేనివాడవు, 
అసి=అగుచున్నావు, సుఖం=సుఖముగా, చర=మెలగుము. 


ఓ జనకా! నీవు పంచభూతాత్మక మగు దేహము కావు. దేహము 
జడమును అనిత్యమునై యున్నది. చైతన్యస్వరూపుడ వగు నీకు దేహముతో 
నెట్టి సంబంధమును లేదు. 

“అసంగో హ్యయం పురుష ఇతి శ్రుతేః ॥ 


ఈపురుషుడు అనగా జీవుడు అసంగుడు. అనగా దేహాదులతో 
సంబంధము లేనివాడు. ఈ (శుతి ప్రమాణమువలన నీవు సంయోగాది 
సంబంధమునుండి రహితుడ వగుము. మతియు కర్భత్వ, భోకత్వములు 
అంతఃకరణ ధర్మము లగుటవలన నీవు కర్తవు గావు, బోక్తవు గావు. ఈ 
రెంటికిని సాక్షివి. సాక్షి యగువాడు సాక్ష్యవిషయమునకంటె నెట్టు భిన్నుడొ, 
అట్లే కర్తయు, భోక్తయు నగు అంతఃకరణముకంటె ఆత్మ భిన్నమైనది. 

దీనికి ఒక దృష్టాంతమున్నది. ఒక నాట్యశాలయందున్న దీపము 
ఆ శాలను, యజమానుని, సభాసదులను, నర్తకిని సమానముగా నెట్లు 
ప్రకాశింప జేయుచున్నదో, అట్టే శరీరమను నృత్యశాలయందు అహంకారమే 
సభాపతి, విషయములే సభ్యులు, బుద్దియే నర్తకి, ఇం(ద్రెయగణములు 

ఆ నర్తకి ననుసరించి తాళాదులు వేయు సహబచారులుగా నున్నవి. 
చైతన్యరూపమగు ఆత్మ అన్నింటికి సాక్షియె, అన్నిటిని (ప్రకాశింప జేయునదిగా 
నున్నది. ఎట్టు 655 3 ९४ & స్థానమునందుండి రే అన్నిటిని 
ప్రకాశింపజేయుచున్నదో, అట్లే చైతన్యాత్మ అచలమై, సాక్షిగా నుండియే 
అన్నిటిని ప్రకాశింప జేయుచున్నది. ఓ జనకా! దేహము, ఇం(ద్రియములు, 
మనస్సు మొదలగు వాటికి నీవు సాక్షివని తలచి సుఖపూర్వకముగా మెలగుము. 

అవ రాగద్వేషములు మనోధర్మములని చెప్పుచున్నాడు. 

రాగద్వేషొ నునోధర్మౌ న మనస్సే కదాచన । 

నిర్వికల్ఫోఐ_సి బోధాత్మా నిర్వికారస్సుఖం చర ॥ 5 

రాగద్వేషా=రాగద్వేషములు, మనోధర్మౌ=మనోధర్మములు, తే=నీకు, 

మనః=మనస్సు, కదాచన=ఒకప్పుడును, న=లేదు, (త్యం=నీవు) 

నిర్హికల్పః=వికల్పరహితుడవు, నిర్హికారః=వికార రహితుడవు, బోధాత్మా= 

జ్ఞాన స్వరూపుడవును, అసి=అగుచున్నావు, (అత;=ఇందువలన), 

సుఖం=సుఖపూర్వకముగా, చర=మెలగుము. 

రాగద్వేషాదు లన్నియు మనోధర్మములు, ఆత్మ స్వరూపుడ వగు 
ని ధర్మములు గావు. ఈ విషయము అన్యత్రగూడ చెప్పబడినది. 

“శతుర్మిత్రముదాసీనో భేదాస్సర్వే మనోగతాః । 

ఏకాత్మత్వే కథం భేదః సంభవేద్ద్వైత దర్శనమ్‌ ॥” 6 

ఇతడు శత్రు వని, ఇతడు మి(త్రు డని, ఇతడు తటస్సు డని 

వా నో 9 లో 

తలంచుటయు, వాటి ధర్మములున్ను ము ధర్మములు. అద్దైత దృష్టి 

భేద మెక్కడిది? లేనే లేదు. ద్వైతదృష్టిలో మాత్రమే ఈ భేదము గోచరించు 
చున్నది. ఓ జనకా! ఒకప్పుడు గూడ మనస్సునకు నీకు సంబంధము లేనే 
లేదు. అందువలన రాగద్వేషాదులు మనోధ్యాసములు. కాన నీవు 
రాగద్వేషాద్యధ్యాసమును ఒకప్పుడును చేయకుము. 


ప్రశ్న ॥ రాగద్వేషాదులు ఆత్మధర్మము లెందుకు కావు? 


ఉ॥ రాగద్వేషాదులు ఆత్మస్వరూపుడవగు నీ ధర్మములు కావు. 
ఎందుకనగా నీవు జ్ఞానస్వరూపుడవై యున్నావు. ఒకవేళ రాగద్వేషాదులాత్మ 
ధర్మములే యని యభినివేశముతో చెప్పినచో ఆత్మ కవి స్వాభావిక 
ధర్మములా? లేక ఆగంతుకములా? లేక ఆధ్యాత్మిక ధర్మములా? అవి 
స్వాభావిక ధర్మములు కావు. ఎందుకనగా శుతిసృతులు ఆత్మ 
నిర్హర్మకము అనగా = ధర్మములును లేనివని చెప్పుచున్నవి. 

“అశబ్దమస్సర్శ్భమరూపమవ్యయం 

తథా౭_ రసన్నిత్యసుగంధవచ్చ యత్‌ । 
అనాద్యనన్లం మహతః పరం (ధ్రువం 
నిచాయ్య తన్భృత్యుముఖాత్సముచ్యతే ॥ 

ఆత్మ శబ్ద, స్పర్శ, రూప, రస, గంధాదులనుండి రహిత మైనది. 
దానికి ఆదియు లేదు, అంతమును లేదు. అది మహత్రతముకంటె 
పరమైనది. ఇట్టు ఆత్మను తెలిసికొనినవాడు మృత్యు ముఖమునుండి 
బయటపడుచున్నాడు. 

ఈ విధముగా అనేక (శ్రుతులు ఆత్మ నిర్హర్మక మైనదని 
చెప్పుచున్నవి. 

“శుద్దో ముక్తస్పదైవాత్మా న వై బధ్యేత కర్షిచిత్‌ । 

బన్దమోక్షౌ మనః సంస్థా తస్మిజ్సాంతే ప్రశామ్యతి ॥” 

ఆత్మ శుద్దము, ముక్తము, బంధరహితము. బంధమోక్షాొదిక 
ధర్మము లన్నియు మనస్థ్రితములు. మనస్సు శాంతించినచో అన్నియు 
శాంతిని బొందుచున్నవి. ఈవిధముగా అనగా పైజెప్పిన విధముగా అనేక 
సృతులుగూడ ఆత్మ రాగ ద్వేషాది రహిత మైనదని చెప్పుచున్నవి. 
మణీయు ఆత్మకు రాగ ద్వేషములు స్వాభావిక ధర్మములని చెప్పినచో, 
మోక్ష మెవని చేతను ఒకప్పుడును పొందబడియుండరాదు. ఎందుకనగా 
స్వాభావిక ధర్మనివృత్తి దనివలననుకారు = మా(త్రమే 
ఉపాయముచేత నాశమగుచున్నది, అధ్యాసికధర్మ మనగా ఒకవస్తువు 
యొక్క గుణము ఇంకొక వస్తువునందు తోచుట. ఆ సంబంధము 
నాశమగుటతోడనే దానికిగూడ నాశము సంభవించుచున్నది, స్పటికరాతి 
సమీపమున ఎజ్జని పువ్వు లుంచినచో ఆ పుపష్పములయొక్క ఎరుపురంగు 
253 స్పటికరాతియందు ప్రతిఫలించుచున్నది. కాని ఆ పుష్పములను 
దూరముగా తీసివేసినచో ఆ స్పటికమునందు రంగు కనిపించదు. అట్లే 
ఆత్మయందు అంతఃకరణ ధర్మములగు రాగద్వేషాదులు అధ్యాసితములై 
యున్నవి. కాని అవి స్వాభావికములు కావు. కావున దూర మొనరించుటకు 
శక్యమైనవిగా నున్నవి. 

సర్వభూతేషు చాత్మానం సర్వభూతాని చాత్మని । 

విజ్ఞాయ నిరహంకారో నిర్మమస్థ్వం సుఫీ భవ ॥ 6 


సర్యభూ తేషు=సమసభూతములయందును, ఆ త్మానం=ఆత్మను 


ద 

(తనను), ఆత్మని=తనయందు, సర్వభూతాని=సమస్త భూతములకు, 
విజ్ఞాయ=తెలిసికొని, నరహంకారః=అహంకార రహితుడనై, నిర్మమః= 
మమత్త్యము లేనివాడవై, త్వం=నీవు, సుఫీ భవ=సుఖివి కమ్ము. 


ఓ జనకుడా! (బ్రహ్మమొదలుకొని పిపీలికాపర్యంతము సమస్త 
భూతములయందును, కారణరూపమై అనుస్యూతముగా నున్నది. ఆ 
యాత్మ యొకటియే యని తెలిసికొని మజియు సకల భూతాత్మల 
యందును అధ్యస్తమైన అనగా కల్పితమైన అహంకార మమకారములను 
దూరమొనరించి సుఖముగా మెలగుము. 


విశ్వం స్ఫురతి యంతేదం తరంగా ఇవ సాగరే । 

తత్త్వ్వమేన న సందేహ శ్చిన్మూర్తౌ విజ్వరో భవ ॥ 7 
య(త్ర=ఐఏ స్థానమునందు, ఇదం=ఈ, విశ్యం=(ప్రపంచము, 
సాగరే=సము(ద్రమునందు, తరంగా ఇవ=అలలవలె, స్ఫురతి=తోచు 
చున్నదో, తత్‌=అది, త్వమేవ=నీవే (అగుచున్నావు.) న సందేహః= 
సందేహము లేదు, చిన్మూరౌ=జ్ఞానస్వ రూపమైన ఆత్మ విషయమై, విజ్వరః= 
సంతాపరహితుడవుగా, భవ=అగుము. 


ఓ జనకుడా! ఏ అధిష్టాన చైతన్యమునందు ఈ సమస్త ప్రపంచము 
సము[ద్రమునందు తరంగములవలె అభిన్నముగా స్ఫురించుచున్నదో, ఆ 
చేతనమే నీ యాత్మ. కావుననే నేను చైతన్యస్వరూపుడననీ, సంతాప 
రహితుడననీ తెలిసికొని విగత జ్వరుడవై యీ (ప్రపంచమున సుఖముగా 
మెలగుము. 

శ్రద్దత్సు తాత! ४८); నాత్ర మోహం కురుష్వ భోః 

జ్ఞానస్వరూపో భగవానాత్మా త్వం ప్రకృతేః పరః ॥ 8 

భోఃతాత!=ఓ నాయనా!, శ్రద్దత్స్య=[శ్రద్ద నుంచుము, (శ్రద్దత్స్య= (శ్రద్ద 

నుంచుము, అ(త్ర=ఈ విషయమై, మోహం=మోహమును, న కురుష్య= 
చేయకుము, త్వం=నీవు, జ్ఞానస్వరూపః=జ్ఞానస్వరూపుడవు, భగవాన్‌= 
ఈశ్షరుడవు, ప్రకృతేః= (ప్రకృతికి, పరః=పరుడవుగా నున్నావు. 

ఓ నాయనా! చిద్రూపమగు ఆత్మయందు అసంభావనా, విపరీత 
భావనారూప మోహమును పొందకుము. ఆత్మజ్ఞాన స్వరూపమును (ప్రకృతికి 
పరమునై యున్నది. 

(ग) ॥ చిత్సదమునకును, జ్ఞానపదమునకును గల అర్థమేమి? 

ఉ॥ “సాధనాంతరనైరపేక్ష్యేణ స్వయం (ప్రకాశ మానతయా ఇతర 

పదార్థావభాసకం యత్‌ ॥” 

తనకంటె భిన్నమైన ఏ సాధనాపేక్షయు లేక తన (ప్రకాశముచేతనే 
ఇతరములగు సమస్త పదార్థములను (ప్రకాశింపజేయుచుండుదానికి 
చిత్తనిపేరు. 

“అజ్ఞాననాశకత్వే సతి స్వాత్మబోధకత్వం జ్ఞానమ్‌ ॥” 

అజ్ఞాననాశ మొనరించి ఆత్మ స్వరూపమును ప్రకాశింపజేయుదానికి 
జ్ఞాని”మని పేరు. 


“అర్హ్షప్రకాశో హి జ్లానమ్‌” 
>| (= 

అర్థమును ప్రకాళింపజేయునదే జ్ఞానము. అందువలననే ఆత్మ 
చైతన్యరూపమును జ్ఞానరూపమునై యున్నది. జడము మణియు 
చైతన్యముయొక్క భేదము సుగమమగు రీతిని చూపించబడుచున్నది. 
తనను తనకంటె భిన్నమగు సమస్త పదార్హములను తెలిసికొనునదే 
చైతన్యము. తనను తనకంటె భిన్నమగు పదార్థములను తెలిసికొనజాలనిదే 
జడము, 


గుణై స్పంవేష్టితో దేహస్తిష్టత్యాయాతి యాతి చ । 


ఆత్మా న उर उरो కి మేనమనుశోచసి ॥ 9 
గు్రైః=గుణములతో, సంవేష్టితః=చుట్టబడినదై, దేహః= దేహము, 
తిష్టతి=ఉంటున్నది, సః=అది, ఆయాతి=వచ్చుచున్నది, యాతి= 
పోవుచున్నది, ఆత్మా౭=బీవాత్మ, న గన్లా=పోవునది కాదు, న ఆగన్లాడా 
వచ్చునది కాదు, కిం=ఎందుకొజుకు, ఏవం=దీనినిగూర్శి, అనుశోచసి= 
దుఃఖించుచున్నావు. 


ఓ శిష్యా! ఇం(ద్రియములబే పరివేష్టింపబడి యీ లింగ శరీరము 
ఈ లోకమునందుంటున్నది. మణియు కొంతకాలమునకు తరువాత 
లోకాంతరమునకు పోవుచున్నది. మణుల అక్కడినుండి తిరిగివచ్చుచున్నది. 
ఆత్మ లోకాంతరమునకు గాని, దేశాంతరమునకు గాని పోవునది గాదు, 
మజుల వచ్చునది గాదు. స్టూలశరీరమునకే జననమరణములు ఆ శరీర 
ధర్మములను ఆత్మయం దారోపించుకొని నీవు దుఃఖించుట ఉచితమైన 
పని కాదు. అధ్యస్తవస్తువు నాశనమైనను అధిష్టానమునకు నాశము లేదు. 


ప్రశ్న ॥ ఆత్మ లోకాంతరమునకు పోదనియు, లింగశరీరము 

మా(త్రమే లోకాంతరమునకు, దేశాంతరమునకు పోవుచు వచ్చుచున్న 
దనియు గదా తమరు చెప్పుచున్నారు. అట్లయినచో ఆత్మ లేకుండా కేవల 
లింగశరీరము మా(త్రము గమనాగమనములను ఎట్టు చేయగలుగును? 
ఎందుకనగా లింగశరీరము జడము కదా! జడమగు లింగశరీరమునందు 
సుఖదుఃఖానుభూతి గూడ ఎట్టు కలుగును? 


ఉ॥ గమనాగమనములు పరిచ్చిన్న (అవ్యాపక)వస్తువులకే కలుగును. 
వ్యాపకమునందు గమనాగమనములు లేవు. లింగశరీరము పరిచ్చిన్న మైన 
దగుటవలన దానికి గమనాగమనములు సంభవించును. ఆత్మ 
అపరిచ్చిన్నము. కావు దానియందు గమనాదు లుండవు. ఎట్లనగా ~ 
జలముతో నిండింపబడిన యొక కుండను ఒకచోటినుండి మరియొక 
చోటికి తీసికొనిపోవచ్చును కాని ఆకాశమును తీసికొనిపోగలమా! 
ఎందుకనగా ఆకాశ మంతట వ్యాపించియున్నది. ఎక్కడెక్కడికి ఘటమును 
తీసికొనిపోవుచున్నారో అక్కడక్కడ ఆకాశము ఉండనే యున్నది. అట్లే 
ఎక్కడెక్కడికి లింగ శరీరము పోవుచున్నదో అక్కడంతయు ఆత్మ 
ప్రతిబింబము దానియందు పడుచునే యున్నది. ఈ చేతన(ప్రతిబింబ 
ముతో కూడుకొనియున్న అంతఃకరణమే సుఖదుఃఖములకు కర్త యనియు, 
బోక్ష 'యనియు చెప్పబడుచున్నది. ఈ యంతఃకరణమునందు 
ప్రతిబింబించిన చైతన్యమునే జీవు డందురు. లింగశరీర లక్షణమును 
పంచదశికారు డిట్లు చెప్పెను. లింగశరీరము (అంతఃకరణము), 
దానియందలి చైతన్య(ప్రతిబింబము, దానికాశ్రయమై అధిష్ట్థానము- 
ఈమూడును కలిసి బీవు డనియు, మతియు మాయా-మాయయందలి 
ప్రతిబింబము, మాయాధిష్టానము- ఈ మూడు కలిసి ఈశ్యరు డనియు 

చెప్పిరి. జీవునకును, ఈశ్యరునకును భేదము ఉపాధులవల్లనేగాని వాస్తవము 
నందు లేదు. ఉపాధి కల్పితము, చేతనము నిత్యము. ఆ చైతన్యమే నీ 
రూపము, నీవై యున్నావు అని తెలిసికొనినచో మతి దుఃఖింపవు. 


అవ॥ చిద్రూపమైన ఆత్మ స్వరూపుడ వగు నీకు దేహముయొక్క హాని 
వృద్దులవలన నేమియు లేదని చెప్పుచున్నాడు. 


దేహస్తిష్టతు కల్పాంతం గచ్చత్వద్యైన వా పునః । 
క్వ వృద్ధిః క్వ చ వా హానిస్తవ చిన్నాత్ర రూపిణః ॥ 10 


దేహః వునః=దేహమయితే, కల్పాంతం=కల్ఫాంతమువజ కు, 
తిష్టతు=ఉండుగాక!, వా=లేక, भः గచ్చతు=పోవుగాక!, 
చిన్మాత్ర రూపిణణ=జ్ఞానమా(త్ర స్వరూపుడ వగు, తవ=నీకు, వృద్ది==వృద్ది, 
కృ=ఎక్కడ, హానిః=హాని, కృ=ఎక్కడ? 


ఓ జనకా! (ద్రష్ట (ద్రవ్యమునకంటె వేరు అను నియమ మున్నది. 
దేహము (ద్రవ్యము, నీవు (ద్రష్టవు, దేహముతో నీకెట్టి సంబంధమును లేదు. 
స్‌ స్టూలదేహము కల్పాంతమువబికు ఉండవచ్చును లేదా యిప్పుడే 
పోవచ్చును. దేహ మున్నందున నీకు స్థితియు, దేహము నశించినందున 
నీకు నాశమును కలుగదు. దేహ మనిత్యము, నీవు నిత్వుడవు. దేహమునకు 
సత్తాస్ఫూర్తిని కలుగజేయువాడవు నీవు. దేహమునకు నీవు సాక్షివి. ఇట్టి 
నిశ్ళయమువలన నవ జీవన్ముక్తుడవై చరించుము. 

అవ తరంగములయొక్క ఉత్పత్తి నాశములవలన సము(ద్రమునకు 
హాని వృద్దులు లేనట్టు ప్రపంచముయొక్క ఉత్పత్తి నాశములవలన ఆత్మకు 
వృద్ది క్షయములు లేవని చెప్పుచున్నాడు. 

త్య్వయ్యనన్త మహామోధౌ విశ్వవీచిః స్వభావతః | 

ఉదేతు వాఠ_స్తమాయాతు న తే వృద్దిర్న వాక్షతిః॥ 11 
అనన్రమహామ్ఫోధౌ=అపార మహాసముద్రుడవగు, త్వయి= నీయందు, 
విశ్ళవీచి:=ప్రపంచరూప తరంగములు, స్వభావతః=స్వాభావికముగనే, 
ఉదేతు=ఉదయించు గాక!, వా=లేక, అస్తం ఆయాతు= అస్తమించు 
గాక! తే=నీకు, వృద్దిః=వృద్ది, న=లేదు, క్షతిః=నాశమున్ను, న=లేదు. 


ఓ జనకా! నీ స్వరూపము అనంత చిన్మాత్రరూప సముద్రము 


వంటిది. దానియందు అవిద్యా కామ్యకర్మలవలన విశ్వరూప తరంగము 
లుత్సన్నము లగుచున్నవి. నీ స్వరూపమునందే యీ విశ్ళరూప తరంగము 
లుదయించుచున్నవి, అస్తమించుచున్నవి. దీనివలన నీకు లాభము గాని, 
నష్టము గాని యేమియు లేదు. ఎందుకనగా నీవు అధిష్టానచైతన్య 
స్వరూపుడవై యున్నావు. అధిష్టానమునకు కల్పితవస్తువు హాని నెన్నడును 
చేయజాలదు. ఏది యెప్పుడూ లేనిదో, అది రెండవదాని కెట్టు హానిని 
కలుగజేయును? 


అవ॥ చిన్నాత్రరూపుడవగు నీయందు విశ్య్వకల్పన మాయికమే గాని, 


వాస్తవము గాదని చెప్తుచున్నాడు. 


తాత! చిన్నాత్ర రూపో9_సి న తే భిన్నమిదం జగత్‌ । 
అతః కస్య కథం కుత్ర హేయోపాదేయ కల్పనా ॥ 12 


తాత=నాయనా!, (త్వం=నీవు), చిన్మాత్రరూపః=చైత న్యమా(త్ర 
స్వరూపుడవు, అసి=అగుచున్నావు, ఇదం=ఈ, జగత్‌=(ప్రపంచము, 

తే=నీకంటె, భిన్నం=భిన్నమైనది, న=కాదు, అతః=ఈకారణమువలన, 
హేయోపాదేయ కల్పనా=త్యాజ్య (గ్రహణములయొక్క కల్ఫ్సన, 
కస్య=ఎవనికి?, కథం=ఎట్టు? కుత్ర=ఎక్కడ? 


ఓ నాయనా! నీవు చిన్మా(త స్వరూపుడవు, నీయందు హేయోపాదే 


యములు ఏ వస్తువునకును సంభవింపవు. ఎందుకనగా నీకంటె జగత్తు 
భిన్నము గాదు. కల్సితవస్తువు అధిష్థానమునకంటె భిన్నముగా లేదు. కనుకనే 
హేయోపాదేయములు ఎట్టు సాధ్యమగును? 


ఏకస్మిన్నవ్యయే శాన్తే చిదాకాశేల_మలే త్వయి । 
కుతో జన్మ కుతః కర్మ ७०5० హంకార ఏవ చ॥ 13 


ఏకస్మిన్‌=ఒకటి అయినటువంటిన్నీ, అమలే=నిర్మల మైనటువంటిన్నీ, 
అవ్యయే=అవినాశి అయినటువంటిన్నీ, శాన్తే-శాంతుడ వైనటువంటిన్నీ, 
చిదాకాశే=చిదాకాశరూపుడవునైన, త్వయి=నీయందు, జన్మ=జన్మము, 
కుతః=ఎక్కడనుండి?, కర్మ=కర్శ, కుతః=ఎక్కడనుండి అహంకారః 
ఏవ చ= అహంకారముకూడ, కుతః=ఎక్కడనుండి? (భవతి=కలుగు 
చున్నది.) 


కి జనకా! సజాతీయ విజాతీయ స్వగతభేద శూన్యుడవును, 


నాశరహితుడవును, వికారరహితుడవును, చిదాకాశరూపుడవును అగు 
నీయందు జననము గాని, మరణము గాని, కర్మ గాని, అహంకారము 
గాని లేదు. ఇవన్నియు ద్వైతమునందు కలుగుచున్నవి. ద్వైతము మూడు 
కాలములయందును నీకు లేదు. జన్మ కర్మ వికారాభావము గల వా 
డగుటవలన నీకు కర్భత్యాదికములు గూడ లేవు. శుద్దుడ వగుటవలన 

నీయందు అహంకారముగూడ లేదు. నీ రూపము ఉన్నదున్నట్లు ఏక 
రసమును, శాంతమునై యున్నది. 
యత్య్యం పశ్యసి తతైక స్వమేన ప్రతిభాససే । 
8० పృథగ్భాసతే స్వర్గ్ణాత్కటకాంగదనూపురమ్‌ ॥ 14 
త్వం=నీవు, యత్‌=దేనిని, పశ్యసి=చూచుచున్నావో, త(త్ర=అచ్చట, ఏకః= 
ఒకడవైన, త్యమేవ=నీవే, ప్రతిభాససే=(ప్రతిభాసించుచున్నావు, 
కటకాంగదనూపురం=కడియములు, భుజకీర్తులు, అందెలు మొదలగు 
ఆభరణములు, స్వర్ణాత్‌=బంగారము కంటె, పృథక్‌=వేరుగా, భాసతే 


కిం=భాసించునా? 


ఓ జనకుడా! ఏ ఏ కార్యమును నీవు చూచుచున్నావో, అదంతయు 
కారణరూపమే యైయున్నది. ఛాందోగ్యోపనిషత్తు నందలి ఆణవ 
ప్రపాఠకమున నీ విషయము చెప్పబడినది. ఆరుణికుడను నామాం 
తరముగల ఉద్దాలక మహర్షి పండ్రెండు సంవత్సరముల (ప్రాయము గల 
తన కుమారుడగు శ్యేతకేతువును జూచి కుమారా! నీవు గురుకుల వాసము 
చేసి అచట సంపూర్ణముగా వేదాధ్యయనమును చేయుము. ఇంత వణకు 
మన వంశమునందు (బ్రహ్మచర్యమును శీలించనివాడు గాని ఒకడును 
లేడు.' 


తం(డ్రియాజ్ఞను శిరసా వహించి శ్యేతకేతువు గురుకులమునకు 
పోయి అచట (బ్రహ్మచర్య(వ్రతమును పాలించుచు పండ్రెండు సంవత్సర 
ములు వేదాధ్యయనమును చేసెను. అధ్యయనము పూర్తియెన పిమ్మట 
గుర్వాజ్ఞను పొంది ఇంటికి బయలుదేరెను. (త్రోవలో నాతని మనస్సునందొక 

యభిమాన ముత్సన్న మయ్యెను. “నాతం(డ్రి నాతో సమానుడ్జెన 
విద్వాంసుడు కాడు. కావున వారికి నమస్కరించవలసిన అవసర 
మేమున్నది?” ఈయభిమానముతోనే అతడు గృహమునకు వచ్చి తండ్రికి 
నమస్కరించలేదు. తండ్రి దీనిని చూచి ఏనికి విద్యామదము పట్టినదని 
తలంచి ఆ మదమును దూరము చేయ నిశ్ళయించుకొనెను. 


ఇట్లు నిశ్చయించుకొని ఉద్దాలకుడు శ్వేతకేతువును దగ్గరకు పిలిచి 
కుమారా! నీ వింత విద్య నభ్యసించితివి గదా! అందు దేనిచేత 
అ(శ్రుతముగూడ (శ్రుతమౌనో, అజ్ఞాతము జ్ఞాతమౌనో- ఆ విద్యను 
తెలిసికొనియుంటివా? నీ గురువు దీనిని నీ కుపదేశించెనా?” అని అడిగెను. 
శ్వేతకేతువు తెల్లబోయిన మొగముతో తండ్రిని చూచి “తండ్రీ! ఈ విద్యను 
నేనెన్నడును వినియుండలేదు, మా గురువుగారుకూడ చెప్పియుండలేదు. 
బహుశః యిది వారికిని తెలిసియుండకపోవచ్చును. తెలిసియే యుండినచో 
నాకు చెప్పకుండ నుండరు. ఎందుకనగా వారికి తెలిసిన విద్య లన్నియు 
నాకు చెప్పియుండిరి. కావున నో తండ్రీ! నాయందు దయయుంచి నా 
తప్పు మన్నించి, ఆ విద్యను నా కుపదేశింపు'మని నమస్కరించెను. పుత్రుని 
యీ న(మ్రతను చూచి ఆరుణిబుషి యిట్టుపదేశించెను. 

సౌమ్ర్యెకేన మృత్సిండేన సర్వం మృణ్మయం విజ్ఞాతమ్‌ । 

స్యాద్వాచారంభణం వికారో నామధేయం మృత్తికేత్యేవ సత్యమ్‌॥ 

भा సౌమ్య! ఒక్క మృత్తికాపిండమువలన సంపూర్ణ మృత్తికాకార్య 
మంతయు మృత్తికారూపమని తెలియబడుచున్నది. ఎందుకనగా కారణము 
కంటె కార్యము భిన్నమైనది కాదు. ఎన్నిపేర్టు గల విషయ వికారము లున్నవో 

అవన్నియు కేవలము ++ గాని వాస్తవమునకు మృత్తిక 
యొకటి మాత్రమే సత్యమైనది. యథా - 
"विष्ये లోవామణినా నర్వం లోవామయంం విజ్ఞాతమ్‌ । 
స్యాద్వాచారంభణం వికారో నామదేయం లోహమితేన సత్యమ్‌॥” 


ర్ట సౌమ్య! ఎట్టు వర్లజ్ఞానమువలన తత్కార్యరూపమగు కటకకుండ 
లాదు లన్నియు స్వర్లరూపములని తెలియబడుచున్నవో అందువలననే 
కార్యము కారణముకంటి భిన్నము కాదని తెలియుచున్నది. 


నామమునకు విషయ మగు సువర్లకార్యము లన్నియు వాగ్విశేష 
వర్లితములే. కాని సత్యములు కావు. ఒకసువర్లము మాత్రమే సత్యమైనది. 
అదేవిధముగా - ఓకుమారా! “అనేక (శ్రుతివాక్యముల ద్వారా బోధితుడనై 
నేను కార్యకారణరూపమువలననే స్థితుడవై యున్నా"వనియు, నేను 
సచ్చిదానంద స్వరూవాత్మ' ననియు తెలిసికొనుచున్నావు. 
అయం సోల_ హనుయం నాహం విభాగమితి సంత్యజ । 
సర్వమాత్మేతి నిశ్సిత్య | నిస్సంకల్పస్సుఖీ భవ ॥ 15 
సః=ఆ, అయం=ఇతడు, అహం=నేనే, అయం=ఇతడు, నాహం= నేను 
కాను, ఇతి=ఈ (ప్రకారమగు, విభాగం=విభాగమును, సంత్యజ= 
విడిచిపెట్టుము, సర్వం=సమస్తమును, खण =. స్థ్యరూపము, 
ఇతి=ఇట్లని, నిశ్చిత్య=నిశ్చయించి, త్వం=నివు, నిస్సంకల్ప:ః=సంకల్చ 
రహితుడనై, సుఖీ భవ=సుఖింపుము. 


ఓ జనకా! వీడే వాడు, వాడే నేను, నేనే వీడు కాను అనెడి యిట్టి 

భేదమును విడిచిపెట్టి సర్వరూపములును ఆత్మయే యై యున్నదని 
నిశృయించుకొనుము. ఇట్టు నిశ్చయించుకొన్నచో సుఖింతువు. ఎందుకనగా 
ద్రైతదృష్టినుండి గదా భయ ముత్సన్న మగుచున్నది. ఒక్క అద్వైతమునందు 
మాత్రమే తననుండి తనకు గాని, మతిదేనినుండి తనకు గాని, తననుండి 
దేనికి గాని భయము కలుగకున్నది. ద్వైతదృష్టియే దుఃఖమునకు కారణము. 
దానిని విడచినచో నీవు సుఖివి కాగలవు. ఏకాంత(ప్రదేశమున స్థితుడై 
యున్నవాడు ఎంతవణకు తన అంతఃకరణమునందు ప్రపంచభావనా వృత్తి 
రాలేదో, అంతవణుకు మా(త్రమే ఆనందమయుడై ఉంటున్నాడు. ఎప్పుడు 
భూతసంబంధమగు ద్వైత వృత్తి ఉత్సన్న మగునో అప్పుడే భయము 
పొడసూపును. అదేవిధముగా 0९525655 నీ హృదయములో =. 
జగము 3८/56 భావము కలిగిఉంటున్నదో, అంతవణకు భయము 
నశించదు. ఆ దుఃఖ భయరహితుడ వైనచో నివు నిత్యానందాద్దైత 
స్వరూపుడ వగుదువు. 
తవై వాజ్ఞానతో విశ్వం త్వమేకః పరమార్థతః । 
త్వతోత_న్యో నాస్తి సంసారీ నాసంసారీ చ కళ్ళ్చన॥ 16 
తవ=నీయొక్క, అజ్ఞానత ఏవ=అజ్ఞానమువల్లనే, విశ్వ=ప్రపంచము, 
(భవతి=అగుచున్నది) పరమార్థతః:=యథార్థముగా, త్వం=నీవు, ఏక్షః= 
అద్వితీయుడవు, అతః=ఈకారణమువలన త్యత్తః=నికంటె, అన్యః= 
అన్యుడు, కళశ్చన=ఒకానొకడు, సంసారీ=సంసారి, నాస్తి=లేడు, 
అసంసారీ=ఈళశృరుడున్ను, అన్యః=ఇతరుడు, న=రడుః 


ఓ శిష్యె! నీయొక్క అజ్ఞానమువలననే జగత్తు ప్రతీత మగుచున్నది. 

నీ ఆత్మజ్ఞానమువలన ఈ జగత్తు నశించుచున్నది. 
ప్రశ్ళ॥ అజ్ఞానస్వరూప మెటువంటిది? జ్ఞానస్వరూప మెటువంటిది? 
ఉ॥ “ అనాదిభావత్వే సతి జ్ఞాననివర్యత్వ మజ్జానమ్‌ ॥” 
అనాదియై, భావరూపమై జ్ఞానమువలన నివర్తింపబడునది అజ్ఞానము. 
4 ५4 స్యా బో 99 
అజ్ఞాననాశకల్వే సతి స్వాత్మబోధకత్వం జ్ఞానమ్‌ 
అజ్ఞానమును నశింపజేయుచు, స్వాత్మబోధక మగుదానికి జ్ఞాన 
మనిపేరు. జ్ఞానోదయ మైనపిమ్మట యథార్థముగా నీవొకడవే. నీకంటె 
భిన్నమైన వస్తువింకేదియు లేదు. సంసారి యని మణేయు అసంసారి 
యనే భేదము నీకు లేనే లేదు. అజ్ఞానమువలన సంసారిని అనుకొనుచున్నావు. 


భ్రాన్తిమాత్రమిదం విశ్వం న కించిదపి నిశ్ళ్చయిీ । 
నిర్వాసనః స్ఫూర్తిమాత్రో న కించిదివ శామ్యతి ॥ 17 


ఇదం=ఈ, వశృం=(ప్రపంచము, (భ్రాంతిమాత్రం=(భ్రాంతి మాత్రము, 
కించిత్‌=కొంచెమైనను, న=లేనిది, ఇతి=ఇట్లని నిశ్చయము గలవాడు, 
నిరాసనః=వాసనారహితుడై, స్ఫూర్తిమా(త్రణప్రకాళ స్వరూపుడై, న 
కించిదివ=ఏమియు లేనివానివలె (ఏ వికారము లేనివాడై) శామ్యతి 
శాంతిని పొందుచున్నాడు. 


ఓ శిష్యా! ఈ జగత్తంతయు (భ్రాంతిమూలమై యున్నది. ఈ 
ప్రపంచమునకు తన సత్తా యేమియును లేదు అను నిశ్చయజ్ఞానముతో 
నీవు వాసనారహితుడవై ఆనందపూర్వకముగా ప్రపంచమున మెలగుము. 
(సర్వదా ఆత్మజ్ఞప్తి గలిగి సంకల్ప వికల్పాదులు లేనివాడు ముక్తుడని భావము). 

ఏక ఏవ భవామోధావాసీదస్తి భవిష్యతి । 

నతే ८०९ 2 మోక్షశ్ళ కృతకృత్యస్సుఖం చర ॥ 18 
భవామ్ఫోధౌ=సంసారరూప సము(ద్రమునందు, ఏక ఏవ=ఒక్కడే 
(ఆత్మ), ఆసీత్‌=ఉండెను, అస్తి=ఉంటున్నాడు, భవిష్యతి=ఉండగలడు, 
తే=నీకు, బంధః:=బంధము, న=లేదు, మోక్షశ్చ=మోక్షమున్ను, న=లేదు, 
త్యం=నివు, కృతకృత్యః=కృతకృత్యుడవు, సుఖం=సుఖపూర్వకముగా, 
చర=సంచరింపుము. 

తా॥ ఓ జనకా! ఈ సంసారరూప సము(ద్రమునందు నీవెల్లప్పుడు 

ఒంటరిగానే యుంటివి. ఇప్పుడున్నావు. ఇటుపైని ఉండగలవు. 


ప్రశ్న ॥ నేను భవసాగరమునందే నిరంతరము ఉన్నవాడ నగుచో 
మటిీ ముక్తిని బొందుటెప్పుడు? ఎల్లపుడు బంధమునందే ఉండిపోవుదు 
నేమో? 


ఉ॥ ఓ కుమారా! ఇంతవరకు నిన్ను నీవు తెలిసికొనలేక బంధ 
మోక్షములనే సుడిగుండములలో పడిపోతిని. ఇప్పుడు నీ నిజస్వరూపమును 
తెలిసికొనిన పిదప సంసారసము(ద్రమునందు అసంగుడవై, నాక్షివై 
ఉంటున్నావు, ఉంటివి, ఉండగలవు. ఎందుకనగా నీయందే యీ ప్రపంచ 
మంతయు రజ్ఞావునందు సర్ఫమువలె కల్పితమై యున్నది. ఇప్పుడు నీకు 
బంధమూ లేదు, మోక్షమూ లేదు. నీవు కృతకృత్యుడవు, ధన్యుడవు. 


మాసంకల్స వికల్పాభ్యాం చిత్తం క్షోభయ చిన్మయ! । 
ఉపశమ్య సుఖం తిష్టస్యాత్మన్యానందవిగ్రహే ॥ 19 

చిన్మయ=జ్ఞానస్వరూపా! సంకల్ఫ్సవికల్ఫాభా ౦=సంకల్స వికల్పముల 
చేత, చిత్తం=మనస్సును, మా క్షోభయ=కలతపెట్టకుము, ఉపశమ్య= 
మనళ్ళాంతి పొంది, ఆనందవిగ్రహే=ఆనందపూర్ణ్లమయిన, ఆత్మని= 
ఆత్మ స్వరూపమునందు, సుఖం=సుఖముగా, తిష్ట=ఉండుము. 


తా॥ ఓ చైతన్యస్వరూపా! సంకల్ప వికల్పములవలన నీచిత్తమును 
క్షోభ నొందింపకుము, విశేషించి సంకల్ప వికల్ప రహితుడవై నీ స్వస్వరూపా 
నందమునందు స్థితుడవై యుండుము. 


త్యజైవ ధ్యానం సర్వత్ర మా కించిద్ద్రది ధారయ । 

ఆత్మా త్యం ముక్త ఏవాసి కిం విమృశ్య కరిష్యసి ॥ 20 
సర్వ(త్ర ఏవ=సకలమునం దంతటను, ధ్యానం=ధ్యానమును, 
త్యజ=విడువుము, హృది=హృదయమునందు, కించిత్‌=కొంచెముగూడ, 
మా ధారయ=ధరింపకుము, ఆత్మ=ఆత్మస్వరూపుడ వగు, త్వం=నీవు, 
ముక్త ఏవ=ముక్తుడవే, అసి=అగుచున్నావు, నిమృశ్య=విమర్శించి 
(విచారించి), కిం=దేనిని, కరిష్యసి=చేయగలవు. 


తా॥ ఓ సద్గురూ! తన సహజానందస్టితిలో నిలకడ కలిగి యుండ 
వలయు నన్నచో ధ్యానము తప్ప వేరేసాధనము కనిపించదు. అందువలన 
ధ్యానము అవశ్యము ఉండవలెననియే అనుకున్నాను. 


Gi ధ్యానమును గూడ త్యబింపుము. ఎందుకనగా ధ్యానము 
భేదవాదియె యున్నది. ఎవనికి ఆత్మబోధము కలుగ లేదో, ఎవడు 
భేదవాదియో- అట్టివాడు ధ్యానమును చేయుగాక! ధ్యానము చేయుటగూడ 
మనోధర్మము. నీవు సాక్షివగు ఆత్మస్వరూపుడవు, అనాత్మ యగు మనో 

బుద్దీంద్రియములు నీవు కావు. నీవు సదా ముక్తరూపుడవు. ధ్యానము 
వలన నీకు కలుగు (ప్రయోజన మేమి? నీవు దీనినుండి రహితుడవు. అనగా 
ధ్యానమును గూడ దాటి ధ్యేయెక స్వరూపమునందు నిలకడ కలిగినప్పుడే 
తన స్వరూపానందస్థితిలో నున్నాడని అర్థము. (త్రిపుటి (అనగా ధ్యాత, 
ధ్యానము, ధ్యేయము) =, అద్ద్వైతసిద్దిని, ఏకత్యమును 
పొందలేదని తెలిసికొనుము. 


ఇది పదునైదవ (ప్రకరణము. 
> र > 


ఓమ్‌ 


అష్టావక్రగీత 
శుదునాణవ ప్రకరణము 
విశేషోపదేశము 


అవ॥ ఇక నీ ప్రకరణమునందు తత్త్యజ్ఞానముచేత సర్వ(ప్రపంచము 
నకును ఆత్మసత్తకంటె పృథక్షత్తా లేదను నిశ్చయము గలిగి తృష్టా రహితాది 
వైరాగ్యముతో సర్హ్వవిస్మరణము కలిగిననే ముక్తి కలుగును గాని లేనిచో మతి 
యే యుపాయముచేతను ముక్తి కలుగదని యుపదేశించుచున్నాడు. 


ఆచక్ష్వ శ ణు వా తాత! ++ ॐ: | 

తధా ॐ న తన న్వాస్ట్యం సర్వవిస్మరణాదృతే ॥ 1 

తాత=ఓ నాయనా! అనేకళః=అనేక (ప్రకారములుగా, నానా 

శాస్రాణి=అనేకవిధములగు శాస్త్రములను, ఆచక్ష్య=చెప్పుము, వా= లేక, 

శృణు=వినుము, తథాజి_పి=అట్లయి చెప్పుము, వా=లేక, శృణు=వినుము, 

తథా8_పి=అట్లయినను, సర్వవిస్మరణాత్‌ బుతే= సమస్తమును 

విస్మరించకుండా, తవ=నీకు, స్వాస్థ్యం= స్వస్థత (శాంతి), న=కలుగదు. 

ఓ నాయనా! నీవు అనేక శా(స్త్రములను అనేక సారులు శిష్యులకు 
బోధింతువు గాక! లేక గురువులవద్ద అధ్యయన మొనరింతువు గాక! సకల 
విస్మరణము వినా నీకు శ్రేయస్సు చేకూరదు. పంచదశియందుకూడా- 

“గ్రంథమభ్యస్య మేధావీ విచార్య చ పునః పునః । 

పలాలమివ ధాన్యార్థీ త్యజేద్రంథమశేషతః ॥ 

అని చెప్పబడియున్నది. బుద్దిమంతు డగువాడు మొదట (గంథము 
నభ్యసింపవలయును, పిదప మననము చేయవలయును. తరువాత 
ధాన్యార్థి యగువాడు ధాన్యమును మా(త్రము తీసికొని పొట్టును విడిచి 
పెట్టునట్టు జీవన్ముక్తసుఖమును గోరువాడు అభ్యాసానంతరము 
సమస్తమును విడిచి పెట్టవలయును. 

(ప్రశ్న ॥ సుషుప్తియందు అందరికినీ స్వతస్పిద్దముగానే విస్కృతి 
కలుగుచున్నది. మోరనునట్టు సమస్తమును విస్మరించుటే ముక్తి అయినచో 
అన్ని ప్రాణులు మోక్షమును పొందవలసియున్నది. అయితే వ్యవహారమునం 
దట్టు కనిపించుట లేదు. దీనివలన విస్మరణ వ్యర్థమని తెలియుచున్నది. 


ఉ॥ సుషుప్తిలో విస్మరణము కలుగుట నిజమే గాని అన్నిటియొక్క 
విస్మరణము కలుగుట లేదు. అందజికి అంతఃకరణములో అజ్ఞానము 
ఉంటున్నది. ఆ యజ్ఞానము సుషుప్తియందు పోవుట లేదు. జీవన్ముక్తున 
కయితే అజ్ఞానముతో గూడ సంపూర్ణముగా అధ్యస్తవస్తువులయొక్క 
విస్మరణము కలుగుచున్నది. ఇందువలన జీవన్ముక్తిని కోరువాడు సమస్త 
మును విస్మరించుట ఉచిత మైనదే. 

అవ॥ సర్వవిస్మరణము కలుగగా మాయికములగు సమస్తవస్తువు లను 
చూచుచున్నను, వాటియందు జీవన్ముక్తునకు (భ్రాంతి కలుగదని నిరూపించు 
చున్నాడు, 


భోగం కర్మ సమాధిం వా కురు నిజ్ఞ! తథా౭_పి తే । 
చిత్తం నిరస్తసర్వాశ మత్యర్థం రోచయిప్యతి ॥ 2 

విజ్ఞ!=ఓజ్ఞానస్వరూపా!, (త్యం=నీవు), భోగం=భోగమును గాని, కర్మ 
వా=కర్మను గాని, వా=లేక, సమాధిం=సమాధిని గాని, కురు= 
చేయుము, తథా అపి=అట్టయినను, తే=నీయొక్క, చిత్తం=మనస్సు, 
నిరస్తసర్వాశం=తిరస్కరింపబడిన సమస్తకోరికలు గలదై, (త్వాం= 
నిన్నుగూర్చి,) అత్యర్థం=మిక్కిలి, రోచయిష్యతి=అభిరుచి గలిగి 
యుండగలదు. 


తా॥ నాయనా! నీకు ఇష్టమున్నచో భోగముల ననుభవింపుము లేదా 
కర్మలను చేయుము, లేదా సమాధి నిమగ్నుడవు కమ్ము. ఏమి చేసినను 
సర్యాశారహితమై నీ చిత్తము శాంతిని బొందినదైనచో, అనగా ఆశారహిత 
మైనదై యేకర్మలను చేసినను నీకు కించిత్తుగూడ బంధము లేదు. 
ఎందుకనగా ఆశయే గదా బంధము. ఇందువలన సర్వమునందు నిరాశ 
గలవాడవై, సర్వాసక్తి రహితుడవై మెలగినచో నీవు సుఖివి కాగలవు. 


అవ! సర్హ్వ్యశారహితుడగు జ్ఞాని కర్మలను చేసినను, అవి దుఃఖ 
హేతువులును, ఆయాసకరములును కానేరవని నిరూపించుచున్నాడు. 


ఆయాసాత్సకలో దుఃఖీ నైనం జానాతి కశ్చన । 
అనేనైవోపదేశేన ధన్యః ప్రాష్నోతి 2651955 ॥ 3 


ఆయాసాత్‌=(శరీర నిర్వాహార్థ) పరిశ్రమవలన, సకలః=సమస్త జనము, 
దుఃఖీ=దుఃఖము గలది, (భవతి=అగుచున్నది), ఏనం=దీనిని, కళ్ళిత్‌= 
ఒకానొకడును, న జాతి=తెలిసికొనజాల కున్నాడు, అనేన=-ఈ, 
ఉపదేశేనైవ=ఉపదే శముచేతనే, ధన్యః=ధన్యుడగు పురుషుడు, నిర్హృతిం= 
పరమసుఖమును, (ప్రాష్నోతి=సొందుచున్నాడు. 

తా॥ జనకా! లోకులందణు శరీరనిర్వాహమునందే దుఃఖమును 
పొందుచున్నారు. శరీరనిర్వాహపరి(శ్రమము నందే దుఃఖము లుత్సన్నము 
లగుచున్నవి. అయితే శరీర పోషణార్హమగు పరిశ్రమయే దుఃఖమునకు 
కారణమును విషయమును తెలిసికొనుట లేదు. దీనిని తెలిసికొనిన 
మహాపురుషులు శరీరనిర్య్వహణ కొజుకు అతి(శ్రమ చేయరు. ఎందుకనగా 
శరీరముయొక్క రక్షణను (ప్రారబ్దకర్మమే చేయుచున్నది. ఆవిషయమై 
ప్రయత్నముయొక్క ఆవశ్యకత కొంచెమైనను లేదు. ఇట్లు తెలిసికొని నీవు 
నిరంతరము సుఖినై యుండుము. 

అవ॥ ఇం(ద్రియాది వ్యాపారములం దిచ్చ లేకుండుటయే సుఖ హేతువని 
చెప్పుచున్నాడు. 

వ్యాపారే ఖిద్యతే యస్తు నిమేషోన్మేషయోరపి । 

తస్యాలస్యధురీణస్య సుఖం నాన్యస్య కస్యచిత్‌ ॥ 4 

యః=ఎవడు, నిమేషోన్మేషయోః=కంటియొక్క తెరచుట, మూయుట 

యొక్క, వ్యాపారే=వ్యాపారమునందుగూడ, భీద్యతే=దుఃఖించుచున్నాడో, 

ఆలస్యధురీణస్య=నిస్సృహులలో (శ్రేష్టుడగు, తస్య=అతనికి, సుఖం= 

సుఖము, (భవతి=అగుచున్నది), అన్యస్య= ఇతరుడగు, కస్యచిత్‌=ఎవనికి 

గూడ, న=లేదు. 


తా॥ ప్రవృత్తియం దనాసక్తియే సుఖహేతువు. జబీవన్యుక్తు డగువానికి 
తన నేత్రములను తెరచుట, మూయుట గూడ కష్టముగానే తోచును. 
ఉదాసీనుడును సంపూర్ణముగా విషయములనుండి విరక్తు డగువాడే 
సుఖమును పొందుచున్నాడు. ప్రపంచ వ్యవహారములయం దెక్కువ ఆసక్తి, 

ప్రవృత్తి గలవానికి దుఃఖముగూడ అధికమే. (ప్రపంచవ్యవహార (ప్రవృత్తి 
నెంతవణకు తగ్గించుకొనుచున్నాడో, అంత అధికసుఖమును పొందు 
చున్నాడు. ఎందుకనగా వృత్తియొక్క వృద్దిచేత దుఃఖ(ప్రాప్తియు, 
వృత్తిరహితత్య మువలన సుఖ(ప్రాప్తియు కలుగుచున్నది. 

అవః తృష్ణ సంపూర్ణముగా నశించిపోయిన పిమ్మట థీతోష్ల సుఖ దుఃఖాది 
ద్వంద్వములుగూడ ఇతని నేమియు చేయజాలవని నిరూపించు చున్నాడు. 


ఇదం కృత మిదం నేతి ద్వంద్రైర్యుక్తం యదా మనః । 
ధర్మార్థకామమోక్షేషు నిరపేక్షం తధా భవేత్‌ ॥ 5 
ఇదం=ఇది, కృతం=చేయబడినది, ఇదం=ఇది, న కృతం౦= 
చేయబడలేదు, ఇతి=ఇట్లనెడి, ద్వంద్దైః=ద్యంద్య్వములనుండి, యదా= 
ఎప్పుడు, మనః=మనస్సు, ముక్షం=ముక్షమైనదో, తదా=అప్పుడు, 
తత్‌=అది, ధర్మార్థకామమోక్షేషు=ధర్మార్థ కామమోక్షములయందు, 
నిరపేక్షం=నిరపేక్ష మైనదిగా, భవేత్‌=అగును. 


తా॥ “ఈపనిని నేను చేసితిని, దీనిని నేను చేయలేదు.” అనెడి 
యీ (ప్రకారమగు ద్యంద్య్వములనుండ యెప్పుడు మనస్సు విముక్త 
మగుచున్నదో, అప్పుడే అది ధర్మార్థ కామ మోక్షములయందు ఆసక్తిని 
విడుచుచున్నది. ఈ(ప్రకారముగా సంపూర్ణ ద్వంద్యములనుండియు, 
మతీయు కోరికల నుండియు నెవడు విముక్తు డగుచున్నాడో అతడే 
జీవన్ముక్తి సుఖము ననుభవించుచున్నాడు. 


అవ।। ఇప్పుడు సకామ పురుషునికంటె నిష్కామి విలక్షణుడని 
బెప్పుచున్నాడు. 

హేయోపాదేయతా తావత్సంసారవిటపాంకురః । 
స్పృహా జీవతి యావద్ద్వైనిర్విచార దశాస్సదమ్‌ ॥ 6 


యావత్‌ =ఎంతకాలము, న్పృవహా=తృష్థయున్ను, యావత్‌= 
ఎంతకాలము, నిర్విచారద శాస్పదం=అవివే కదశాస్ట్రితియు, బీవతి= 
జీవించుచున్నదో, తావత్‌=అంతవణ కు, హేయోపాదేయతా= 
త్యాజ్య(గహణ భావమున్ను, సంసారవిటపాంకురః=సంసారరూప 
వృక్షముయొక్క అంకురమున్ను, జీవతి=జీవించుచున్నది. 


తా॥ విచారశూన్యదశకు ఆస్పదీభూత మగుటయే తృష్ణకు నామాంత 
రము. ఎంతవజకు విచారణ జ్ఞానము కలుగదో, భోగేచ్చయే యుత్సన్న 
మగుచున్నదో అంతవణకు తృష్ణ పురుషుని విడువలేదని తెలిసికొన 
వలయును. అందువలన తృష్టాళు డగువాడు జీవించి యున్నంతవణకు 
+ చేయుచునే యుండును. సంసార రూప వృక్షమునకు 
అంకురము తృష్ణయే. అయితే ప్రారబ్ద రూపకర్మవలన జీవన్యుక్త 
దశయందు (గ్రహణత్యాగములయొక్క వ్యవహారములు కలిగినను 
జీవన్ముక్తునకు ఎట్టి హానియు లేదు. 

९२॥ విషయములం దెప్పుడు రాగపూర్వక (ప్రవృత్తి కలుగుచున్నదో, 
అప్పుడు ఉత్తరోత్తర విషయములందు రాగమే ఉత్పన్న మగుచున్నదనియు, 
విషయములం దెప్పుడు ద్వేషదృష్టి గలుగుచున్నదో, అప్పుడు ఉత్తరోత్తర 
విషయములయందు ద్వేషదృష్టియే గలుగుచున్న దనియు నిరూపించుచున్నాడు. 

ప్రవృత్తౌ జాయతే రాగో నివృత్తౌ ద్వేష ఏవ హి । 

2९ బాలవద్దీమానేవమేవ వ్యవస్థితః ॥ 7 

ప్రవృతౌ=(ప్రవృత్తియందు, రాగఃణ=రాగము, జాయతే=కలుగుచున్నది. 
నివృత్తా=విషయనివృత్తియందు, ద్వేషః=ద్వేషమున్ను, జాయతే= 
కలుగుచున్నది. నిర్షన్లో=ద్వంద్య్వము లేనివాడై, బాలవత్‌=బాలునివలెనే, 
ధీమాన్‌=బుద్దిమంతు డగువాడు, ఏవమేవ=ఈ (ప్రకారమే, వ్యవస్థితః= 
ఉంటున్నాడు. 


తా॥ ఎప్పుడు విషయభోగములయందు దోషబుద్ది కలిగినదో, 
అప్పుడు విషయములయందు రాగపూర్య్వక(ప్రవృత్తి మణీ కలుగదు, 
రాగద్వేషాది రహితుడైన జ్ఞాని బాలకునివలె శుభాశుభ కర్మరహితుడై కేవల 
ప్రారబ్దకర్మవశమువలన ఒకప్పుడు (ప్రవృత్తి గలవాడైనప్పటికీ, నివృత్తి 
గలవాడైనప్పటికీ రాగద్వేషాదులకు లోబడడు. ఈ విషయమున నొక 
కథ గలదు. 


ఒకరాజొకప్పుడు విదేశమునకు వెళ్ళాను. అతని కచట ఒక 
సంవత్సరము గడచిపోయినది. ఇక్కడ ఆ రాజు భార్య యగు రాణి తన 
భర్రాగమనమునకై నిరీక్షించుచు ఏమియు తోచక మేడపై అటునిటు 
తిరుగుచుండెను. ఇంతలో నక్కడ యువావస్థలో నుండు సుందరాకారుడగు 
నొక షరాబు ఆమె కంటబడెను. వానిని చూడగానే రాణికి వానిపై మనస్సు 
లగ్నమయ్యెను. వెంటనే రాణి తన చెలికత్తెను వానిని పిలుచుటకు పంపెను. 
చెలికత్తె వానిని పిలుచుకొనివచ్చెను. రాణి వానితో సరససల్లాపము లాడ 
(ప్రారంభించెను. కొంతసేపగుసరికి చెలికత్తె తొందరగా వచ్చి రాజుగారు 
వచ్చుచున్నారని చెప్పెను. అప్పు డొాయువకుడు భయముతో నన్నెక్కడనైన 
దాచిపెట్టుము అనెను, రాణి వానిని పాయిఖానా దొడ్డయందు దాచి 

యుంచెను. ఇంతలో రాజు లోపల (ప్రవేశించి నౌకరుతో “తొందరగా నీళ్ళు 
తీసికొనిరమ్ము నేను పాయిఖానా దొడ్డికి పోవలసియున్నది.” అని అనెను. 
నీళ్టు తెచ్చి నౌకరు ఇచ్చిన వెంటనే రాజు దొడ్డికి పోయెను. రాజా సాహెబుకు 
విరేచనము లగుచున్నందున ఆ మలమంతయు దానికింద దాగుకొని 
యున్న ఆయువకుని శిరస్సు, ముఖము మొదలుకొని శరీరమునం 
దంతటను అలముకొనెను. ఆ యువకుని శిరస్సు, శరీరము, వ(స్రములు 
అన్నియు దుర్గంధముతో నిండిపోయెను. రాజు తన పనిని ముగించుకొని 
పోయెను. దాసి అప్పు డాయువకుని ఒక దుగ్గంధపు సందులోనుండి 
బయటకు పంపివేసెను 


ఆయువకుడు నదికి పోయి స్నానముచేసి బట్టలు శుభ్రముగా 
ఉతుకుకొని మణుల ఇంటికి పోయెను. రెండవ దినము మజల రాణి దాసి 
ద్వారా అతనిని పిలువ నంపెను. అప్పు డాయువకుడు దాసితో 
“ఒక్కదినము రాణి దగ్గరకు వెళ్ళి ఐదు, పది మాటలు ఆడినంత 
మాత్రముచేతనే యిట్లిగతి పట్టినదే అనగా నా శిర పైన రెండవవాని 
మలము పడినదే! ఇక (ప్రతిరోజు ఆమె సంబంధము కలిగినచో వానిగతి 
యేమగునో నేనూహించలేకున్నాను. నేను ఆ పాయిఖానా దొడ్డిని 
మజచిపోలేదు, మజచిపోజాలను. కావున నేనెన్నడు మరి రాను” అని 
చెప్పి పంపివేసెను. ఈవిధముగా విషయముల యందు దోషద్నష్టి గలవానికి 
మణల నావిషయముల ననుభవించవలెననెడి కోరిక యెన్నటికిని పుట్టదు. 


హాతుమిచ్చతి సంసారం ©, దుఃఖజిహాసయా । 
వీతరాగో హి నిర్జుఃఖస్తసి్మన్నపీ న ఖిద్యతి ॥ 8 
८16 

రాగీ=రాగసహితుడగు పురుషుడు, దుఃఖజిహాసయా=దుఃఖ నివృత్తియం 
దిచ్చ గలవా డగుటచేత, సంసారం=సంసారమును హాతుం= 
విడిచిపెట్టుటకు, ఇచ్చతి=కోరుచున్నాడు, వీతరాగః=రాగరహితుడగు 
పురుషుడు, నిర్దుఃఖః=దుఃఖము లేనివాడై, తస్మిన్నపి=ఆ సంసార 
విషయమై, న ఖిద్యతి హి=దుఃఫింపడు గదా! 


తా॥ విషయములయందు రాగము గలవానికే విషయ సంబంధ 


మగు దుఃఖములు గలుగును. ఆ దుఃఖములను తొలగించుకొన నిచ్చ 
గలవాడగుటచేతనే అట్టివాడు సంసారమునుగూడ విడుచుటకు 
ఇచ్చగించుచున్నాడు. ఎవడు రాగరహిత పురుషుడో అతడు సంసారము 
నందున్నను దుఃఖమును పొందడు. ఆవిషయము పంచదకియందుగూడ 
చెప్పబడియున్నది. 


“రాగో లింగమబోధస్య చిత్తవ్యాయామభూమిషు । 
కుతో నై శాద్వలస్తస్య యనస్వ్యాగ్నిః + 


ఎచెట్టుయొక్క కోటరము అనగా తొర్రయందు అగ్ని तवी) 


మగుచున్నదో ఆచెట్టు ఎన్నటికిని పచ్చదనము కలిగియుండదు. అట్లే యెవని 
చిత్తమునందు అజ్ఞానచిహ్న మున్నదో ఆతడెన్నటికిని శాంతి నొందజాలడు. 


యస్యాభినూనో మోక్షేత పి దేహే పి మమతా తథా । 
నచయోగీ నవా జ్ఞాని కేవలం దుఃఖభాగసాౌ ॥ 9 


యస్య=ఎవనికి, మోక్షే=మోక్షమునందు, అభిమానః=అభిమానము 
గలదో, తథా=అట్లే, యస్య=ఎవనికి, దేహే౭_పి=దేహమునందు గూడ, 

మమతౌ=మమత్త్వ మున్నదో, సః=అట్టివాడు, యోగీ వా౭యోగిగాను, 
న=కాదు, జ్ఞానీ చజ్ఞాని గాని, నకాజాలడు, (కిం తు=జమరేమనగా) 
అసౌ=ఇతడు, కేవలం=కేవలము, దుఃఖభాక్‌=దుఃఖభాజనుడు. 


తా॥ “నేను జ్ఞానిని, నేను (త్రికాలదర్శిని, నేను ముక్తుడను”- ఈ 
ప్రకారమగు అభిమానము గలవాడు జ్ఞాని కాడు. నను యోగాభ్యాసిని, 
నిత్యము ధౌతి, నేతి, వస్తి మొదలగు (క్రియలను చేయుచున్నాను” అను 
అభిమానము కలవాడు యోగి కాడు. దేహాభిమానము, మమత్వము 
గలవాడు జ్ఞాని కాజాలడు. మణి అట్టివాడు కేవలము దుఃఖభాజనుడే. 
దుఃఖోతువు లగు అహంభావము, మమత్య్వము నివృత్తి కానందున 
అట్టివాడు కేవలము దుఃఖియే యగును. అనగా సర్వవిస్మరణము 
కలుగనివాడు జ్ఞాని కానేరడని భావము. 

అవ॥ సర్వ విస్మరణోపాయము నుపసంహరించుచున్నాడు. 

హరో యద్యుపదేష్టా తే హరిః కమలజోల పి వా । 

తథా౭_పి న తవ స్వాస్థ్యం సర్వవిస్మరణాదృతే ॥ 10 

తే=నీకు, హరః=శివుడు, ఉపదేష్టా యది=ఉపదేశకు డైనప్పటికినీ, 

హరిర్వా=విష్ట్ణువు గాని, కమలజో౭_పి వా౭బ్రహ్మదేవుడు గాని 

(ఉపదేశకుడైనను) తథాజి_పి=అట్ట్లయినను, సర్వవిస్మరణాత్‌ బుతే= 

సర్హ్వవిస్మరణము కలుగకుండా (త్యాగము లేక), తవ=నీకు, స్వాస్థ్యం= 

శాంతి, న=కలుగదు. 


ఓ జనకా! నీకు సాక్షాత్‌ ఆ ఈశ్వరుడే వచ్చి ఉపదేశించని లేక 

ఉపదేశించుటకు ఆ విష్ణువు గానీ (బ్రహ్మదేవుడు గానీ రానీ, 
విషయత్యాగము చేయనంతవణుకు సుఖము గానీ, శాంతి గానీ, ఆనందము 
గాని లభింపదు. ఆత్మ తత్యోపదేశమునకు పూర్యము విషయములను 
త్యజించుట మిక్కిలి అవసరమై యున్నది. 

ఇది పదునాణువ (ప్రకరణము. 


mn నాడు. 


६.5. 


అష్టావక్రగీత 
పదునేడవ ప్రకరణము 
తత్వజ్ఞస్వురూప నింశతికము 


అవ॥ (బ్రహ్మవిద్యయం దెల్లరకు (ప్రవృత్తి గలుగుటకై, మణియు 
ఆత్మజ్ఞానఫలమును చూపుటకై మొదట ఆత్మజ్ఞాని లక్షణమును చూపుచున్నాడు. 


తేన జ్ఞానఫలం ప్రాప్తం యోగాభ్యాసఫలం తథా । 

తృప్తః స్వచ్చేంద్రియో నిత్యమేకాకీ రమతే తు యః॥ 1 
యః=యెవడు, నిత్యం=ఎల్లప్పుడు, తృప్తః:=తృప్పుడై ఉంటున్నాడో, 
స్వచ్చేం(ద్రియః=ఇం(ద్రియశుద్ది గలవాడై, ఏకాకీ=ఎట్టి సంగమము 
లేనివాడై, రమతే=రమించుచున్నాడో, తేన=వానిచేత, జ్ఞానఫలం= 
జ్ఞానఫలము, తథౌ =© (ప్రకారమే, యోగాభ్యాసఫలం=యోగాభ్యాస 
ఫలము, (ప్రాప్తం= పొందబడుచున్నది. 


ఎవడు విషయభోగములను విడిచి తనలో తానే తృప్పుడై యుండునో 
అతడే ఆత్మజ్ఞానఫలమును, యోగాభ్యాసఫలమును పొందుచున్నాడు. ఎవని 
ఇంద్రియములకు విషయభోగకామనాలేశముగూడ లేదో ఆట్టివాడే 
స్వచ్చేంద్రియములు కలవాడు. ఎవడు నిత్యము ఏకాకిగా సంచరించు 
చున్నాడో అతడే ఆత్మయందు నిలకడ గలవా డగుచున్నాడు. దత్తాత్రేయ 
మునిం(ద్రుడుకూడ ఈ విషయమై యిట్లు చెప్పెను. 

“వాసో బహూనాం € दख > ద్వయోరపి । 

ఏకాకీ విచలేద్విద్వాన్‌ కుమార్యా ఇవ కంకణః ॥ 

ఒకానొకడు సన్నాసి ఒక (బ్రాహ్మణ గృహమునకు భిక్షకొణుకు 
వచ్చెను. అదే సమయమున ఆ ఇంటికి వివాహము నిమిత్తమై కన్య 
నడుగుటకు పెద్దలరుదెంచిరి. అప్పు డాకన్యక తప్ప ఇంటివారెవరును లేరు. 
వారిని సత్కరించుటకు, అనగా భోజనాదులు తయారుచేయుటకు 
ఇంటివద్ద బియ్యము లేకుండెను. తల్లిదండ్రులు వచ్చువణికు ఉండిన 
ఆలస్య మగునని యెంచి తానే స్వయముగా ధాన్యమును దంచి బియ్యము 
చేయుటకు మొదలిడెను. అయితే ఆమె దంచుచున్నప్పుడు తన చేతి 
యందున్న గాజులు ఘల్లు, ఘల్లు మని శబ్దించుచుండెను. ఇది వినినచో 
పెండ్లి పెద్దలు “ఏరు ఏ పూట కాపూట దంచుకొని తిని జీవించు నిరు 
పెద” లని దలంతురేమో యని వారి కాయనుమానము కలుగకుండుటకై 
తన చేతియందలి గాజులను ఒక్కటొక్కటిగా తీసివేయుటకు మొదలిడి 
అన్నింటిని తీసివేసి ఒక్కొక్కచేతికి ఒక్కొక్క గాజును మా(త్రమే యుంచెను. 
అప్పుడెట్టి ధ్వనియు లేకుండెను. 

ఇదంతయు కనిపెట్టి చూచుచున్న సన్యాసి, “ఆహా! ఇప్పుడు నేను 
మంచి గుణపాఠము చూచితిని. అనేకమంది కలియుచోట తప్పక 
జగడములు కలుగును. ఒక్కరొక్కరే యేకాంతముగా నున్నచో మరెట్టి 
కలహములును పొడసూపవు.” ఇట్లని నిశ్చయించుకొని ఆ సన్నాసి తన 
ఆశ్రమమునకు పోయెను. కావున జ్ఞాని యగువాడు కుమారి (కన్యక) 
యొక్క (छ ఏకాకియై (ప్రపంచమున సంచరించవలయును, 

జీవన్ముక్తిని గోరువాడు ఎకాకియయ్యే యుండవలయును, కావున సన్న్యాసి 
అనేక జనులమధ్య ఉండుటను సంగమును నిషేధించవలెను. ఈ 
విషయమై దక్షస్యృతి యిట్లు చెప్పుచు న్నది . 

“త్రయో గ్రామస్సమాభఖ్యాత ఊర్ద్వం తు నగరాయతే । 

నగరం హి న కర్తవ్యం ए వా మైథునం తథా ॥ 

ఏతత్రయం తు కుర్వాణః స్వధర్మాచ్చ్యవతే యతిః । 

రాజవార్హాది తేషాం తు భిక్షావార్తా పరస్సరమ్‌॥” 


ఎక్కడ ముగ్గురు భిక్షువులు కలుసుకొనుచున్నారో, అక్కడది (గ్రామ 
మగుచున్నది. ముగ్గురికంటే ఎక్కువ యున్నచో నది నగర మగును. కొన 
బుద్దిమంతు లగువారు నగరమును గాని, గ్రామమును గాని చేరరాదు. 
మణతియు రెండవవానితో గూడ కలిసి యుండరాదు. ఒంటరిగానే 
యుండవలయును, ఎవడు (గామమును గాని, నగరమును గాని, 
మిథునమును గాని కలిగియున్నాడో, అనగా ఇద్దరితో గాని, ముగ్గురితో గాని, 
అంతకు ఎక్కువ మందితో గాని సంబంధము గలిగియుండునో అతడు 
తన ధర్మము నుండి తప్పక జారిపోవును. 

“సత్కారమానపూజార్థం దండకాషాయధారణః । 

స సన్యాసీ న వక్తవ్యః समुर జ్ఞానతత్సరః ॥” 

జనులు సత్కరింతురని, గారవింతురని, పూజింతురని తలంచి 
ఎవడు సన్మ్యసించుచున్నాడో, అనగా కాషాయవాస్త దండ కమండలాదులను 
ధరించుచున్నాడో, అతడు నిజమైన సన్న్యాసి గాడు. ఎవడు ఆత్మజ్ఞాని 
పరాయణుడై, ఏకాకియె, వాసనారహితుడై ఉంటున్నాడో అతడే శాంతిని 

పొందుచున్నాడు. ఇతరులు పొందజాలరు. 


న కదాచిజ్ఞగత్యస్న్మిం స్తత్త్వజ్ఞో హంత ఖిద్యతి । 
యత ఏకేన తేనేదం పూర్ణం బ్రహ్మాండమండలమ్‌ ॥ 2 


తత్తజ్ఞణతత్తజ్ఞాని, అస్మిన్‌=-ఈ, జగతి=(ప్రపంచమునందు, కదాచిత్‌= 

ఒకానొకప్పుడుగూడ, న ఖిద్యతి=ఖేదమును పొందడు, హంత =26 

నిశ్చయము, యతః=ఎందువలన, ఎకేన=ఒక్కడగు, తేన=అతనిచేత, 

(బ్రహ్మాండ మండలం=(బ్రహ్మాండ మండలము, పూర్ల్ణం=నిండింపబడి 

యున్నదో. 

ఓ శిష్యా! ఈ (బ్రహ్మాండ మండలమునందు తత్త్యజ్ఞాడగు వా 
డాొకప్పుడును దుఃఖమును పొందడు. ఎందుకనగా ఈ (బ్రహ్మాండ 
మంతయు పూర్ణ్ణుడనై నేనే వ్యాపించియున్నానని అతడు నిశ్చయించుకొని 
యున్నాడు. దుఃఖము దేనినుండి కలుగును? రెండవ వస్తువునుండి. 
రెండవవస్తువే లేనప్పుడు మరి దుఃఖము దేనినుండి కలుగును? 


న జాతు విషయాః9 పి స్వారామం హర్షయన్తమో । 
సల్లకీపల్లన ప్రీతమివేభం నింబపల్లవాః ॥ 3 
సల్లకీపల్లవ ప్రీతం=అందుగుచిగుళ్ళయందు ప్రీతిగల, ఇభం=ఏనుగును, 
నింబపల్లవాః=వేపచిగుళ్ళు, న హర్షయంతి ఇవ=సంతోష పెట్టజాలని 
యట్టు, అమి=ఈ, కే=ఏ, విషయా అపి=విషయములుగూడ, 
స్వారామం=స్వాత్మారాముని, న హర్షయన్తి=సంతోషపెట్టజాలవు. 


ఎవడు తన ఆత్మయందు రమించుచున్నాడో అతనికి ఆత్మారాము 


పదునేడవ (ప్రకరణము 2 14 


డని పరు. ఆ యాత్మారాముడు విషయములు (ప్రప్తించుటవలనగాని, 
విషయానుభవమువలనగాని ఒకప్పుడును సంతోషమును పొందడు. 
విషయములు తుచ్చములని తలంచుటవలన - అనగా విషయజన్య 
సుఖములు క్షణికములని తెలిసికొన్నందువలన విషయభోగము లతనిని 
సంతోషపరచజాలవు. మధురములగు అందుగుచిగుళ్ళను ఆస్యాదించి 
ఆనందించు ఏనుగును చేదుగల వేపచిగుళ్ళు ఆనందపరుపజాలవు. అట్టే 
ఆత్మానందము ననుభవించువానిని విషయానందములు తృప్తిని కలుగ 
జేయజాలవు. 

యస్తు భోగేషు భుక్తేసు న భవత్యధివాసితః । 

అభుక్తే నిరాకాంక్షీ తాదృశో భవదుర్లభః ॥ 4 

యః=ఎవడు, భుక్తేషు=అనుభవింపదగిన, భోగేషు=భోగముల విషయమై, 

అధివాసితః=ఆసక్తుడు. న భవతి=కాడో, చ=౭మణియు, అభుక్తేషు= 

అభుక్త పదార్థముల =, నిరాకాంక్షీ=ఆశారహితుడో, తాదృశః= 

అటువంటివాడు భవదుర్లభః=ప్రపంచమునందు దుర్లభుడు. 


ఎవనికి భోగవస్తువులు సిద్దముగా నున్నను వాటి ననుభవించవలె 
ననెడి కోరిక యుండదో, ఎవనికి అ(ప్రాప్త వస్తువుల విషయమై కావలయు 
ననెడి కోరిక యుండదో, ఎవడు తన ఆత్మయందే రతి గలవాడుగా 
నుండునో, అట్టివాడు ప్రపంచమునందు కోట్లజనులలో ఏ ఒక్కడో 
ఉండును. లేక ఆ ఒక్కడుగూడ దుర్రభుడే, 

బుభుక్షురిహ సంసారే ముముక్షురపి దృశ్యతే । 

భోగమోక్షనిరాకాంక్షీ విరలో హి మహాశయః ॥ 5 

బుభుక్షుః=భోగేచ్చ గలవాడు, ముముక్షుః=మోక్షేచ్చ కలవాడు, 
అపి=కూడ, ఇహ సంసారే=-ఈ (ప్రపంచమునందు, దృశ్యతే=కనబడు 
చున్నాడు. హి=అయితే, భోగమోక్షనిరాకాంక్షీ=భో గమోక్ష అశారహితు 
డగు. మహాశయః=మహాత్ముడు. ఎరళ=అరుదుగా నున్నాడు, 


ఈ జగత్తులో ముముక్షువులు అనేకులు కనబడుచున్నారు, 
భోగపరులును అనేకు లున్నారు. కాని భోగ మోక్షములను రెంటిని విడిచి 
ఆశారహితుడై యున్న మహాత్ముడు దుర్లభుడు. గీతయందు భగవానుడు 
గూడ ఇట్లు చెప్పును. 

“మనుష్యాణాం సహగపేషు కళ్చిద్యతతి సిద్దయే । 

యతతామపి సిద్ధ్దానాం కళ్ళ్చిన్మాం వేత్తి తత్వతః ॥” 

వేలకొలది మనుషులలో ఒకానొకడు మాత్రమే అంతఃకరణశుద్ది 
కలిగి, ఆత్మసిద్దికొటకు యత్నము చేయును. అయితే వారిలోనుకూడ ఏ 
ఒక్కడో ఆత్మను యథార్థముగా తెలిసికొనుచున్నాడు. 


ధర్మార్థకామమోక్షేషు జీవితే మరణే తథా । 
కస్యాప్యుదారచిత్తస్య హేయోపాదేయతా న హి ॥ 6 


ధర్మార్థకామమోక్షేషు=ధర్మార్థకామమోక్షములయందు, జీవితే= 
జీవితవిషయమునను, తథా=అట్లే, మరణే=మరణవిషయమునందును, 
కస్య=ఒకానొక, ఉదారచిత్తస్య అపి=ఉదారచిత్తునకు మా(త్రమే, 
హయోపాదేయతా=త్యాగ( గ్రహణములు, న హి=ఉండవు. 


తా॥ ఓ శిష్యా! ప్రపంచమున ధర్మ, అర్థ, కామ, మోక్షములయందు 
గాని, జీవించుటయందు గాని, మరణించు విషయమున గాని ఎవడు 

ఉదాసీనుడై యుంటున్నాడో; ఎవనికి సుఖాకారవృత్తి గాని, దుఃఖాకార వృత్తి 
గాని లేదో; ఎవడు తన ఆత్మయందే శాంతుడై ఉంటున్నాడో- అట్టివాడు 
అరుదు. సుఖ దుఃఖములు రెండునూ సాపెక్షకములు. ఎవనికి సుఖము 
కలుగునో వానికి దుఃఖమున్ను కలుగక మానదు. దుఃఖానంతరము సుఖము 
కలుగును. కాన నీ ఏ రెంటిని విడిచి ఆత్మానందముతో మెలగుము. 
వాంఛా న విశ్వవిలయే న ద్వేష స్తస్య చ స్థితౌ । 
యథా జీవికయా తస్మాద్దన్య ఆస్తే యథా సుఖమ్‌ ॥ 7 
విశ్వవిలయే=ప్రపంచలయమునందు, వాంఛా=ఇచ్చగాని, తస్య= 
ఆవిశ్యము యొక్క, స్థితౌ=స్టితియందు, ద్వేషు=ద్వేషముగాని, యః = 
ఎవడు, (న ప్రాష్నోతి=పొందడో,) ధన్యః=ధన్యుడగు, సః=వాడు, యథా 
బీవికయా=౭యథాప్రాప్తమగు ఆ జీవికద్వారా,; యథాసుఖమ్‌= సుఖ 
పూర్వకముగా, ఆస్తే=ఉంటున్నాడు. 
తా॥ ఓ కుమారా! విశ్వము లయ మగుటయందు ఎవనికి ఇచ్చ 
లేదో, ప్రపంచస్టితియందును ఎవనికి ద్వేషము లేదో అనగా ప్రపంచ 
ముండు గాక! లేక ఉండుకుండు గాక! దాని నిమిత్తమే లేనివాడై, తనను 
విశ్వమునకు సాక్షిగాను, అధిష్టానముగాను తెలిసికొని స్టితుడవై 
యుంటున్నాడో, అతడే కృతకృత్యుడు, ధన్యుడు, పూజాయోగ్యుడు. 
కృతార్గోల_నేన జ్ఞానేనేత్యేవం గళితధ్‌ఃకృతీ । 
పశ్యఇ్రణ్వన్‌ స్పృ శజ్ఞి ఘ్రన్నశ్నన్నాస్తే యథా సుఖమ్‌ ॥ 8 


అనే న=-ఈ, జ్ఞానే న=జ్ఞానముచే త (అహం=నేను), కృతార్ణః= 

కృతారుడును, ఇత్వేవం=ఈ (ప్రకారముగా, గళితధీః=జారిపోయిన బుద్ది 
గలవాడై, కృతీ=జ్ఞాని, పశ్యన్‌=చూచుచు, శృణ్వన్‌=వినుచు, స్పృశన్‌= 
తాకుచు, జిఘన్‌=ఆ(ఘాణించుచు, అశ్చన్‌=తినుచు, యథాసుఖమ్‌= 
సుఖ పూర్వకముగా, అస్తే=ఉంటున్నాడు. 


అద్దైతమగు ఆత్మజ్ఞానము ద్వారా నను కృతార్దుడ నైతినను బుద్ది 


గూడ ఎవనికి ఉత్సన్నము కాదో, ఆహారాది (క్రియలు చేయుచున్నను ఎవడు 
శరీర సంబంధమగు సుఖదుఃఖములను పరిగణింపకుండునో; మతియు 
బాహ్యం(ద్రియ వ్యాపారములు జరుగుచున్నను అజ్ఞాని యగు మూర్భునివలె 
నెవడు దుఃభింపడో; నిలుచున్నను, కూర్చున్నను, చూచు చున్నను, 
వినుచున్నను, తినుచున్నను ఎవడు సమాహిత చిత్తుడై యుండునో అతడే 
ధన్యుడు. అట్టివాడే పర్నబ్రహ్మస్యరూపుడు. 


శూన్యా దృష్టిర్వథా చేష్టా వికలానీంద్రియాణి చ । 
న స్పృహా న నిరక్తిర్వా క్లీణసంసారసాగరే ॥ 9 


క్షీణసంసారసాగరే=సంసారసాగరము క్షీణించిన దగుచుండగా 
దానియందు, దృష్టిః=దృష్టి, శూనా =శూన్య మగుచున్నది, చేష్టాః= 
(కియలు, వృథా=వ్యర్థమగుచున్నవి, ఇం(దియాణి=ఇం(దియములు, 
వికలాని=వికలము లగుచున్నవి, స్పృహో=ఇచ్చ, వా౭మటియు, న=లేదు, 
విరక్తిః=విరక్తియు, న=లేదు. 


2. శిష్యా! ఎవనికి సంసారసాగరము నఠించిపోయినదో, వానికి 


విషయభోగములయం ^) యుండదు. మజియు వానినుండి విరక్తుడను 
కావలెననెడి కోరికయు నుండదు. అతనియొక్క మనస్సు మతియు 
३००००९० మొదలగునవి బాలునివలె లేక ఉన్మత్తునివలె వ్యాపార 

శూన్యము లగుచున్నవి. మణియు వాని శరీరచేష్టలుగూడ వ్యర్ణమై పోవు 
చున్నవి. ఆతని ఇంద్రియములు బలరహితములై పోవుచున్నవి. తన 
యెదుటనున్న విషయములను నిర్లయించుటకుకూడ శక్తి లేకపోవుచున్నది. 
ఈ విషయము గీతయందుకూడ చెప్పబడినది. 


“యా నిశా సర్వభూతానాం తస్యాం జాగర్తి సంయమో । 
యస్యాం జాగ్రతి భూతాని సా నిశా పశ్యతో మునేః ॥” 


> ఆత్మజ్ఞానరూప రాత్రియందు సమస్తభూతములును నిద్రించు 
చున్నవో, దానియందు జ్ఞాని మేల్కొనుచున్నాడు, సమస్తభూతములును 
ఏ అజ్ఞానరూప పగటియందు మేల్కొని యున్నవో, దానియందు జ్ఞాని 
నిద్రించుచున్నాడు. 


న జాగర్తి న నిద్రాతి నోస్మీలతి న మోలతి । 
అహో పరదశా క్యాల_పి వర్తతే ముక్తచేతసః ॥ 10 


న జాగర్తి=మేల్కొనుట లేదు, న ని(ద్రాతి=ని(ద్రించుట లేదు. న 
ఉన్మీలతి=కంటిరెప్పలను తెరచుట లేదు. న మోలతి=మూయుట లేదు, 
ముక్తచేతసః=ముక్తచే తస్కుడగు జ్ఞానికి, క్యా౭_పి=ఒకానొక, పరదశా= 
ఉత్కృష్టదశ. వర్తతే=ఉంటున్నది, అహో=ఆశ్చర్యము! 


ఓ శిష్యా! జ్ఞాని ఇటువంటి పగటియందు మేల్కొని యుండడు. 
ఎందుకనగా మేల్కొని యున్నవాడు కంటి రెప్పలను తెరచియుంచవలెను 
గదా! అనగా బాహ్యవిషయములను చూచుట, స్మరించుట చేయుచున్నాడు. 
జ్ఞాని బాహ్యవస్తువులను చూడడు, స్మరింపడు. కావుననే అతడు మేల్కొన 

లేదని చెప్పుటకు కారణము, మతీయు జ్ఞాని నిద్రించుటయు లేదు, 
కారణము ~ ని(ద్రెంచువాడు కంటి రెప్పలు మూసికొనును గదా! అందువలన 
నతడు బాహ్యాపదార్థములను వేటినీ చూడజాలడు. జ్ఞాని యన్ననో 
బాహ్యములగు సమస్త పదార్థములను పర(బహ్మస్వరూపమునుగా 
చూచుచున్నాడు. 


ప్రశ ॥ ఇట్టి జ్ఞానికి ఎట్టి దశ కలుగును? 


ఉ॥ ఆహా! అటువంటివానికి గల దశను ఏమని వర్లింపగలను? 
శాంతచిత్తు డగు జ్ఞానికి ఒకానొక అ(ప్రాకృతమగు ఉత్కృష్ట తురీయావస్థ 
కలుగును. ఆ దశను వర్లించుటకు చర్మమయమైన యీ నోరు చాలదు, 
అది దీని కతీత మైనది. 


సర్వత్ర దృశ్యతే స్వస్థః సర్వత్ర విమలాశయః । 
సమస్తవాసనాముకో ముక్తస్సర్వత్ర రాజతే ॥ 11 


ముక్తః=జీవన్ముక్తుడు, సర్వ(త్ర=అంతట, 292: ०००००, 
1 ~ గలవాడుగా, 
దృశ్యతే=కనబడుచున్నాడు, చ=మరియు, సర్వ(త్ర=అంతట 
సమస్తవాసనా రహితుడై, రాజతే=విరాజిల్లుచున్నాడు. 


ww 


ఓ శిష్యా! జ్ఞాని యగు జీవన్ముక్తుడు_ సుఖదుఃఖముల 
యందంతటను స్వస్థచిత్తుడై ఉంటున్నాడు. అజ్ఞాని సుఖము వచ్చునప్పుడు 
సంతోషమును, కష్టము వచ్చినప్పుడు శోకమును పొందుచున్నాడు. జ్ఞాని 
సుఖ దుఃఖములను హర్ష శోకములను సమానముగా చూచుచు ఆత్మా 

నందములో నిమగ్నుడై యుండును. అజ్ఞాని మిత్రులయందు రాగమును, 
శత్రువులయందు ద్వేషమును (ప్రకటించును. జ్ఞాని శతు, మిత్రులను 
సమానముగా జూచును. జ్ఞాని విషయవాసనా రహితుడై, జీవన్ముక్తుడై 
నిరంతరము ఆత్మానందము ననుభవించుచు ఒకే రీతిని వెలుగొందును. 


పశ్యన్‌ శృణ్వన్‌ స్ప్పశన్‌ జిఘ్రన్నశ్నన్‌ గృహ్హన్‌ వదన్‌ వ్రజన్‌ । 
ఈహితానిహితైర్యుకో ముక్త ఏన మహాశయః ॥ 12 
పశ్యన్‌=చూచుచున్నవాడై, శృణ్వన్‌=వినుచు, స్పృశన్‌=తాకుచు, 
జిఘన్‌=ఆ(ఘాణించుచు అశ్షన్‌=తినుచు, గృహ్హన్‌=గ్రహించుచు, 
వదన్‌=మాట్లాడుచు, (వ్రజన్‌=పోవుచు, ఈహితానీ హితైః=రాగద్వేషముల 
నుండి, ముక్తః=విడివడిన, మహాశయః=మహాత్ముడు, ముక్తః ఏవ= 
నిశ్చయముగా ముక్తుడే. 


అంతట చూచుచు, ఐనుచు, తాకుచు, వాసన చూచుచు, వినుచు, 


(గ్రహించుచు, మాట్లాడుచు నడచుచు జ్ఞాని ఇచ్చాద్వేషరహితు డగుచున్నాడు. 
అతని చిత్తమెల్లప్పుడు పర\బ్రహ్మమునందే నిమగ్నమై యుండును. 
అందువల్లనే అతడు, జీవన్ముక్తుడని చెప్పబడుచున్నాడు. 


న నిన్హతి న చ స్తాతి న హృష్యతి న కుప్యతి । 

న దదాతి న గృహ్లాతి ముక్తస్సర్వత్ర నిరసః ॥ 13 
సర్వ(త్ర=అన్నిటియందును, నీరసః=ఆసక్తి లేనివాడై, ముక్తః= ముక్తు 
డగుజ్ఞాని, న నిన్హతి=నిందించడు, న స్తాతి=స్తుతించడు, న హృష్యతి= 
హర్షము నొందడు. న కుష్యతి=కోపింపడు, న దదాతి=యివ్వడు, న 
గృహ్లాతి=గ్రహింపడు. 

జీవన్ముక్తు డగువాడు ఎవనినీ నిందింపడు, ఎవనినైనను 
స్తుతింపడు, హర్షింపడు, కోపింపడు. అనగా - ఒకడు తనకు ఆదర 
సన్మానములు చేసినను వానిని స్తుతింపడు, నిరాదరము చూపిన వానిని 
దూషింపడు. మిక్కిలి మంచి భోజనాదులు దొరికి నప్పుడు హర్షించడు. 
అవి దొరకనప్పుడు దుఃభింపడు. మటేయు శరీరనిర్వాహమునకు మించి 
9 వస్తువునైనను గ్రహింపడు. లేక దేనినైనను తీసికొని ఇంకొకరికి ఇచ్చుటకు 
ప్రయత్నింపడు. ఒకరినుండి ఒకరికి ఇప్పించుట కును చూడడు. 
నిరంతరము తనలో తానే ఆనందమగ్నుడై యుండును. 


ప్రశ్న॥ గురుదేవా! లోకులు దిగంబరులను, భిక్ష తీసికొని జీవించు 
వారలను జీవన్ముక్తులని తలంచుచున్నారు. ఇది నిజమా? 


ఉ॥ సంసారమునం దున్నవారు సకాములు. సకాము డగువాడు 
నిజానిజములను తెలిసికొనజాలడు. ఇతడు జ్ఞాని యని, ఇతడు అజ్ఞాని 
యని, ఇది సత్యమని, ఇది అసత్యమని తెలుసుకొను వంక మతని కురడదు; 
అందువలన దంభాచారులగు వీరు దిగంబరులై తిరుగుచు, అమాయకు 
లగు శిష్యుల కుపదేశించుచుందురు. మతేయు ఒకనివద్ద ధనమును 
తీసికొని ఇంకొకని కిచ్చుచుందురు. నిమిత్తముకొణుకు మరఠాదుల 
నేర్చజుతురు. అట్టి దంభాభిమాను లెన్నటికిని జీవన్ముక్తులు కాజాలరు, 
వారుగూడ శిష్యులవలె సకాములే, వారు వారి కామనాపూరణము కొణకు 
ఆయా వేషములను వేయుచు శిష్యులను వంచించుచున్నారు. ఎవని 
హృదయము విషయాశలనుండి విముక్తిని పొందలేదో, వాడు అవశ్యము 
నరకమును పొందగలడు. అతడు దిగంబరుడే యగుగాక! పాషండుడే 
అగుగాక! తప్పక అతడు నరకమును పొందును. 

ఇందుకు దృష్టాంతము:- ఒక మహాత్ము డొకరాజగృహమునందు 
చాలకాలమువణుకు ఉండెను. ఒక దినమున మహాత్ముడు మరణించెను. 
అదే దినము రాజుగూడ మరణించెను. ఆ నగరమునకు వెలుపల నున్న 
అరణ్యములో నొక తపస్వి యుండెను. ఒక మనుష్యు డాతని సమీపమున 
కూర్చొని యుండగా ఆ యోగి దేనినో ఆలోచించి బిగ్గరగా నవ్వ 
నారంభించెను, అప్పు డాదగ్గర నున్నవాడు “మహాత్మా! ఏ కారణము 
లేకుండగనే ఎందుకు నవ్వుచున్నారు?” అని అడిగెను. అప్పు డామహాత్ము 
డిట్లు చెప్పెను. 'నేను కారణము లేకుండా నవ్వుట లేదు. మరేమనగా - 
రాజు దగ్గర నొక మహాత్ము డుండెను గదా! ఆ ఇరువురును ఒకేసారి 
మరణించుట నీకు తెలిసినదే. వారిలో రాజు స్వర్గమునకు పోయెను. ఆ 
మహాత్ముడు నరకమునకు పోయెను. కారణము రాజుయొక్క మనస్సు 
నిరంతరము మహాత్మునియందే యుండెను. ఆ కారణమువలన నతడు 
స్వర్గమునకు పోయెను. మహాత్మునియొక్క మనస్సు నిరంతరము 
రాగభోగములయం దుండుటవలన నాతడు నరకమును పొందెను. కావున 
నతడెంత దిగంబరు డైనను వాసనారహితుడు కానిచో నత డెన్నటికిని 
జీవన్ముక్తుడు కాజాలడు. వాసనారహితు డగువా డెవడైనను జీవన్ముకుడే. 
ఇందు సందేహ మేమియు లేదు.” 


సానురాగాం స్తియం దృష్ట్వా మృత్యుం వా సముపస్థితమ్‌ । 
అవిహ్యలమనాః స్వస్థో ముక్త ఏవ మహాశయః ॥ 14 


సానురాగాం=అనురాగముతో ((పీతితో) కూడుకొన్న, (००० స్ర్తీని, 

దృష్ట్వా వా౭చూచినను (లేక) సముపస్టితమ్‌=సమోపమునందున్న, 

మృత్యుం=మృత్యువును, దృష్ట్వా వా=చూచినను, అవిహ్నలమనాః= 
F17 

వ్యాకుల రహితమైన మనస్సు గలవాడై, స్వస్థః=శాంతచిత్తుడై, మహాశయ 
ఏవ=మహాత్ముడే, ముక్తః=ముక్తుడు. 


తా॥ అనురాగము అనగా ప్రీతితో కూడుకొన్న [స్త్రీని చూచినను 
ఎవని మనస్సు కామాతురము కాదో, మృత్యువును చూచినను ఎవని 
మనస్సు భయాందోళనను చెందదో, విశేషించి ఆత్మానందమునందు 
నిమగ్నుడై యుండునో, ఆతడే జీవన్ముక్తుడు. 

సుఖే దుఃఖే నరే నార్యాం సంపత్సు చ విపత్సు చ । 

విశేషో నైవ ధీరస్య సర్వత్ర సమదర్శినః ॥ 

సుఖే=సుఖమునందును, దుఃఖే=దుఃఖమునందును, నరే= పురుషుని 

యందును, నార్యాం=(స్తీయందును, సంపత్సు=సంపదల యందును, 

విపత్సు=విపత్తులయందును, సర్వ(త్ర=అంతటను, సమదర్శినః= 

సమానముగా చూచుచున్న, ధీరస్య=ధీరుడగు జ్ఞానికి, విశేషు=విశేషము 

(భేదము), న=లేదు. 

తాొ॥ ఎవని మనస్సు సుఖ దుఃుఖములయందు సమానముగా 
నుండునో, అనగా శరీరసంబంధమగు సుఖము కలిగినప్పుడు సంతోష 
మును గాని, శరీరమునకు కష్టము కల్లునప్పుడు శోకమును గాని పొందదో, 
ఎవనికి స్తీ పురుషాది భేద ముండదో, అనగా ९०८5682) ఆత్మస్తరూపుల 
నుగా చూచుచున్నాడో, ఎవనికి సంపదలు కలుగునప్పుడు హర్షమును, 
విపత్తులు సంభవించునపుడు దుఃఖమును కలుగదో, అతడే జీవన్ముక్తుడు. 

న హింసా నైన కారుణ్యం నౌద్దత్యం న చ దీనతా । 

నాళశ్చర్యం నైవ చ इणः క్షీణసంసరణే నరే ॥ 16 

క్షీణసంసరణే=నశించిన సంసారము గల, నరే=మనుష్యునియందు, 
హింసా న=హింసయు లేదు, ॐ కారుణ్యం=కరుణయు లేదు, న 
బొద్దత్యం=దౌష్ట్యము లేదు, న దీనతా=దీనత్యము లేదు, న ఆశ్చర్యం= 
ఆశ్చర్యము లేదు, న క్షోభః=క్షోభము లేదు. 


సంపూర్ణముగా (ప్రకృతి నశించిపోయిన జీవన్ముక్తుడు ఒక (ప్రాణిని 
హింసించడు, ఒకదానిపై దయజూపడు, ఒకనిపై దౌర్దన్యమును జూపడు. 
శరీరసుఖమునకై ఒకరిదగ్గర దీనత్వమును (ప్రకటించడు, ఒకప్పుడు 
ఆశ్చర్యమును ప్రకటించడు, ఒకప్పుడు కలవరపడడు, స్వస్వరూప మగు 
ఆత్మానందములో నిత్యము నిమగ్నుడై యుండును. 


న ముక్తో విషయద్వేష్టా న వా విషయలోలుపః । 
అసంసక్తమనాః నిత్యం |ప్రాస్తాప్రాప్తముపాళ్నుతే ॥ 17 
ముక్తః=జీవన్య్ముక్తుడు, న విషయద్వేష్టా=విషయములను ద్వేషించు వాడు 
కాడు, న విషయలోలుపః=విషయములయందు లోలుపుడు గాడు, 
నిత్యం=ఎల్లప్పుడు, అసంసక్తమనాః=ఆసక్తి రహిత మనస్సు గలవాడై, 
(ప్రాపాప్రాప్తం=ప్రాప్పాప్రాప్త వస్తువులను, ఉపాశళ్నుతే= అనుభవించు 
చున్నాడు, ((ప్రాప్తవస్తువు ననుభవించుచున్నాడు, అ(ప్రాప్తవస్తువును 
కోరుటలేదు.) 


ఎవడు విషయములను ద్వేషింపడో మణియు వాటియందు 
లోలుపత్వమునుగూడ చూపడో, ఎవని మనస్సు నిరంతరము అనాసక్తమై 
దేనిని ఆశింపదో. |ప్రారబ్దవశమున (ప్రాప్త మగుదాని ననుభవించుచు అ(ప్రాప్త 
మగు దానిని కోరడో, అతడే జీవన్ముక్తు డని చెప్పబడుచున్నాడు. 

సమాధానాసమాధాన హితాహిత వికల్సనాః । 

శూన్యచిత్తో న జానాతి కైవల్య మివ సంస్థితః ॥ 18 
శూన్యచిత్తః:=మనస్సునం దే సంకల్పములు లేనివాడైన జీవన్నుక్తుడు, 
సమాధానాసమాధాన హితాహితవికల్సనాః=సమాధాన అసమాధాన 
ములు, హితముఆహితములు వీటియొక్క కల్పనలను, న జానాతి= 
తెలిసికొనడు, పరంతు=మరేమనగా, కైవల్యం ఇవ=కేవలము 
మూర్తీభవించిన మోక్షమువలె, సంస్థితః=ఉంటున్నాడు. 


ఎవడు ఇది మంచి దని గాని, ఇది చెడ్డ దని గాని, ఇది యోగ్య 
మని గాని, ఇది అయోగ్య మని గాని, ఇది హిత మని గాని, ఇది అహిత 
మని గాని ఈ మొదలగు సంకల్పములను చేయడో, ఎవరు ప్రపంచవిషయ 
వాసనలను సంకల్పములను హృదయమునం దుంచడో, నిర్మలుడై 
యుండునో, విదేహ కైవల్యమును పొందెనో- అతడే జీవన్ముక్తుడు. 


నిర్మమో నిరహంకారో న కించిదితి నిశ్సితః । 
అంతర్గళితసర్వాశః కుర్వన్నపి న లిప్యతే ॥ 19 
అంతర్గళితసర్వాశ=అంతఃకరణమునందలి సమస్తకోరికలు నశించిన 
వాడును, నిరాహంకారః=అహంకార రహితుడును, నిర్మమః= మమతా 
రహితుడును, కించిత్‌=కొంచెముగూడ, న=లేదు (ఇదంతయు మిథ్య), 
ఇతి=ఇట్లని, నిశ్చితః=నిశ్చయజ్ఞానము గలవాడు, కుర్వన్‌ అపి= కర్మలు 
చేయుచున్న వాడైనను, న లిప్యతే=అంటదు. 


ఓ జనకా! ఎవడు “అహం, మమ” అను అభిమానము పూర్తిగా 
లేనివాడో, అనగా “ఇది నాది, దీని కంతటికి కర్తను నేనే యను అభిమాన 


పదునెడవ (ప్రకరణము 222 


మెవనికి లేదో, అధిష్టాన చైతన్యముకంటె వేరైన దొకటియు సత్యము గాదు, 
అదంతయు మిథ్యయే యను నిశ్చయజ్ఞాన మెవనికి గలదో, అట్టివాడు 
సమస్తకార్యములు చేయుచున్న వాడైనను ఏమియు చేయనివాడే. 
ఎందుకనగా వానికి కర్భత్య భోకృత్వాభిమానము లేదు. 


మనఃప్రకాశ సంమోహ స్వప్న జాడ్యనివర్ణితః । 

దశాం కామపి సంప్రాప్తో భవేద్గలితమానసః ॥ 20 
గళితమానసః=నశించిన మనస్సు గల జ్ఞాని, మనః(ప్రకాశ సంమోహ 
స్వప్పుజాడ్యవివర్ణితః=మనః|ప్రకాశమునుండయు, చిత్తభ్రాంతి నుండియు, 
జడత్వరూపని(ద్రనుండియు విడివడనవాడై, కామపి=అనిర్వాచ్యమైన 
ఒకానొక, దశాం=దశను (అవస్థను) సంపాప్తః=పొందినవాడుగా, 
భవేత్‌=అగును (అగుచున్నాడు) 


ఓ శిష్యా! గభితమైపోయిన అనగా నశించిన అంతఃకరణవృత్తి గలిగి 
సంకల్ప వికల్చములు ఎవనికి స్సురించుట లేదో, ఎవనికి (స్తీ పుత్రాది 
సమస్త విషయములయందును, మోహము దూరమైపోయినదో, ఎవడు 
అంతఃకరణమును నిరంతర మాత్మానందమునందే నియోగించునో, ఎవడు 
జడరహితుడో, ఎవడు నిరంతర మాత్మానందమునందే రమించుచున్నాడో 
వాడే జీవన్ముక్తుడని చెప్పబడుచున్నాడు. 


ఇది పదునేడవ (ప్రకరణము. 


Ea +<ॐ-< 


ఓమ్‌ 


అష్టావక్రగీత 
కుదునెనిమిదవ ప్రకరణము 
శాంతిశతకయు 


ఈ (ప్రకరణమునందు శాంతియొక్క (ప్రధానతను చూప దలంచినవాడై 
ప్రథమమున శాంతరూప పరమాత్మకు నమస్కారము జేయుచున్నాడు. 


యస్య బోధోదయే తానత్స్వప్నవద్భవతి (భ్రమః । 
తస్మై సుఖైకరూపాయ నమః శాన్హాయ తేజసే ॥ 1 


యస్య=దేనియొక్క, బోధోదయే=బోధోదయ మైనమోదట, 
తావత్‌=మొదట, (భ్రమః=(భ్రాంతి, స్వప్నవత్‌=స్యప్నమువలె, 
భవతి=అగు చున్నదో, తస్మై=ఆ, సుఖైకరూపాయ= ఆనందైక 
స్వరూపుడును, శాన్హాయ= శాంతిఃస్వరూపుడును అగు, తేజసే= 
జ్యోతిఃస్వరూపునికొణుకు, నమః= నమస్కారము. 


ఏ యాత్మ శాంతరూప మైనదో, దేనియందు 29086} వికల్పము 
లుత్సన్ష్నములు కావో, దేనియొక్క స్వరూపజ్ఞానము కలుగగానే జగ(ద్భాంతి 
స్వప్పమువలె మిథ్య యని తోచునో అట్టి ఆనందైకరూప పరమాత్మకు 
నమస్కారము చేయుచున్నాను. 

అవ॥ అయితే ధనవంతుడుగూడ (ప్రపంచములో సుఖస్వరూపుడుగా 
కనిపించుచున్నాడు, మణీ ధనవంతునకును, జ్ఞానికిని గల భేద మేమి? అను 
శంకకు సమాధానము చెప్పుచున్నాడు. 

ఆరయిత్వా9_ఖిలానర్థాన్‌ భోగానాస్నోతి పుష్కలాన్‌ । 
న హి సర్వపరిత్యాగ మన్తరేణ సుఖీ భవేత్‌ ॥ 2 


అఖిలాన్‌=సర్వవిధములైన, అర్భాన్‌=ధనములను, ఆరయిత్యా = 
సంపాదించి, పుష్కలాన్‌=పుష్కలము లయిన, భోగాన్‌=భోగములను, 
(పురుషు=పురుషుడు), ఆష్నోతి=పొందుచున్నాడు (పరంతు=అయితే), 
సర్వపరిత్యాగం అంతరేణ=సకలపరిత్యాగము లేకుండా (చేయక), 
సుథీ=సుఖవంతుడు, న భవేత్‌=కాజాలడు. 


లోకమున ధనవంతులు గూడ సుఖము ననుభవించుచున్నారు. 
కాని అవి తుచ్చములు, త్యాగము లేనిదే యెవరికిని నిజమైన సుఖము 
సంభవింపదు. 


ఓ జనకా! ధనికులు భార్య, బిడ్డలు, ధనము మొదలగు సంపదలను 
సమకూర్చుకొని భోగించుచున్నారు. కాని అవి నాశన మైనచో మిక్కిలి 
దుఃఖించుచున్నారు. చూడుము: 

పృథివీం ధనపూర్ణాం చేదిమాం సాగరమేఖలామ్‌ । 

ప్రాప్నోతి పునరఫేష స్వర్గ మిచ్చతి నిత్యశః ॥ 

పూర్ణముగా ధనముతో నింపబడి చతుస్సముద్రముదిత మగు 
ఈ భూమి యంతయు నొకనికి చేకూరినను మణుల వాడు స్వర్గము 
నాకు లభించిన బాగుండునని నిత్యము కోరుచుండును. ప్రపంచమునందు 
ధనవంతులు తరచుగా రోగులుగా కనబడుచున్నారు. కొందటికి అజీర్తి 
రోగము, కొందణికి మధుమేహము మొదలగు రోగములు కనబడుచున్నవి. 

ధనవంతులకు పరస్పర స్ప్నర్హ యెక్కువగా ఉంటున్నది. మటేయు వారికి 
రాజాలవలన, చోరులవలన నిత్యము భయము కలుగుచున్నది. దొంగల 
భయమువలన రాతులయందు నిద్రపట్టదు. ధనము సంపాదించుట 
యందును, ధనమును రక్షించుటయందును వారు మిక్కిలి క్లేశపడు 
చున్నారు. ప్రపంచములో ధనికులకు గల దుఃఖము బీదవారియందు 
కనబడదు. ధనమువలన గలుగు విషయభోగాది సుఖములు నశించి 
పోవునవి; మతియు తుచ్చములు. కావుననే సంపూర్ల్ణధనాదిక త్యాగము 
వినా సుఖరూపమగు ఆత్మానంద ప్రాప్తి కలుగదని చెప్పబడినది. ఏవిధముగా 
వంధ్యావుతుడు అనత్యమని తెలినికొనినబో వానిని త్యజింప 
గలుగుచున్నాడో, లేనిచో త్యాగమునకు అవకాశము లేదో, ఆ ప్రకారముగా 
సంకల్పవికల్ప రూపజగత్తంతయు మిథ్య యని తెలిసికొనుటవలననే దానిని 
త్యజించగలుగుచున్నాడు. అప్పుడే సుఖైకరూపుడు కాగలుగుచున్నాడు. 
అవ॥ వంధ్యాపుత్రత్య్వమును తుచ్చమును, అసంబంధమును గాన దానిని 
విడిచినట్టుగానే సంకల్పవికల్ప్సరూప మనస్స్ఫునుగూడ త్యజించి నప్పుడే 
సుఖమును పొందుచున్నాడు అని చెప్పుచున్నాడు. 
కర్తవ్యదుఃఖమార్తండజ్వాలాదగ్గాన్తరాత్మనః । 
కుతః ప్రశమపీయూషధారాసారమ్సతే సుఖమ్‌ ॥ 3 
కర్తవ్య దుఃఖమార్తండ జ్వాలాదగ్గాన్రరాత్మనః=కర్మజన్య దుఃఖ రూప 
సూర్యకిరణజ్యాలలవలన దహింపబడుచున్న మనస్సు గలవానికీ, 


ప్రశమపీయూషధారాసారం, బుతే=సంకల్ప వికల్ప (ప్రశమరూప అమృత 
వర్షము లేక, సుఖం=సుఖము, కుతః=ఎక్కడిది? 

తా॥ కర్తస్వరూప కర్మలు, వాటివలన గలిగెడు జన్మదుఃఖములు- 
ఇవియే సూర్యతప్తాగ్ని వంటివి. ఈ అగ్గ్నివలన ఎవని మనస్సు ९5 
మగుచున్నదో, అట్టి దావాగ్ని దగ మనస్కునకు శాంతి శమ దమాది 
అమృతవృష్టి వినా సుఖప్రాప్తి కలుగజాలదు. 

అవ॥ సంసారదుఃఖ మనెడు విషయమును నశింపజేయునది కనుక 
సంకల్స వికల్ప ఉపశమనమే అమృత మనబడునని తెలుపుచున్నాడు. 

భవోల_ యం భాననామాత్రో న కించిత్సరమార్థతః । 

నాస్తభావస్స్వభావానాం భావాభావవిభానినామ్‌ ॥ 4 

అయం=ఈ, భవః=సంసారము, భావనామా(త్ర=సంకల్స మా(త్రమే, 

పరమార్హతః=యథార్థముగా, కించిదపి=కొంచెముగూడ, న=లేదు, 

హి=ఎందుకనగా, భావాభావ ఏభావనాం=భావాభావ పదార్థ్హములయందు 

స్థితమై ఉంటున్న, స్వభావానాం=స్తభావములకు, అభావః=అభావము, 

నాస్తి=లేదు, 

తా॥ ఓ జనకా! ఈజగత్తు సంకల్పమా(త్రమే. పరమార్ధ దృష్టితో 

[ore (<a) 2) 

చూచినచో ఆత్మకంటె అతిరిక్తమైన ఏవస్తువుగూడ భావరూప మైనది- 
అనగా సత్యరూప మైనది గాదు. మటజేమనగా సంపూర్ణ ప్రపంచము అభావ 
(అసత్య) రూపమైనది. 

అభావరూప (ప్రపంచముగూడ కాలాదికవశమువలన భావ 
స్వభావము గలది కావచ్చును గదా? 


ఉ॥ భావరూపమునందు మటీయు అభావరూపమునందు స్థిరమైన 

స్వభావముల కెప్పుడును అభావము కలుగజాలదు. అనగా భావ పదార్థమున 
కభావమును, అభావ పదార్థ్హమునకు భావము ఎప్పుడును కలుగజాలదు. 
ఏ విధముగా మనోరాజ్యమునందలి లేక స్వప్షమునందలి పదార్హములకు 
ఒకప్పుడును భావముండదో, అట్లే ప్రపంచ పదార్థముల కొకప్పుడును 
సత్తా ఉండదు. మనోరాజ్యమగు స్వప్షమునందలి పదార్థము లెట్టు సంకల్స 
మాత్రములో అట్లే జా(గ్షత్రపంచ పదార్థము లన్నియు కల్పితములు. 
సంకల్పములు దూరమగుచో సంసారరూపతాపముగూడ దూరమై 
పోవుచున్నది. సంకల్పనాశనమే మోక్షహితువు. 

అవ సంకల్పము లుపశమించినంత మాత్రమున ఆత్మామృతము 
లభించుటెట్టు? అను శంకకు సమాధానము చెప్పుచున్నాడు. 


న దూరం న చ సంకోచాల్లబ్దమేవాత్మనః పదమ్‌ । 
నిర్వికల్సం నరాయాసం నిర్వికారం నిరంజనమ్‌ ॥ 5 


ఆత్మనః=ఆత్మయొక్క, పదం=స్థానము, న దూరం=దూరము నందు 
లేదు, సంకోచాత్‌=సంకోచమువలన, లబ్దం=పొందబడునది, న=కాదు, 
(తత్‌=అది), నిర్వికల్పం=సంకల్పరహిత మైనది. నిరాయాసం= 
(ప్రయాసరహిత మైనది, నిర్హికారం=వికారరహిత మైనది, నిరంజనంకా 
దుఃఖరహిత మైనది. 


తా॥ సంకల్పము దూరమైనంతమాత్రమున ఆత్మరూపామృత 
మెట్లు లభ్య మగును? 

ఉ॥ ఆత్మ ఎవనికి దూరమున లేదు. మజియు పరిచ్చిన్నమును 
గాదు. అది సర్వ(త్ర వ్యాపక మైనది. ఈకారణమువలన ఆత్మ నిత్య(ప్రాప్త 

మైనది. మనఃసంకల్సమునకు వశమైనవాడు ఆత్మను అప్రాప్త మైనదిగా 
తలంచుచున్నాడు, ఒకానొకనికి కంఠాభరణము తన మెడలో ఉండిన 
దైనను, (భాంతిమూలమున నా కంఠాభరణము పోయినదని వెదకుకొను 
రీతిగా ఈయాత్మ అందటిలోను నిత్యప్రాప్తమై యున్నను, తనయొక్క 
స్వరూపాజ్ఞానమువలన २०5९ 5४०००८५९ అ(ప్రాప్త మైనదివలె 
తోచుచున్నది. ఆత్మ వికారముల కతీత మైనది. అనగా మనోవికారములు 
నశించినచో తెలిసికొనుటకు అవకాశము గలదిగా నున్నది. ఈవిధముగా 
ఆయాత్మ వికారరహితమును, ఉపాధిశూన్యమును, సదా ఏకరసమునై 
యున్నది. 

€> ఆత్మ నిత్య(ప్రాప్త్ర మైనదైనచో ఒక శాస్త విచారమువలనను 
ఆచార్యోపదేశమువలనను లాభమేమి? అను శంకకు సమాధానమును 
చెప్పుచున్నాడు. 

వ్యామోహమాడ్రవిరతౌ స్వరూపాదానమాత్రతః । 

వీతశోకా విరాజన్తే నిరానవరణదృష్టయః ॥ 6 

వ్యామోహమా(త్రవిరతౌ=విశేషమోహము నశించిన దగుచుండగా, 

స్వరూపాదానమా(త్రతః=తన స్వరూప గ్రహణమాత్రమువల్లనే, వీతశోకాః= 

శోకరహితులై, నిరావరణదృష్టయః=ఆవరణ రహిత దృష్టి గలవారై, 

విరాజన్తే=(ప్రకాశించుచున్నారు. 


ప్ర: ఆత్మ నిత్య ప్రాప్త మైనచో మల దాని ఫ్రాప్తికై శా|స్త్రవిచారణ, 
ఆచార్యోపదేశము - ఏని ఆవశ్యకత ఎమి? 

ఉ॥ ఓ జనకా! అజ్ఞానరూపమైన మోహావరణము 0668 
అంతఃకరణములలోను ఉన్నది. ఆయావరణ మున్నంతవణుకు ఎవనికిని 
ఆత్మ సాక్షాత్కారము కలుగదు. ఆయావరణ తొలగించుటకొబకే 
శాస్త్రవిచారణ, గురూపదేశము అవసరమై యున్నది. 


దీని కొక దృష్టాంత మున్నది- పదిమంది కలిసి ఒకచోటికి పోవుచూ 
త్రోవలో నొక నదిని దాటి ఆవలి ఒడ్డునకు చేరిరి. అప్పుడు వారు 'మన 
మందరము సురక్షితముగా ఒడ్డు చేరితిమా? లేక యెవడైన నదీ 
ప్రవాహములో కొట్టుకొని పోయెనా? లెక్కపెట్టి చూడుడు” అని పరస్పర 
మనుకొనిరి. అందులో నొకడు లెక్కపెట్టుటకు (ప్రారంభించి తనను 
విడిచిపెట్టి తొమ్మిది మందిని లెక్కించెను. అప్పుడతడు “అయ్యో! 
పదవవాడు నదిలో కొట్టుకొనిపోయె'నని చెప్పెను. రెండవవాడు లెక్క 
పెట్టెను. అతడుగూడ తనను విడిచి తక్కిన తొమ్మిదిమందిని లెక్కించి 
పదవవాడు నదిలో పడి కొట్టుకొనిపోయెనని నిర్ణయించెను. ఇట్లే తక్కిన 
అందజును తమను విడిచి లెక్క పెట్టుటచేత తొమ్మిదిమందే ఉన్నారనియు, 
పదవవాడు గంగలో కలిసిపోయె ననియు నేడవ నారంభించిరి. 


ఇంతలో ఆనది ప్రాంతమున నొక పెద్దమనిషి పోవుచు 
ఈరోదనము విని యేమేమి? ఏమి జరిగినదని వారలను సమిోపించెను. 
వారినుండి విషయమును తెలిసికొని ఆతడు లెక్కించగా పది మందియు 
నుండిరి. అప్పుడాతడు వీరలు కేవలము మూర్భు లనుకొని “మోరు 
ఏడవకుడు, పదిమంది ఉన్నారు. ఇప్పుడు నా యెదుట లెక్కింపు” డని 
యనెను. వారు మొదటివలెనే తనను మా(త్రం విడిచిపెట్టి తొమ్మిదిమందిని 

లెక్కింప మొదలిడిరి. అంత నాతడు నీవే పదవవాడవని తెలిపెను. అప్పుడు 
దానికి “ఓహో! మన మందరము ఉన్నామ”ని యనుకొని సంతోషించెను. 
అదేవిధముగ అజ్ఞానవశుడై తనలోనే నున్న ఆత్మను తీర్ణములయందును, 
పర్వతములపైన ఇంకెక్కడో యున్నదని వెదకుచూ తిరుగుచున్నాడు. ఆ 
దశమ పురుషునివలె తనను తెలిసికొనలేకున్నాడు. ఎప్పుడు గురువు 
ఉపదేశించుచున్నాడో అప్పుడు “ఆనందరూపమైన ఆత్మను నేనే” యని 
తెలిసికొనుచున్నాడు. ఈకారణమువలన గురువుయొక్కయు, శాస్త్రముల 
యొక్కయు ఆవశ్యకత ఉండనే యున్నదని తెలియబడుచున్నది గదా! 


సమస్తం కల్పనామాత్రమాత్మా ముక్తస్సనాతనః | 

ఇతి విజ్ఞాయ ధీరో హి కిమభ్యస్యతి ८०८०२८९ ॥ 7 
సమస్తం=సమస్త (ప్రపంచము, కల్పనామా(త్రం=కల్సనా మా(త్రమై 
व € ०९ , ముక్తః=ముక్తమును, ననాతనః= 
సనాతనమునై యున్నది, ఇతి=ఇట్లని, విజ్ఞాయ=తెలిసికొని, ధీర=జ్ఞాని, 
బాలవత్‌=పిల్లవానివలె, కిం=దేనిని, అభ్యస్యతి=అభ్యసించుచున్నాడు? 


ख సంపూర్ణమైన యీ జగత్తంతయు మనఃకల్సిత మా('త్రమై యున్నది. 
“శుద్దో ముక్తస్సదైవాత్మా వై బధ్యేత కర్షిచిత్‌ । 
బంధమోక్షౌ మనః సంస్థా తస్మినాన్తే ప్రశామ్యతి ॥ 


ఆత్మ శుద్దము, ముక్తము, ఒకప్పుడు బంధింపబడునది గాదు. 
బంధమోక్షములు రెండును మనఃస్థితములు. ఆ మనస్సు శాంతిని అనగా 
ఉపశమనమును పొందినచో బంధము, మోక్షము అను రెండును వాటంత 

టవే ఉపశమనమును పొందుచున్నవి. ఆత్మ నిత్యముక్త మైనది. సనాతన 
మైనదని తెలిసికొనిన జ్ఞాని పిల్లవానివలె వ్యవహరించును. 


అవ॥। అంతయు కల్పనామా(త్రమే యను జ్ఞానమునకు కారణమగు 
తత్‌-త్వం పదార్హములయొక్క ఐక్యజ్ఞానము నుపదేశించుచున్నాడు. 


ఆత్మా బ్రహ్మేతి నిశ్చిత్య భావాభావౌ చ కల్పితౌ । 
నిష్కామః కిం నిజానాతి కిం (బూతే చ కరోతి కిమ్‌ ॥ 8 


ఆత్మా=జీవాత్మ, (బ్రహ్మ౭(బ్రహ్మము, చ=మణీయు, భావాభావౌ= 
భావాభావములు. కల్పితౌ=కల్పితములు, ఇతి=ఇట్లని, నిశ్చిత్య= 
నిశ్చయించుకొని, నిష్కామః=నిష్కాముడగు పురుషుడు, కిం=దేనిని, 
విజానాతి=తెలిసికొనుచున్నాడు, కిం |బ్రూతే=ఏమి చెప్పుచున్నాడు? కిం 
కరోతి=ఏమి చేయుచున్నాడు? 


త్వం పదార్థమగు జీవాత్మ, తత్సదార్థమగు బ్రహ్మము ఈ రెంటికిని 
భేద మేమియు లేదని నిశ్చయించుకొని భావాభావములు - అనగా 
ఘటభావము, దాని నాశము అను రెండును అధిష్టాన చైతన్యమునందు 
కల్పితమా(త్రములే యని యీ (ప్రకారముగా సమస్త జగత్తు మిథ్య 
యనియు, తుచ్చమనియు తెలిసికొనిన జ్ఞానికి అవిద్య సమూలముగా 
నాశమైపోవును. అట్టివాడు ఇక దేనిని తెలిసికొనుటకు ఇచ్చయించును? 
దేనిని జేయబూనును? అతడు ఏ పనిని చేయడు. ఎందుకనగా అతని 
యందు కర్పత్వాభిమానము నశించిపోయినది. 


€ ॐ॥ ఆత్మయే సర్వమునను జ్ఞానవేం సర్వనంకల్పములను 
తొలగించునని చెప్పుచున్నాడు. 

అయం 2 హమయం నాహమితి క్షీణా వికల్సనాః । 
సర్వమాత్మేతి నిశ్చిత్య తూష్లీభూతస్య యోగినః ॥ 9 
సర్వం=సమస్తమును, ఆత్మా=ఆత్మయే, ఇతి=ఇట్లని, నిశ్చిత్య 
నిశ్చయించుకొని, తూష్లీభూతస్య=ఉదాసీనముగా నున్న, యోగినః= 
యోగికి, అయం=విడు, సః=వాడు, అహం=నేను, (అస్మి=అగు 
చున్నాను,) అయం=విడు, నాహం=నేను కాను, ఇతి=-ఈ (ప్రకారమగు, 
వికల్పనాః=వికల్పములు, క్షీణాః=క్షీణించిపోవుచున్నవి. 


సర్వరూపములును ఆత్మయే యగుచున్నది. అది శరీరాదిక 
వ్యాపారములనుండి రహిత మైనది. అదే జీవన్ముక్తావస్థ యని చెప్పబడు 
చున్నదని జ్ఞాని నిశ్ళయించుకొనుచున్నాడు. ఆ విషయమే ఇట్లు చెప్పబడు 
చున్నది. 

“వృత్తిహీనం మనః కృత్వా క్లేత్రజ్ఞం పరమాత్మని । 

ఏకీకృత్య విముచ్వేత 635०8१9 యం ముఖ్య ఉచ్యతే 1 


క్షేత్రజ్ఞునకు అనగా జీవాత్మ పరమాత్మయందు గల ధ్యేయాకారవృత్తి 
నశించిన పిమ్మట రెంటికి ఐక్యము కలుగుచున్నదను నిశ్చయము గల 
పురుషుడు ముకు డగుచున్నాడు. అనగా ఎపుడు మనస్సు నానావిధము 
లగు సంకల్పములనుండి రహితమై పోవుచున్నదో, అప్పుడే జీవన్నుక్తావస్థ 
యని చెప్పబడుచున్నది. సంకల్పరహితుడే జీవన్ముక్తుడని భావము. 

అవ॥ ఇప్పుడు సంకల్సములనుండ రహితమగు మనస్స్వరూపమును 
చూపుచున్నాడు. 


234 అష్టావక్రగీత 


న విక్లేసో న చైకాగ్యం నాతిబోధో న మూఢతా । 
న సుఖం న చవా దుఃఖ ముపశాన్తస్య యోగినః ॥ 10 


ఉపశాన్తస్య=ఉపశాంతి నొందిన, యోగినః:=యోగికి, న విక్లేపః=విక్లేపము 
లేదు. న ఏకాగ్యం=ఏకా(గ్రత లేదు, న అతిబోధః=బోధము లేదు, న 
మూఢతా=మూఢత్వము లేదు, న సుఖం=సుఖము లేదు, న దుఃఖం= 
దుఃఖము లేదు. 


ఓ జనకా! ఎవనియొక్క మనస్సు సంకల్ఫ్స వికల్పములనుండి 
రహితమైపోయినదో, అట్టివానికిక रो >> కలుగదు; మతియు ఏకా(గ్రత 
కొఖుకు ప్రయత్నముకూడ చేయ నవసరము లేదు. ఎందుకనగా విక్ల్షేపము 
కలిగియున్నచో గదా దాని నివృత్తికై ప్రయత్న మవసరము. విక్షేపమే 
లేనప్పుడు మణి ప్రయత్న మెందుకు? మటీయు నతనికి పదార్థములను 
తెలిసికొన నిచ్చగాని, తెలిసికొనజాలని మూఢతగాని యుండదు. మజేయు 
నాతనికి విషయజన్యసుఖము గాని, దుఃఖము గాని యుండదు. కేవల 
మాత్మానందమునందు సనీరంతరము మగ్గు డైనవానికి సుఖదుఃఖముల 
(ప్రసక్తి ఎక్కడ? 

స్వరాజ్యే एर చ లాభాలాభే జనే వనే । 

నిర్వకల్పస్వభావస్య న 5३26० £ యోగినః ॥ 11 

స్వరాజ్యే=స్వయముగా రాజభోగము లనుభవించుటయందు గాని, 

భాక్షవృత్తౌ=భి క్షావృత్తియందుగాని, లాభాలాభే=లాభాలాభముల 
యందుగాని, జనే=జనమధ్యమునందుగాని, వనే=వనమధ్యమునందు 
గాన, నిర్ప్వికల్పస్తభావస్య=ఏకల్పరహి తమైన స్వభావము గల, యోగినః= 

యోగికి, విశేషః=విశేషము, నాస్తి=లేదు. 


జీవన్ముక్తునకు స్వర్గరాజ్యము' స్వయముగా సంప్రాప్త మైనను 
సంతోషించడు. భిక్షావృత్తియందు ఎహ్యమును జూపడు. అనగా ఇది 
నీచమైన దనిగాని, కష్టమైన దనిగాని యనుకొనడు. లాభాలాభములు 
రెండును అతనికి సమానములే. అతడు వనమునందుండు గాక! లేక 
గృహమునందుండు గాక! ఎచట నున్నను ఒకేవిధముగా నుండును. 


క ధర్మః క్ష చ నా కామః ॐ सटः వివేకతా । 
ఇదం కృత మిదం నేతి ద్వంద్రైర్నుక్తస్య యోగినః ॥ 12 


ఇదం=ఇది, కృతం=చేయబడినది, ఇదం=ఇది, న కృతం=చేయబడలేదు, 

ఇతి= ఈ (ప్రకారమగు, ద్వంద్వైః=ద్వంద్వములచేత, ముక్తస్య=ముకుడైన, 

యోగినః=యోగికి, ధర్మః=ధర్మము, =>? వా=మణేయు, 

కామ;ః=కామము, కృ=ఎక్కడ?, అర్జః= అర్థము, కృ్వ=ఎక్కడ? 

వివేకతా=వివేకము (విచారము), క్వ=ఎక్కడ? 

స్థిరచిత్తము గలయోగికి ధర్మార్థ కామ మోక్షములతో కొంచెమైనను 
పనిలేదు. మతీయు “ఈ పనిని నేను చేయుచున్నాను, దీనిని నేను 
చేయలేదు” అను ఈ ప్రకారమగు ద్వంద్వములనుండి విడివడినవాడే 
జీవన్న్ముక్తుడగు యోగి యని చెప్పబడుచున్నాడు. 

కృత్యం ॐ మపి నైవాస్తి న కాల పీ హృది రంజనా । 

యథా జీవనమేవేహ జీవన్నుక్తస్య యోగినః ॥ 13 

జీవన్నుక్తస్య=జీవన్ముక్తుడగు, యోగినః=యోగికి, కృత్యం=చేయదగిన 

కార్యము, కిమసి=కొంచెమైనను, న ఏవ అస్తి=లేనే లేదు, హృది= 
బృాదయమునందు, కా అపి=ఎటువంటియు, రంజనా=అను రాగము, 
న=లేదు, ఇహ=ఈ (ప్రపంచములో, యథా=ఏ (ప్రకారము, జీవనం= 
జీవనము అగుచున్నదో, (అంతమాత్రము భోగానుభవము చేయుచున్నాడు.) 


తా॥ (ప్రశ్న॥ జీవన్ముక్తుడు ఏ పనినీ చేయకపోయినచో అతనికి 
శరీరయా(త్ర యెట్లు జరుగును? 


ఉ॥ జీవన్యుక్తునకు ఏపనిగూడ తన సంకల్పముచే నగుటలేదు. 
అతనికి చేయదగిన కార్య మేదియు మిగిలియుండలేదు. ఎందుకనగా 
వానికి ఏ పదార్థముపై నైనను కోరిక లేదు. రాగమే లేనిచో కర్మ ఉండుటకు 
లేదు. మటీయు రాగద్వేషములకు కారణమగు అవిద్య వీనికి పూర్తిగా 
నష్టమైపోయినది. ఆతనికి శరీరయా(త్ర |ప్రారబ్దవశమువల్లనే జరుగుచున్నది. 


క్వ మోహః క్య చ వా విశ్వం క్వ తద్దానం క్వ ముక్తతా । 
సర్వసంకల్పసీమాయాం విశ్రాన్తస్య మహాత్మనః ॥ 14 
సర్వసంకల్పసీ మాయాం=సర్వసంకల్పములు రహితమగు స్థానము 
నందు, వి(శ్రాన్తస్య=విశ్రాంతు డగు, యోగిన=యోగి యగు, మహాత్మనః= 
మహాత్మునకు, మోహః=మోహము, క్య=ఎక్కడ, విశ్యం= ప్రపంచము, 
కృ=ఎక్కడ, తత్‌=ఆ (ప్రసిద్దమైన, ధ్యానం=ధ్యానము, క్య=ఎక్కడ?, 
ముక్తతా=మోక్షము నొందుట, క్వ=ఎక్కడ? 

తా॥ సర్వసంకల్పములు నశించిపోయినందున జీవన్ముక్తునకు 


ఐఎవస్తువునందును మోహముగూడ ఉండదు. అందువలన జీవన్ముక్తుని 
దృష్టిలో జగత్రతీతి గూడ కలుగదు. మతియు నతడు ధ్యానమునందుగాని, 

'ముక్తియందుగాని ఇచ్చ నిడడు. ఎందుకనగా వానికి మనోరథమునం 
దొక్కటియు మిగిలియుండలేదు. 
యేన విశ్వ మిదం దృష్టం స నాస్తీతి కరోతు వై । 
నిర్వాసనః కిం కురుతే పశ్యన్నపి న పశ్యతి ॥ 15 
యేన=ఎవనిచేత, ఇదం=ఈ, విశ్యం=(ప్రవంచము, దృష్టం= 
చూడబడినదో, సః=ఆ (ప్రపంచము, నాస్తీతి=లేదు అని, (నిశ్చితః= 
నిశ్ళయించి,) కరోతు=చేయబడుగాక! నిర్వాసనః=వాసనా రహితుడగు 
యోగి, కిం కురుతే=ఏమి చేయుచున్నాడు, సః=అతడు, పశ్యన్నపి= 
చూచుచున్న వాడైనను, న పశ్యతి=చూచుట లేదు. 


తా॥ వాసనావాసితు డైనవాడు, సంకల్పములు నశించని పురుషుడు 
జగత్తు ఉన్నదనిగాని, లేదనిగాని చెప్పజాలడు. ఎందుకనగా సంకల్పాణు 
వులు వానియందింకను నశించలేదు. వాసనా రహితుడగు వాడు జగత్తును 
చూచుచున్నను చూడనివానివలె నుంటున్నాడు. కారణ మేమనగా సుషుప్తి 
యందున్న పురుషునివలె ఆతనికి సంకల్స వికల్పములు నగించిపోయినవి. 
సంకల్ప వికల్పములు లేనివానికి ఈ జగత్తే లేదు గదా! ఇక మిగిలినది ఆ 
పరబ్రహ్మ స్వరూప మొక్కటే. 

యేన దృష్టం పరంబ్రహ్మ సో౭_ హం బ్రహ్మేతి చిన్తయేత్‌ । 

కీం చిన్లయతి నిశ్చిన్లో ద్వితీయం యో న పశ్యతి ॥ 16 


యేన=ఎవనిచేత, పరం(బ్రహ్మ=పర బ్రహ్మము, దృష్టం= చూడభడీనదో, 
సః=వాడు, అహం=నేను, (బ్రహ =ఆపర(బ్రహ్మమును, ఇతి=. ఇట్టని 

(ఈప్రకారము), చిన్తయేత్‌=చింతించవలయును, యః=ఎవడు, నిశ్చిన్తః= 
చింతారహితుడై, ద్వితీయం=రెండవవస్తువును, న పశ్యతి=చూడడో, 
సః=వాడు, కిం=దేనిని, చిన్రయతి=చింతించుచున్నాడు? 


ఎవడు (బ్రహ్మమును అన్నిటికంటె వేరుగా చూచుచున్నాడో, అతనికి 
నేనే పరబ్రహ్మము ననెడి దృఢజ్ఞానము గలుగుచున్నది. అతనికి 
జగత్తంతయు (బ్రహ్మమయముగానే తోచును. అట్టివాడు సమస్తచింతల 
నుండి రహితుడై దేనిని గూడ చింతించడు. అసలు “నేను పరబ్రహ్మమును” 
' అనెడి చింతన గూడ మరి చేయడు. 


అవ॥ జ్ఞానికి చిత్తనిరోధము సైతము లేదని చెప్పుచున్నాడు. 


దృష్టో యేనాత్మవిక్షేపో నిరోధం కురుతే త్వసౌ । 

ఉదారస్తు స విక్షిప్తః సాధ్యాభావాత్కరోతి కిమ్‌ ॥ 17 

యేన=ఎవనిచేత, ఆత్మవిక్షేపః=ఆత్మవిక్షేపము, దృష్టః= చూడబడు 

చున్నదో, అసౌ=ఇతడు, నిరోధం=విక్షేపనిరోధమును, కురుతే=చేయు 

చున్నాడు. తు=అయితే, ఉదారః=త్యాగపురుషుడగు జ్ఞాని, విక్షిప్త 

రహితః=విక్షేపరహితుడు (అత ఏవ=ఇందువలననే) సాధ్యాభావాత్‌= 

సాధింపదగినది లేనికారణమున, సః=అతడు, కిం= దేనిని, కరోతి= 

చేయుచున్నాడు. 

ఎవడు తనలో నున్న విక్షేపములను తెలిసికొనుచున్నాడో, అతడు 
ఆ విక్లేపములు దూరమగుటకు చిత్త నిరోధమును చేయవలెనని 
చింతించుచున్నాడు. అసలు విక్షేపములే లేనివాడు మతి చిత్తనిరోధము 
చేయవలెనని యెందుకు చింతించును? ఇక వానికి చింతనావసరమే లేదు. 

ధీరో లోక విపర్యస్తో వర్తమానోల పి లోకవత్‌ । 

న సమాధిం న విక్షేపం న లేపం స్వస్య పశ్యతి ॥ 18 
ధీరః=జ్ఞాని, లోకవిపర్యస్తః=లోకమునకంటె వేరైనవాడై (విక్షేప రహితుడై), 
లోకవత్‌=లో కులవలె, వర్తమానఃఅపి=ఉంటున్నవాడైనను, స్వస్వ= 
తనయొక్క, సమాధిం=సమాధిని గాని, విక్షేపం=విక్షేపమును గాని, లేపం 
చ=బంధనమును గాని, న పశ్యతి=చూడడు. 


జ్ఞాని యగువాడు జనుల మధ్య విక్షేపరహితుడై యుండియు, 
ప్రారబ్దవశమువలన బాధితానువృత్తి గలవాడై, అన్ని కర్మలు చేయుచు 
తాను నిర్లిప్తుడై, బంధనారహితుడై యుంటున్నాడు. అతనికి విక్షేపము లేదు. 
సమాధి లేదు. (లేపమనగా కర్భత్యాద్యభిమానము.) 

అవ॥ కర్భత్వాద్యభిమానములు లేని యోగిని ఇంద్రియ వ్యాపారము 
లఅంటవని తెలుపుచున్నాడు. 


భావాభావవిహీనో యసప్తో నిర్వాసనో బుధః । 
నైవ కించిత్సృతం తేన లోకదృష్ట్యా వికుర్వతా ॥ 19 


తృప్తః==తృప్పుడైన, యః=యే, బుధః=జ్ఞాని, భావాభావ విహీనః= 
భావాభావరహితుడై, నిర్వాసనః=వాసనారహితుడై, లోకదృ్భష్ట్యా= 
లోకదృష్టిలో, వికుర్వతా అపి=చేయుచున్న వాడైనను, తేన=అతనిచేత, 
€> ५... 
కించిదపి=కొంచెముగూడ, న కృతం=చేయబడుటలేదు. 


ఎవడు ఆత్మానందమువలన తృప్పుడై నిందాస్తుతులనుండి రహితు 
డగుచున్నాడో, అట్టి జ్ఞాని లోకదృష్టితో చేసినవాడైనను అకర్తయే 

అగుచున్నాడు. కర్భత్వాధ్యాసమే లేనివాడు కనుక ग~ అందతివలె 
వ్యవహరించుచున్నను వ్యవహరింపనివాడే యగును. 


(ॐ) खः వా నివృత్తా వా నైవ ధీరస్య దుర్గహః । 
యథా యత్కర్తుమాయాతి తత్కృత్యా తిష్టతస్సుఖమ్‌ ॥ 20 


యదా=ఎప్పుడు, యత్‌=యత్కించిత్కర్మ, కర్తుం= చేయుటకు, 
ఆయాతి=వచ్చుచున్నదో, తత్‌=దానిని, సుఖం=సుఖ పూర్వకముగా, 
కృత్వా=చేసి, తిష్టతః=సమాధిస్థితుడైన, ధీరస్య=జ్ఞానికి, ప్రవృత్తా 
వా=(ప్రవృత్తియందు గాని, నివృత్ఫౌ వా=నివృత్తియందు గాని, 
దుర్లహః=దురాగ్రహము, న ఏవ=(ఒకప్పుడును) ఉండనే యుండదు. 


ధీరునకు అనగా ఆత్మజ్ఞానికి ప్రవృత్తియందు గాని, నివృత్తి యందు 
గాని (అనగా ప్రారబ్దవశమువలన) గలుగు కృత్యములను చేయు చున్నపుడు 
గాని, చేయకున్నపుడు గాని దురాగ్రహము లేదు, అనగా నిది తప్పక 
చేయవలెనని గాని, చేయవల దని గాని దురాగ్రహము (పట్టుదల) ఉండదు. 
(ప్రారబ్దవశమువలన (ప్రవృత్తియందు గాని, నివృత్తియందు గాని మగుడు 
కావలసివచ్చినచో సుఖపూర్వకముగానే దానిని చేయును. మతేయు 
దానియందు ఆసక్తుడు కాడు. నిస్సంగుడై సర్యమును చేయును. 
కర్భత్వాద్యభిమానములు లేనివారికి మణీ బంధ మెక్కడ? 


అవ॥ జ్ఞాని నిర్వాసనాస్థితి గలవాడైనచో మరి యెవరి ప్రరణవలన 
కర్మలను చేయుచున్నాడు? అను శంకకు సమాధానము. 
నిర్వాసనో నిరాలంబః స్వచ్చందో ముకబననః । 
"> 
३ సంసారవాతేన చేష్టతే శుష్క్రపర్లవత్‌ ॥ 21 
€ £ 

నిర్వాసనః=వాసనారహితుడును, నిరాలంబః=ఆలంబరహితుడును, 
స్వచ్చందఃాస్పతం(త్రుడును (స్వేచ్చాచారియు), ముక్తబన్హనః:=బంధన 
రహితుడును, (అగుజ్ఞాని), సంసార వాతేన=ప్రారబ్దరూపవాయువుచేత, 
క్షిప్తః=గ్రురేపింపబడినవాడై, శుష్కపర్లవత్‌=ఎండుటాకులవలె, చేష్టతే= 
చేయుచున్నాడు. 


తా॥ ఏ హేతువువలన జ్ఞాని వాసనారహితు డయ్యెనో, అదే 
కారణమువల్ల నిరాలంబకుడును అగుచున్నాడు. అల్లి వాసనారహితుడును, 
నిరాలంబకుడును, కర్తవ్యానుసంధాన రహితుడును, బంధముక్తుడును, 
రాగద్వేషరహితుడు నగు జ్ఞాని పూర్వసంస్కారమను వాయువశముచే 
అవశ్యముగ (పేరితుడై యెండుటాకు గాలికి చలించువిధమున వ్యవహ 

న్నా ए ^~ రా బో గా ५११ > 

రించుచున్నాడు. ('ప్రారబ్దకర్మణాం क पष्ठ క్షయః”'=ప్రారబ్దకర్మ అనుభ 
వింపక జ్ఞానమా(త్రమునపోదు. కనుక కర్తవ్యానుసంధానము లేకయే జ్ఞాని 
వ్యవహరించునని భావము) 

అవ॥ సంకల్పాదిశూన్యు డగువాడు నిత్యతుష్టు డని చెప్పుచున్నాడు. 

అసంసారస్య తు కాపి న హరో న విషాదతా । 

న శీతలమనా నిత్యం విదేహ ఇవ రాజతే ॥ 22 

అసంసారన్య తు=సంసారరహితు డగు జ్ఞానికైతే, క్వ అపి= 

ఎక్కడను(ఎప్పుడును), హర్ణః=హర్షము, న=లేదు, చ=మతేయు, 

విషాదతా= శోకము, న=లేదు, సః=అతడు శీతలమనాః=శాంతమైన 

మనస్సు గలవాడ్డా, నత్యం=యెల్లప్పుడు, విదేహ ఇవ=ముక్తునివలె, 

రాజతే=[ప్రకాశించుచున్నాడు. 

సంసార మనగా నేమి? సంసార్హతువగు అజ్ఞానము ఎచ్చట 
ఉన్నదో అదే సంసారము. అజ్ఞానము ఎచ్చట లేదో అదే అసంసారము. 
అజ్ఞాన రహితు డగువానియందు హర్ష విషాదములుగూడ ఉత్ప్సన్నములు 
కావు. అందువలన నతడు శాంతచిత్తు డగును మజేయు నతడు విదేహ 
ముక్తుని వలె ఉంటున్నాడు. 


కుత్రాపి న జిహాసాల 2 ఆశా వాఠ_ పి న కుత్రచిత్‌ । 
ఆత్మారానుస్య థిరస్య శితలాచ్చతరాత్మనః ॥ 23 


ఆత్మారామస్య=ఆత్మయందు రమించుచున్నటువంటియు, శీతలాచ్చ 
తరాత్మనః=చల్లనైన మిక్కిలి నిర్మలమైన మనస్సు గల ధీరస్య ధీరుడగు 
జ్ఞానికి, కుత్రాపియెచ్చట నైనను, జిహాసా=త్యాగేచ్చ, నాస్తి=లేదు, 
కుత్రచిత్‌=ఎచ్చట నైనను, ఆశా చ=గ్రహణోచ్చయు, నాస్తి=లేదు. 
సంతతాత్మారాముడై నిశ్ళలచిత్తు డగు జ్ఞాని ధీరు డనబడును. 
నిర్మలమనస్కు డగుటచే శితలాచ్చతరాత్ముడు అనగా శాంతాత్ము 
డనబడును. అట్టి జ్ఞానికి రాగద్వేషములు లేవు. కనుక ఏవస్తువునందైనను 
త్యాగబుద్ది గాని గ్రహణబుద్ది గాని ఉండదు. అందువలన నతడెట్టి 
యనర్థము నైనను చేయనొల్లడు ఎందుకనగా అతనియం దనర్హ హేతు 
వేదియు మిగిలి యుండలేదు. 
ప్రకృత్యా శూన్యచిత్తస్య ७०८९७०० 23 యదృచ్చయా । 
ప్రాకృతస్యేవ ధీరస్య న మానో నావమానతా ॥ 24 


(ప్రకృత్యా=స్వభావముచేతనే, శూన్యచిత్తస్య=సంకల్మ వికల్పములు 

నశించిన మనస్సు గలిగినటువంటిన్నీ, యదృచ్చయా= |ప్రారబ్దవశము 
<~ 

వలన స్వేచ్చగా, (ప్రాకృతస్య ఇవ=అజ్ఞానికివలె, కుర్వతః=చేయుచున్నటు 

వంటిన్నీ, ధీరస్య=చిత్తవిక్షేఏము లేనటువంటి, అస్య=.ఈ జ్ఞానికి, మానః= 

మానము (గౌరవము) న=లేదు, అవమానతా=అవమానము, న=లేదు. 


స్వభావముగానే ఎవని చిత్తము సంకల్ప వికల్ప రహిత మైనదో, 
తన యాత్మయందే ఆత్మశాంతి ననుభవించుచున్నదో, అట్టి జ్ఞాని 
అజ్ఞానివలె సమస్తకర్మలు చేయుచున్నవాడైనను హర్ష శోకములను పొందడు. 
24963523 మానావమానములుగూడ పరిగణించడు. 


అవ॥ ఇప్పుడు జ్ఞానియొక్క అనుభవమును చూపుచున్నాడు. 
~ प्छ ॥ ఎ 


కృతం దేహేన కర్మేదం న మయా శుద్దరూపిణా । 

ఇతి చిన్తానురోధీ యః కుర్వన్నపి కరోతి న ॥ 25 
ఇదం=ఈ, కర్మ=కర్శ్మ, దేహిన=దేహముచేత, కృతం= చేయబడినది, 
శుద్దరూపిణా=పరిశుద్దరూపుడ నగు, మయా=నాచేత, న కృతం= 
చేయబడలేదు. ఇతి=ఈ (ప్రకారమగు, యః=ఎవడు, చింతానురోధీ= 
చింతించుచున్నాడో, స=అట్టివాడు, కుర్వన్‌ అపి=చేయుచున్న వాడైనను, 
న కరోతి=చేయనివాడే. 


ఓ జనకా! ఈకర్శ్మ దేహముచే చేయబడినది. పరిశుద్దాత్మ 
స్వరూపుడ నగు నాచేత చేయబడలేదు. ఈకారణముచేత నతడు కర్మలను 
చేయుచున్న వాడైనను, కర్మలను చేయనివాడే. 


ప్రశ ॥ వ్యభిచారాది కర్మములను చేయువారుగూడ అంతా దేహము 

చేతనే చేయబడుచున్నదని చెప్పుచున్నారు. అప్పుడు వారికిగూడ ముక్తి 
కలుగవలయును గదా? 


పామరుడు కర్మఫలమునందు అధ్యాసము చేయుచున్నాడు. 
ఎందుకనగా శుభకర్మ చేయునపుడు వాని హృదయములో సంతోషము 
కలుగుచున్నది. అశుభకర్మ చేయునప్పుడు వానిమనస్సులో భయము, 
లజ్ఞ ఉత్సన్న్షము లగుచున్నవి. మతీయు వ్యభిచారాది కర్మలను మరుగు 
పణిచుటకు (ప్రయత్నించును. ఇందువలన వాని నిశ్చయ మింకను పక్వము 
కాలేదు. కావున అట్టివా డెన్నటికిని ముక్తిని బొంద సమర్గుడు కాజాలడు. 
అయితే జ్ఞానియొక్క వ్యవహారము దానికంటె భిన్నముగా నుండును. 
శుభకర్మ చేయుటవలన జ్ఞాని హృదయములో సంతోషము గాని, అశుభకర్మ 
చేయుటవలన భయము గాని, సిగ్గు గాని అతనియం దుదయింపవు. 
మతేయు వ్యభిచారము చేయుటకు అతడు ప్రయత్నింపడు. 


5522 (స్త్రీ మొదలగువాటిద్వారా ఆనందము కలుగునని తలంచునో 
అట్టివాడే ఆ వ్యభిచారాది కర్మలు చేయుటకు ప్రయత్నించుచున్నాడు. 
ఎవనికి చక్కెర తినుటకు దొరకలేదో అట్టివాడు దాని చవి నెట్లు తెలిసికొన 
గలుగును? వాడెప్పుడును బెల్లమును గాని లేక చెరకు రసమును గాని 
పానము చేయుటకు ప్రయత్నించును. ఎవనికి చక్కెర ఎల్లప్పుడు 
లభ్యమగుచున్నదో, ఆట్టివాడొకప్పుడును బెల్చమునుగాని, చెరకు 
రసమునుగాని పానము చేయనొల్చడు. పడఠపురుగు ఒకప్పుడును 
చక్కెరయొక్క రసమును దాని పనిని తెలిసికొనజాలదు. 


పామరుడు మలరూపమగు విషయానందమును ఆస్వాదించు 

వాడుగా నున్నాడు. జ్ఞానవంతుడు ఆత్మానందరూప శర్కర నాస్వాదించు 
వాడుగా నున్నాడు. ఈకారణామువలన అజ్ఞాని జ్ఞానియొక్క ఆనందమును 
తెలిసికొనజాలడు. అనగా జ్ఞానిని గుర్తింపజాలడు. 


అతద్యాదీ వ కురుతే న భవే దపి బాలిశః । 

జీవన్నుక్త స్సుఖీ శ్రీమాన్‌ సంసరన్నపి శోభతే ॥ 26 
అతద్యాదీ ఇవ=విరుద్దవాక్యమును చెప్పువానివలె, జీవన్ముక్తః= 
జీవన్ముక్తుడు, కురుతే=కార్యమును చేయుచున్నాడు, బాలి శ్కః= 
మూర్భుడు, న భవేత్‌=కాడు, అత ఏవ=ఇందువల్లనే, సంసరన్‌ 
అపి=సంసారము నందున్నవా డైనప్పటికీ, సః=అతడు, సుఖీ=సుఖము 
గలవాడును, శ్రీమాన్‌ =శ్రీమంతుడునునై, శోభతే=ప్రకాశించుచున్నాడు. 


“ఈ కార్యమును నేను చేయుదును” అని గాని లేక చేయను అని 
గాని చెప్పకనే చేయుదునని చేయనివానివలెను, చేయనని చేయువానివలెను 
ప్రపంచమున జీవన్ముక్తుడగు వాడు కార్యములను చేయుచున్నాడు. అనగా 
మతి లేనివానివలె లోకమునకు కనబడుచున్నాడు. కాని మూర్భుడు గాని, 
పిచ్చవాడు గాని కాడు. సంసారమునం దాయాపనులు చేయుచునే అతడు 
అత్యంత ప్రశాంత చిత్తము గలవాడై వెలుగొందుచున్నాడు. 


నానావిచారసు[శ్రానో ధీరో విశ్రాన్తినమాగతః । 

న కల్పతే న జానాతి న శృణోతి న పశ్యతి ॥ 27 
నానావిచారసు(శ్రాన్తః=ద్దైతవిచార నివృత్తి గలవాడై, ధీరః=జ్ఞానియై, 
విశ్రాన్తిం=ఆత్మశాంతిని, ఆగతః=పొందుచున్నాడు, అత == 

ఇందువల్లనే, (సః=అతడు), స కల్పతే=కల్పన చేయడు, న జానాతి = 
తెలరిసికొనడు, న శృణోతి=వినడు, న పశ్యతి=చూడడు. 


తా॥ ఓ శిష్యా! నానా (ప్రకారములగు (ద్వైతాది) విచారములనుండి 
రహితుడగు జ్ఞాని అంతరాత్మయందే శాంతిని పొందుచున్నాడు. అతడు 
సంకల్ఫాదిరూప మనోవ్యాపారమును చేయడు. 53680523 బుద్ది సంబంధ 
మగు వ్యాపారమునుండి గూడ దూరు డగుచున్నాడు. ఎందుకనగా అతనికి 
కర్చత్వాద్యభిమానము లేదు. అందువలన ద్వైతభావ మతనియందు లేదు. 


అసమాధేరవిక్లేపాన్న ముముక్షుర్న చేతరః । 

నిశ్చిత్య కల్పితం పశ్యన్‌ (బ్రహ్మైవాస్తే మహాశయః ॥ 28 
మహాశయః=మహాత్ముడగం జ్ఞాని, అసమాధేః=సమాధి రహితు 
డగుటవలన, ముముక్షుః=మోక్షేచ్చ గలవాడు, (న భవతి=కాడు), 
అవిక్షేపాత్‌=ద్వైత భ్రమ లేనందువలన, ఇతరః=బద్దుడు, న=కాడు, 
ఇతి=ఈ (ప్రకారముగా, నిశ్ళ్చిత్య=నిశ్ళయించి, ఇదం=ఈ సమస్త 
ప్రపంచమును, కల్పితం=కల్పితమునుగా, పశ్యన్‌=చూచుచున్నవాడై, 
(బ్రహ్మైవ=(బ్రహ్మముగానే, ఆస్తే=ఉంటున్నాడు. 


జ్ఞాని ముముక్షువు కాడు. ఎందుకనగా బ్ఞానికి సమాధియందుండ 
వలయు ననెడి నియమ మేమియు లేదు. విక్లేపనివృత్తికొజుకు ముముక్షువు 
సమాధి నవలంబించుచున్నాడు. జ్ఞానికి విక్లేపమే లేదు, అందువలన సమాధి 
నాచరించవలయు ననెడి నిర్భంధ మేమియు లేదు. ద్వైతభావమే లేనందున 
జ్ఞానికి బంధముగూడ లేదు. ద్వైత(భ్రాంతి గలవానికే బంధము. సంపూర్ణ 
జగత్తంతయు జ్ఞానికి మొదటినుండియు కల్పితమని తోచుచున్నందున 

అతడు తద్విలక్షణమగు పర(బ్రహ్మస్వరూపుడే యగుచున్నాడు. తరువాత 
బాధి తానువృత్తిచేత ఇది మిథ్య యని జ్ఞప్తియందుంచుకొనియే 
ప్రపంచమునందు వ్యవహరించుచున్నాడు. కావున అతనిని (ప్రపంచ విషయ 
వాసన లేవియు అంటవు. 
యస్యాన్తః స్యాదహంకారో న కరోతి కరోతి సః । 
నిరాహంకారధీరేణ న కించిదక్సతం కృతమ్‌ ॥ 29 


యస్య=ఎవనియొక్క, అంతః=అంతఃకరణమునందు, అహంకారః= 
అహంకారము (కర్తృత్వాద్యభిమానము), స్యాద్యది=అయ్యెనేని 
(కలిగెనేని), సః=వాడు (లోకదృష్మ్యా=లోకదృష్టి ద్వారా), న కరోతి 
అపి=చేయనివా డైనప్పటికిని, కరోతి=(సంకల్పాదిద్యారా) చేయు 
చున్నాడు), నిరహంకారధీరేణ=అహంకార రహితుడైన జ్ఞానిచేత 
(లోకదృష్మ్యా 3 =లోకదృష్టి ద్వారా), న కించిత్‌=అధికముగా, కృతమపి= 
చేయబడిన దైనప్పటికిని (స్వదృష్ట్యా=స్వకీయదృష్టిచేత), (తత్‌=అది), 
న కృతం=చేయబడనిదే. 


(ప్రపంచమును చూచుచు పర(బ్రహ్మస్వరూపు డట్లు కాగలుగును? 


ఉ॥ ఎవనికి అంతఃకరణమునందు అహంకారాధ్యాసము కలిగినదో 
అతడు సైకి చేయనివానివలె కనబడినను, సంకల్పాదిద్యారా చేయు 
చున్నవాడే. ఒకానొకడు జడలు ధరించి ఒడలినిండ విభూతి పూసికొని 
ధుని పెటుకొని మాటాడకుండా కూర్చున్నాడనుకొందము. అప్పుడు 

&.) (ag) 
లోకులు- “ఆహా! ఈబాబాజీని చూడుడు, (ప్రపంచవ్యవహార మించుకయు 
లేక ఎంత నిర్మలముగా నున్నాడో!" యని తలంతురు. కాని అతని మనస్సు 

మాత్రము ఎవడైన ధనవంతుడు వచ్చి నాకు భంగి, గంజాయీలకు డబ్బు 
ఇచ్చిపోవునా లేదా? నాకు కావలసిన భోజన పదార్థములు ఎవరు 
సమకూర్తురు?' మొదలగు ఆలోచనలతోనే యెల్లప్పుడును పని చేయును. 


జ్ఞాని యీవిధముగా నెప్పుడును ఉండడు. అసలు ఆతనికి 
సంకల్స వికల్పములే లేవు. అట్టివానికి కర్భత్వాద్యభిమానము లెక్కడ? 
అట్టివాడు (ప్రారబ్దవశమున నేమైనను చేసినను చేయనివాడే. ఇందులకు 
గీతా ప్రమాణమును చూడుడు: 

“యస్య నాహం కృతో భావో బుద్దిర్యస్య న లిప్యతే । 

హత్వా౭_పీ న ఇమాన్లోకాన్న హన్తి న నిబధ్యతే +" 

“కర్మేన్టియాణి సంయమ్య య ఆస్తే మనసా స్మరన్‌ | 

ఇ న్రియార్థానిమూఢాత్మా మిథ్యాచారస్స ఉచ్యతే ॥” 

అహంత్వ - కర్పత్వాద్యభిమానము లేక లోకసం(గ్రహార్ణము ఏమి 
చేసినను వాడేమియు చేయనివాడే యనియు, కర్మేంద్రియములను బిగబట్టి 
మనస్సుతో సంకల్పించువాడు అన్నియు చేసినవాడే యనియును సై 

ध €ठण |>. 

०९ తాత్సర్యము. 

నోద్విగ్నం నచ సంతుష్టమకర్ళస్సందవర్దితమ్‌ | 

నిరాశం గతసందేహం చిత్తం ముక్తస్య రాజతే ॥ 30 

ముక్తస్య=బీవన్య్ముక్తు డగు జ్ఞానియొక్క, చిత్తం=మనస్సు, అకర్ష= 

కర్ష్పత్వరహిత మైనదిగను, స్పందవర్ణితం=చలన రహిత మైనదిగను, 

నిరాశం=ఆశారహిత మైనదిగను, గతసందేహం=గతించిన సందేహ 

ములు గలదిగను, నోద్విగ్నం= కలత లేనిదిగను, న సంతుష్టం= 
సంతోషముతో నుబ్బి పోవనిదియునై, రాజతే=ప్రకాశించుచున్నది. 


జీవన్ముక్తుడగు మహాత్మునియొక్క మనస్సు కర్పత్వాదులు లేనిదై, 
చలనరహితమై, ఆశావర్టితమై, సందేహరహిత మైనదై, ఉద్వేగము లేనిదై, 
ఉప్పొంగనిదై, అత్యంత నిర్మల మైనదై (ప్రకాశించుచున్నది. కావుననే అచట 
ఎట్టి సంకల్స వికల్సములు గలుగుటకు తావుండదు. 


నిర్వాతుం చేష్టితుం వా౭_పి యచ్చిత్తం న ప్రవర్తతే । 
నిర్షిమిత్త మిదం కిం తు నిర్జ్యాయతి విచేష్టతే ॥ 31 
యత్‌=బ్ఞానియొక్కయే, చిత్తం=మనస్సు, నిర్దాతుం=ధాన రహితముగా 
(న్నిష్కియాభావముతో నుండుటకుగాని), వా అపి=లేనిచో, చేష్టితుం= 
ఏదైన చేయుట గాని, న ప్రవర్తతే=ప్రవర్తింపదు. కింతు=ఒకా నొకప్పుడు, 
ఇదం=ఈ చిత్రము, నిర్షిమిత్సం=నిమిత్త్రము లేకుండగనే, 
నిర్ణ్యాయతి=(క్రియారహితమై యుంటున్నది, చ-మణియు, విచేష్టతే= 
నానా (ప్రకారములగు (క్రియలను చేయుచున్నది. 


జ్ఞాని నిష్కియుడై యూరకుండినను, బాహ్య వ్యాపారములను 
చేయుచున్నను, వాని చిత్త మెల్లప్పుడును సంకల్పశూన్యముగ నుండును. 
మణియు నట్టి జ్ఞాని ఎట్టి సంకల్పములు లేకయే ఒకప్పుడు నిశృలరూపుడై 
యుండును, ఒకప్పు డేవేని చేష్టలు చేయుచుండును. అట్లయినను ఆతని 
కేమియు (ప్రతిబంధము లేదు. ఆతని కేదియు నంటదు. 


అవ॥ ఇట్లు జ్ఞానికిని, అజ్ఞానికిని గల విశేషములను చెప్పి - జ్ఞాని విషయమై 
యింకను వివరముగా చెప్పుచున్నాడు. 

1 మందః ప్రాస్నోతిమూఢతామ్‌ | 
९०65" 9 యాతి సంకోచ మమూఢః కోల పి మూఢవత్‌ ॥ 32 


మందః=లఅజ్ఞాని, యధథార్ణం ९९९० = कण्ठ ५९९००२०, ९७ 
అపి=వినియును, మూఢతాం=మూఢత్యమును, (సంవయ౭=విపర్య 
యము అను), ప్రాప్నోతి=పొందుచున్నాడు, అధథవా=లేదా, సంకోచం= 
సంకోచబుద్దిని (సమాధిని), ఆయాతి=పొందుచున్నాడు. తథా=ఆ 
(ప్రకారము, అమూఢః=జ్ఞాని. కోల_పి=ఒకానొకడు, మూఢవత్‌= 
అజ్ఞానివలె మూఢతాం=మూఢత్యమును, (బాప హ్యదృష్ట్యా= బాహ్యా 
దృష్టితో), ప్రాప్నోతి=పొందుచున్నాడు. 
అజ్ఞాని - త్వంపదార్జెక్యమును సద్గురువువలన (శ్రవణము చేసియు, 
సంశయ విపర్యయ భావములు గలిగియున్నందున (చెప్పిన దానిని సరిగా 
తెలిసికొనకయు వ్యతిరేకార్డము చేసికొనియు) అవివేకము నొందును. లేదా 
సాక్షాత్కారముకొణుకు చిత్తనిరోధము చేయును, అయితే అనేకమంది 
జనులలో నొకానొకడు మాత్రమే ఆంతరమున పరిపూర్ణానుభవశాలియై 
బాహ్యమునకు మూఢునివలె అనగా సంశయ విపరీతభావనలు కలవానివలె 
వర్తించును. సంశయము అనగా గురువు చెప్పినది బౌనో, కాదో అని 
యనుకొనుట. విపరీతము అనగా ఆత్మ కాని దానిని ఆత్మ యనుకొనుట, 
గురువు చెప్పిన దానిని విపరీతముగా అర్థము చేసికొనుట. 


అవ॥ “అథవా౭_౭.యాతి సంకోచమ్‌” అని పైని చెప్పియున్నాడు గనుక 
ఐకా(గ్రతకొజకు చిత్తనిరోధముగూడ దూష్యమని చెప్పుచున్నాడు. 

ఏకాగ్రతా నిరోధో వా మూడై రభ్యస్యతే భృశమ్‌ | 

ధీరాః కృత్యం న పశ్యన్తి సుప్తవత్సపదే స్థితాః 1 33 
ఏకా(గ్రతా=చిత్తెకా(గ్యము, వా=లేక, నిరోధః=చిత్తనిరోధము, మూర్జెః= 
అజ్ఞానులచేత, భృశం=మిక్కిలి, అభ్యస్యతే=అభ్యసింపబడు చున్నది, 
ధీరాః=ధీరులగు జ్ఞానులు, కృత్యం=పూర్వకృత్యమును (ఏకాగ్రతా 
సమాధులను), న పశ్యనస్తి=చూడరు. (వాటిపై దృష్టి నిడరు), పరం 
తు=మరేమనగా, స్వప్నవత్‌=ని(ద్రపోవువానివలెనే, స్వపదే=తన 
స్వరూపమునందే, స్టితా=ఉంటున్నారు. 


ఇతర ధ్యానము లేవియు లేకుండ లక్ష్యము నొక్కదానినే 


ధ్యానించుట ఏకా(గ్రత యనబడును. అట్టి ఏకాగ్రత గాని, చిత్తనిరోధము 
గాని, ఆత్మసాక్షాత్కారము గలుగని అజ్ఞానులచేత అభ్యసింపబడును. 
దేహాత్మధీ రహితులగు జ్ఞానులు స్వస్వరూపానుసంధానారూఢులై, ఇట్టి 
చిత్త నిరోధాది సాధనలకొజకు యత్నింపరు. అద్ద్వైతానందాత్మ 
సాక్షాత్కారము గలిగిన జ్ఞానికి అట్టి సంశయవిపరీతభావనలు గలుగక 
స్వస్వరూప ప్రకాశము మా(తమే స్ఫురించును. 


F19 


అప్రయత్నా త్రయత్నాద్య్వా మూఢో నాస్నోతి నిర్వ తిమ్‌ । 

తత్వనిశ్చయమాత్రేణ ప్రాజ్ఞో భవతి 2८९): ॥ 34 
మూఢః=అజ్ఞాని,అప్రయత్నాత్‌=చిత్తనిరోధాదులను చేయకుండుట 
వల్లగాని, ప్రయత్నాత్‌=చేయుటవల్లగాని, నిర్హృతిం=పరమ సుఖమును, 
నాప్నోతి=పాందకున్నాడు. |ప్రాజ్ఞః=జ్ఞాని, తత్స్యనిశ్ళ్చయమా(త్రేణ= 
కేవలము తత్త్యనిశ్చయము చేయుటచేతనే, నిర్హృతః=పరమసుఖమును 

పొందువాడుగా, భవతి=అగుచున్నాడు. 

జీవబ్రహ్మైక్యతా జ్ఞానము లేనివాడే మూర్భుడు. అట్టివాడు చిత్తనిరోధ 
రూపమగు సమాధిని చేయనీ లేక కర్మానుష్టానము చేయనీ లేక మరేమి 
చేసినను వాడెన్నటికిని ఆ పరమసుఖమును పొందజాలడు. ఆనంద 
హేతువైన ఆత్మానుభవము వానికి లేకున్నది. జ్ఞాని యగువాడు సమాధి 
నవలంబించడు. కర్మములను చేయడు. అతనికి చేయదగినదేదీ 
లేనందువలన నిత్య సుఖము ననుభవించుచున్నాడు. ఈ యర్హమునే గీత 
సమర్ధ్థించుచున్నది. 

“యస్వాత్మరతిరేవ స్యాదాత్మతృప్తశ్చ్ళ మానవః । 

ఆత్మన్నేవ చ సంతుష్టస్తస్య కార్యం న విద్యతే Un 

ఆత్మయందే సంతుష్టుడై, బాహ్యపదారములయం దనురక్తి లేని 
వానికి చేయదగిన దేదియు మిగిలి యుండదు. 

అవ యోగాభ్యాసమువలన మూఢునకు ఆత్మానుభవము కలుగదా! 
యను శంకకు సమాధానము. 


శుద్దం బుదం పిీయం పూర్ణం 

८२ (ॐ ^ 9 
నిప్పపంచం నిరామయమ్‌ । 
ఆత్మానం తంన + 
తత్రాభ్యాసపరా జనాః ॥ ॐ 
తత్ర=ఆ హఠయోగాదులయందు, అభా సపరాణ=అభ్యాస పరులగు, 
జనాః=జనులు, శుద్దం=శుద్ద మైనటియు, బుదం=జాన స్వరూప 

> ॐ ® & (అజ) ~ 9 

మైనట్టియు, ప్రియం=ప్రియ మైనట్టియు, పూర్ణ మైనట్టియు , 
నిప్పుపంచం=(ప్రపంచరహిత మైనట్టయు, నిరామయం=దుఖరహిత 
మైనట్టి, తం=ఆ, ఆత్మానం=ఆత్మను, న జానన్తి=తెలిసి కొనజాలరు. 


(ప్రపంచమునందు హరఠాది యోగాభ్యాసమువలనను, ఖేచరీ భూచరీ 
శాంభవీత్యాది ము(ద్రాలక్ష్యములవలనను చిత్తనిరోధ మొనరించి తద్ద్వారా 
ఆత్మానుభవ మొంద యత్నించు మూధథు లెన్నటికిని మాయా మలాతీత 

ను, స్వ(ప్రకాశ విలసితమును, ఆనందమయమును, సర్వపరిపూర్ణమును, 
ప్రపంచాతీతమును, సకలసంసారరహితమును, నిరామయము నగు 
తత్త్వమును బొందజాలరు. 


వి॥ చిత్తశుద్ది లేనివారలకు (బ్రహ్మనిష్ట కలుగదు గనుక అట్టివారలకు 
మూఢదశయందు చిత్తశుద్ది కలుగువజకు హఠాది యోగాభ్యాసము, ధ్యాన 
ధారణ సమాధులును అవసరమే యగును. కాని పూర్వజన్మ సంస్కార వశమున 
చిత్తశుద్ది గలవారలకు విశేష ప్రయత్నము చేయ నక్కరలేకయే గురూపదేశ 
మా('త్రమున సులభముగ తత్త్యజ్ఞానము కలుగును. 


నాష్నోతి కర్మణా మోక్షం విమూఢోల_భ్యాసరూపిణా । 
ధన్యో విజ్ఞానమాత్రేణ ముక్తస్తిష్టత్యవి క్రియః ॥ 36 


విమూఢ:ః=అజ్ఞాని, అభ్యాసరూపిణా=అభ్యాసరూపమైన, కర్మణా 
కర్మచేత, మోక్షం=మోక్షమును, నాష్టోతి=పొందజాలడు, అవి(క్రియః= 
క్రయారహితుడైన, ధన్యః=పుణ్యపురుషుడు, విజ్ఞానమా(త్రేణ=కేవల 
జ్ఞానమాత్రముచేతనే ముక్తః=ముక్తుడై, తిష్టతి=ఉంటున్నాడు, 
(మోక్షమును పొందుచున్నాడు.) 


254 అష్టావక్రగీత 


తా॥ ఓ జనకా! మూఢుడగు అజ్ఞాని హఠయోగాది కర్మలవలన 
మోక్షము గలుగునని తలంచుచున్నాడు. కాని అట్లెన్నటికినీ కాదు. ఈ 
విషయమున ఉపనిషత్తు చెప్పినది చూడుడు. 


“న కర్మణా న ప్రజయా ధనేన” 


ధనమువలన గాని, కర్మలవలన గాని, సంతానమువలన గాని 
మోక్షము నొకప్పుడును పొందజాలడు. మణీ అవిద్యామలదోషము నెపుడు 
దూర మొనరించుచున్నాడో, ఎవడు కేవల విజ్ఞానస్వరూపమా(త్రుడై 
యున్నాడో, అట్టివాడే మోక్షమును పొందగలుగుచున్నాడు. 


మూఢో నాష్నోతి తదహ్మ యతో భవితు మిచ్చతి । 

అనిచ్చన్నపి ధీరో హి పరబ్రహ్మస్వరూపభాక్‌ ॥ 37 
యతః=ఏకారణమువలన, మూఢః=అజ్ఞాని, (బ్రహ్మ=(బ్రహ్మము, 
భవితుం=అగుటకు, ఇచ్చతి=కోరుచున్నాడో, తతః=ఆ కారణము 
వలననే, సః=అతడు, తత్‌=ఆ (బ్రహ్మమును, నాప్ప్నోతి=పొందజాల 
కున్నాడు, ధీరః=జ్ఞాని, అనిచ్చన్నపి=కోరకున్నను, పర\బ్రహ్మస్వరూప 
భాక్‌=పర్నబ్రహ్మస్వరూపమును పొందువాడుగా, భవతి=అగుచున్నాడు. 


అజ్ఞాని చిత్తనిరోధాదులవల్లనే (బ్రహ్మత్య్వము నొందగోరుచున్నాడు. 
కాని యీ మార్గము ద్వారా (బ్రహ్మ(ప్రాప్తి నొందజాలడు. జ్ఞాని మోక్షేచ్చ 
లేకయే నిశ్ళ్చయముగ నతడు పర్నబ్రహ్మస్యరూపు డగుచున్నాడు. 
అంతఃకరణరూపావరణమే లేనివాడై సర్వభావశూన్యుడైన యాత్మజ్ఞాని 
వ్యవధాన రహితముగ (బ్రహ్మమే యగును. ఇచ్చట “బ్రహ్మని ద్బ హ్మైన 
భవతి” అను (శ్రుతి (ప్రమాణము. 

నిరాధారా గ్రహవ్య(గ్రా మూఢాస్సంసారపోషకాః । 

ఏతస్యానర్థమూలస్య మూలచ్చేదః కృతో బుదైః ॥ 38 
నిరాధారాః=ఆధారరహితు లైనటువంటిన్నీ, గ్రహవ్య్వ(గాః= దుర్మాగ్రహు 
లైనటువంటిన్నీ, మూఢాః=మూఢులు, సంసారపోషకాః= సంసారమును 
పోషించువారుగా, (భవస్తి=అగుచున్నారు.) అనర్థ్భ మూలస్య= 
అనర్థములకు హేతువైన, ఎతస్య=ఈ, సంసారస్య= సంసారముయొక్క, 
మూలచ్చేదః=మూలచ్చేదము, బుదైః=జ్ఞానులచేత, కృతః=చేయబడినది. 


తత్తజ్ఞాన విహీనులగు మూఢులు వేదాంతశాసప్రహుయొక్కయు, 
ఆత్మవేత్త యగు గురువుయొక్కయు ఆధారము లేకనే కేవలము చిత్త 
నిరోధమువల్లనే మోక్షప్రాప్తి నొందెదమను దురాగ్రహముతో (ప్రయత్నిం 
చుచు జననమరణరూప సంసారవృక్ష నిర్మూలనసాధన మగు జ్ఞాన 
ఖడ్గమును బడయజాలక, ఆ సంసారవృక్షమునే పొందుచుందురు. జ్ఞాను 
లీ సంసార వృక్షమూలమును జ్ఞానఖడ్గముచేత ఛేదించి విముక్తు లగుదురు. 
అజ్ఞానమే సంసారవృక్షమునకు మూలము. కనుక దానిని సమూలముగా 
నశింపజేయునది మోక్షము. 


న శాన్తిం లభతే మూఢో యతళ్ళమితు మిచ్చతి । 

ధీరస్తత్వం వినిశ్చిత్య సర్వదా శాన్తమానసః ॥ 39 
యతః=ఏకారణమువలన, మూఢః=అజ్ఞాని, శాన్తిం=శాంతిని, 
ఇచ్చతి=కోరుచున్నాడో, తతః=ఆ కారణమువలన, సః=అట్టివాడు, 
శాన్తింజశాంతిని, న లభతే=పొందడు, ధీర=బుద్దిమంతుడగు జ్ఞాని, 
తత్త్యం=పరతత్త్వమును, వినిశ్చిత్య=నిశ్ళ్చయము చేసికొని, సర్వదా= 

ఎల్లప్పుడు, శాన్తమానసః=శాంతమైన మనస్సు గలవాడుగా నున్నాడు. 


అజ్ఞాని (ఆత్మతత్త్వము నెణుంగనివాడు) చిత్తనిరోధాదులవలన 
శాంతి నొందగోరుచున్నాడు. కాని ఈ కారణమువల్లనే ఆతడు శాంతిని 
నొందజాలకున్నాడు. విజ్ఞాని ఆత్మతత్త్వమును తెలిసికొనిన వాడగుటచేతనే 
కోరిక లేకయే స్వభావముచేతనే సర్వదా శాంతమానసు డగుచున్నాడు. 


(ఇచట శాంతి యన సర్హ్వవృత్తులను ఆత్మయందు లయము చేసి 
ఆత్మయందే విశ్రాంతి నొందుట యని యర్థము.) 

++) దర్శనం తస్య యద్ద్రష్టమవలమ్బతే | 

ధీరాస్తం తం న పశ్యన్తి పశ్యన్యాత్మాన మవ్యయమ్‌ ॥ 40 
యద్దృష్టం యత్‌ = ఎవనిచేత, దృష్టం = దృశ్యపదార్థము, అవలంబతే= 
అవలంబింపబడుచున్నదో, తస్య=అతనికి, ఆత్మనః= ఆత్మయొక్క, 
దర్భనం=దర్భనము, క్వ=ఎక్కడ, ధథీరాణ=జ్ఞానులు, తం తం=ఆ యా 
దృష్టం=దృశ్య ప్రపంచమును, న పశ్యన్తి=చూడరు, (పరం తు= మరేమనగా,) 
అవ్యయం=నాశరహితమగు, ఆత్మానం=ఆత్మను, పశ్యస్తి= చూచుచున్నారు. 


అజ్ఞానులు (ప్రత్యక్షముగా కంటికగపడు వస్తువులే సత్యములని 
తలంతురు. ఇం(దియవ్యాపారము గలవారగుటవలన వారికొకప్పుడును 
ఆత్మదర్భనము కానేరదు. జ్ఞాని యెల్లప్పుడును ఈదృశ్యపదార్థములు 
సత్యమని భావింపడు. మరేమనగా వాటియందు అంతర్గత మగు 
కారణశక్తిని చిద్రూపాత్మను అంతట చూచుచున్నాడు. ఈ కారణమువలన 
నత డెల్లప్పుడును పరమాత్మయందే లీనమై యుంటున్నాడు, కార్యరూప 
మగు జగత్తు అతనికి గోచరించదు. 

క్వ నిరోధో నిమూఢస్య యో నిర్భంధం కరోతి వై । 

స్వారామ $> థరస్య సర్వదా౭_ సావక్స త్రిమః ॥ 41 
యః=ఎవడు, నిర్భంధం=చిత్తనిరోధమును, వై=హఠముతో, కరోతి= 
చేయుచున్నాడో, (తస్య=ఆ), విమూఢస్య=మూఢునకు, నిరోధః= 
చిత్తనిరోధము, క్వ=ఎక్కడ? (కలుగదని భావము). స్వారామస్య=ఆత్మా 
రాముడగు, ధీరస్య=జ్ఞానికి, సర్వదా ఏవ=ఎల్లప్పుడును, అసౌ=ఈ చిత్త 
నిరోధము, అకృత్రిమః=కృత్రిమ రహిత మైనది, స్వాభావిక మైనది. 


అజ్ఞాని యగువాడు శుష్కచిత్తమును నిరోధించుటకు హఠము 
నూనుచున్నాడు. కాని అట్టివాని మనస్పెప్పుడును నిరోధింపబడదు. అజ్ఞాని 
చిత్తనిరోధముకొణుకు సమాధి నవలంబించుచున్నాడు. కాని మణుల నాతడు 
సమాధినుండి ఉత్తానమును పొందిన పిదప నతని మనస్సు ప్రాపంచిక 
విషయములయందు లగ్న మగుచున్నది. అట్టుగాక ఎవడు ఆత్మయందే 
రమించుచు, ఆత్మానందము నొందుచున్నాడో, అతని చిత్తము నిశృల 
మగుచున్నది. అతని మన్సాల్లప్పుడును ఆత్మయందే నిరుద్దమైన 
కారణముచేత ఆతడెల్లప్పుడును సమాధియందే యున్నవా డగుచున్నాడు. 


భావస్య భావకః కళ్ళిన్న కించిద్భావకోల_పరః | 
ఉభయాభావకః కళ్ళి దేవమేవ నిరాకులః ॥ 42 


= భావస్య=భావముయొక్క, భావకః=భావకుడుగా, 
(భవతి=అగుచున్నాడు), అపరః=ఇతరుడు, ఒకానొకడు, కించిత్‌= 
కొంచెముగూడ, న భావయతే=భావించుట లేదు, ఏవమేవ=ఈ 
(ప్రకారముగానే, కించిత్‌=కొంచెముగూడ, ఉభయాభావకః=భావాభావము 

లను రెంటిని భావించనివాడ్డై, నిరాకులః=స్ప్వస్థచిత్తు డగుచున్నాడు. 


భావరూప ప్రపంచము పరమార్హముగా సత్యమైనది అని నైయాయి 
కులు తలంచుచున్నారు. కొందణు శూన్యవాదులు ఈ (ప్రపంచ మంతయు 
శూన్యమైనదని తలంచుచున్నారు. శూన్యమునుండియే ఉత్పత్తి యగుచున్న 
దని వారి వాదము. కాని అనేకమంది జనులలో ఆత్మానుభవ శాలి యగు 
యొకానొక జ్ఞాని మాత్రము ఈ భావవాదమును, శూన్య వాదమును 
నిరాకరించి స్వస్థచిత్తుడును, సర్వసాక్షియు, స్వ్యయం(ప్రకాశ మానుడునై 
యుండును. వేదాన్తవిజ్ఞాన వినిశ్చితాత్ము డగు జ్ఞాని సర్వమతాతీతుడై 
సచ్చిదానంద పర(బ్రహ్మమై ఎరాజిల్లునని భావము. 


శుద్ధ్దమద్వయమాత్మానం భావయనస్తి కుబుద్దయః । 

న తు జానన్తి సమ్మోహాద్యానజ్జీవ మనిర్భతాః ॥ 43 
కుబుద్దయః=దుర్చుద్దు లగువారు, శుద్దం=శుద్ద మైనట్టియు, 
అద్వయం=అద్వితీయ మైనట్టియు, ఆత్మానం=ఆత్మను, భావయన్తి= 
భావించు చున్నారు, తు=జఅయితే, సమ్మోహాత్‌=అజ్ఞానకారణమువలన, 
న జానన్తి=తెలిసికొనజాల కున్నారు. అతః=ఈ కారణమువలన, 
యావజ్జీవం= జీవితాంతము వణుకు, ఆనిర్హృతాఃణ=సంతోషరహితులై 
యున్నారు, 


ఆత్మానుభవము లేని మూఢులు ఆత్మ నిర్మలము, అద్వితీయము, 
సర్వవ్యాపకము అయినదని చెప్పుదురే గాని అనుభవపూర్యకముగా ఆత్మ 
సాక్షాత్కారము నొందజాలరు. ఇందులకు కారణము సమ్మోహమే. ఆ 
न (ప్రపంచవిషయములనుండి వారు నివృత్తిని జెందరు. 

సాపేక్షము ననుసరించి మోహమింకను పూర్తిగా పెరుగునే గాని, క్షీణించదు 
సూహము క్షీణించని వారు ఆత్మయొక్క నిర్మలత్వాదులను వర్లింతురేగాని 
ఆత్మానందము నొందజాలరు. సద్దురూపదిష్ట మార్గమున అనుభవ 
యుక్తమగు జ్ఞానమువలననే పరమానందావాప్తి యగును. ఆత్మ 
సాక్షాత్కారము లేక సంతోషము కలుగజాలదు. 


ముముక్షోర్సుద్దిరాలంబమంతరేణ న విద్యతే | 
నిరాలంబైవ నిష్కామా బుద్దిర్ముక్తస్య సర్వదా ॥ 44 


ముముక్షోః=ముక్తిని కోరువానియొక్క, బుద్దిః=బుద్ది, ఆలంబమంత 
రేణ=ఆలంబమును విడిచి, న విద్యతే=ఉండదు, ముక్తస్య=ముక్త 
పురుషునియొక్క, బుద్దిః=బుద్ది, నిష్కామా=కామనారహిత మైనదియు, 
చ=మతీయు, నిరాలంబా=ఆ(శ్రయరహిత మైనదియు, ఏవ=గానే, 
విద్యతే=ఉండును. 


ఆత్మసాక్షాత్కారము లేనివానియొక్క బుద్ది ప్రపంచ విషయా 
లంబనము గలదియె యుండును. మతేయు శివకేశవాది మూర్తివనిశేషముల 
నవలంబించుచుండును. జీవన్ముక్తు డగువాని బుద్ది నిరాలంబమై 
యుండును. అనగా ఆత్మసాక్షాత్కారము గలుగని మందుడు సంశయ 
(గస్తుడై యేదేని ఆలంబనముకొణకు ప్రయత్శించును. ఆత్మ సాక్షాత్కార 
మును పొందిన జ్ఞాని ఆత్మేతర మెద్దియు తలంపక సదా ఆత్మారాముడై 
యుండునని భావము. 

అవ॥ విషయాసక్తిని తొలగించుకొనజాలనివారు విషయములనుండి 


చిత్తమును నిరోధించుకొన జూతురు. కాని ఆత్మానుభవము గలవారట్టి ప్రయత్న 
మొనరింపరని చెప్పుచున్నాడు. 

విభయద్బ్వీపినో వీక్ష్య చకితాళశ్ళరణార్థినః । 

విశన్తి రుటితి క్రోడం నిరోధైకాగ్యసిద్దయే ॥ 45 
విషయద్వీపినః=విషయరూపములగు వ్యా(ఘ్రములను, వీక్ష్య=చూచి, 
చకితాః=భయపడినవారై, శరణార్దినః=శరీరమును రక్షించుకొన 
వలయుననెడి మూఢులు, నిరోధైకా(గ్యసిద్దయే=చిత్తనిరోధము, 
ఏకా(గ్రము సిద్దించుటకొజుకు, రుటితి=శిఘ్రముగా, (క్రోడం= గుహలను, 
(యందు), విశన్తి=ప్రవేశించుచున్నారు. 


వ్యా(ఫుములవలె (కూరములును, విషషప్రాయములు నగు 


విషయము లను జూచి భయ మొందినవారు స్వశరీరరక్షణమునకై ఏ 
పర్ష్వతగుహల యందో నివసింపజూతురు. కాని వారికి కార్యసిద్దిమా'త్రము 
కాజాలదు. ఎందువల్ల ననగా అంతర్శూత్తి వారికి నశించుట లేదు. 
అంతర్హుత్తి రహితము కానివా డెక్కడున్నను దుఃఖము తప్పదు. శాంతి 
అనునది వానికి లేశ మా(త్రమైనను ఉండదు. ఆత్మజ్ఞాని యగువాడు ఈ 
ప్రపంచ విషయరూప వ్యాఘమును ఇం(ద్రజాలజన్య పదార్థ్హమువంటిదని 
తలంచి యించుకైనను భయపడడు. భయ మనునది వాని దరికే చేరదు. 


నిర్వాసనం హరిం దృష్ట్వా తూష్టీం వినయదన్తినః 
పలాయన్తే న శక్షాస్తి సేవన్తే కృతచాటవః ॥ 46 
నిర్యాసనం=వాసనారహిత పురుషరూప మగు, హరిం= సింహమును, 
దృహా=చూచి, విషయ దన్తినః=విషయములను గజములు, న = 
అసమర్హములైన,తూష్టిం=ఊరకే, పలాయన్తే-పరుగెత్తి పోవుచున్నది. 
తే=ఆ విషయములు, (ఈశ్గరకృష్ణాః:=ఈళశ్యర (పేరితములైనవై), 

కృతచాటవః=(ప్రియోక్తులు గల (ప్రియురాం|డ్రవలె, (తం=ఆ నిరాసన 
గల వానిని), ఆగత్య=వచ్చి, సేవన్తే=సేవించుచున్నవి. 


సింహమును జూచి గజములు పారిపోవునట్టు విషయ వాసనా 
రహితుడగు జ్ఞానిని జూచి విషయములు పారిపోవును. ఆ విషయములే 
छठ (పేరితములైనవై నరసింహమూర్తిని భక్తులు ప్రీయవాక్కులతో 
సేవించినట్లు సేవించుచున్నవి. లేదా ०७०००००८ ప్రియుని భయ 
భక్తులతో సేవించునట్టు నిర్వాసనా పురుషుని విషయములు సేవించు 
చున్నవి (ప్రారబ్ద వశాగతములగు విషయములు ఆత్మారాముడగు జ్ఞాని 
చిత్తమును చలింపజేయజాలక తమంతట జరుగుచుండునని భావము.) 


న ముుక్తికారికాన్‌ ధత్తే నిశ్ళంకో యుక్తమానసః । 

పశ్యన్‌శృ ణ్వన్‌స్పృశన్‌ జి ఘ్రన్నశ్చన్నాస్తి యధథాసుఖమ్‌ ॥ 47 
నిశ్చలమునైన మనస్సు గలవాడు నగు జ్ఞాని, ముక్తికారికాన్‌=యమ 
నియమాది యోగక్రియలను, ఆగ్రహాత్‌= పట్టుదల వలన, న ధత్తే= 
ధారణచేయడు, కిం తు=మరేమనగా, పశ్యన్‌= చూచుచు, శృణ్యన్‌= 
వినుచు, స్పృశన్‌=తాకుచు, జిఘ్రన్‌=ఆ(ఘాణించుచు, అశ్చన్‌=తినుచు, 
స$=అతడు, యథాసుఖం=సుఖపూర్వకముగా, ఆస్తే-ఉంటున్నాడు. 


సమస్తసంశయ విదూరుడును, నిశ్ళలమానసుడు నగు జ్ఞాని 
యమనియమాసనాది (క్రియలతో (ప్రసక్తి లేకయే లోకద్నష్టికి చూచుట, 
వినుట, తాకుట, ఆ(ఘాణించుట, భుజించుట మొదలగు దేహేం(ద్రియ 
కృత్యము చేయుచున్నను ఆయా పనులయందు కర్భత్వాధ్యాసము లేనివాడై 
సదాత్మానంద నిమగ్నుడై యుండును. ఇచ్చట భగవర్గీతయందలి ఐదవ 

అధ్యాయమునందు గల “నైవ కించిత్కరోమోతి” అను శ్ట్‌కము మొదలు 
“లిప్యతే న స పాపేన పద్మప(త్ర మివాంభసా” అనునంతవణుకు ఈ మూడు 
శ్లోకములు (ప్రమాణములు. 


వస్తుశవణమాత్రేణ శుద్దబుద్దిర్షిరాకులః | 
నైవాచారనునాచార మౌదాస్యం వా ప్రపశ్యతి ॥ 48 


వస్తు శ్రవణమా(త్రేణ=యథార్థవస్తు శ్రవణమాత్రముచేతనే, శుద్దబుద్దిః= 
పరిశుద్దమైన బుద్ది గలవాడును, నిరాకులః=వ్యాకులము లేనివాడైన, 
(స్వస్థచిత్తుడగు పురుషుడు), ఆచారం వా౭ఆచారమును గాని, 
అనాచార=అనాచారమును గాని, జౌదాస్యం=ఉదాసీనతను గాని, న 
పశ్యతి=చూడడు. 


చిదాత్మశ్రవణమా(త్రముచేతనే శుద్దమైన అఖండాకారజ్ఞానోత్సత్తి 
గలవాడును, గురూపదిష్ట తత్త్వ మసీత్యాది మహావాక్య (శ్రవణమా(త్రముచేత 
స్వస్వరూపస్టితియం దున్నవాడు నగు జ్ఞాని కేవల పరబ్రహ్మమే తానగుట 
వలన (క్రియానుష్టానపరుడై ఆచారవంతుడు గాడు, (కియారహితుడై 
యనాచారవంతుడును గాడు, మతటియు నీ యుభయకర్మలతో 
తటస్టుడుగా నుండ నిష్కర్వ్ముడును గాడు, (అనగా జ్ఞానికి శుభా శుభ 
కర్మలతోగాని నైష్కర్మ్య్యముతో గాని, పని లేదని భావము) 

అవ॥ జ్ఞానియొక్క వ్యాపారము బాలకుని చేష్టలవలె నుండునని 
చెప్పుచున్నాడు. 

యదా యత్కర్తుమాయాతి తదా తత్కురుతే బుజుః । 

శుభం వ్యాప్యశుభం = ‰ తస్య చేష్టా హి బాలవత్‌ ॥ 49 

యదా=ఎప్పుడు, శుభం వా=శుభమైనది గాని, అశుభం వా=అశుభ 
256 గూని, యత్‌=ఏకర్శ్మ, కర్తుం=చేయుటకు, ఆయాతి= 
వచ్చుచున్నదో, తదా=అప్పుడు, తత్‌=ఆ కర్మను, ధీరః=జ్ఞాని, బుజుః= 
ఆ(గహము లేనివాడై, కురుతే=చేయుచున్నాడు. హి=ఎందుకనగా, 
తస్య=అతనియొక్క, చేష్టా=వ్యవహారము, బాలవత్‌=బాలునివలె, 
భవతి=అగుచున్నది. 


పసిబిడ్డ ఇది అపాయ మనిగాని, ఇది నిరపాయ మనిగాని, ఇది 
సూయ మనిగాని, ఇది ఉపాదేయ మనిగాని, ఇది చేయదగిన దనిగాని, 
చేయదగని దనిగాని అనుకొనకయే అనగా భావాభావములు లేకయే ఆయా 
పనులు చేయునట్లు ఆత్మారాముడగు జ్ఞానియు పసిబిడ్డవలెనే ఆయా 
పనులు చేయును. కాని అతనికి పిల్హవానివలె కర్పత్వాద్యభిమానము లేదు. 
కాన నతని నా కర్మఫల మంటదు. 


స్వాతం త్రాత్సుఖమాసోతి స్వాతం త్రాల్లభతే పరమ్‌ । 
స్వాతంత్రాన్నిరు తెం గచ్చేత్‌ స్వాతం త్ర్యాత్సరమం పదమ్‌॥50 


జ్ఞాని=జ్ఞాని, స్వాతం(త్రాత్‌=స్వాతం(త్ర్యమువలన, సుఖం= సుఖమును, 
అప్నోతి=పొందుచున్నాడు, స్వాతం(త్రాత్‌=స్వాతం(త్ర్యమువలన, 
పరం=పరమును, లభతే=పొందుచున్నాడు, స్వాతం(త్రాత్‌=స్వాతం 
త్ర్యమువలన, నిర్హృతిం=పరమ శాంతిని (సుఖమును), గచ్చేత్‌=పొందు 
చున్నాడు. స్వాతం(త్ర్యాత్‌=స్వాతం(త్ర్యమువలననే, పరమం పదం=పరమ 
పదమును, ఆప్మ్నోతి=పొందుచున్నాడు. 


స్వతంత్రత అనగా రాగద్వేషాది అనాత్మగుణములకు వశుడు 

గాకుండుటయే స్వతంత్రత, అనగా తన స్వరూప స్థితియం ९००८०९०. 
అట్లుగాక దేహాద్యనాత్మ గుణములకు వశుడగుటయే పరతం(త్రత, 
పరతం(త్రుడు కానివాడే స్వతం(తుడు. అట్టి స్వాతంత్యమువలన 
పురుషునకు ఆత్మజ్ఞానమున్ను, నిత్యసుఖమున్ను, పరమశాంతియు 
గలుగును, 

అకర్భత్వమభోకృత్వం స్వాత్మనో మన్యతే యదా । 

తదా క్షీణా భవన్వేవ సమస్తాశ్సిత్తవృ త్రయః॥ 51 

యదా ఎప్పుడు (పురుషః=పురుషుడు,) స్వాత్మనః=తన ఆత్మకు, 

అకర్తృత్వం=అకర్తృత్యమును, అభోక్షృత్వం=అభోక్షృత్వమును, 

మన్యతే=తలంచుచున్నాడో, తదా=అప్పుడు, తస్య=అతనియొక్క, 

సమస్తాః=సమస్తము లయిన, చిత్తవృత్తయః=చిత్తవృత్తులు, క్షీణాః= 
క్షీణము లైనవిగా, భవన్రేవ=నిశ్చయముగా నగుచున్నవి. 


ఎప్పుడు తనను అకర్తగను, అభోక్తగను నిశ్చయము చేసికొను 
చున్నాడో, అప్పుడే అట్టివాడు సంపూర్ణవృత్తి రహితు డగుచున్నాడు, అట్టుగాక 
ఎప్పుడు “ఈ పనిని నేను చేయుచున్నాను, ఈఫలమును నే ననుభవించు 
చున్నా” ననెడి యభిమానమును గలిగియున్నాడో అప్పుడే అతని 
మనస్సునం దనేకవృత్తు లుత్సన్నము లగుచున్నవి. అప్పు డతడు దుఃఖి 
యగుచున్నాడు. కర్భత్వ భోకృత్వాద్యభిమాన రహితునకు సర్వవృత్తులు 
ఉపశమించినందువలన పరిపూర్ణమగు ఆత్మశాంతిని పొందుచున్నాడు. 


ప్రశ్న ॥ కేవలము నేను అకర్తను, అభోక్తను అని నిశ్చయము 
చేసికొన్నంత మాత్రముచేతనే చిత్తవృత్తులు నశించి జీవన్ముక్తు డైపోయినచో 

బద్దజ్ఞానులకుగూడ చిత్తవృత్తిరహితమైన జీవన్ముక్తి సిద్దించవలసియున్నది. 
ఎందుకనగా వారుగూడ నేను అకర్తను, అభోక్తను అని అనుకొనవచ్చును 
గదా. ఇందువలన కేవలము అకర్తను. అభోక్తను అని అనుకొన్నంత 
మాత్రముచేత వృత్తి నిరోధము కాజాలదు గదా? 


ఉ॥ బద్దజీవులు నేను అకర్తను, అభోక్తను అని యనుకొన్నంత 
మాత్రమున వారికి వృత్తినిరోధము కలుగజాలదు. ఎందుకనగా వారికొక 
పరిపక్యావస్థ లేదు. వారి నిశ్చయ మింకను దృఢపడలేదు. వారి నిశ్చయమే 
పరిపక్వ మైనదైనచో వృత్తు లెన్నటికి విషయాకారమును పొందగూడదు. 
దృష్టాంతమున జూడుము. హిందూధర్మము గోమాంసమును మిక్కిలి 
నిషేధించుచున్నది. ఇందువలన ఏ హిందువు మనొస్పైనను స్వప్నములో 
నైన గోమాంసమువైపునకు వెళ్లదు. అట్లే “నేను అకర్తను అభోక్తను” అని 
నిశ్చయము గల జ్ఞానియొక్క మనస్సు స్వప్షమునందైనను విషయముల 
వైపునకు పోదు. మణియు వానికి విషయాకారవృత్తి ఒకప్పుడును 
ఉదయించదు. పరిపక్య మగు నిశ్చయము లేని అజ్ఞాని లోకులకు నేను 
అకర్తను అభోక్తను అని పైకి చెప్పుకొనుచున్నను లోపల మా(త్రము పిల్లివలె 
విషయములయందు దృష్టి లగ్నమగుచునే యుండును. ఎలుక కనబడ 
కుండా ఉన్నంతవరకే పిల్లి కండ్లు మూసికొనియుండుట, ఎలుక కనబడినదే 
తడవుగా తటాలున పట్టుకొని చంపి తినివేయుచున్నది. అట్లే మిథ్యా జ్ఞాని 
విషయములు ఎదుటపడకుండా ఉన్నంతవరకే వాని నిశ్చయము. విషయ 
రూపమగు ఎలుక దగ్గరకు వచ్చెనా వెంటనే కర్త, భోక్త అయి దాని 
ననుభవించి తీరును. 

ఒక మంచిసాధువు పంజాబు దేశములో ఒకానొక (గ్రామమునందు 
ఒక యువతికి “విచారసాగరము” అను (గ్రంథమును చెప్పుచుండెను. 
ఇట్లు చెప్పుచూ చెప్పుచూ ఉండగా ఆసాధువు మనస్సు ఆమెపైన 
లగ్నమయ్యెను. అంత నాతడు ఆమెతొడపై చేయినిడి మెల్లగా తడవ 
నారంభించెను. అపు డాయువతి “మహాత్మా! విషయబోగములు 
విషతుల్యములని తెలిసికొని విడిచిపెట్టవలయునని యిప్పుడే నాచేత 
చదివించితిరి గదా? మరల నిది ఏమి? నాతొడపై చేతినిడి రాయు 
చున్నారు?” అని యడిగెను. అంత నా సాధువు “అమ్మాయో! ఇట్లు 
చేయుట నేను కాముకుడనై కాదు; నిన్ను పరీక్షించుటకే. నీవ విచార 
సాగరము నంతయు చదివితివి. కాని నికు దేహాధ్యాస యింకను పోలేదు. 
ఇంకను దేహాభిమానమును కలిగియే యున్నావు” అని యనెను. చూడుము, 
ఆ సాధువు స్వయముగా తన దేహాధ్యాసము తొలగించుటకు శక్తుడుగాక 
విషయలోలుడై పరస్త్రీని పట్టుకొనుటకు తయారగుచుండెను. ఈ 
యర్థమునే 


“రాగేచ్చా సుఖ దుఃఖాది బుద్దౌ సత్యాం ప్రవర్తతే । 

సుషుప్తా నాస్తి తన్నాశాత్తస్మాద్బుద్దేస్తు నాత్మనః ॥” 

అని శ్రీ శంకరాచార్యులవారు ఆత్మబోధయందు రచించిరి, 
ఉచ్చృంఖలాప్యకృతికా స్థితిర్దీరస్య రాజతే । 

నతు సంస్పృహచిత్తస్య శాంతిర్మూఢస్య కృత్రిమా॥ 52 


ధీరస్య=జ్ఞానియొక్క, స్థితి=స్థితి, ఉచ్చృంఖలాఅపి=స్వేచ్చ గలదియె 
శాంతిరహితమైనదివలె నున్నను. అకృతికా=స్వాభావిక మైనదై (శాంతి 

యుత మైనదై) రాజతే=ప్రకాశించుచున్నది సు౦స 4४ త్రస్య=కోరిక 
లతో = మనస్సు గల, మూఢస్య=మూఢునియొక్క, శాంతిః= 
శాంతి, కృత్రిమా=కృత్రిమ మైనదై, న రాజతే=ప్రకాశించదు. 


తాను చేయు పనులయందు నిస్సృహుడై, నిరాడంబరుడ్జై 


విహరించుచు లోకద్నష్టికి శాంతి లేనివానివలె నగపడుచున్నను జ్ఞాని 
పరబ్రహ్మ స్వరూపుడై (ప్రకాశించును కపటవృత్తి గలవాడై సైకి శాంతునివలె 
నటించినను మూఢుడు జ్ఞానివలె శోభిల్లడు. 


అవ॥ సంకల్పశూన్యుడగు జ్ఞాని భోగముల ననుభవించుచున్నను అతనికి 


కర్తత్వాధ్యాస ముండదని చెప్పుచున్నాడు. 


విలసన్తి మహాభోగైర్స్విశన్తి గిరిగహ్వరాన్‌ । 

నిరస్తకల్పనా ధీరా అబద్దా ముక్తబుద్దయః ॥ 53 
నిరస్తకల్సనాః=సంకల్పరహితులును, అబద్దాః=బంధన రహితులును, 
ముక్తబుద్దయః=ముక్తబుద్దులు నగు, ధీరాః=జ్ఞానులు, కదాచిత్‌= 
ఒకప్పుడు, ((ప్రారబ్దవశాత్‌=(ప్రారబ్దవశమున,) మహాభోగైః=మహా 
భోగములతో, విలనన్తి=ఒప్పుచున్నారు. (కదాచిత్‌=ఒకప్పుడు,) 
గిరిగహృరాన్‌=కొండగుహలయందు, విశస్తి=(ప్రవేశించుచున్నారు 
సంకలృరహితుడును బంధముక్తుడు నగు జ్ఞాని ఒకప్పుడు 


ప్రారబ్దవశమున సమస్తభోగముల ననుభవించుచున్నాడు. ఒకప్పుడు 
అరణ్యములయందు సంచరించుచు గుహలలో నివసించుచున్నాడు. ఆ 
మహాత్ము డెట్టున్నను కర్భత్వాధ్యాసమే లేకుండా ఆసక్తిరహితుడై, వృత్తి 
శూన్యుడై యుండును. 


F20 

అవ॥ జ్ఞాని లౌకిక వ్యాపారములు చేయుచున్నను సర్వదా నిర్లిప్పుడై, 
నిర్పికారుడై యుండునని చెప్పుచున్నాడు. 


శోత్రియం దేవతాం తీర మంగనాం భూపతిం [ప్రియమ్‌ । 
దృష్ట్యా సంపూజ్య ధిరస్య న కాల_పి హృది వాసనా॥ 54 
(శోత్రియం=పండితుని, దేవతాం=దేవతను, తీర్ణం=తీర్ణమును, 
సంపూజ్య= పూజించి, చ=మణియు, అంగనాం= స్త్రీని, భూపతిం= 
రాజును, ప్రియమ్‌=ప్రియులైన పుత్రాదులను, దృష్ట్వా=చూచి, ధీరస్య= 
జానియొక్క, హృది=హృదయమునందు, కొ అపి=ఎటువంటి, 
(Sy 

వాసనా=వాసనయు, న భవతి=కలుగదు. 


ఓ శిష్యా! జ్ఞాని యగు జీవన్ముక్తునకు (శ్రోత్రియ (బ్రాహ్మణుడు, 
ఇం(దాది దేవతలు, గంగాది తీర్ధములు- వీటిని పూజింపవలెననెడి కోరిక 
కలుగదు. ఒకప్పుడు పూజించును. ఎందుకనగా అతడు నిష్మామి. 
మజీయు సుందరులగు (స్త్రీలను, పుత్రాదులను, రాజు మొదలగు వారలను 
చూచునప్పుడును మనస్సునందు ఎట్టి వాసనయు కలుగదు. ఎందుకనగా 
జ్ఞాని సర్వత్ర సమబుద్దియు, సమదర్శనమును గలవాడు. 


భృత్యైః: పుటైః ७५७) దౌహితైశ్చాపి గోత్రజైః । 
విహస్య ధిక్కుతో యోగీ న యాతి విక్సతిం మనాక్‌ ॥ 55 


భృత్ర్యైః==సీవకులచే తను, పు[తైళ్ళ=పుత్రులచేతను, దౌః హి(థ్రైః= 

మనుమలచేతను, గోత్రజైరపి=దాయాదులచేతను, విహస్య=నవి, 

దికృతఃాధిక్కరింపబడిన వాడైనప్పటికినీ, యోగీ=జ్ఞాని, మనాక్‌= 
ఓ १ 

కొంచము గూడ, వికృతిం=ఏకారమును (క్షోభను), న యాతి=పొందడు. 


పదునెనిమిదవ [ప్రకరణము 269 


ఓ శిష్యా! జీవన్నుక్తుడగు జ్ఞానియొక్క చిత్తము భృత్యులు అనగా 
సేవకులచేత గాని, పుత్రులచేత గాని, పొత్రులచేత గాని (స్తీలచేత గాని, 
బంధువులచేత గాని తిరస్కరింపబడినను ఇంచుకయు చలించదు. 
మజీయు వారిచేత సత్కరింపబడినను సంతసించదు. రాగద్వేష హేతువగు 
మోహమే లేనప్పు డిక హర్ష మెక్కడ? సంతోష మెక్కడ? 

అవ॥ జ్ఞానుల జాడలు జ్ఞానులకే తెలియునని చెప్పుచున్నాడు. 


సన్తుష్టో౭ పి న సన్తుష్టః ఖిన్నోల_ పీ న ఖిద్యతే I 
తస్యాశ్ళర్యదశాం తాం తాం తాదృశా ఏన జానతే ॥ 56 
జ్ఞానీ=జ్ఞాని యగువాడు ~ లోకదృష్టితో, సన్తుష్టః అపి=సంతుష్టు 
డైనప్పటికినీ, న చ సన్తుష్ణు=సంతుష్టుడు కాడు, ఖిన్నః అపి=దుఃఖమును 
పొందిన వాడైనప్పటికి, న చ ఖిద్యతే=దుఃఖించడు, తస్య=అతని యొక్క, 
తాం తాం=ఆయా, ఆశ్చర్యదశాం=ఆశ్చర్యదశలను, తాదృశా ఏన 
అటువంటి వారే, జానతే=తెలిసికొనుచున్నారు. 

ఓ శిష్యా! లోకదృష్టితో ఖేదమును పొందినవానివలె నున్నను 
జీవన్నుక్తుడు ఖేదమును పొందడు. లోకదృష్టికి హర్షమును పొందినవానివలె 
గన్సించినను హర్షమును పొందడు. ఇట్టి ఆశ్చర్యకరము లగు జ్ఞానియొక్క 
లీలలను జ్ఞానియే తెలిసికొనగలుగును. ఇతరుడు తెలిసికొనజాలడు. 

“20०5 విజానాతి విద్వజ్ఞనపరిశ్రమమ్‌” 

పాము జాడలు పాములకే ఎరుక గదా? 

అవ॥ సంసారకారణమగు కర్తవ్యతాభిమానము జ్ఞాని కెన్నడూ కలుగదని 
నిరూపించుచున్నాడు. 

కర్తవ్యతైన సంసారో న తాం పశ్యన్తి సూరయః । 

శూన్యాకారా నిరాకారా నిర్వికొరా నిరామయాః ॥ 57 
కర్తవ్యతా ఏవ=కర్భత్వబుద్దియే, సంసారః=సంసారము, తాం=అకర్షత్వ 
బుద్దిని, శూన్యాకారాః= శూన్యాకారులును, నిరాకారాః=నిరాకారులును, 
నిర్హికారాః=సంకల్ప రహితులును, నిరామయాః=దుఃఖరహితులును 
(అగు), సూరయఃా జ్ఞానులు, న పశ్యస్తి=చూడరు. 


“ఇది నేను చేయవలెను” అను కర్తవ్యతాబుద్దియే సంసార హేతు 
వగుచున్నది. అందువలన జీవన్ముక్తు డగు జ్ఞాని ఆకర్తవ్యతాబుద్దినే విడిచి 
పెట్టుచున్నాడు. మటేయు నతడు ఎట్టి సంకల్సములనూ చేయడు, 
శూన్యాకారుడును, ఆకారరహితుడును, వికారరహితుడును, మానసిక 
రోగాది రహితుడునై యున్నాడు. 

అకుర్య్వన్నపి సంక్షోభాద్వ గ్రస్సర్వత్ర మూఢ దీః । 

కుర్వన్నపి తు కృత్యాని కుశలో హి నిరాకులః॥ 58 


. మూఢధీణాఅజ్ఞాని, అకుర్వన్‌ అపి=కర్మలను చేయనివా డైనప్పటికినీ, 
సర్వ(త్ర=అంతట, సంక్షోభాత్‌=సంకల్పవికల్పరూప సంక్షోభ కారణము 
వలన, వ్యగ్రః=వ్యాకులుడుగా, (భవతి=అగుచున్నాడు.) కుశలః= నేర్సరి 
యగు జ్ఞాని, కృత్యాని=కఠర్మలను, కుర్వన్‌అపి=చేయుచున్న వాడైనను, 
తు=మరేమనగా, నిరాకులః=ఆకులము లేనివాడుగా, భవతి= 
అగుచున్నాడు. 


ఓ జనకా! అజ్ఞాని యగు మూఢుడు శూన్య మందిరములలో, 
అరణ్యములలో, పర్వతాది గుహలలో ఏకాంతముగా కూర్చొని సమస్త 

కర్మములను అనగా శరీరేం[ద్రియ వ్యాపారములను విడిచిపెట్టిన వాడైనప్పటి 
క్రినీ సంకల్పములు గలవా డగుచున్నందున వ్యాకులచిత్తము గలవా 
డగుచున్నాడు. జ్ఞాని యగువాడు అంతట అన్నిపనులు చేయుచున్నవా 
డైనను సంకల్పాదులు లేనివా డగుటచేత వ్యాకులమును పొందడు. 


గీతయం దీవిషయ మొకచోట (ప్రతిపాదించబడినది - 


“కర్మేంద్రియాణి సంయమ్య య ఆస్తే మనసా స్మరన్‌ । 
ఇం(ద్రియార్గాన్‌ విమూఢథాత్మా మిధథ్యాచారస్స ఉచ్యతే ॥ 


సుఖమాస్తే సుఖం శేతే సుఖమాయాతి యాతి చ । 
సుఖం వక్తి సుఖం భుంక్తే వ్యవహారే9 పి 5०:36: ॥ 59 


ण्ठ 2905०50९, శాన్తధీః=శాంత చిత్తము 

గలవాడై, సుఖం=సుఖపూర్వకముగా, ఆస్తే=ఉంటున్నాడు, సుఖం= 

సుఖపూర్వకముగా, ఆయాతి=వచ్చుచున్నాడు, చ=మణటియు, యాతి= 

పోవుచున్నాడు, సుఖం=సుఖపూర్గ్ణకముగా, వక్తీ=మాట్లాడు చున్నాడు, 

సుఖం=సుఖపూర్వ్ణకముగా, భుంక్తే-భోజనము చేయుచున్నాడు. 

జీవన్ముక్తు డగు జ్ఞాని సమస్త వ్యవహారములను జేయుచు శాంత 
చిత్తుడై ఆత్మానందముతో నుండును. లేచునప్పుడు, కూర్చున్నప్పుడు, 
అన్న పానాదులు చేయుచు, శయనించుచు నిరంతరము శాంత చిత్తుడై 
యుండును. 


స్వభావాద్యస్య చైవార్తిర్లోకవ ద్వ వహారిణాః । 
మహాహ్రద ఇవాక్షోభ్యో గతక్తేశ స్ఫుశోభతే ॥ ` 60 

వ్యవహారిణః=వ్యవహారమును చేయుచున్నను (సమస్త(క్రియలను 
చేయుచున్నను,) యస్య=ఏ జ్ఞానికి, స్వభావాత్‌=ఆత్మజ్ఞాన స్వభావము 
వలన, లోకవత్‌=లోకమువలె (పామరునివలె) ఆర్తిః:=భేదము, న 
ఏవ=ఉండదో, సః=అట్టివాడు, గతక్లేశ=క్లేశరహితుడై, మహా(హ్రద 
ఇవ=గొప్ప తటాకమువలె, అక్షోభ్యః=క్షోభరహితుడై, సుశోభతే= 
శోభాయమాను డగుచున్నాడు. 


ఆత్మనాక్షాత్కారము గల జ్ఞాని నిరంతరము సంసారమునందు 


వ్యవహరించుచున్నను, పామరునివలె సంసార క్లేశములను పొందడు. 
అందువల్లనే అతడు అగాధమై గొప్పదగు తటాకమువలె చలింపడు, 
నిర్వికారుడై, క్షోభరహితుడై, సర్వదా ఆత్మారాముడై శోభిల్లును. 


నివృత్తిరపి మూఢస్య (ప్రవృత్తిరుపజాయతే । 

ప్రవృత్తిరపి ధీరస్య నివృత్తిఫలభాగిని ॥ 61 
మూఢస్య=మూఢుని (అజ్ఞానియొక్క, నివృత్తి:అపి=నివృత్తి గూడ, 
(ప్రవృత్తి:=(ప్రవృత్తిగా, ఉపజాయతే=అగుచున్నది. చ=మణియు, 
ధీరస్య=జ్ఞానియొక్క, (ప్రవృత్తిఃఅపి=ప్రవృత్తి అయినను, నివృత్తి 
ఫలభాగినీ= నివృత్తిఫలమును పొందించునదిగా, భవతి=అగుచున్నది. 


అహంకార మమకారములు తొలగని మూఢుడు లోకప్రతీతికై 


బాహ్యూం(ద్రియ వ్యాపారము లేకుండ నివృత్తునివలె చేష్టారహితుడై 
యుండినను, వాని చిత్తవృత్తి (ఇంద్రియ నిరోధాదులయందే లక్ష్యముండుట 
చేత) ప్రవృత్తి స్వరూపముగానే యుండును. జ్ఞాని ప్రారబ్దవశమున కర్మల 
జేయుచు లోకదృష్టికి ప్రవృత్తునివలె గనిపించినప్పటికి నతనికి కర్భత్యా 


పదునెనిమిదవ (ప్రకరణము 273 


ధ్యాసము లేదు. కనుక అతని ప్రవృత్తియే ముక్తికారణ మగును (వేచబడిన 
గింజ కంకురము నశించిన విధమున అహము మమతలు నశించిన జ్ఞానికి 
పునర్భవము గలుగదని భావము.) 
పరిగ్రహేషు వైరాగ్యం ప్రాయో మూఢస్య దృశ్యతే । 
దేహీ విగళితాశస్య క్వ రాగః క్వ విరాగతా ॥ 62 
పరి గహీషు=గృహారామాదులయందు, ప్రాయః=తరచుగా, వైరాగ్యం= 
వైరాగ్యము, మూఢస్య=మూఢునకు, దృశ్యతే=కనబడుచున్నది, పరం 
తు=అయితే, దేహే=దేహమునందు, విగళితాశస్య=నశించిన ఆశ గల 
జ్ఞానికి, రాగణారాగము, కృ=ఎక్కడ, విరాగతా=వైరాగ్యము, క్వ=ఎక్కడ. 


దేహాభిమానము గల మూఢునకు ధనారామ గృహాదులయందున్న 
రాగమువలెనే ఒకప్పుడు వైరాగ్యముగూడ గలుగవచ్చును. అట్టి వైరాగ్యము 
సంసారబాధవలన గలుగు విరాగమ గాని, జ్ఞానజన్య విరాగము గాదు. దెహవాసన 
గలిగియుండుటచేత నట్టి యవాంతర విరక్తి ఒకప్పుడు అనురక్తిగా మారవచ్చును. 
దేహవాసనయే (దేహాభిమానమే) లేని జ్ఞానికి దేహాసంబంధ మగు పుత్ర మిత్ర 
కళ్ళత్రాదులయం దభిమానమే గలుగదు. శృత్రు వ్యాఘాదులయందు విరక్తియు 
గలుగదు. దేహాభిమాన మున్నవానికే రాగ విరాగాదు లుండును గాని అది 
లేనివారికి రాగవిరాగాదు లెక్కడ? ఉండనే ఉండవు. 


భావనాభావనా౭_ 9ఇ_సక్సా దృష్టిర్యూఢస్య సర్వదా । 
భావ్యభావనయా సా తు స్వస్థస్యాదృష్టిరూపిణీ ॥ 63 


మూఢస్య=మూఢునియొక్క, దృష్టి=దృష్టి, సర్వదా=ఎల్లప్పుడు, భావనా 
భావనాసకా=భావనయందును, అభావనయందును ఆసక్త మైనదిగా 

(ఉండును), స్వస్థస్య=స్వస్థచిత్తు డగు జ్ఞానియొక్క, సా=ఆదృష్టి, భావ్య 
భావనయా=భావింపదగిన దానిని భావించిన దగుటవలన, అదృష్ట 
రూపిణీ= దృశ్యదర్శన రహితరూపము గలదిగా, భవతి= అగుచున్నది. 


అజ్ఞాని దృష్టి సర్వదా భావనయందుగాని, అభావనయందుగాని 
సక్షమై యుండును. ఎందుకనగా వాడు “నేను భావన చేయుచున్నాను 
లేదా “నేను భావన చేయుట లేదనెడి యహంకారము కలిగియుండును. 
అనగా వాని చిత్రము ఆత్మేతరమగు భావనా భావనాదులయందు లగ్నమై 
యుండును గాని స్వస్వరూపొత్మయందు సక్తమై యుండదు. ఆత్మనిష్థ 
గల జ్ఞానియొక్క దృష్టి భావనాభావనా రహిత మైనదై సర్వదా ఆత్మయందే 
లగ్నమై యుండును. నిరంతరము స్వస్వరూపానుసంధానము గలిగి 
యుండుటచేత నితర మేమియు వానికి గోచరించదు. 

సర్వారమేషు నిష్కామో యశ్చరేద్భాలవన్మునిః । 

న లోపస్తస్య శుద్దస్య క్రియమాణో9_పి కర్మణి ॥ 64 

యః=ఐ , మునిః=ముని (జ్ఞాని,) బాలవత్‌=బాలకునివలె, నిష్కామః= 

కామనారహితుడై, సర్వారంభేషు=సర్వ(క్రియారంభములయందు, 

చరేత్‌=చరించునో, తస్య=అటువంటి, శుద్దస్య=పరిశుద్దస్వరూపునకు, 

కర్మణి=కర్మ, (క్రియమాణే=చేయబడుచున్న దైనప్పటికిని, లోపః= 

లోపము, న భవతి=కలుగదు. 

खम ఎ విద్వాంసుడు బాలునివలె కామనారహితుడై పూర్వజన్మ 
కర్మవశుడై అనగా ప్రారబ్దమువలన సర్వ(క్రియారంభములయందు 
చరించునో వాడు వాస్తవమునకు ఏ (క్రియయు చేసినవాడు కాడు. 

ఎందుకనగా వాడు అహంకార రూప మలరహితుడు గాన వానియందు 
కర్పత్వభావము లేదు. 
సన ధన్య ఆత్మజ్ఞ సృర్వభావేషు యస్సమః | 
పశ్యజణ్వన్‌ స్పృశన్‌జి ఘ్రన్నశ్నన్నిస్తర్గమానసః ॥ 65 
యః=ఎవడు, పశ్యన్‌=చూచుచు, శృణ్యన్‌=వినుచు, స్పృశన్‌= తాకుచు 
జబిఫ్రున్‌=వాసన చూచుచు, అళశ్నన్‌=తినుచు, సర్వభావేషు=సమస్త 
భావములయందును, సమః=సముడై, तु మానసః=ఆశారహితుడో, 
సః ఏవ=వాడే, ధన్యః=ధన్యుడు, ఆత్మజ్ఞః=ఆత్మజ్ఞుడు. 
ఎరు సర్వ ప్రాణులయందును ఆత్మను దర్భ్శించుచు సమభావము 
గలిగియుండునో అతడే ధన్యుడు. అతడే ఆత్మజ్ఞుడు. అట్టి మహనియుడు 
తృష్టారహితుడై చూచుచు, వినుచు, తాకుచు, వాసన జూచుచు, తినుచు 
నిరంతరము (బ్రహ్మావలోకనపరుడై, అహంతా మమతా రహితుడై 
యుండును. 
४९ సంసారః &९ చాభాసః క్వ నాధ్యం ४९ సాధనమ్‌ । 
ఆకాశస్యేన ధరస్య నిర్వికల్పస్య సర్వదా ॥ 66 
न ఆకాశస్యేవ=ఆకాశమునకువలె, నిర్హికల్పస్య= 
సంకల్పరహితు డగు, ధీరస్య=ధరు డగు జ్ఞానికి, నసంపారః= 
సంసారము, క్య్వ=ఎక్కడ, ఆభాసణాదానియొక్క భావము, క్వ=ఎక్కడ? 
సాధనమ్‌= సాధనములైన యజ్ఞాదులు, క్య=ఎక్కడ? 


జ్ఞాని ఎల్లప్పుడు సంకల్ఫ వికల్స రహితు డగుటవలన అతని 

దృష్టియందు ప్రపంచ మెక్కడ? స్వర్గాదు లెక్కడ? ఎప్పుడైతే అతని 
దృష్టియందు స్వర్ణాదులు లేవో వాటికి సాధన భూతము లగు యజ్ఞాది 
సాధనలతో నిమిత్త మేమి? అతనికి యోగాదులతో పనేమి? ఆత్మవేత్త 
యగు జీవన్ముక్తుని దృష్టియందు నిరంతరము సర్వత్ర ఆత్మయే 
ప్రతిభాసించు చున్నందునను, రెండవ వస్తు వేదియు గోచరించనందునను 
అట్టి ఆత్మైక స్వరూపునికి స్వర్గ నరకములతో పని ఏమున్నది? 

స జయత్యర్హ సన్న్యాసీ పూర్ణస్వరసవిగ్రహః । 

అకృత్రిమోల_నవచ్చిన్నో సమాధిర్యస్య వర్తతే ॥ 67 


యస్య=ఎవనికి, అకృ(త్రిమః=స్వాభావికమైన, సమాధిః= సమాధి, 

అనవచ్చిన్నే=(తనయొక్క) పూర్ణస్వరూపమునందు, వర్తతే=ఉంటున్నదో, 

సః= అటువంటి, అర్జసన్న్యాసీ=అర్థయు క్రుడగు సర్వసంగపరిత్యాగి, 

పూర్ణస్వరస ఏ(గ్గహః=పూర్ణానంద స్వరూపు డగు జ్ఞాని, జయతి 

సర్యోత్కృష్టు డగుచున్నాడు. 

బ్ఞాని దృష్టాదృష్ట (ఇహలోక పరలోక సంబంధమగు) ఫల కామానా 
రహితు డైనందువలన ఆర్థసన్న్యాసి యనియు, పరిపూర్ణభావమే స్వరూప 
ముగా గలవాడగుటవలన పూర్ల్ణస్వరస > డనియు చెప్పబడును. 
తన స్వరూపమునందే నిరంతరము ఎవనికి పూర్ణసమాధి స్థితి కలుగు 
చున్నదో అట్టివాడు సర్యోత్మృష్ణు డగుచున్నాడు. (జ్ఞాని ప్రపంచ స్ఫురణము 
లేక అనవచ్చిన్న నిత్యపరిపూర్ణుడై జీవన్నుక్తు డగునని భావము.) 

అవ॥ సర్వ(త ఆశారహితుడై యుండుటే తత్వజ్ఞాని లక్షణమని 
చెప్పుచున్నాడు. 

బహునాల_త్ర కిముక్తేన జ్ఞాతతత్స్వో మహాశయః । 
భోగమోక్షనిరాకాంక్షీ సదా సర్వత్ర నీరసః ॥ 68 


అ(త్ర= ఈవిషయమై, బహునా=పెక్కు విధములుగా, ఉక్తేన=చెప్తుట చేత, 
కిం=ఏమి ప్రయోజనము, జ్ఞాతతత్త్యః==తత్వము 36800 నట్టియు 
భోగమోక్షనిరాకాంక్షీ=భో గమోక్షముల ఆశను విడిచిపెట్టినటువంటి, 
మహాశయః=జ్ఞాని, సదా=ఎల్లప్పుడు, సర్వ(త్ర=ఎల్లయెడల, నీరసః=రాగ 
ద్వేష రహితుడై (వర్తతే=ఉంటున్నాడు.) 


ఆత్మతత్వము నెరింగిన వానికి జ్ఞాతతత్వుడని ఏరు. అట్టి 
మహనీయుడు భోగమును, మోక్షమును రెంటిని నిరసించినవాడ్డె 
ఆశారహితుడై యుండును. అనగా రెంటీయందును రాగమును గాని, 
విరాగమును గాని గలిగియుండడు. 


మహదాది జగద్ద్వైతం నామమాడ్రవిజృంభితమ్‌ 

విహాయ శుద్దబోధస్య కిం కృత్య మవశిష్యతే ॥ 69 

మహదాది=మహత్వము మొదలగు, ద్వైతం జగల్‌=ద్వైత జగత్తు, 

నామమాత్ర విజృంభితం=నామమాతత్ర భిన్నమై యున్నది. తత్ర=దానిలో, 

కల్పనాం=కల్పనను, విహాయ=విడిచిపెట్టి, శుద్దబోధస్య=శుద్దబుద్ద 

స్వరూపునికి, కిం=ఏమి, కృత్యం=కర్తవ్యము, అవశిష్యతే=మిగులు 

చున్నది? 

మహత్తు, అహంకారము, పంచతన్మాత్రలు, పంచమహా 
భూతములు మణీయు వాటి కార్యరూపమగు జగత్తు అంతయు కేవల 

నామరూపమా(త్రము చేతనే ఉత్సన్న మగుచు ఆత్మకంటె భిన్న మైనదిగా 
తోచుచున్నది. కాని వాస్తవమునం దీ భేద మేమియు లేదు. 


“వాచారంభణం వికారో నామధేయం 

మృత్తికేత్వేవ సత్య”మితి శ్రుతేః ॥ 

కడవలు, మూకుళ్లు, ముంతలు మొదలగున వెన్న్షియో రూప 
నామములతో నెంచబడినను అవన్నియు మృత్తిక నుండియే కలిగినవి. 
కావున మృత్తికయే సత్యము. ఇవన్నియును నశ్చరములును, అసత్యములునై 
యున్నట్టు మహదాద్యహంకారకృత సమస్తప్రపంచమును మిభ్యయే ; 
తదధిష్టాన మగు (బ్రహ్మ మొక్కటియే సత్యము. ఇట్టి విచార జ్ఞానముతో 
ఈ సంపూర్ణజగత్తు కల్పిత మనియు, తదధిష్టాన మొక్కటియే సత్య 
మనియు తెలిసికొన్న జ్ఞాని కేవల శుద్ద చైతన్యస్తరూపుడై యుంటున్నాడు. 
అతనికి చేయవలసిన దేదియు మిగిలియుండదు. 

అవ॥ అయితే అనర్జనివారణకొజుకైనను ప్రయత్నము చేయవలసి 
యున్నది గదా! యనినచో చెప్పుచున్నాడు. 


భ్రమభూత మిదం సర్వం కించిన్నాస్తీతి నిశ్ళ్చయీ । 
అలక్ష్యస్సురణః శుద్దః స్వభావేనైవ శామ్యతి ॥ 70 
ఇదం=ఈ, సర్భం=సమస్త (ప్రపంచము, (భ్రమభూతం=(భ్రాంతి 
మూలము, కించిత్‌=కొంచెమైనను, నాస్తి=లేనిది, ఇతి=-ఈ (ప్రకారమగు, 
నిశ్ళయీ=నిశ్ళయము గలిగినటువంటిన్ని, శుద్దః=పరిశుద్దు డైనటువంటి, 
అలక్ట్ష్యస్ఫురణః=చైతన్యాత్మానుభవము గల జ్ఞాని, స్వభావేనైవ= 
స్వాభావికముగనే, శామ్యతి=శాంతిని పొందుచున్నాడు. 

అధిష్టాన (బ్రహ్మసాక్షాత్కారము గలిగిన జ్ఞానికి ఈ జగత్తంతయు 
కల్పితమని (ప్రతీత మగును. వాస్తవముగా ప్రపంచ సంబంధ మగు ఏ 
వస్తువుగూడ సత్యమైనదని అతడు తలంచడు. ఎవనికి ఇట్టి జ్ఞానము 
కలిగినదో అట్టివాడు శాంతికొజుకు ప్రయత్నమును చేయడు. ఎందుకనగా 
అతడు స్వాభావికముగనే శాంతస్వరూపుడై యున్నాడు. 2868९ 
శాంతికొజకు అతడు చేయదగిన దేదియు నుండదు. 

శుద్దస్తు రణరూపస్య దృశ్యభావమపశ్యతః । 

క్వ విధిః క్వ చ వైరాగ్యం క్వ త్యాగః క్వ २०० పివా॥ 71 

దృశ్యభావం=దృశ్యభావమును, అపశ్యతః=చూడనటువంటి, శుద్దస్సురణ 

+ अ. డగు జ్ఞానికి, >© = 222१०९४ కర్మానువ్ధాన 

రూసపవిధి, కృ=ఎక్కడ?, వైరాగ్యం=వైరాగ్యము, కృ=ఎక్కడ? త్యాగః= 

త్యాగము, కృ=ఎక్కడ?, 235० పి=శమముగూడ, కృ=ఎక్కడ? 

శుద్దస్వరూప స్వ(ప్రకాశ చ(దూపుడై ఆత్మయందు ఆత్మదర్శనము 
జేయుచున్న జ్ఞాని యీ దృశ్యపదార్థమును జూడడు. దృశ్యపదార్థస్ఫురణయే 
లేనివానికి త్యాగమెక్కడ? విరాగమెక్కడ? విధి నిషేధము లెక్కడ? 
“నిసై గుణ్యేపధి, విచరతాం కో విధిః కో నిషేధః” 

స్ఫురతో౭_నంతరూపేణ ప్రకృతిం చ న పశ్యతః । 

కృ బంధః క్వ చ వా మోక్షః క్వ హర్షః క్వ విషాదతా ॥ 72 

అనంతరూపేణ=అనంతరూపములతో, స్ఫురతః=(ప్రకాశించు 

చున్నప్పటికి, (ప్రకృతిం[మాయను, న పశ్యతః=చూడనటువంటి జ్ఞానికి, 

బంధః=బంధము, కృ=ఎక్కడ? మోక్షః=మోక్షము, కృ=ఎక్కడ?, హర్ష్మః= 
సంతోషము, కృ=ఎక్కడ?, విషాదతా=దుఃఖము, కృ=ఎక్కడ? 


అనంత పరిపూర్ణ బ(దూపుడై సర్వ(త్ర (ప్రకాళశించుచు (ప్రకృతి 
స్పురణమే లేని జ్ఞానికి బంధ మోక్షములు, హర్షవిషాదములు నుండవు. 


బుద్దిపర్యంతసంసారే మాయామాథ్రం నివర్తతే । 

నిర్మమో నిరహంకారో నిష్కానుః శోభతే బుధః ॥ 73 
బుద్దిపర్యంతసంసారే=బుద్దిపర్యంత సంసారమునందు, మాయా 
మా('త్రం=మాయావిశిష్టమగు చైతన్యము, (జగత్‌= ప్రపంచమును), 
వివర్తతే=కల్పన జేయుచున్నది, బుధః=జ్ఞాని, నిర్మమః=మమతా 
రహితుడును, నిరహంకారః=అహంకార రహితుడును, నిష్కామః=కామ 
రహితుడునై, శోభతే=(ప్రకాశించుచున్నాడు. 


ఆత్మజ్ఞానపర్యంతమే గదా సంసారము. అనగా ఆత్మజ్ఞానోత్సత్త్య 
నంతరము నశించిన యీ ప్రపంచము మాయా విశిష్టచైతన్యమువలన 
కల్పింపబడుచున్నది. ఆత్మజ్ఞానోదయానంతరము జగత్తే నశించిపోవు 
చున్నది. ఇట్టి నిశ్చయజ్ఞానము గల మహాత్ముడు అహంకారమును గాని, 
మమకారమును గాని, కామనాభావమును గాని గలిగియుండడు. అనగా 
ఇది నా శరీరము, నేను, వీరు, నా పుత్ర కళత్రాదులను అహంతా మమతలు 
గలిగియుండడు. ఈ వివర్తాది వాదములు మూడు విధములు. 


వివర్తము॥ ఆసలు వస్తువునకు మార్పు లేకయే మటీయొక భిన్నవస్తువుగ దోచుట. 


=: రజ్ఞావు సర్పముగ ధోచుట. 


పదునెనిమిదవ ప్రకరణము 281 


పరిణామము ॥ అసలు వస్తువు మతీయొకటిగ మారుట. 

ఉదా: పాలు పెరుగగుట. 

ఆరంభము ॥ అత్యల్పవస్తువులు కలసి సజాతీయ మగు నొక పెద్ద వస్తు 
వగుట. 

ఉదా: నూలు వ(స్త మగుట. 


అక్షయం గతసంతాపమాత్మానం పశ్యతో మునేః । 

క్ష విద్యా చ క్వ వా విశ్వం క్వ దేహూ9_ హం మమేతి చ॥ 74 

అక్షయం=నాశరహిత మైనటువంటిన్ని, గతసంతాపం=సంతాప రహిత 

మైనటువంటి, ఆత్మానం=ఆత్మను, పశ్యతః= చూచుచున్నటువంటి, 

మునేః= మునికి, విద్యా=శా(ప్రము, క్య్వ=ఎక్కడ?, విశ్యం=ప్రపంచము, 

కృ=ఎక్కడ, దేహః=దేహము, కృ=ఎక్కడ, అహం మమ ఇతి చ=నేను 

నాది యనెడి భావము, క్వ=ఎక్కడ? 

నాశరహిత మైనట్టయు, సంతాపరహిత మైనట్టియు స్వాధిష్టాన 
సచ్చిదానంద పరమాత్మను దర్భించుచున్న జ్ఞానికి, ఆత్మాతిరిక్తము లగు 
శాస్త్రవిమర్భనము, ప్రపంచము, దేహము, అహంకారము, మమకారము 
మొదలగు వానితో (ప్రసక్తియే లేదు. అతడెల్లప్పుడును సాక్షిస్వరూపుడై 
(ప్రకాశించును. 

నిరోధాదీని కర్మాణి జహాతి ४८८६6८६6 । 

మనోరథాన్‌ ప్రలాపాంశ్ళ కర్తుమాష్నోత్యతత్‌క్షణాత్‌ ॥ 75 

జడధీః=అజ్ఞాని, నిరోధాదీని=చిత్రనిరోధము మొదలగు, కర్మాణి= 

కర్మలను, జిహాతి యది=విడచిపెట్టుచున్నవా డైనప్పటికిని, 

అతత్‌క్షణాత్‌=కొంతేపటికి, మనోరథాన్‌=కోరికలను, (ప్రలాపాన్‌= 
సంభాషణలను, కర్తుం=చేయుటకు, ఆప్నోతి=ప్రవృత్తు డగుచున్నాడు. 
మూఢుడగు అజ్ఞానిగూడ చిత్తనిరోధము మొదలగు కర్మలను విడిచి 
పెట్టిన వాడై నప్పటికి మణుల మనోరథములు నెరవేరుటకై తత్సంబంధమగు 
సకల కార్యములు చేయుచుండును. కావున అజ్ఞానియొక్క చిత్తనిరోధాది 
కర్మత్యాగము గజనస్నానమువలె నిప్ప్రయోజనము. 
మందః శ్రుత్వాల_సి తద్వస్తు న జహాతి విమూఢతామ్‌ । 
నిర్వికలో బహిర్యత్నా దన్తర్శ్విషయలాలసః ॥ 76 
మందః=మూర్భడు, తద్వసన్తు=ఆ యాత్మవస్తువును, శ్రుత్వా 
అపి=వినినప్పటికిని, విమూఢతాం=మూఢత్య్వమును, న జహాతి= 
విడిచిపెట్టడు, బహిః=వెలుపటిదైన, యత్నాత్‌=యత్నమువలన, 
నిర్వికల్పః=సంకల్పరహితుడు, పరం తు=కాని, అంతః=లోపల, 
ఐషయలాలసః= విషయలాలసుడు, భవతి=అగుచున్నాడు. 
ఆత్మతత్ల స్వరూపము ఇట్టిదని వినియును మూర్షుడు తన 
మూఢత్వమును విడువలేడు. కావున మూఢుడు చిత్తనిరోధాదిక ప్రయత్న 
మును విడిచి జ్ఞానివలె మెలగి నిర్వ్యాపారుడై యుండినను మనస్సులో 
విషయములను ధ్యానించుచునే యుండును. 
లో 
జ్ఞానాద్గభితకర్మా యో లోకదృష్ట్యాల £ కర్మక్సత్‌ । 
నాష్నోత్యవసరం కర్తుం వక్తుమేవ న కించన ॥ 77 


యః=ఎవడు, జ్ఞానాత్‌=జ్ఞానమువలన, గళితకర్మా=నష్టమైన కర్మలు 

గలవాడై, లోకదృష్ట్యా=లో కదృష్టికి, కర్మకృత్‌అపి=కర్మ చేయుచున్న 
వానివలె నున్నాడో, సః=అట్టివాడు, కించన=కొంచెముగూడ, కర్తుం= 
చేయుటకు గాని, వక్తుం=మాట్లాడుటకు గాని, అవసరం౭అవసరమును, 
నాష్నోతి=పాందడు. 


జ్ఞానోదయమువలన సమస్తాధ్యాసకర్మలు నష్టమైపోయిన జ్ఞానిలో 


లోకదృష్టికి కర్మ చేయుచున్నవానివలె కనబడినను “నే నీ కర్మ చేయు 
చున్నాను. ననుదినీ ననుభవించుచున్నా” ననెడి ధ్యాస లేని వాడగుటవలన 
నిర్లిప్పుడై నిరంతర (బ్రహ్మానంద నిమగ్నుడై యుండును. 


ॐऽ తమనుః క్వ (ప్రకాశో వా హానం &९ प న కించన । 
నిర్వికారస్య 66:36 నిరాతంకస్య సర్వదా ॥ 78 
సర్వదా=ఎల్రప్పుడు, నిర్వికారస్య=వి కారరహితుడును, నిరాతంకస్య= 
సంతాపభయాది రహితుడును నగు, ధీరస్య=జ్ఞానికి, తమః= తమస్సు, 
క్య=ఎక్కడ?, (ప్రకాశ=(ప్రకాశము, కృ=ఎక్కడ, హానం=త్యాగము, న 
కించన=కొంచముగూడా లేదు (విడిచిపెట్టవలసిన దేమియు లేదు.) 


2. శిష్యా! మోహాది రూప సమస్త వికారములనుండి దూరుడైన 


జ్ఞాని దృష్టిలో అంధకార మెక్కడ? తమస్సే లేనప్పుడు ప్రకాశముతో పని 
ఏమి? అనగా అజ్ఞానమే లేనప్పుడు జ్ఞానముతో పని ఏమున్నది? 
ఈరెండును సాపేక్షికములు. ఒకటి లేనప్పుడు రెండవదాని స్టితికే 
ఆస్కాొరము లేదు. లౌకికదృష్టివలన గదా అంధకార (ప్రకాశముల భావము. 
జ్ఞానదృష్టివలన లౌకికదృష్టి నష్టమైన తరువాత అంధకార |ప్రకాశముల (ప్రసక్తే 
అచట ఉండదు. అందువలన జ్ఞానికి కాలాది భయముకూడా లేదు. ఆతనికి 

హాని లేదు, వృద్ధి లేదు, ఒకనిపైన ద్వేషము లేదు, రాగము లేదు, (గహణము 
లేదు, త్యాగము లేదు, అతడు సదా సచ్చిదానంద స్వరూపుడు. 


కు 2०८5० ॐ వివేకిత్వం క్ష ०2८० ॐ &€ॐ०ॐ పీ వా । 
అనిర్వాచ్య స్వభావస్య నిస్స్వభావస్య యోగినః ॥ 79 
అనిర్వాచ్యస్వభావస్య=అనిర్వాచ్య స్వభావము గలిగినటువంటిన్ని, 
నిస్ట్వభావస్య=స్వభావ రహితు డైనటువంటి, యోగినః=యోగికి, 
ధైర్యం=ధీరత, కృ=ఎక్కడ?, వివేకిత్వం=వివేకిత్వము, కృ=ఎక్కడ?, 
నిరాంతకతా అపి=నిర్భయత్వముకూడ, కృ=ఎక్కడ? 
ఎట్టి స్వభావమును లేక అనిర్వాచ్య (యెన్న శక్యము గాని) 
స్వభావము గల జ్ఞానికి ధైర్య వివేక నిర్భయతాది ధర్మములు సయితము 
లేవు. సదానందరూప సచ్చిదాత్మునకు ఈ ధర్మములతో నిమిత్త మేమి? 
న స్వర్తో నైవ నరకో జీవన్ముక్తిర్న చైవ హి । 
బహునా9_ త్ర కిముక్తేన యోగదృష్ట్యా న కించన ॥ 80 
బ్ఞానినః=జ్ఞానికి, = స్పర్గః=స్వర్గము లేదు, నైవ నరకః=నరకము లేదు, 
జీవన్ముక్తిః ఏవ=జీవన్ముక్తియు, న=లేదు, ఆ(త్ర=ఈ విషయమై 
బహునా=అనేకము, ఉక్తేన=చెప్పుటచేత, కిం=ఏమి (ప్రయోజనము 
(యోగినః=యోగికి) యోగదృష్ట్యా-యోగదృష్టిచే త న కించన 
ఏమియు లేదు 


జీవన్ముక్తుడగు ఆత్మజ్ఞాని దృష్టిలో స్వర్గమూ లేదు. నరకమూ లేదు. 


(ప్రశ్ళ ॥ అయితే నాస్తికులు గూడా స్వర్గ నరకములు లేవని 

చెప్పుచున్నారు. అందువలన జీవన్ముక్తునకు నాస్తికునకు మతి భేదమే 
లేదన్నమాట. 

నాస్తికుని దృష్టిలో ఈలోక మున్నది, పరలోకము లేదు. మణజియు 
అతని దృష్టిలో ఆత్మగూడ లేదు. అతడంతయు శూన్యమనే తలంచు 
చున్నాడు. మటి జీవన్ముక్తు డగు జ్ఞానిదృష్టిలో ఇహలోకము, పరలోకము 
రెండునూ లేవు. మటేమనగా సర్వ(త్ర పరిపూర్ణ పరమాత్మయే వ్యాపకమై 
యున్నది. జ్ఞానిదృష్టిలో ఆత్మకంటె అతిరిక్తమైన మతీయొక వస్తువేదియును 
లేదు. 


అవ॥ బ్ఞాని నిరంతరము పరమానంద పరిపూర్ణుడై యుండుటచేత 
దేహధారణకై యితరులను ఫప్రార్థింపడు. ఎదియును దొరకని యెడల 
పరితపింపడు అని చెప్పుచున్నాడు. 

నైవ ప్రార్థయతే లాభం నాలాభే నానుశోచతి । 

ధీరస్య శీతలం చిత్తమమ్చతే నైన పూరితమ్‌ ॥ 81 

ధీరస్య=జ్ఞానియొక్క, చిత్తం=చిత్తము, అమృతేన ఏవ= అమృతముచేత, 

పూరితమ్‌=నిండింపబడినదై, శీతలం=చల్లనైనది. (అత ఏవ=కనుకనే,) 

సణ=ఆజ్ఞాని, లాభం=లాభమును, న (ప్రార్థయతే=కోరడు, చమటియు, 

అలాభేన=లాభము లేకపోవుటచే, న అనుశోచతి=దుఃఖింపడు. 

జీవన్ముక్తు డగు జ్ఞాని లాభము రావలయు ననియు ప్రార్థింపడు. 
రానిచో 'రాలే'దే యని ఖేదపడడు. ఆతని చిత్తము నిరంతరము పరమానం 
దామృతము ద్వారా తృప్త నొందినదై తన్మయీభావము నొందును. 

న శాంతం స్తాతి నిష్కామో న దుష్ట మపి నిన్హతి । 
సమదుఃఖసుఖస్ఫప్ప్తః కించిత్‌ కృత్యం న పశ్యతి ॥ 82 
నిష్కామః=కామనారహితు డగు జ్ఞాని, శాంతం=శాంతపురుషుని, న 
స్తౌతి=స్తుతించడు, దుష్టమపి=దుష్టునైనను, న నిందతి= నిందించడు, 
సమదుఃఖసుఖః=సుఖదుఃఖములను సమానముగా చూచుచున్నవాడ్డై, 
తృప్తః==ఆనందితుడై, కించిత్‌=కొంచెమైనను, కృతం=ఇది చేయదగినది, 
న పశ్యతి౭చూడడు. 


నిష్కాము డగు జ్ఞాని శాంత్యాది శుద్ద సత్య గుణాధికులను జూచి 


వారలను స్తుతింపడు. దుష్టు లగువారు తనను నిష్ణురము లాడి 

హింసించినను వారలను నిందింపడు. నిత్వతృప్పడై ఆనందాబిలో నిమగ్నుడై 
८ ५. 

సుఖదుఃఖముల రెండింటిని సమానముగా జూచును, 25968 593, 


నిః స్తుతిర్షిర్షమస్కారో నిఃస్వధాకార ఏవ చ । 
చలాచలానికేతశ్చ్ళ యతిర్షిష్కాముకో భవేత్‌ ॥ 
దీని అర్థము పైన వివరించినదే. 


66 ॐ ద్వేష్టి సంసారమాత్మానం న దిదక్షతి । 
హర్షామర్గవినిర్ముకో న మృతో న జీవతి ॥ 83 


ధీరః=జ్ఞాని, సంసారం=సంసారమును ((ప్రపంచమును), న 
ద్వేష్టి=ద్వేషింపడు, న దిదృక్షతి=చూచుటకైన ఇచ్చగింపడు. హర్గామర్ష 
వినిర్ముక్తః=సంతోష రోషములు లేనివాడు గనుకనే (సః అతడు), న 
మృతః=చచ్చినవాడు గాడు, న జీవతి=జీవించువాడను గాడు (అనగా 
జనన మరణ రహితుడని భావము). 

జీవన్ముక్తు డగు జ్ఞాని సంసారమును ((ప్రపంచమును)ద్వేషింపడు. 
ఎందుకనగా అతనిది నిరంతరము ఆత్మదృష్టి అయినందున దీనిని 
చూచుటకే అతడు ఇచ్చ చేయడు. ఒకవేళ (ప్రపంచమును చూచినట్లయితే 
బాధితానువృత్తి ద్వారా చూచుచున్నాడు. అందువలన నతడు సంసారమును 
ద్వేషింపడు. పరిపక్వావస్థయందు జ్ఞాని ఆత్మను గూడ చూడడని చెప్పవలసి 
యున్నది. ఎందుకనగా స్వయముగా తానే ఆత్మయె యున్నప్పుడు 596 
చూడబడు వస్తువు వేరే ఎక్కడున్నది? ఆ కారణమువలన నతడు హర్ష 
శోకాది రహితుడును జనన మరణ రహితుడును నై యున్నాడు. 


दिकण పుత్ర దారాదౌ నిష్కామో విషయేషు చ । 

నిశ్చింతః 236४6८2 2 నిరాశః శోభతే బుధః ॥ 84 

పుత్రదారాదౌ=భార్యాబిడ్డలయందు, నిఃస్నేహః= స్నేహ రహితుడ్జై, 

విషయేషు=విషయములయందు, నిష్కామః=కామనారహితుడై, అపి 

చ=మటియు, స్వశరీరే=స్వ శరీరమునందు, నిశ్చింతః=చింతారహితుడై, 

బుధః=జ్ఞాని, శోభతే=(ప్రకాశించుచున్నాడు. 

జీవన్ముక్తుడగు జ్ఞాని భార్యాపుతులయందు వ్యామోహము 
నొందడు. మజీయు భోగాదులయందు ఆసక్తి గలిగియుండడు. తన శరీర 
పోషణమునకై భోజనాది కృత్య్వముల విషయమున చింతించడు. కావుననే 
అతడు సర్వ(త్ర ప్రకాశ స్వరూపుడై వెలుగొందుచున్నాడు. 

తుష్టిస్సర్వత్ర ధీరస్య యథా పతితవర్తినః । 

స్వచ్చందం చరతో దేశాన్యత్రాస్తమితశాయినః ॥ 85 

యఃత్ర=ఎచ్చట, అస్తమితశాయినః=సూర్యు డస్తమించుచున్నాడో అచట 
పండుకొనుచున్నటువంటిన్ని, స్వచ్చందం=ఇచ్చానుసారముగా, 
దేశాన్‌=దేశములను, చరతః=తిరుగుచున్నటువంటిన్ని, యథా పతిత 
వర్తినః=ప్రారబ్దానుసారముగా వచ్చిన వాటితో श డైనటువంటి, 
ధీరస్య=జ్ఞానికి, సర్వ(త్ర=అంతట, తృష్తిః=తృప్తి, భవతి=అగుచున్నది. 


జీవన్ముక్తు డగు జ్ఞాని ప్రారబ్దవశమున నేయే పదార్థములు 


ప్రాప్తించుచున్నవో, ఆ యా పదారములతో నా యా విధముల సంతుష్టు 
డగుచున్నవాడై మణీయు స్వచ్చందముగా నానా ప్రకారములుగ దేశముల 
యందును, అడవులయందును, నగరాదులయందును సంచరించుచు 
నిరంతరము సంతుష్టుడై ఉంటున్నాడు. 


పతతూదేతు వా దేహో నాస్య చింతా మహాత్మనః । 
స్వభావభూమి విశ్రాంతి నిసృ తాశేషసంస్కృతేః ॥ 86 
స్వభావభూమివి(శ్రాంతిః=స్వభావమనే భూమియందు విశ్రమించు 
చున్నటువంటిన్ని, విసృతాశేషసంస్ఫతేః=సమస్త సంస్కారములను 
మరచినటువంటి, అస్య=ఈ జీవన్నుక్తు డగు, మహాత్మనః=మహాత్ము 
నకు, దేహః=దేహము, ఉదేతు=ఉండునుగాక, వా=లేక, పతతు=నాశన 
మగుగాక, చింతా౭చింత, న=లేదు, (ఉండదు.) 


జీవన్ముక్తు డగు జ్ఞానికి నిజస్వరూపమే అధిష్టానభూమి. అదియే 


విశ్రాంతి స్థానము. ఎవడు తన స్వరూపమగు అధిష్టానమునందు విశ్రాంతిని 
బొందుచు సర్వమును విస్మరించుచున్నాడో, యీ దేహ ముండినను, 
నశించినను కొంచెముగూడ చింత యెవని కుండదో, వాడే జీవన్ముక్తుడు. 

అతడే సంసారమునుండి విముక్తిని బొందినవాడు (స్వభావభూమి యనగా 
అధిష్టానాత్మ యని అర్ధము.) 
అకించనః కామచారో నిర్ష్యంద్వశ్సిన్న సంశయః । 
అసక్తస్సర్వభావేషు కేవలో రమతే బుధః ॥ 87 
అకించనః=దీనభావరహితుడై, కామచారః=విధినిషేధ రహితుడ్జై, 
अन రహితుడై, ఛిన్నసంశయః=సంశయరహితుడ్జె, 
సర్యభావేషు=సమస్తభావములయందును, అసక్తః=ఆసక్రిరహితుడై, 
బుధః= జ్ఞాని, కేవలః=ఎట్టి వికారములు లేనివాడై, రమతే= విహరించు 
చున్నాడు. 
బీవన్ముక్తుడగు నిర్వికారియె సంసారమునందు మెలగుచున్నాడు. 
అతని దగ్గణ ఎట్టి సంచితమును ఉండదు. అతడు విధి నిషీధములకు 
కింకరుడు గాడు. స్వచ్చందముగా తన యిచ్చానుసారము తిరుగును. 
సుఖదుఃఖాది ద్వంద్వరహితుడును సమస్తసంశయ రహితుడునై అతడు 
ఏ పదార్థ్హమునందును ఆసక్తి నిడడు. 


నిర్మమః శోభతే దీరః సమలోష్టాశ్మకాంచనః | 
సుభిన్నహృదయగంధథిర్నిరూతరజస్తమః il 88 
నిర్మమః=మమతారహితుడును, సమలోప్టాశ్శ్మకాంచనణామట్టిపెళ్లను, 
>¬ 

బంగారపుముద్దను సమానముగా చూచువాడును, సుభిన్న హృదయ 
(గంథిః=బాగుగా భేదింపబడిన హృదయ(గంథులు గలవాడును, 
నిరూతరజస్తమః=ఎగురగొట్టబడిన రజస్తమోగుణములు గలవాడును 
నగు, ధీరః=జ్ఞాని, శోభతే=(ప్రకాశించుచున్నాడు. 

మమతారహితు డగు జ్ఞాని (ప్రకాశస్వరూపుడై సర్యోత్కృష్ట్ణు 
డగుచున్నాడు. ఎందుకనగా అతని దృష్టిలో మట్టిపెళ్లయు, బంగారమును 
ఒక్కటియే. ఆత్మజ్ఞానబలమువలన అతని హృదయ(గ్రంథులు ఛిన్నా 
భిన్నములై రజస్తమోరూపమైన మలము మచ్చునకైనను కనిపించక 
మాయమై పోవుచున్నది. 

సర్వ త్రానవధానస్య న కించిద్యాసనా హృది । 
ముక్తాత్మనో వితృప్తస్య తులనా కేన జాయతే ॥ 89 
సర్వ(త్ర=అన్ని విషయములయందు, అనవధానస్య=ఆసక్తి రహితుడై 
నటువంటియు, హృది=హృదయమునందు, కించిత్‌=కొంచెమైనను, 
వాసనా=వాసన, న=లేనట్టియు, తృప్తస్య=నిత్యతృప్త డైనట్టియు, 
మహాత్మనః=మహాత్ముడైన, ఈదృశస్య=ఇటువంటి జ్ఞానికి, కేన= 
ఎవనితో, తులనా=సాదృశ్యము, జాయతే=అగుచున్నది (అతనికి సాటి 
యెవ్వరును లేరని భావము.) 

ఏ విషయమునందును మనస్సుతో నెవనికి అభిరుచి కలుగ లేదో, 
అనగా విషయసుఖముల ననుభవింపవలెనను కోరిక లేదో, ఎవని 
హృదయమునందు వాసనాలేశము కొంచెమైనను లేదో- అతడే అధ్యాస 
రహితుడైన జ్ఞాని. అట్టి జ్ఞానిని ఎవనితో సాదృశ్యము చేయనగును? జ్ఞానికి 
జ్ఞానియే సాటి. 

జానన్నపి న జానాతి పశ్యన్నపి న పశ్యతి । 

బ్రువన్నపి న చ బ్రూతే కోల_న్యో నిర్వాసనాదృతే ॥ 90 


జానన్‌ అపి=తెలిసికొనుచున్నవాడైనను, (యః=యెవడు), న 


పదునెనిమిదవ (ప్రకరణము 291 


జానాతి=తెలిసికొనుట లేదో, పశ్యన్‌ అపి=చూచుచున్న వాడైనను, న 

పశ్యతి=చూచుట లేదో, (బ్రువన్‌ అపిమాట్లాడుచున్న వాడైనను, న 

(బూతే=మాట్టాడుట లేదో, స=అట్టివాడు, నిర్వాసనాత్‌ బుతే=వాసనా 

రహిత పురుషునికంటె, అన్యః=ఇతరుడు, క=ఎవడు? 

బీవన్ముక్తు డగు జ్ఞాని పదార్థములను తెలుసుకొనుచున్నవానివలె 
నున్నను తెలిసికొనడు, చూచుచున్నట్లుండినను చూడడు, మాట్లాడు 
చున్నట్ల్టుండినను మాట్లాడడు. లోకదృష్టికి మాట్టాడుచున్నట్ల్టు, చూచు 
చున్నట్టు, తెలిసికొనుచున్నట్లు ఉండినను పరమార్థదృష్టికి చూచుట లేదు. 
తెలిసికొనుట లేదు. మాట్లాడుట లేదు. వాసనారహితు డగు జ్ఞానికి తప్ప 
తక్కినవాని కెవనికిని అట్టు చేయుటకు సాధ్యపడదు. 

భిక్షుర్వా భూపతిర్వాల_పి యో నిష్కామస్స శోభతే । 

భావేషు గళితా యస్య శోభనా9_శోభనా నుతిః ॥ 91 

యస్య=ఎవనియొక్క, శోభనా=్రేష్టమైనట్టి గాని, అశోభనా= అశ్రేష్టమైనట్టి 

గాని, మతిః=బుద్ది, భావేషు=సమస్తభావముల విషయమై, గళితా= 

జారిపోయినదో (నశించినదో), సః=అట్టి, నిష్కామః=కామనా రహితు 

డగువాడు, భూపతి: వా౭రాజే యగుగాక!, వా=లేక, 2) 38 ऊण 

సన్నాసియే యగుగాక, శోభతే=శోభాయమాను డగుచున్నాడు. 


ఉత్తమ పదార్హములయందు ఇచ్చ గాని, అనుత్తమ పదార్ధముల 
యందు దోషబుద్ది గాని లేనివాడే నిష్కామి. అట్టి నిష్కాము డగువాడు 
భిక్షువగు గాక! లేక భూపతి యగుగాక! ప్రపంచమున నతడే సర్యోత్కృష్టు 
డగుచున్నాడు. రాజాులై యుండి నిష్కాములైన శ్రీరామచంద్రమూర్తి 


292 అష్టావక్రగీత 


మొదలగువారి యశస్సు ఇంతవరకు గానము చేయబడుచునే యున్నది. 
మణీయు విరక్తులలో జడ భరత, దత్తా(తేయ, యాజ్ఞవల్యాాది 
మహాపురుషుల పవిత్రచరితము హస్తాకమలమువలె అందరి దృష్టియందు 
తాండవ మాడుచున్నది. 
అవ॥॥ ~ నంతట సమభావము గల జ్ఞానికి కరా 
ధ్యాసము లేనందున నియమముతో పని లేదని చెప్పుచున్నాడు. 
క్ష స్వాచ్చంద్యం క సంకోచః క్షవౌ తత్త్వవినిశ్ళయః । 
०००९९०० ४००७ చరితార్థస్య యోగినః ॥ 92 
నిర్వ్యాజార్దవభూతస్య=నిష్కపట సరళరూపు డైనట్టియు, చరితార్థస్య= 
యథోచిత ప్రయోజనమును పొందినట్టియు, యోగినః=యోగికి, 
స్వాచ్చంద్యం=స్వచ్చందత, క్వ=ఎక్కడ?, సంకోచః=సంకోచము, 
కృ=ఎక్కడ, వా=లేక, తత్త వినిశ్చయః=తత్త్య నిశ్చయము, క్య=ఎక్కడ? 
నిష్కపటియు, నిర్మలుడును, సరళవర్తనుడును, స్వాత్మ నిష్టా 
పరుడును, స్వచ్చంద విహారియు నగు జ్ఞానికి సంకోచ మెక్కడ? వృత్త్యాది 
స్వేచ్చాసంచరణ మెక్కడ? పదార్థాధ్యాసయే లేని వీనికి కర్పత్వ మెక్కడ? 
ఆత్మవిశ్రాంతి తృస్తేన నిరాశేన గతార్తినా । 
అంతర్య దనుభూయేత తత్కథం కస్య కథ్యతే ॥ 93 
ఆత్మ విశ్రాంతి తృప్తేన-ఆత్మయందే విశ్రాంతిబొంది తృప డైనట్టియు, 
నిరాశేన-ఆశారహితు డైనట్టియు, గతార్తినా=దుఃఖలేశమే లేని జ్ఞానిచేత, 
అంతః=లోపల, యత్‌=ఏది, అనుభూయతే=అనుభవించుచున్నచో, 

తత్‌=దానిని, కస్య=ఎవనికి, కథం=ఎట్లు, కథ్యతే=చెప్పబడుచున్నది? 


ఆత్మారాముడై ఆత్మయందే श డగువాడు శాంతపురుషుడు. 
అతడే సంసారరహితుడు. ఎవడు (బ్రహ్మానందము ననుభవించుచున్నాడో 
ఆయానందము నతడు ఇతరులకు చెప్పుజాలడు. ఎందుకనగా అది 
స్వసంవేద్యము, అనగా అనుభవైకవేద్యమేగాని 'ఇట్టిది' అని వచింప 
వలనుపడదు. 
సుప్తోల పి న సుషుప్తా చ స్వప్నేల పి శయితో న చ । 
జాగరే9_పి న జాగర్తి ధీర స్పృప్తః పదే పదే ॥ 94 
ధీరః=బ్ఞాని, సుషుప్తా అపి=సుషుప్తియందును, న సుప్తః=నిద్రించువాడు 
కాడు, స్వప్నే అపి=స్వప్పుమునందును, న శయితణ=పండుకొనువాడు 
కాడు, జాగరే అపి=జా(గ్రదవస్థయందును, న జాగర్తి= మేలుకొనడు, 
అత ఏవ=ఈ (ప్రకారము గానే, సః=అతడు, పదే పదే=మాటి మాటికి, 
తృప్తః=తృప్పుడ గుచు న్నాడు 
గలవాడు కాడు. మణియు స్వప్నావస్థను పొందిన వాడైనను స్వప్పస్థితి 
లేని వాడు. జా(గ్రదవస్టలో మేలుకొన్న వాడైనప్పటికి మేలుకొనువాడును 
గాడు. ఎందుకనగా ఈ మూడవస్థలకు మూలమగు బుద్దికిగూడ అతడు 
సాక్షియె దానికంటె విలక్షణుడై యున్నాడు. 


జీవన్నుక్తు డగు జ్ఞాని సుషుప్తియం దున్నవాడైనను ఆతడు సుషుప్తి 


टः సచింతోల_పి నిశ్సింతః २०(@© ०३०० ‡ నిరింద్రియః । 
సబుద్దిరపి నిర్చుద్దిః సాహంకారోల_నహంక్పతిః ॥ 95 

జ్ఞః=ాజ్ఞాని, సచింతః అపి=చింతాసహితు డైనను, నిళ్ళింతః=చింతా 
రహితుడు, సేం(ద్రియః అపి=ఇం(ద్రియములతో గూడుకొన్న వాడైనను, 
నిరింద్రియ=ఇం(ద్రియములు లేనివాడును, సబుద్దిః అపి=బుద్దితో 
కూడుకొన్న వాడైనను, నిర్చుద్దిః=బుద్దిరహితుడు, సాహంకారఃఅపి= 
అహంకారయుక్తు డైనను, అనహంకృతిః:=అహంకారరహితుడుగా, 
భవతి=అగుచున్నాడు. 


జ్ఞాని యగు జీవన్ముక్తుడు లోకులదృష్టిలో చింతాయుక్తునివలె 


తోచినను, వాస్తవమున కాతడు చింతా విముక్తుడే. లోకదృష్టిలో నతడు 
ఇం(దియ సహితునివలె గానిపించినను, నిజమున కతడు ఇం(ద్రియ 
రహితుడే. అట్లే అతడు బుద్దిసహితునివలె నున్నను బుద్ది కతీతుడును, 
అహంకారయుతునివలె నున్నను అహంకార రహితుడై యున్నాడు. 
ఎందుకనగా అతనికి సర్వత్ర ఆత్మదృష్టి తప్ప వేరే దృష్టియే లేదు. 
స్వాత్మానంద నిమగ్ను డగువాడు ఇతరమును దేనినీ చూడడు. 


నసుభీనచవాదుఃఫీ న విరకో న సంగవాన్‌ । 

న ముముక్షుర్న నా ముక్తో న కించిన్న చ కించన ॥ 96 

బ్ఞానీ=జ్ఞాని, సుథఖీ=సుఖవంతుడు, న=కాడు, దుఃఫీ చ=దుఃఖితుడును, 
=కాడు, విరక్తః=విరక్తుడును, న=కాడు, సంగవాన్‌=సంగియు, 

న=కాడు, ముముక్షుః=ముముక్షువు, న=కాడు, ముక్తః=ముక్తుడును, 

న=కాడు, (తస్య=అతనికి), కించిత్‌=ఏమియును, న=లేదు, కించన= 

ఏమియు, న=కాదు. 


జీవన్ముక్తు డగు జ్ఞాని లోకదృష్టికి విషయభోగముల ద్వారా గొప్ప 

సుఖవంతునివలె తోచుచున్నను, వాస్తవమున కాతడు విషయజన్య 
రహితుడు. మణియు శారీరకాది రోగముల దృష్ట్యా దుఃఖివలె తోచినను 
ఆత్మదృష్టికి అతడు రోగాది రహితుడే. ఎందుకనగా అంతఃకరణాదులతో 
నాతని కాధ్యాసయే లేదు. 

ప్రశ్న ॥ అధ్యాస యని దేనికి పేరు? 

ఉ॥ “సత్యానృ తవస్తభేద ప్రతీతిరధ్యాసః” 


సత్యవస్తువునకు మిధ్యావస్తువునకును ఎచ్చట అభేదము 
తోచుచున్నదో అదియే అధ్యాస మనబడును. అనగా సత్యవస్తువు ఆత్మ 
మిథ్యావస్తువు అంతఃకరణము. ఈరెండింటికి అభేద(ప్రతీతి అజ్ఞానికి 
కలుగుచున్నది. ఈ కారణము వలన అంతఃకరణ ధర్మములగు సుఖ 
దుఃఖాదులను ఆత్మ స్వరూపుడగు తనయం దారోపించుకొనుచున్నాడు. 
కావుననే అతడు 23247259, దుఃఖిగను భావించుచున్నాడు. జ్ఞానికి అధ్యాస 
ఉండదు. ఆ కారణమున నతడు సుఖదుఃఖములు అంతఃకరణ 
ధర్మములని తలంచునే గాని స్వస్వరూపమగు ఆత్మ ధర్మములని 
తలంచడు. ఇందువలన నతడు సుఖ దుఃఖరహితుడై స్వరూపస్థితుడై 
యుంటున్నాడు. ఇటువంటి జీవన్య్ముక్తునకు విషయములయందు ద్వేషబుద్ది 
లేని కారణమున విరక్తితో పని లేదు. మతీయు మొదటినుండియు నతడు 
బంధరహితు డైనందున ముముక్షుత్వముతో నిమిత్తము లేదు. బద్దుడైన 
వాడు గదా ముక్తుడు కావలసియున్నది. 


२29 2 న విక్షిప్రస్సమాధౌ న సమాధిమాన్‌ । 
జాడ్యే౭ పీ న జడో ధన్యః పాండిత్యే9_పి న పండితః ॥ 97 

ధన్యః=ధన్యుడగు జ్ఞాని, విక్లేపే అపి=విక్షేపము కలిగిన దగుచుండగా, 
న విక్షిప్తః=విక్షిప్తుడు కాడు, సమాధౌ=సమాధియందున్నను, న 
సమాధిమాన్‌=సమాధి గలవాడు కొడు, शष्ठ అపి=జడత్వమునందును, 
న జడః=జడుడు కాడు, పాండిత్యే అపి=పాండిత్యము గలవాడైనను, 
న పండితః=పండితుడు కాడు. 


ప్రపంచమునందు జ్ఞాని మిగుల ధన్యుడు. ఎందుకనగా లోకద్నష్టికి 
అతనికి విక్లేపము కలిగినట్టుండినను స్వ(ప్రకాశాత్మానుభవమునం 
దుండుటచేత నతడు విక్షిప్రుడు కాడు. లోకదృష్టికి అతడు సమాధియం 
దున్నట్టున్నను కర్ప్భత్వాధ్యాస లేనివా డగుటచేత వాస్తవమునం దతడు 
సమాధి యందుండుట లేదు. జడుని విధముగా సంచరించుటవలన లోకు 
లతనిని జడుడని భావింతురు. కాని వాస్తవముగా నతడు ఆత్మదృష్టి 
గలవాడగుట చేత జడుడు గాడు. లోకదృష్టి కతడు పండితు డైనను నేను 
పండితుడినను అభిమానము లేకపోవుటచేత నతడు పండితుడు గాడు. 
ఈ కారణము వలన జ్ఞాని ధన్యుడు. 


ముకో యథా స్థితి స్వస్థః కృతకర్తవ్యనిర్వతః । 

సమస్సర్వత్ర వైత్సష్ణ్యాన్న స్మరత్యకృతం కృతమ్‌ ॥ 98 
ముక్తః=ముక్తుడగు జ్ఞాని, యథాస్థ్టితి స్వస్థః=కర్మానుసారముగా 
(పాప్తవస్తువిషయమై స్వస్థచిత్రము గలవాడును, కృతకర్తవ్యనిర్ణుతః= 
చేయబడి నట్టియు, చేయదగి నట్టియు కార్యముల విషయమై సంతుష్టి 
గలవాడును, సర్వ(త్ర-అంతట, సమః=సముడునై, వైతృష్ట్యాత్‌=తృష్టా 
రహితు డైనందువలన, అకృతం=చేయబడనట్టి గాని, కృతం= 
చేయబడినట్టి గాని కర్మ= కర్మను, న స్మరతి=స్మరింపడు. 

జీవన్ముక్తునకు (ప్రారబ్దవశమువలన ఏ స్థితి సంభవించినను 
దానియం దాతడు స్వస్టచిత్తుడుగనే యుండును. కొంచెమైనను 
ఉద్వేగమును బొందడు, మతీయు పూర్వము చేయబడినట్టియు, పిదప 
చేయబడ నున్నట్టియు కర్మల విషయమై అతడు సంతుష్టచిత్తుడై 
యుండును. వాటిని నేను చేసితిని, వీటిని నేను చేయలేదని గాని, చేయ 
వలయునని గాని పట్టుదల అతని కెన్నడును ఉండదు. అనలు 
చేయబడినట్టి గాని, చేయబడకున్నట్టి గాని కర్మల సృతిగూడ వాని 
కుండదు. 

న ప్రీయతే వంద్యమానో నింద్యమానో న 5०5६8 । 

నై వోద్విజతి మరణో జీవనే నాభినందతి ॥ 99 

జ్ఞానీ=జ్ఞాని, వంద్యమానః=నుతింప బడి कष्ट, న ప్రీయతే= 

సంతోషించడు, నింద్యమానః=నిందింపబడినవాడ్డై, న కుప్యతి= 

కోపించడు, మరణే=మరణవిషయమై, న ఉద్దిజతి=ఉద్వే గపడడు, జీవనే 

అపి= జీవించి యున్నందుకు, న అభినందతి=అభినందించడు. 


జీవన్ముక్తు డగు జ్ఞాని ఇతరుల స్తోత్రములకు ఉప్పొంగడు. ఇతరులు 
దూషించినను కుపితుడు కాడు. మటియు మృత్యువు ఎదురుగా వచ్చినను 
భయవిహ్వాలుడు కాడు. ఎందుకనగా అతనికి ఆత్మ జననమరణ 
రహితమైన దనియు నిత్యమైన దనియు దెలియును. జీవన్ముక్తునకు 
చిరకాలము జీవించవలెనని ఉండదు. మరణభయము ఉండదు. అతడు 
సదా ఏకరసాత్మమయుడై యుండును. 


298 అష్టావక్రగీత 


న ధావతి జనాకీర్ణం నారణ్యముపశాంతథ్‌ః I 

యథా తథా మత్ర తత్ర సమ ఏవావతిష్టలతే ॥ 100 
టీక ఉపశాంతధిః=ఉపశాంత చిత్తము గలజ్ఞాని, జనాకీర్లం= జనముతో 

వ్యాప్తమైన (ప్రదేశమునుగూర్సి గాని, అరణ్యం=అడవినిగూర్చి గాని, 

ధావతి=పరుగిడడు, కిం తు=మరేమనగా, యత త(త్ర=ఎక్కడో 

ఒకచోట, యథా తథా=ఏదోయొక విధముగా, సమ ఏవ=సమభావము 

గలవాడై, అవతిష్ట్థతే=ఉంటున్నాడు. 

బీవన్ముక్తుడును, ఉపశాంతశీలుడు నగు జ్ఞాని జనసమ్మర్ద మగు 
పట్టణాది ప్రదేశములను విడిచి అరణ్యములకు బోవ యత్నింపడు లేక 
నిర్ణన(ప్రదేశములను విడిచి జనసమూహమునం దుండుటకు కోరడు. 
జనసమ్మర్ద్షమునం దుండినను లేక నిర్దనారణ్యమునం దుండినను సదా 
ఆత్మారాము డగుటచే స్వస్థచిత్తుడై యుండును. 

ఇది పదునెనిమిదవ (ప్రకరణము, 
IGF ENN 


ఓమ్‌ 

తుందొమ్మిదవ ప్రకరణము 
ఆత్మ విశ్రాంత్యష్టకయము 
అవ॥। ఈ విధముగా (శాంతి శతకము) తత్వ జ్ఞానియొక్కశాంతి 


లక్షణమును గురుముఖమున = ङण, శిష్యుడగు జనకుడు కృతార్శుడై తన 
గురువుగారితో ఆనందపూర్వకముగా నిట్టు తెలుపుచున్నాడు. 


తత్వ్వవిజ్ఞానసందంశమాదాయ హృదయోదరాత్‌ । 
నానావిధపరామర్శశల్యోద్దారః కృతో మయా ॥ 1 
భవతః=మిోనుండి, తత్త విజ్ఞానసందంశం=తత్త్య విజ్ఞానమనే పట్టకారును, 
ఆదాయ=పాొంది, హృదయోదరాత్‌=హృదయగర్భమునుండి, 
నానావిధపరామర్శశల్యోద్దారః=అనేక ప్రకారము లగు సందేహ వివాద 
కంటకోద్దరణము (తీసివేయుట), మయా=నాచేత, కృతః=చేయబడినది. 
ఓ సద్దురూ! నేను తమయొక్క అను(గ్రహమువలన తమరిచ్చిన 
తత్త్య్వజ్ఞానరూప పట్టకారుతో నా హృదయకుహరములో గల సంకల్ప 
(=3 లు 
వికల్పరూప సందేహ కంటకములను పీకి పారవేసితిని. ఇప్పుడు నా చిత్త 
మెంతో (ప్రశాంతముగా నున్నది. 
४ ధర్మః క్వ చ వా కామః క్వ చార్థః క్వ వివేకితా । 
క్వ ద్వైతం క్వ చ 5०० ९० స్వమహిమ్ని స్థితస్య మే॥ 2 
F22 | 


300 అష్టావక్రగీత 


టీక స్వమహిమ్ని=స్వకీయమహి మయందు, స్టితస్య=ఉంటున్న, మే=నాకు, 
ధర్మఃాధర్మము, కృ=ఎక్కడ?, కామ;ః=కామము, కృ=ఎక్కడ? అర్థః= 
అర్థము, క్వ=ఎక్కడ?, వివేకితా=వివేక ముండుట, క్య=ఎక్కడ?, ద్వైతం 
వా=ద్ద్వైతము గాని, అద్దైతం=అద్దైతము గొని, కృ=ఎక్కడ? 


గురుదేవా! వినాశశీలము లగు ధర్మార్థ కామ మోక్షము లెక్కడ? 
వాటిని నా హృదయమునుండి దూరముగా నెట్టివేసితిని. ఇప్పుడు నేను 
నాస్వరూపస్టితియందే యుంటున్నాను. అందువలన నాకు వివేకముతో 
గూడ పనేమియు లేదు. మతీయు చైతన్యాత్మయందే విశ్రాంతి నొందుచున్న 
నాకు ద్వైతాద్వైతములతో కొంచెమైనను ప్రయోజనము లేదు. 


“ఉత్తీర్లే తు గతే పారే నౌకాయాః కిం ప్రయోజనమ్‌ ॥” 


నదియొక్క ఆవలిదరికి చేరిన పిదప ఓడతో (ప్రయోజన మేమియు 
నుండదు. అట్లే ద్వైతమునకు ఆత్మజ్ఞానమువలన బాధ గలిగిన పిదప 
అద్వైతముతోగూడ (ప్రయోజన ముండదు. ద్వైతము లేనప్పుడు 
అద్ద్వైతముతో నేమిపని? కావున ద్వైతాద్వైతములు రెండును నాయందు 
లేవు. 

క్ష భూతం క్ష భవిష్యద్యా వర్తనూనమనుపి &९ ॐ । 

| ఆ 9 9 ८ 

ॐ न्न ॐ, చవాని త్య © స్వమవభామ్ని ని తస్య మే॥ 3 

నిత్యం=ఎల్లప్పుడు, స్వమహిమ్ని=తన మహిమయందే, స్టితస్య= 

ఉంటున్నటువంటి, మే=నాకు, భూతం=భూతకాలము, కృ=ఎక్కడ, 

భవిష్యత్‌=భవిష్యత్కాలము, క్య=ఎక్కడ? వర్తమానం అపి. వా=వర్తమాన 

కాల మయినను, కృ=ఎక్కడ? దేశః=దేశము, కృ=ఎక్కడ? 

గురుదేవా! కాలముయొక్క స్పురణకూడ నాకు లేదు. నా దృష్టిలో 
భూత భవిష్యద్వర్తమాన కాలము లేవియు లేవు. ఎందుకనగా నేను నిత్యము 
నాస్వకీయ మహిమమునందే స్థితుడనై యుంటున్నాను. నాకు అన్నిటి 
యందును గనబడునది ఒక్క ఆత్మయే. 


ॐ९ చాత్మా ॐ చ వానాత్మా క్ష శుభం క్యాశుభం తధా! 
క్ష బంతొ కచ వాఠ౭ బంతా స్వమహామ్ని స్టితస్య మే॥ 4 


స్వమహిమ్మి=నామహిమయందే, స్థితస్య=ఉంటున్నటువంటి, మే=నాకు, 
ఆత్మా=ఆత్మ. కృ=ఎక్కడ? వా=లేక, అనాత్మ=ఆనాత్మ, క్య=ఎక్కడ, 
శుభం=శుభము, క్య=ఎక్కడ, ఆశుభం=అశుభము, =+? 
చంతా=ఎచారము, కృ=ఎక్కడ? అబింతా=అచింత, కృు=ఎక్కడ 


గురుదేవా! నాయొక్క స్య్వమహిమ యందే స్థితుడనై యున్న 
నాదృష్టిలో ఆత్మ ఎక్కడ? అనాత్మ ఎక్కడ? ఆత్మానాత్మల వ్యవహారము 
అజ్ఞాని యగు మూర్దుని దృష్టిలో గలుగును గాని జ్ఞాని దృష్టిలో గలుగదు. 
మతియు శుభము గానీ, అశుభము గాని, చింత గాని, నిశ్ళృంత గాని 
స్వమహిమయందున్న నాకు లేనే లేవు 

ॐ స్వషప్పః క్ష సుషుప్ర్తిర్వా క్ష చ జాగరణ © తథా । 

క్ష తురీయం భయం =. స్వమహిమ్ని స్థితస్య మే॥ 5 

స్వమహిమ్ని=స్వకీయమహిమయందు, స్టితన్య=ఉంటున్న, 

మే=నాకు, స్వప్పుః=స్వప్షము, క్వఎక్కడ? సుషుప్తిః: వా౭సుషుప్తి 

గాని, <; => తథా=అట్ట, జాగరణం=జా(గ్గదవస్థ, కృ=ఎక్కడ, 

తురీయం అపి=తురీయముగా, భయం=భయము గాని, క్వ=ఎక్కడ? 


302 అష్టావక్రగీత 


ఓ సద్దురూ! నా దృష్టిలో జా(గ్రత్స్వుప్నసుషుప్త్యవస్థలు మూడును 
లేవు. ఎందుకనగా ఈ మూడువస్థలును బుద్ది ధర్మములై యున్నవి. ఆ 
బుద్ది గూడ మిథ్యాస్వరూపమై యున్నది. మటియు అంతఃకరణ ధర్మము 
లగు తురీయావస్థయు భయాభయములును నాకు లేవు. ఎందుకనగా 
ఆ యంతఃకరణమును మిథ్యయే. నేను నిత్య ముక్త బుద్ద స్వరూపుడను. 


ॐ దూరం క్ష సమోపం వా బాహ్యాం క్యాభ్యంతరం ॐ ॐ । 
ॐ స్థూలం క్వ చ వా సూక్ష్మం స్వమహిమ్ని స్టితస్య మే॥ 6 
స్వమహిమ్ని = స్వమహిమయందు, స్థితస్య = ఉంటున్నటు వంటి, 
మే= నాకు, దూరం = దూరము, క్య = ఎక్కడ, సమీపం = సమోపము, 
< ~ ఎక్కడ? 2२०८००९० = భాహ్యాము, < ~ ఎక్కడ? అభ్యంతరం అ 
అభ్యంతరము. < = ఎక్కడ?, స్థూలం= స్టూలము,క్వ= ఎక్కడ? 
సూ ౦=సూక్ష్మము, ॐ ~ ఎక్కడ? | 
సర్వత్ర పరిపూర్ణుడనై నిండియున్న నాకు దూర మెక్కడ? దగ్గ 
రెక్కడ? బాహ్య మెక్కడ? అభ్యంతర మెక్కడ? స్తూల మెక్కడ? సూక్ష్మ 
మెక్కడ? ఇవేవియును నాయందు పొసగవు, నేను పరిపూర్ణుడను. 
క్షమ త్యుర్ణీ వితం వా క్వ లోకాః క్యాస్య క్వ లౌకికమ్‌ । 
क ఇ 9 (=) «2 , 
ई అయః క్ష సమాథిర్యా క్ష మవామ్ని న్ధితస్య మే॥ 7 
స్వమహిమ్ని=నా మహిమయందే, సితసః=సితుడనెన, మే= నాకు, 
(<a) 9 (62) ర 
మృత్యుః=మృత్యువు, క్వ=ఎక్కడ? జీవితం=జీవితము, కృ=ఎక్కడ, 
లోకాః=భూర్బు వాది లోకములు, క్య=ఎక్కడ? లౌకికం= 

లోకవ్యవహారము, కృ=ఎక్కడ, లయః=లయము, కృ=ఎక్కడ? 

సమాధిః=సమాధి, క్వ= ఎక్కడ? 

నిరంతరము తన స్వస్వరూప స్థితియందున్న జీవన్యుక్తు డగు జ్ఞానికి 
మృత్యువు, జీవనము, జననము, మరణము, లోకములు, లోక 
వ్యవహారములు, లయము, సమాధి- ఏవియును లేవు. (త్రికాలాబాధ్యమై, 
ఏకరసమై యున్న ఆత్మకు ఈ ధర్మములే లేవు. 

అలం త్రివర్లకథయా యోగస్య కథయా9_ప్యలమ్‌ । 

అలం విజ్ఞానకథయా నిశ్రాంతస్య మమాత్మని ॥ 8 

ఆత్మని = ఆత్మయందు, విశ్రాంతస్య = విశ్రమించుచున్న, మమ= 

నాకు, (త్రివగ్గ్షకథయా = ధర్మార్థకామముల వర్గనముచేత, అలం= 

చాలును, యోగస్య = యోగముయొక్క, కథయా = కథనముచేత, 

అలం=చాలును, విజ్ఞానకథయా = విజ్ఞానకథనముచేత అలం = 


చాలును. 


నిరంతరము ఆత్మయందే విశ్రమించుచున్న నాకు ధర్మార్థ 
కామములను వర్హించుటవలనను, యోగమును అభివర్లించుట వలనను, 
విజ్ఞానముగూర్చి చెప్తుటవలనను (ప్రయోజనమేమి? ఈ ధర్మములకన్న 
భిన్నమైన ఆత్మ స్థితియందున్న నాకు వీటితో పని ఏమి? వీటికి విలక్షణ 
మగు ఆత్మస్వరూపుడను. 
ఇదె పందొమ్మిదవ (ప్రకరణము. 
or rt 


ఓమ్‌ 


అష్టావక్రగీత 
ఇరువదవ ప్రకరణము 
జీవన్ముక్తి చతుర్ణశకము 


అవ॥ ఇదివణకు చెప్పిన ఆత్మవి(శ్రాంతికి ఫలితమై జ్ఞానికి స్వభావ 
సిద్దమగు జీవన్ముక్తిదశను శిష్యు డిప్పుడు నిరూపించుచున్నాడు. 


క్ష భూతాని క్వ దేహో వా కేం దైయాణి క్షవా మనః । 
క్వ శూన్యం క్వ చ నైరాశ్యం మత్స్వరూపే నిరంజనే ॥ 1 


నిరంజనే = సర్యోపాధిమలశూన్యమైన, మత్సురూపే = నా యొక్క 
స్వరూపమునందు, భూతాని = పంచభూతములు, క్వ=ఎక్కడ? దేహః= 
దేహము, కృ = ఎక్కడ? ఇం(దియాణి = ఇంద్రియములు, క్ష = 
ఎక్కడ?, మనః = మనస్సు, ॐ =ఎక్కడ? శూన్యం= శూన్యము, క్ష == 
ఎక్కడ? నైరాశ్యం = ఆశాభావము (ఆకాశాభావము), కృ=ఎక్కడ? 


గురుదేవా! సంపూర్ణాపాధి మలశూన్యుడను గావుననే నేను 
నిరంజనుడను. అట్టి విరంజనమగు నా స్వరూపమునందు పృథివ్యాది 
పంచభూతము లెక్కడ? (అనగా అవి నేను కానని భావము) సూక్ష్మ భూత 
కార్యములగు ఇంద్రియము లెక్కడ? మనస్పెక్కడ? శూన్యముకూడ 
నాయందు లేదు, ఎందుకనగా స(ద్రూపాత్మయందు శూన్యము (త్రికాలముల 
యందును ఉండజాలదు. శూన్యము కల్పితము. అధిష్టానము లేనిదే 
శూన్యకల్పనకుగూడ అవకాశ మెక్కడ? ఈ సంపూర్ణ భూతేం(దియాది 

కల్పిత పదార్థములకు నేను సాక్షిభూతుడనై యున్నాను, 
క్ష శాస్తం క్వాత్మవిజ్ఞానం క్వ వా నిర్విషయం మనః । 
క్వ తృప్తి: క్వ వితృష్ణత్వం గతద్వంద్య్వస్య మే సదా॥ 2 
సదా=ఎల్లప్పుడు, గతద్వంద్వస్య=ద్యంద్వ రహితుడ నగు, మే=నాకు, 
శాస్తం=శా(సప్తము, క్వ=ఎక్కడ? ఆత్మవఎజ్ఞానం=ఆత్మఐఎజ్ఞానము, కృ= 
ఎక్కడ? నిర్విషయం=విషయరహితమైన, మనణామనస్సు, కృ =ఎక్కడ? 
తృప్తిః=తృప్తి, "न వితృష్ణత్వం=తృష్ణారహి తత్వము, క్ష= 
ఎక్కడ? 
సద్దురూ! ద్వంద్వాతీతుడ నగు నాకు శా(సప్త్రముతో గాని, శాస్త్రజన్య 
మగు జ్ఞానముతోగాని ప్రయోజన మేమి? ఆత్మవి(శ్రాంతివలనగూడ నాకు 
గల (ప్రయోజన మేమి? సమస్తమును విడిచిపోయిన తరువాత నాకు 
విషయవానన లెక్కడ? నిర్వాసనా లేదు, తృప్తి లేదు, అతృప్రి అంతకంటె 
లేదు. తృష్టాద్వంద్వము, నిర్యంద్వము మొదలగునవి నాకు లేనే లేవు. 


క్ష విద్యా క్వ చ వావిద్యా క్వాహం క్వేదం నుమ క్వ నా । 

४९ బంధః క్వ చ వా మోక్షః స్వరూపస్య క్వ రూపితా॥ 3 
స్వరూపస్య=అద్వితీయచిన్నాత్ర స్వరూపుడనగు నాకు, రూపితా= 
రూపము గలిగియుండుట, కృ=ఎక్కడ?, విదా =ఐఎద్య, <$= ఎక్కడ?, 
అవిద్యా=అవద్య, కృ్వ=ఎక్కడ?, అహం=అహంకారము, కృ=ఎక్కడ?, 
ఇదం=-ఈ బాహ్య(ప్రపంచము, క్ష=ఎకృ్కడ?, బంసూా బంధము, క్వ=ఎక్కడ, 
మోక్షః=మోక్షము, క్య=ఎక్కడ? 

అద్వితీయ చిన్న్మాత్రస్వరూపుడనగు నాకు రెండవ సంబంధము 
లేదు కనుక మనోధర్మములగు విద్యావిద్యలును, అహంకార మమ 
కారములును, బంధమోక్షములును లేవు. నాకు బాహ్యవస్తుసంబంధ 
మేమియును లేదు. సంబంధము దేనితో? రెండవ వస్తువుతో. అసలు 
రెండవ వస్తువే లేనిచో మతి సంబంధ మెక్కడ? 


క్వ ప్రారబ్దాని కర్మాణి జీవన్ముక్తిరపి క్వ వా । 

४५ తద్విదేహకైనల్యం నిర్విశేషస్య సర్వదా ॥ 4 

సర్వదా=ఎల్లప్పుడును, నిర్విశేషస్య=విశేష (ధర్మాధర్శ్ర) రహితుడ నగు, 

మే=నాకు, ప్రారబ్దాని=(ప్రారబ్దములైన, కర్మాణి=కర్మములు, 

> > स 

కృ=ఎక్కడ? 28550555, క్వ=ఎక్కడ? తత్‌=ఆ, 

విదేహకైవల్యం=విదేహముక్తి, క్య్వ=ఎక్కడ? 

గురుదేవా! నిర్విశేషు నిరాకార నిరవయవ ఆత్మస్వరూపుడ నగు 
నాకు ప్రారబ్దకర్మ మెక్కడ? జీవన్ముక్తి విదేహకైవల్యము మొదలగు (కల్పిత) 
ధర్మములు నాకు లేనేలేవు. 

క్ష కర్తాక్య్వచ వా భోక్తా ని ప్రియం స్పురణం క్వ వా! 

క్యాపరోక్షం ఫలం వా క్వ నిస్ఫ్వభావస్య మే సదా ॥ 5 

నిస్పభావస్య = స్వభావరహితుడనైన, మే=నాకు, కర్తా = కర్భత్వముగాని, 

బోక్సా వా=బోకృత్యము గాని, క్యృ=ఎక్కడ? ని(ష్రియం= 

కియారహితత్వము, క్య=ఎక్కడ, స్ఫురణం వా=స్సురణము గాని, 

అపరోక్షం=(ప్రత్యక్షజ్ఞానము గాని, ఫలం వా౭ఫలము (విషయాకార వృత్త్య 

వచ్చిన్న చేతనత్వము) గాని, కృ=ఎక్కడ? 

ఏ స్వభావమును లేని నిర్వికార చిన్మాత్రస్వరూపుడ నగు నాకు 
కర్భత్వ, భోకృృత్వ, నిష్మ్క్రియత్వ స్ఫురణములు లేవు. అపరోక్ష (వృత్తిరూప) 
జ్ఞానమును లేదు, ఎందుకనగా చిత్తస్సురణమువలన వృత్తిరూప జ్ఞాన 
ముత్సన్న మగుచున్నది. అట్టి చిత్తస్ఫురణముగూడ నాకు లేదు. 

క్య లోకః క్వ ముముక్షుర్వా క్వ యోగీ జ్ఞానవాన్‌ క్వ వా | 

ॐ బద్దః క్వ చ వా ముక్తః స్వస్వరూసే9_హమద్వయే ॥ 6 
టీక॥ అహం=ఆత్మస్య్వరూపుడ నగు నేను, అద్యయే=అద్ద్వైతమైన, 

స్వస్వరూషపే=స్యస్వరూపమునందున్న వాడ నగుచుండగా, లోకః= 

లోకము, క్వ=ఎక్కడ? ముముక్షుః=ముముక్షువు, క్య=ఎక్కడ?, 

యోగీ=యోగి, క్వ=ఎక్కడ? జ్ఞానవాన్‌=జ్ఞానవంతుడు, కృ=ఎక్కడ?, 

బద్దః=బద్దు డగుట, కృ=ఎక్కడ?, ముక్తు=ముక్తు డగుట, క్య్వ=ఎక్కడ? 

అద్వైతాత్మస్వరూపుడ నగు నాయందు భూర్ఫువాది లోకములు 
లేవు. లోకములే లేనప్పుడు ముముక్షువే లేడు. ముముక్షుత్వమే లేనిచో 
జ్ఞానవంతుడగు యోగియే లేడు. ఇట్లగుటవలన ముక్తుడు లేడు, బద్దుడు 
లేడు, కేవల అద్వైతరూప ఆత్మయే యున్నది 

క్వ సృష్టిః: క్వ చ సంహారః క్వ సాధ్యం క్వ చ సాధనమ్‌ । 

ॐ సాధకః క్షు నద్దిర్వా స్వస్వరూపేఆ_ హమద్వయే ॥ 7 

అహం=నేను, అద్యయే=అద్య్వయమైన, స్వస్వరూపే=నా నిజ స్వరూపము 

నందు (ఉండగా), సృష్టిః=సృష్టి, క్వ=ఎక్కడ? సంహారః= సంహారము, 
కృ=ఎక్కడ?, సాధ్యం=సాధ్యము, క్వ=ఎక్కడ?, సాధనం= సాధనము, 
సాధకః=సాధకుడు, కృ=ఎక్కడ?, సిద్దిర్వా౭సిద్ధి అయినను, కృ=ఎక్కడ? 

సృష్టి గాని, ప్రళయము గాని, సాధ్యము గాని, సాధనము గాని, 
సాధకుడు గాని, సిద్ది గాని- యివేవియు అద్వైత రూపాత్మయందు లేవు. 
అది కేవలము నిత్య శుద్ద బుద్ద ముక్త స్వరూపము. 


క్ష ప్రమాతా ప్రమాణం వా క్వ ప్రమేయం క్ష్వచ ప్రమా। 
క్ష కించిత్వ న కించిద్వా సర్వదా విమలస్య మే ॥ 8 


సర్యదా=ఎల్లప్పుడు, విమలన్య=నిర్మలరూపుడనగు, మే-నాకు, 
(ప్రమాతా=(ప్రమాతా, కృ=ఎక్కడ?, (పమాణం=(ప్రమాణము, ॐ = 
ఎక్కడ?, ప్రమేయం=ప్రమేయము, క్య=ఎక్కడ?, ప్రమా=(ప్రమాజ్ఞానము, 
క్య=ఎక్కడ, కించిత్‌=కించిత్తు (కొంచెము), క్వ=ఎక్కడ?, న కించిత్‌ 
వా=అధికము ఎక్కడ? 


ఎవనికి ఒకప్పుడును ఉపాధిరూప మలదోషము లేదో, అనగా ఎవనికి 
ఉపాధిభూత శరీరాదికము ఒకప్పుడును లేదో, అట్టివానియందు 
(ప్రమాతృత్య మెక్కడ? ప్రమాణ మెక్కడ? (ప్రమేయత్య మెట్టు కలుగును? 
వాస్తవమునకు (ప్రమాత, (ప్రమాణము, (ప్రమేయము- ఈ మూడును 
అజ్ఞానకార్యములు. స్వ(ప్రకాశ చైతన్యమునందు అజ్ఞానముయొక్క 
సంభావనయే లేనప్పుడు అజ్ఞానజనిత కార్యములయొక్క ఉనికియే 
పొసగదు. మతియు “ప్రమ” యనెడి వృత్తిజ్ఞానముగూడ దీనియందు లేదు. 
ఎందుకనగా వృత్తి జ్ఞాన మంతఃకరణధర్మము. అస లాయంతఃకరణమే 
ఆత్మయందు లేదు. ఇక వృత్తికి అవకాశ మెక్కడ? 


క్ష విక్షేపః క్వచైకాగ్యం క్వ నిర్బో 0: క్వ మూఢతా । 
క్ష హర్హః క్వ విషాదో వా సర్వదా నిష్కియస్య మే॥ 9 

సర్వదా=ఎల్లప్పుడును, ని ష్కియస్య=(క్రియారహితుడ నగు, మే=నాకు, 
విక్షేపః=విక్షేపము, కృ=ఎక్కడ? ఏకాగ్ర్యం=ఏకాగ్రత, క్య=ఎక్కడ?, 
నిర్పోధః=జ్ఞానము, 1 మూఢతా=మూఢత్యము, 
కృ=ఎక్కడ?, హర్ష=సంతోషము, క్య్వ=ఎక్కడ?, విషాదః=దుఃఖము, 
కృ=ఎక్కడ? 


ఓ సద్దురూ! సర్వదా (క్రియారహిత మగు నా స్వరూపమునందు 
ఏకా(గ్రత ఎక్కడిది? మొదట విక్షేఏ మనునది ఒకటి ఉన్నచో ఆ విక్షేపనివృత్తికి 
95१९९ అవసరమై యుండెడిది. అసలు విక్షేపమే లేనప్పుడు ఏకాగ్రతతో 
పని ఏమున్నది? ఇక మూఢత్వ మున్నప్పుడే గదా తన్నిర్మూలనమునకు 
జ్ఞానావశ్యకత. జ్ఞానస్వరూప మగు ఆత్మయందు (త్రికాలములలోను 
మూఢత యనునది లేనేలేదు. ఇక జ్ఞానముతో పని ఏమి? మతియు హర్ష 
విషాదములును నాయందు లేవు. ఎందుకనగా హర్ష విషాదములు 
అంతఃకరణధర్మములు. ఆ యంతఃకరణము (క్రియాయుక్త మైనది. ఆత్మ 
క్రియారహిత మైనది. ఆత్మయందు సంతోష విషాదములు లేవు. 

క్వ చైష వ్యనహారో వా క్వ చ సా పరమార్థతా । 

క్వ సుఖం క్వ చ వా దుఃఖం నిర్విమర్భ్శస్య మేసదా॥ 10 

నిర్విమర్శస్య=దోషరహితుడ నగు, మే=నాకు, ఏషు=ఈ, వ్యవహారః= 

వ్యవహారము, కృ=ఎక్కడ?, సా=ఆ, పరమారతా=పరమార్థత, 
క్యృ=ఎక్కడ?, సుఖం=సుఖము, కృ=ఎక్కడ?, దుఃఖ=దుఃఖము, 
క్య్వ=ఎక్కడ? 


నిరంతరము నిర్విశేష మగు అనగా వృత్తిజ్ఞానరహిత మగు ఆత్మ 

స్వరూపుడ నగు నాయందు వ్యవహారము (వ్యవహారిక పదార్థముల)యొక్క 
జ్ఞాన మెక్కడ? మతియు పారమార్థిక జ్ఞానమునకు మాత్రము అవకాశ 
మెక్కడ? ఎందుకనగా ఈవృత్తిజ్ఞాన పారమార్థిక జ్ఞానములు రెండును 
అంతఃకరణధర్మములై యున్నవి. సుఖదుఃఖములుగూడ అంతఃకరణ 
ధర్మము లగుటవలన ఆవియును నాయందు లేవు. నేను నిత్య 
సచ్చిదానంద స్వరూపుడను. 

క్షమాయాక్ష్యచస ంసారః క్వ పీ 2९९७९ క్వ వా । 

క జీవః క్షచ తద్భహ్మ సర్వదా నిమలస్య మే॥ 11 

సర్వదా=నిరంతరము, విమలస్య=మలరహితుడనైన, మే=నాకు, 

మాయా=మాయ, క్వ=ఎక్కడ? సంసారః=సంనారము, క్వ=ఎక్కడ?, 

ప్రీతిః उण గాని, విరతిర్వా=విరాగము గాని, క్య=ఎక్కడ?, బీవః= 

జీవుడు, కృ=ఎక్కడ, త(ద్ర్రహ్మ=ఆ (బ్రహ్మమును, కృ=ఎక్కడ? 


ఓ సద్గురూ! సర్వదా నిర్మల స్వరూపుడను, ఉపాధిశూన్యుడ నగు 
నాయందు మాయ ఎక్కడ? మాయయే లేనప్పుడు మాయాకార్యమగు 
జగత్తెక్కడ? ఆ జగత్తు మూడు కాలములయందును నాయందు లేదు. 
మతియు పీతియు అదేవిధముగా విరతియు నాయందు లేవు. మతియు 
జీవభావము, (బ్రహ్మభావముగూడ నాయందు లేవు. ఎందుకనగా ఈ 
రెండును మాయా, అఎద్యారూప ఉపాధులు గలవి యని చెప్పబడుచున్నవ. 
ఐఏ ఉపాధియు లేనిది (బ్రహ్మమని చెప్పబడుచున్నప్పుడు జీవభావమని 
(బ్రహ్మభావమని చెప్పుటకే వలనుపడదు. 

క్వ ప్రవృత్తిరివృత్తిర్వా క్వ ముక్తః క్వ చ బంధ నమ్‌ । 
కూటస్థ నిర్విభాగస్య స్వస్థస్య నుమ సర్వదా ॥ 12 
సర్వదా=ఎల్లప్పుడు, స్వస్థస్య=స్థిరచిత్తము గలిగినటువంటిన్నీ, కూటస్ట 
నిర్విభాగస్య=కూటస్థవిభాగ రహితుడనైన, మమ౭=నాకు, |ప్రవృత్తిః= 
ప్రవృత్తి, క్వ=ఎక్కడ?, నివృత్తిర్వా=నివృత్తి యైనను, క్య్వ=ఎక్కడ?, 
ముక్తిః= ముక్తి, క్య=ఎక్కడ? బంధనం=బంధనం, క్య=ఎక్కడ? 
కూటస్థ విభాగరహితుడును, (క్రియారహితుడ నగు నాయందు 
ప్రవృత్తి ఎక్కడ? నివృత్తి ఎక్కడ? ముక్తి ఎక్కడ? బంధమెక్కడ? ఇవన్ని 
యును నిర్వికారాత్మయందు ఒకప్పుడును ఉన్నవని చెప్పుటకు వలను 
పడదు. 
కోప ठ క్ష 5 శాస్త్రం ९ శిష్యః క్వ చ వా గురుః । 
క్ష చాస్తి పురుషార్లో వా నిరుపారధేః శివస్య మే ॥ 13 
నిరుపాధేః=ఉపాధిరహితుడ నైనట్టియు, శివస్య=మంగళకర రూపుడ 
నైనట్టియు, మే=నాకు, ఉపదేశ=ఉపదేశము, క్వ=ఎక్కడ?, శాస్త్రం= 
శా(స్త్రము, కృ=ఎక్కడ?, శిష్యః=శిష్యుడు, క్వ=ఎక్కడ? గురుర్వా= 
గురువైనను, క్య=ఎక్కడ?, పురుషార్థః=పురుషార్థము, క్య=ఎక్కడ?, 
అస్తి=ఉన్నది? 
శివస్వరూపుడను అనగా కల్యాణరూపుడను, ఉపాధిరౌతుడ నగు 
నాకు ఉపదేశ మెక్కడ? తనకంటె భిన్నమగు వ్యక్తి ఉన్నచో ఉపదేశము 
చేయవచ్చును. రెండవవాడే లేనప్పు డిక ఉపదేశ మెక్కడ? ఇందువలన 

శాస్త్ర గురుకృతోపదేశ మెన్నటికిని సంభవింపదు. అదేవిధముగా శిష్యభావ, 

గురుభావములు గూడ పొసగవు, ఎందుకనగా సమస్త భేదభావములు 

లేనిదే గదా పరబ్రహ్మము. 
క్ష చాస్తి క్వ చ వా నాస్తి క్వాస్తి చైకం క్వ చ ద్వయమ్‌ । 
బహూనాఐ_(త్ర కి ముక్తేన కించిన్నోత్తిష్ణతే మమ ॥ 14 
అస్తి=అస్తిత్వము, క్వ=ఎక్కడ?, నాస్తి౭నాస్తిత్వము, క్వ=౭ఎక్కడ?, 
ఏకం=ఏకము, క్య=ఎక్కడ?, అస్తి=ఉన్నది, ద్వయం= ద్వైతము 
క్యృ=ఎక్కడ? అ(త్ర=ఈ విషయములో, బహునా=అధి కముగా, 
ఉక్తేన=చెప్పుటచేత, కిం=ఏమి, (ప్రయోజనము), మమ=నాకు (నన్ను), 
కించిత్‌=ఏవస్తువుగూడ, న ఉత్తిష్టతే=ప్రకాశింపజేయజాలదు (నేనే 
అన్నిటిని ప్రకాశింపజేయు వాడనని భావము.) 


నాయందు అస్తిత్వ, నాస్తిత్వ స్ఫురణయే లేదు. ఎందుకనగా 
అస త్యాపేక్షవలన “అస్తిత్వ” వ్యవహారమున్ను స త్యాపక్షవల న నాస్తిత్య 
వ్యవహారమున్ను కలుగుచున్నది. ఆ వ్యవహారమే నాయందు లేనందువల్ల 
యో రెండును'నాయందు లేవు. ఏకత్వము గాని, ద్వైతము గాని నాయందు 
లేవు. పెక్కు చెప్తుటచేత ప్రయోజన మేమి? చైతన్య స్వరూపుడ నగు నా 
యందు రెండవవస్తు వుండుటయే పొసగదు. 

ఇది ఇరువదవ (ప్రకరణము. 
సర్వము సమాప్తము 


B= = 


మలయాళ సద్లురు గ్రంథావళి 


జిం సంపుటాలు 
| పాదకుడు: 06०८ లక్ష్మీణయ్య 


చరాచర సుఖాభిలాషి, శుష్క వేదాంత తమో భాస్మరులు, శ్రీ వ్యాసాశ్రమ స్తాపకులు 
మహర్షి సద్ద్గురు శ్రీమలయాళ స్వాముల వారు రచించిన శుష్క వేదాంత తమో భాస్కరం 
యొ! 56 గ్రంభాలను పదివేల పుటలకు విస్తరించిన 20 సంఘుటాలుగా కోడీకరింఛి 


ప్రకటించడమైనది. 


ఆధ్యాత్మిక వాజ్వయంలో అపూర్వసృష్టిగా రూపొందించి ఈ గ్రంథాలు కర్మ '- భక్తి - 
ధ్యాన- జ్ఞాన యోగాలకు చెందిన ఎన్నో రహస్యాలను వివరిస్తున్నాయి. పుసర్వి 


1 
५ 


వాహము, सु, అస్ఫృశ్యతా దురాచారం వంటి సాంఘిక సమస్యలను సమగ్రంగా 

చర్చించి పరిష్కారమార్గం చూవుతున్నాయి. कणन ఆత్మోన్నతకి అవసరమైన 
'విషయా.లన్నింటినీ ప్రబోధిస్తున్నాయి 


వెల రూ. 750/- चेत कख అదనము 

^ 1 + AO ५ 

